
विश्वकिद्यालयद्िशताव्दी-ग्रन्थमाला 
[प्रथमं पुष्पम्‌] 





[ भ्रयः स्तबच्छः ] 


कुलपतिश्रीविद्यानिवासमिश्रप्ररोचनया 
समलङ्कृता 


सम्पादकः 
डो. विजयनारायणपिश्रः 


पुस्तकाध्यक्षः, सरस्वती भवनपुस्तकालयस्य 
सम्पूर्णानन्दसंस्कृतविश्वविद्लये 





वाराणस्याम्‌ 


२०४८ तमे वैक्रमाब्दे १९१३ तमे शकान्दे. १९९१ तमे खैस्तान्दे 

[सरस्वतीभवनपुस्तकालयस्य प्रकाशनसम्बन्धिविशेषयोजनानतर्गतं विश्वविद्यालयानुदाना- 
योगतः प्राप्तवित्तीयसाहाय्येन प्रकाशितम्‌] 


[1 


प्रकाशकः- 
डो. हर्िन्द्रमणित्रिपाठी 
प्रकाशनाधिकारी, 
सम्पूर्णानन्दसंस्कृतविश्वविद्यालयस्य 
वाराणसी- २२१ ००२ 


[क 








[] ¦ वदल्यती कवलः श्ुल्ठसष्छिड 
सगल छंड्ड / -7-त(-२ 1 
| छन्शूलौचन्डे अस्व श्यथवाज्खप्य) 
प्राप्तिस्थानम्‌- व~ 
विक्रय-विभागः 
सम्पूणनिन्दसंस्कृतविश्वविद्यालयस्य 


वाराणसी- २२१ ००२ 


[] 


प्रथमं संस्करणम्‌, ५०० प्रतिरूपाणि 
मूल्यम्‌- १६०.०० रूप्यकाणि 


[] 


मुद्रक - 
तारा प्रिर्टिग वकस 
कमच्छा वाराणसी-२२१ ०१० 

प्ररोचना 


सम्पूर्णानन्दसंस्कृतविश्वविद्यालयस्य पूर्वसंस्थया “काशिकराजकीयसंस्कृतमहाविद्या- 
लयाख्यया” १८६६ ईशवीतो १९१७ ईशवीयपर्यन्तं “पण्डितपत्रिका" प्राकाशि । अस्यां 
पण्डितपत्रिकायां प्राक्तनकाले बहव आकरग्रनथाः सर्वप्रथमं प्रकाशिताः । तद्यथा-- खण्ड- 
प्रशस्ति, आर्यापिञ्चाशीतिः, काशिराजकाननशतकम्‌, नरेश्वरपरीक्षा, वृषभानुजानारिका, 
शालिकनाथीयप्रकरणपञ्चिका, भादुचिन्तामणिः, गोपाललीलाकाव्यम्‌, विद्धशालभञ्ञिका, 
व्याससूत्रीयशेवभाष्यम्‌, चिन्तामणेः शब्दखण्डस्य रुचिदत्तीया व्याख्याप्रभृतयः। 


अथ च संक्षिप्ता: रिणण्यः, पुस्तकसमीक्षाः, लघुनिबन्धाश्च समये-समये प्रकाशिताः । 

मुख्येषु ग्रन्थेषु पण्डितपत्रिकाप्रकाशनानन्तरं पुनः ग्रनथरूपेण प्रकाशमानीतेषु सत्सु तेषां तेषां 
ग्रन्थानां पुनः प्रकाशनमावर्तनमेव स्यादिति कृत्वा विश्वविद्यालयानुदानायोगस्य कृपापूर्वकेण 
साहाय्येन पण्डितपत्रिकेतरस्थानेष्वप्रकाशितचरान्‌ विविधान्‌ लेखान्‌ सङ्लय्य ग्रन्थमाला- 
रूपेण “पण्डितपरिक्रमा” इत्यभिधानेन प्रकाशयितुं वयं कृतसड्कल्पाः। तत्‌ पण्डितपरिक्रमा 
ग्रन्थमालायां प्रथमः स्तबकोऽधुना पुरोपहियते । अस्मिन्‌ स्तबके सन्ति-- श्रीविडुलशाख्ि- 
श्रीबालशाचखि - श्रीवेचनरामत्रिपाटी - श्रीबापूदेवशाचखि - श्रीगोविन्ददेवशाश्ि - श्रीराजाराम- 
शाखि - श्रीरामनारायणशाखि - पण्डितशालिग्राममिश्र - श्रीकरवीरस्थशाखि - श्रीशिवप्रसाद 
शाखि - श्रीआदित्यरामशर्म - पण्डितश्रीशीतलाप्रसादत्रिपाटि - सदृशानां पुण्यश्लोकानां 
विद्रत्तल्लजानां लेखाः, प्राक्तनानाम्‌ आकरग्रन्थानामेभिः विरचिताः परिचायिन्यो भूमिका; 
श्रीमद्विदुलशास्िप्रभृतीनां विदुषां जीवनचरितानि, तदानीन्तनसंस्कृतविद्यालयस्य शेक्षिकाणां 
कार्यक्रमाणां विवरणानि, अलभ्या लघुग्रनथाश्च तिथिक्रमानुसारं सङ्लिताः । 


अत्रैका प्रायेणाज्ञातपूर्वा रचना श्रीमद्धगवत्पतञ्जलिविरचिता साङ्ख्यशाखानुरोधिनी 
“आ्यपिञ्चाशीतिः” श्रीमद्रालशास्िणा सम्पादिता सन्निविष्टा । अस्य लघुग्रनथस्य सुक्ष्म 
विवेचनं नवोमेषपूर्वकमपेक्ष्यते । 


मन्ये, 'पण्डितपरिक्रमा' सम्पूणानन्दसंस्कृतविश्वविद्यालयस्य कश्चन महिमशालि अभि- 
लेखो भविष्यतीति । अनया परिक्रमया प्राक्तनस्य पाण्डित्यस्य पार्धच्छविः प्रत्यग्दृश्यताम्‌ 
आनेष्यते । तदानीन्तनस्य वैदुष्यस्य विकासक्रमोऽपि अध्येतुं शक्ष्यते । भविष्यतिकाले प्रका- 
श्यमानेषु स्तबकेषु एवमेव क्रमेण सङ्कलनानि प्रकाशयिष्यन्ते । अस्मिन्‌ स्तबके १८६६ 

(आ) 


खैस्ताब्दतः १८७१ खैस्ताब्दपर्यन्तं प्रकाशितायाः “पण्डितपत्रिकायाः' विविधाः सामम्रूयः 
प्रकाशमानीयन्ते । 


बहोः कालात्‌ प्रतीक्ष्यमाणस्य पण्डितपत्रिकायाः पुनः प्रकाशनस्य प्रयासोऽद्यत्वे सफलः 
सञ्जात इति मनसि महान्तं परितोषमावहामि । आशासे च पण्डितसमाजः शुभदृष्ट्या इमं 
प्रयासमनुग्रहीष्यतीति । 


वाराणस्याम्‌, ` विदुषां वशंवदः 
श्रीकृष्णजन्माष्टम्याम्‌, विद्यानिवासमिश्रः 
२०४८ वैक्रमाब्दे कुलपति; 
(१।९।१९९१ सखेस्ताब्दे) सम्पूर्णानन्दसंस्कृतविश्चविद्यालयस्य 

इदमस्मदीयम्‌ 





'राजकीय-संस्कृत-महाविद्यालय-वाराणसी"तः 'काशीविद्यासुधानिधिः' अथवा 
'पण्डित-पत्रिकायाः' प्रकाशनं ९ जून १८६६ ईशवीतो १९१७ ईशवीयपर्यन्तं प्रायः पञ्चाशद्‌ 
वर्षाणि यावदभूत्‌। राजकीयसंस्कृतमहाविद्यालयस्य तदानीन्तनानां प्राचार्यश्री- 
आर्थरवेनिसमहोदयानां महाप्रस्थानानन्तरं १९१७ ई वर्षदुत्तरं पात्रिकाया अस्याः प्रकाशन- 
मवरुद्धमभूत्‌ । 


इयं मासिकी पत्रिका संस्कृत-पत्रिकाक्षतर प्राथम्यं भजन्ती तेषु दिवसेषु सुरभाषाया दुर्ल- 
भानां पाण्डुलिपीनां प्रकाशनाय सर्वथोद्यताऽऽसीत्‌ सहैवास्यां भारतीय-दर्शन-भाषेतिहास-, 
साहित्यादि-विषयेषु गवेषणा-प्रवणया मनीषया विरचिताः शोधनिबन्धा अपि प्रकाश्यन्ते 
स्म । संस्कृत-वैदुष्य-परम्परापरिमण्डितानां धीमतां महता श्रमेण सम्पादितायाः पण्डित-पत्रि- 
कायाः सकलमपि कलवर संस्कृताङ्रलभाषयोरियत्‌ कमनीयं नानाविधदुर्लभग्रन्थरत्नालङ्तं 
प्रोटप्रबन्ध-बन्धुरं चावर्तत यदालोकमालिकं संस्कृतजगत्‌ सुतरां मोदमभजत्‌ । 


प्राचीनमालायामस्याः पत्रिकायाः प्रथमखण्डादारभ्य दशखण्डावधि प्रकाशनं (सन्‌ 
१८६६ ईशवीतो १८७६ वर्षपर्यन्तं) सम्पन्नमभूत्‌ । अवशिष्टानाञ्चैकादशखण्डतः पञ्चाशत्‌- 
खण्डावधि लघुषु कलेवरेषु नव्यमाला-रूपेण प्रकाशनमक्रियत । अत्र प्रकाशिताः संस्कृता- 
ङ्ग्ललोभयभाषयोर्लेखा, विवरणानि, पुस्तकसमीक्षास्तथा मूल-संस्कृतग्रन्थानामा- 
ङ्गलभाषानुवादा वैदेश्यभाषाग्रन्थानां संस्कृतानुवादाश्च पाठकेभ्योऽतीव प्रसत्तिप्रदा अव- 
तन्त । इत्थं प्राच्यप्रतीच्य-विपश्चितां विचार-सरण्या आदान-प्रदानयोः पत्रिकेयमेकं सशक्तं 
माध्यमं भवन्ती सार्वभौमं समादरमलभत । 


चिरकालाद्‌ दुर्लभतां गताया अस्याः पत्रिकाया उपलब्धये विद्वांसोऽतितरामाकादक्षा- 
वन्त आसन्‌, पुनमुद्रणाय च भूयोभूयोऽस्मान्‌ प्रेरयन्ति स्म । 


अस्य प्रकाशनस्याभिधानं "पण्डित-परिक्रमा' इति निर्धारितम्‌ । 


तदनुसारमत्र “पण्डित-परिक्रमाया “अस्मिन्‌ प्रथम-स्तबके पण्डित-पत्रिकायाः पूर्वतनेषु 
पञ्चसु खण्डेषु संस्कृतभाषायामालिखिता लघुग्रन्थाः लेखाः प्रस्तावनाद्य एव चयनपूर्वकं संग्‌- 
हीताः। तत्र सनिविष्टानां लघुग्रनथलेखादीनां सूचीत्थं भवति - 

(ख) 
प्रथमे खण्डे (जून १८६६ तो मई ९८६७ ई. पर्यन्तम्‌) 


१. शालिकनाथीया प्रकरणपञ्चिका 
सम्पादको-- श्रीविटुलशाखि-श्रीवेचनरामशर्म्माणौ 
२. मानमन्दिराभिध-वेधालय-वर्णनम्‌ 
लेखकः श्रीवापृदेवशासख्ी 
३. प्राचीन ज्योतिः शासाचार्याशय-वर्णनम्‌ 
लेखकः श्रीबापूदेवशास्ी 
४. कुमारसम्भवोत्तरखण्डवर्णनम्‌ 


--श्रीविदलशाखी 

५. सायन-वादः 
-- श्रीगोविन्ददेवशासखी 

६. साङ्ख्यशाखाभ्युपगत-वादोपपादनम्‌ 
--श्रीवालशासखी 

७. परिभेन्दुशेखर-रिप्पणी-परीक्षा 
--श्रीवालशासखी 

८. चिन्तामणि-प्रकरण-सूचीपत्रम्‌ 
--श्रीविदलशासखी 


९. कुमारसम्भवोत्तर-खण्ड-वर्णयितृन्‌ प्रति 
-(के. एम. बनर्जी-संपादितसंस्करणमनुदिश्य) 
१०. पुदित्यव्यय-निरूपणम्‌ 


--श्रीबेचनरामत्रिपाटी 
१९. कणादाक्षपादौ 
--श्रीविदुलशास्री 
१२. कुमारसम्भवोत्तरखण्डोपसंहरणम्‌ 
--श्रीविदुलशाखी 
१३. कादम्बरी-कथासारः 
--श्री-अभिनन्दः 
१४. यथोदेश-कार्यकाल-पक्षोपपादक-परिभषिन्दुशेखररिप्पणम्‌ 
--श्रीबालशासखी 
१५. कुमारसम्भवोत्तरखण्डोपसंहरणस्य शेषांशः 
--श्रीविदुलशास््री . 

(ग) 


१६. विद्याशिल्पयोरेहिकसुखोत्कर्षानुकूल उत्कर्ष इह भारते वर्षे पुरैव बभूवाहो- 
स्विदद्यत्वेऽप्यस्ति 2 
१७. विडुलशासिणो जीवन-वृत्तान्तः 
--श्रीगोविन्ददेवशाखी . 


द्वितीये खण्डे (जून १८६७ तो मई ९८६८ ई. पर्यन्तम्‌) 


१८. साङ्ख्यशाखस्योद्धवः 
--श्रीवेचनरामशर्मा 
१९. सिद्धान्ततत्त्वविवेक-परीक्षा 
--श्रीवापूदेवशासखी 
२०. इद्दिरापति-परीक्षा यथोदेश-कार्यकाल-पक्षविषये 
--श्रीराजारामशास्री 
२१. प्रकरण-पञ्चिकोपसंहरणम्‌ 
--श्रीबेचनरामशर्मा 
२२. नरेश्वरपरीक्षा-भूमिका 
--श्रीबेचनरामशर्मा 
२३. नरेश्वर-परीक्षा-रामकण्टकृत-प्रकाशरीकासहिता 
मूललेखकः-श्रीसद्योज्योतिः 
२४. हरि-विलास-काव्यस्य प्रस्तावना 
-- श्रीवेचनरामशर्मा 
२५. हरि-विलास-काव्यम्‌ 
--श्रीलोलिम्बराजः 
२६. न्याय-स्वरूप-निरूपणम्‌ 
-श्रीराजारामशाख्ी श्रीबालशास्री च 
२७. प्रसन्नराघव-नाटक-प्रस्तावना 


--श्रीगोविन्ददेवशाखी 
२८. प्रसन्नराघव-नाटकम्‌ 


--श्रीजयदेवः 
२९. इश्वरप्रत्यभिज्ञा-सूत्र-विमरशिन्या भूमिका 

--श्रीबालशाखी 
२०. ईश्रप्रत्यभिज्ञा-सूत्र-विमशिनी 

अभिनवगुप्तः 

(ध) 


३९. नरेश्वर-परीक्षोपसंहारः 
--श्रीबेचनरामशर्मा 


तृतीये खण्डे (जून १८६८ तो मई १८६९ ई. पर्यन्तम्‌) 


३२. प्रसन्नराघव-नाटकस्योपसंहारः 
--श्रीगोविन्ददेवशास्ी 


३३. बालरामायण- नाटकस्य प्रस्तावना 
--श्रीगोविन्ददेवशाखी 


२४. काशिकविद्यालये विद्यार्थिभ्यः पारितोषिक-समारोहाभिभाषणम्‌ 
--श्रीमदार्य-विलियम्‌ म्यूरः 


३५. काशिराज-कानन-शतकम्‌ 
--श्रीताराचरण-तर्करलनः 


३६. कुमारसम्भवस्य शड्करसंहितायाश्च तुलनात्मकमध्ययनम्‌ 1 
-- श्रीरामनारायणशास्री 


३७. उपदेश-सहस्री-प्रस्तावना 
--श्रीबालशासखी 


३८. उपदेश-सहस्री-गद्य-प्रबन्धः 
--श्रीशङ्राचार्याः 


३९. वृषभानुजा-नाम-नारिका-प्रस्तावना 
--श्रीबेचनरामशर्मा 


४०. वृषभानुजा-नाम-नारिका 
--श्रीमथुरादासः 


४१. विधवोद्राह-विवेकः 
--श्रीबालशास्री 


चतुर्थे खण्डे (जून १८६९ तो मई १८७० ई. पर्यन्तम्‌) 


४२. वृषभानुजा-नाम-नाटिकोपसंहारः 
--श्रीबेचनरामत्रिपाटी 

(ड) 
४३. बालभारत-काव्य-भूमिका 
--श्रीबेचनरामत्रिपाटी 
४४. नालभारत-महाकाव्यम्‌ 
--श्रीमदमरचनद्रसूरिः 
४५. निष्पक्षपात-विवेचक-सभ्या विज्ञाप्यन्ते 
--श्रीराजारामशाश्री श्रीबालशास्नी च 
४६. पाण्डित्य-विवेकः (श्रीमोक्षमूलरकृत-ऋग्वेदानुवादमधिकृत्य) 
--श्रीशिवप्रसादः 
2४७. श्रीमत्सायणाचार्यकृत-वेदभाष्यस्यास्वारसिकत्वं मन्यमानान्‌ प्रति 
-- श्रीराजारामशाख्र श्रीबालशास्री च 
४८. ऋग्वेद्‌-विमर्शः 
--श्री-आदित्यरामशर्मा 


पञ्चमे खण्डे (जून १८७० तो मई ९८७९ ई. पर्यन्तम्‌) 


४९. खण्ड-प्रशस्तिः (गुणविनयकृत-'तिलकः'विवृतिसहिता) 
--श्रीहनुमद्विरचिता 

५०. शङ्कराचार्य-सभाजित-पुण्यग्रामस्थ-सभा-वृत्तान्तम्‌ 
--श्रीदुण्ढिराजपन्तः श्रीशालिग्राममिश्रश्च 

५१. उपदेश-सहस्या उपसंहारः 
-श्रीबालशास्री 

५२. शालिकनाथीय-प्रकरण-पञ्चिकाया उपलबन्धस्यान्तिमभागस्य वर्णनम्‌ 
--श्रीबालशास्ी 


५३. दाक्षिणात्य-मतिः 


-म.भोकुः नामा दाक्षिणात्य-करवीरस्थशास्नी 
५४. मोक्षमूलरकृत-ऋग्वेदानुवादः 

--श्रीशिवप्रसादः 
५५. गोस्वामि-जीवनजी-महाराजस्यौदार्यम्‌ 

--श्रीरामेश्वरदत्तत्रिपाटी 

५६. आर्या-पञ्चाशीतिः 
| -- श्रीपतञ्जलिः 
५७. काशिराज-संस्थापित-धर्मसभायाः संक्षिप्त-वृत्तम्‌ 
--श्रीशीतलाप्रसाद्रिपाटी 
५८. काशी-धर्मसभा“प्रकाशित-परीक्षा-विषयादि-व्यवस्थिति- 
प्रतिपादक-पत्र-संक्षेपः 
--श्रीशीतलाप्रसादत्रिपाठी 
५९. भादुचिन्तामणि-वर्णनम्‌ 
--श्रीबालशाखी 
६०. भादुचिन्तामणिः 
--श्रीगागाभटुः (विश्वश्वरभटः) 


एवं सम्भूय षष्टि-मित-लघुग्रन्थ-लेख-प्रस्तावनोप-संहरणदिभ्यः सप्तचत्वारिंशन्मिता- 
न्यत्र परिक्रमायां मुद्रितानि सन्ति येषां विषयानुक्रमणिकायां मुद्वित-क्रमेण सूचनं विद्यते । 
एतेषां लेखकानां विशिष्टं पाण्डित्यं तु तत्तद्‌-ग्रनथ-लेखादिभ्य एवास्वादनार्हः । 

पूर्व प्रकाशितायां पण्डित-पत्रिकायां ये ये म्रनथायेये च लेखा यत्र यत्र मुद्धितास्तेषां 
खण्डसङ्ख्या, अङ्कसङ्ख्या, पृष्ठसङ्ख्यादयश्च पादरिष्पण्यां यथायथं निर्दिष्टाः सन्ति । अत्रे 
कमपि वैशिष्टयमस्ति यद्‌ येषां ग्रन्थानां साम्प्रतमन्यस्थानतः प्रकाशनात्‌ सौलभ्यं जातं तेषां 
तदानीन्तनसम्पादकै्लिखितानि सम्पादकीयानि प्रस्तावनान्युपसंहरणादि वा केवलान्येवात्र 
मुद्रितानि येर्विदुषोमवश्यं तोषः स्यादेव । साम्प्रतिक-सम्पादनपरम्परानुसारञ्ात्र शब्दानुक्रम- 
णिका अपि समावेशिता अस्ति। 


इतोऽप्यतितरां प्रमोदस्य विषयोऽयमस्ति यत्‌ पुराकाले सरस्वती भवन-ग्रन्थालय एव 
पण्डितपत्रिकायाः प्रकाशने केन्द्रभूतः सन्‌ महतीं भूमिकामभजत्‌ तथेवाधुना विश्च- 
विद्यालयद्विशताब्दी-ग्रन्थमालायां पण्डित-परिक्रमाया अपि प्रकाशनं भवतीति । 

अस्माकं सम्पूर्णानन्द-संस्कृतविश्वविद्यालयस्य कुलपतीनां श्रीमतां ड. विद्यानिवास- 
मिश्रमहाभागानां सत्ेरणया पण्डित-पत्रिकायाः प्रथमखण्डात्‌ पञ्चमखण्डपर्यन्तं प्रकाशितानां 
कतिपय-लघुग्रन्थानां संस्कृतभाषात्मकनिबन्धानां च महत्त्वपूर्ण चयनं विधाय प्रकाशनं भव- 
तीति महान्‌ प्रमोदावसरप्रसरः। 

प्रकाशनेऽस्मिन्‌ व्यवस्थापन-पूर्वरूपसंशोधन-नयनाभिराम-मुद्रणादि-सौकर्यसाधनेषु 
महतीं तत्परतां प्रकट्यतः संस्कृतविश्चविद्यालयस्य प्रकाशनाधिकारिणो ड. हरिशन्रमणि- 
त्रिपाटिमहाभागान्‌ भृशं सभाजयामि । तथैव सरस्वतीभवनग्रन्थालयस्य पत्रिकाविभागस्य ` 

कर्मचारिणश्छायाकार-- श्रीसत्यनारायणशर्मणस्तत्‌सहायकश्रीसूर्यकान्तचो धरी-प्रभृतीन्‌ 
सम्यङ्मुद्रणाय च तारामुद्रणालयस्य सञ्चालकश्रीरमाशड्करपण्द्यामहोदयान्‌ प्रत्यप्यात्मनो 
हार्दिकीः शुभाशंसाः प्रकटयामि । 


इत्थमियं पण्डित-परिक्रमा निश्चप्रचमेव परितोषाय भविष्यतीति भावये । पण्डित- 


पत्रिकायाः सकलकल्याणकामनाकलितां पद्यमेकमेवात्मनः कामनया सङ्कलय्य पल्लवाद्‌ 
विरमापि । 


श्रीमद्विजयिनीदेवीपाठशालोदयोदितः 
प्राच्यप्रतीच्यवाक्पूर्वापरपक्षद्रयान्वितः । 
अङ्कररिमिः स्फुटयतु काशीविद्यासुधानिधिः 
प्राचीनार्यजन-प्रज्ञाविलास-कुमुदोत्करान्‌ ॥ 


५ 
वाराणस्याम्‌ विदुषां वशंवदः 
सूर्यषष्ट्याम्‌, | विजयनारायणपिश्रः 
२०४८ वैक्रमाब्दे सम्पादकः 

विषयानुक्रमणिका 


. शालिकनाथीयप्रकरणपञ्चिकावर्णनम्‌-- श्रीविडुलशाखी 

प्रकरणपञ्चिकाया उपलन्धस्यान्तिमभागस्य वर्णनम्‌--श्रीबालशास्री 

प्रकरणपञ्चिकोपसंहरणम्‌-- श्रीवेचनरामशर्मा 

मानमन्दिराभिधवेधालयवर्णनम्‌-- श्रीबापूदेवशाखी 

कुमारसम्भवोत्तरखण्डवर्णनम्‌-- श्रीविदुलशास्री 

कुमारसम्भवोत्तरखण्डोपसंहरणम्‌-- श्रीविडलशाघ्ी 

कुमारसम्भवोत्तरखण्डवर्णयितृपण्डितान्‌ प्रति- 

(के. यम. बनर्जी-संपादित-संस्करणमनुदिश्य) 

८. " सायनवादः-- श्री गोविन्ददेवशाख्ी 

९. सांख्यशास्राभ्युपगतनिरीश्चरवादोपपादनम्‌- श्रीबालशास्र 

१०. परिभषेन्दुशेखररि्पणीपरीक्षाया भूमिका-- श्रीबालशाखी 

१९१. परिभषेन्दुशेखररिप्पणीसारासारविवेकः--श्रीबालशास््री 

१२. यथोदेशकार्यकालपक्षोपपादकपरिभषिन्दुशेखररिप्पणम्‌- 
श्रीबालशासख्री 

१३. चिन्तामणिप्रकरणसूचीपत्रम्‌-श्रीविडलशाख्ी 

१४. प्राचीनज्योतिःशाखराचार्याशयवर्णनम्‌-- श्रीबापूदेवशाखी 

१५. पुदित्यव्ययनिरूपणम्‌- पण्डितवेचनरामत्रिपाटी 

१६. कणादाक्षपादौ-- श्रीविडुलशाखी 

१७. काशीविद्यासुधानिधिविषये विज्ञापनम्‌ श्रीचन्द्रकान्तशर्मा 

१८. विद्याशिल्पयोरेहिकसुखोत्कर्षविवेचनम्‌-- 

१९. श्रीविडुलशास्िणो जीवनवृत्तान्तः-- श्रीगोविन्ददेवशास्री 

२०. सांख्यशास्रोद्धवः-श्रीवेचनरामशर्मा 

((.0 381110111811800 (111/81511\/ (01661100. 01411260 0 60810011 


१-२ 


५-८ 
-९० 
११-१९७ 


१८-१९ 
२०-२५ 
२६-२८ 
२९-२० 
२१-२९ 


ठ ०-ठठे 
2 ५-४७ 
४८-५१ 
^ ९-५५५५ 
५६-६१ 
६ २-६३ 
६४-६९ 
७०-७९१ 
\७२-७३ 


(इ) 
२९१. सिद्धान्ततत्त्वविवेकपरीक्षा--श्रीबापूदेवशास्री 
२२. इन्दिरापतिपरीक्षा-- श्रीराजारामशासरी, श्रीबालशास्री 
२३. नरेशधवरपरीक्षाभूमिका-- श्रीवेचनरामशर्मा 
२४. नरेश्वरपरीक्षोपसंहारः-- श्रीवेचनरामशर्मा 
२५. हरिविलासकाव्यस्य भूमिका-- श्रीवेचनरामशर्मा 
२६. न्यायस्वरूपनिरूपणम्‌-- श्रीराजारामशासखी, श्रीबालशास्नी 

शालिकनाथीयप्रकरणयपंचिकावर्णनम्‌ 


श्रविद्लश्ाल्री 
साख्यशाल्लाचार्यः 
कार्ीस्थराजकीयपाटालये 


एषु दिनेषु मीमांसासूत्र जैमिनिकृतं शबरस्वामिकृतं तद्धाष्यं भटकुमारिलकृतं तद्ा्तिकं 
पार्थसारथिमिश्रकृता तद्व्याख्या शाख्रदीपिका माधवाचार्यकृतो जैमिनीयन्यायमालाविस्तर 
आपदेवीयं लोगाक्षिभास्करो मीमांसापरिभाषेत्यादयो मीमां साप्रक्रियाग्रनथाः क्वचित्‌ साक- 
ल्येन खंडशो वोपलभ्यन्ते; परन्तु मीमांसकमतवादग्रन्था मीमांसासूत्रीयश्लोकवार्तिकयुक्त 
प्रथमपादस्य लुप्तप्रायतया तत्रत्यविषयविवेचनपरा भादुमतस्य गुरुमतस्य प्रभाकरमतस्य 
चोपपादका भाटरमीमांसाप्रभृतयो नामत एव श्रूयन्ते, तत्रापि प्राभाकरमतस्य ग्रन्थोऽद्यावधि 
नास्माभिः कोऽपि दृष्ट इत्ययं शालिकनाथमिश्रकृतः प्रकरणपञ्चिकानामकः प्राभाकरमत- 
ग्रन्थो मया पंचदशवर्षभ्यः पूर्वं संगृहीतोऽस्ति। स च ्रनथलेखदृष्ट्याऽर्वाचीनचिन्तामणि- 
प्रभृतिनैयायिकग्रन्थेभ्यः प्राचीन इत्यनुमीयते । यच्च पुस्तकं मया संगृहीतं तदपि प्रायेणातीत- 
वर्षशतकद्रयात्‌ पूर्वं लिखितमस्तीति तस्य जरया लिप्या चानुमीयते । अस्मिश्च मन्थे प्रथमं 
सर्वमीमांसकग्रन्थरीत्यनुसारेण मीमांसाशासखारंभसार्थक्यबो धकं शाख्मुखं नाम प्रकरणम्‌ । 
द्वितीयं शब्दस्य किमनुमानविधया प्रामाण्यमुत स्वातच््येणेति चिन्तनपरं नीतिपथो नाम । 
तृतीयं जातिर्द्रव्याद्‌ भिन्ना प्रत्यक्षग्राह्येति व्यवस्थापनपरं जातिनिर्णयो नाम । चतुर्थं सर्वज्ञा- 
नानां यथार्थत्वव्यवस्थापनपरं नयवीथी नाम । पंचमं प्रत्यक्षानुमानोपमानशब्दार्थापत्तिरूपप्र- 
माणपंचकनिरूपणपरेः पंचभिर्मीमांसकान्तराभ्युपगताभावाख्यप्रमाणखंडनपरेणेकेनेति 
षड्भिरवान्तरप्रकरणेर्धरितं प्रमाणपारायणं नाम । षष्ठं पंचमप्रकरणस्यातिविस्तृतस्य समस- 
नभूतममृतकला नाम । सप्तमं शब्दार्थसंबंधस्यापोरुषेयत्वव्यवस्थापनपरं निर्मलाञ्जनं नाम । 
अष्टममात्मस्वरूपनिर्णयपरं तत्त्वालोको नाम । नवमं शब्दनित्यतास्थापनपरं न्यायशुद्धिनमि । 
एतानि नव प्रकरणान्यखण्डितानि (७८) पत्ररशुद्धिरहितैः (३२००) श्लोकमितग्रन्थयुतेर्ग- 


तानि । दशमं तु मीमां साजीवरक्षा नाम क्षणिकतावादिबोद्धनिराकरणपरं मम समीपे पक्तिदश- 
कमितमेव वर्तति । 





१. पं. १, १ (जून १, १८६६) १-२। 

२ पण्डितपरिक्रमा 


अथायं ग्रन्थः कियानवशिष्टः स्यादिति चिन्त्यते, तथा हि पुस्तकेऽस्मिन्‌ क्वचित्‌ प्रकर 
णपंचिकेति क्वचिच्च प्रकरणपंजिकेति नाम लिखितमस्ति, तत्र प्रथमनामानुसारेणात्र पंचभि- 
रेव प्रकरणे भव्यमुपलभ्यन्ते चात्रोक्तरीत्या दश प्रकरणानि । यदि च प्रथमस्य द्वितीयम्‌ । 
तृतीयस्य चतुर्थम्‌ । पंचमस्य षष्ठं सप्तमं च । अष्टमस्य नवमं चांगानि कथंचिदर्थानुरोधात्‌ 
कल्प्यन्त, तर्हि दशमप्रकरणं सांगं दश वा पंचदश वा पत्राणि स्यादिति संभावयितुं शक्यते । 
द्वितीयनामानुसारेण तु प्रकरणसंख्या न निश्चीयते, पंजिकाशब्दस्य संग्रहमात्रार्थत्वात्‌ । यदि तु 
पंजिकाशब्दस्य पंचानां संग्रह एवार्थोऽत एव तिथिवासरनक्षत्रयोगकरणानां पंचानां संग्रह- 
स्तिथिपंजीत्युच्यत इति तर्हि प्रकृतेऽपि पंचैव प्रकरणान्यत्र सिद्धयन्तीति । एतत्पुस्तकारम्भ- 
पृष्ठेऽर्वाचीनपश्चिमदेशीयलिप्या (शालीनाथगप्रकरणपंचिका १०२६) इति लिखितमस्ति तेन 
प्राप्ता षड्विशत्युत्तरसहस्रूपा संख्या न ग्रनथश्लोकानां न वा ग्रन्थपत्राणां किन्तु पुस्तकवेष्ट- 
नस्य, यतो ये महान्तं पुस्तकगणं दधति ते सोकर्येण पुस्तकानां प्राप्तये व्यवस्थाये च वेष्टनं 
तदंतर्गतपुस्तकानि च समानेनैवांकेनांकयन्ति । 

सोऽयमतिप्राचीन उत्तमो ग्रन्थः केनचिदंशेनान्तिमेन रहितोऽपि लोके प्रकाशमर्ह॑ति, 
सुविचारमयत्वात्‌ साधुसंस्कृतनिबद्धत्वाच्चेति काशीविद्यासुधानिधिनामके पत्रे प्रकरणशो 
विद्यारसिकजनानां विचारगोचरः करिष्यत इति शम्‌ । 

प्रकरणपञ्चिकाया उपलब्धस्यान्तिमिभागस्य वर्णनम्‌ 


श्रीवालल्ाखी 
साख्यशाखाचार्यः 
का्णीस्थराजवक्ीयपाटालये 


पर्वमेतत्पत्रारम्भे महाशयविडलशाख्िणा प्रकरणपञ्चिकायाः (७८) पत्राण्यादित उपल- 
न्धानि तदनुसारेण तद्रर्णनमकारि । संप्रति च तस्यैव जीर्णपुस्तकस्य कस्यचिन्महाराषटस्य 
वेश्मनि शततमपत्रप्रभृतिषट्विशत्युत्तरशततमपर्यन्तानि ८२७) पत्राणि मयोपलब्धानि । 
चरमे च पत्रे (समाप्ता चेयं प्रकरणपञ्चिका) इति पुस्तकलिपिसदृशाक्षरेव पदिक्तर्दृश्यते, तेन 
चेयत्ताप्यस्य स्पष्टमेवावधार्यते । एवं तदनुरूपयैव (संवत्‌ १६४९१) इति लिप्या लिपि- 
कालोऽपि । एवमेतच्चवरमपृष्ठे (१२६) इत्यड्स्य दश्निनारम्भपृष्ठे यद्‌ (१०२६) इति लिखि- 
तमस्ति तत्र॒ विन्दुर्लेखकप्रमादपतितः पत्रसंख्याड्श्चायमित्यपि व्यक्तं निश्चीयते । 
यद्यप्युपलब्धेभ्यः पत्रेभ्यः पूर्वाणि (२१) पत्राणि न लब्धानि, लब्धेष्वपि वाक्यार्थमातृका- 
नामकप्रकरणं किञ्चित्खण्डितद्वितीयपरिच्छेदप्रभृत्येव लब्धं तथाप्यतिप्राचीनः परमप्रौढ- 
संस्कृतो दुर्लभतमोऽयं निबन्धराज इति तावानेव प्रकाशमर्हतीति श्रीमन्महाशयप्रभुवरग्रिफिथ- 
साहिबवर्याणामनुमत्या संशोधनपुरस्सरं तं प्रकःशयितुमुत्सहते । 


१. प॑. ५, ५३ (अक्टू. १, १८७०) ११३। 

प्रकरणपञ्चिकोपसंहरणम्‌ 


श्रवेचनराम्र्मा 
साख्यशासख्ाध्यापकः 
कारीस्यराजकीयपाटालये 


अथायं मीमांसाजीवरक्षानामको दशमप्रकरणोपक्रमग्रनथः पूर्वाङ्क एवाड्कनार्होऽपि 
भाव्यग्रिमभागोपलम्भसंभावनया नाङ्कितः । यदा च बहुलपरिश्रमपूर्वकगवेषणेनापि नासादि- 
तस्तदेदानीमवशतयेयानेवाडनेन प्रकाशितः; परन्त्वेतदन्वेषणपरिश्रमेण श्रान्तानप्यस्मानेतन्नि- 
बन्धराजशेषलिप्सा प्रकृतपत्रद्रारा प्रचिकाशयिषा च न मुञ्चति। तेन च महाशयान्‌ 
काशीविद्यासुधानिधिचकोरान्‌ प्रार्थये यद्ययमवशि्टांशः समयान्तरेऽप्युपलभ्येत, तदाप्यत्र 
प्रकाशयिष्याम्येव युष्माकं प्रदर्शनायेति । 


अस्य च ग्रन्थस्य मीमांसाजीवरक्षाभिधादस्मात्‌ प्रकरणादवश्यं परैरपि प्रकरणेर्भा- 
व्यम्‌ । मीमांसाप्रकरणम्रन्थान्तरेषु दृश्यमानानां निरालम्बनवादशून्यवादनिरीश्वरवादादीनाम्‌- 
पपादनस्यैषु प्रकरणेष्वनुपलम्भात्‌। “कार्यान्वितस्वार्थे पदानां शक्तिरिति सकल- 
लोकप्रसिद्धगुरुमतस्य” अत्र ग्रन्थे निर्भरेणोपपादनस्यैतावत्पर्यन्तमनुपलम्भात्‌ “जातिशक्ति- 
व्यवस्थापनस्य” “व्यक्तिवो धोपपत्तिप्रतिपादनस्य,” “निषेधवाक्यानां प्रतियोगित्वेन धात्वर्थ- 
विशेपिताभावधर्मिकविध्यर्थकलकाराद्यर्थप्रकारकवोधतात्पर्यकत्वसिद्धान्तस्य” “जात्य- 
खण्डोपाधीतरधर्मप्रवृत्तिनिमित्तकानां व्यक्तिशक्तिव्यवस्थापनस्य' “कुन्जशक्तिस्वरूपनिरूप- 
णस्य“ चासत्त्वेन न्यूनताप्रसङ्ाच्चेत्यलमतिविस्तरेणेति शम्‌ । 





१. पं. २, १६ (सित. १, १८६७) ७१। 

सानमन्दिराभिधवेधालयवर्णनम्‌ 


श्रीबापूदेव्याखी 
ज्योतिःशाखाध्यापकः 
काशिकराजकीयपाटालये 


यस्येच्छयौव प्रकटत्वमाप्तं ब्रह्माण्ड भाण्डोदरवर्ति विशम्‌ । 
अवगत मूलमिवास्ति गूढ कस्मचिदस्म महसे नमोऽस्तु ॥१ ॥ 


अस्ति श्रीवाराणस्यां भागीरथीतीरे मणिकर्णिकाघडान्नातिदूरे दक्षिणपश्चिमदिग्भागे 
राजपूतानाख्यप्रसिद्धदे शान्तर्वत्यमिरसंज्ञनगर्याः स्वामिना मानसिहाभिधेयेन राज्ञा विनिर्मितं 
सदनमेकं मानमन्दिरसंज्ञकं नाम । तत्र तस्य नृपतेर्वश्येन प्रतापवता जयसिहभूपेनेतः पूर्व 
सार्धशतवर्षासन्रकाले ग्रहनक्षत्रवे धार्थं रचितानि ज्योतिषयन्त्राणि तदुपयोगजिज्ञासूनां सह- 
दयपुरुषाणां रञ्जनायेदानीमहं संक्षेपतो वर्णयामि । 


तत्र याम्योत्तरभित्तिसंजञं यन््रं दक्षिणोत्तररेखायां चूर्णे्टकाप्रस्तरर्निर्भितं कुड्यरूपं सत्य 
शसप्तहस्तोच्छरायं सत्रिलवद्रयेकाङ्गलाधिकपदस्तपरिणाहं सार्धपोडशाङ्गलपिण्डं समीचीन- 
सुधालेपेन चिक्कणीकृते तत्ूर्वपार्धे भूमेर्हुलद्वयोननगकरोच्छरितयोरन्योन्यं हस्तपञ्चकेन 
स्वचतुर्विंशांशाधिकेन विप्रकृष्टयोस्तत्पारश्र्ध्वकोणद्वयासन्रदेशयो रोपितौ लोहकीलौ केन्र 
कृत्वा कीलान्तरमितव्यासार्धेन लिखिताभ्यां मिथः संपातं कुर्वद्भ्यां वृत्तचरणाभ्यां स्वस्वाधो- 
भागे तत्केन्द्रकेरेव क्रमेण पञ्चदशभिर्नवत्या नवशतेन च समं विभक्तेखिभिखिभिर्वृत्तचतु- 
थशिः सहिताभ्यामङ्तं मन्दिरान्तः प्रविशद्धिर्यन्रदिदक्षुभिः प्रथममेवोपलभ्यते । 

अस्मिश्च यन्रेऽत्र दक्षिणोत्तरमण्डलं याते सहस्रकिरणे वृत्तचरणे पतितां तत्केन्द्रस्थकी- 
लच्छायां यावदपरकीलमूलात्‌ तिग्मरश्मेरुत्रतांशास्तलतश्च नतांशः प्रत्यहमहर्दलेऽवग- 
मयन्ते । परमिह काश्यामक्षलवानां परमक्रान्तितोऽधिकत्वादुष्णगभस्तेः खस्वस्तिकादुदग्भागे 
संचारासंभवादस्तीह तस्योन्नतनतलवानामवगमाय याम्यकेन्द्रकस्यैव वृत्तचरणस्योपयोगः। 
यत्‌ पुनरुदग्दक्षिणकेन्द्रकयोर््योर्वृत्तचरणयो्रोल्लेखनं तत्तु खमध्यादुत्तरे'दक्षिणे च याम्यो- 
त्रमण्डलं प्रविशतां सर्वेषामुडूनां वेधायेत्यतिरोहितमतिमतिमताम्‌ । 

यन््राच्चास्माद्भवति तरणिपरमक्रान्तेरक्षांशानां चावगमः सुगमः। तथा हि-- प्रतिदिनं 
दिनदलेऽर्कस्य नतलवेष्ववलोकितेषु यावन्तः परमाधिका नतांशा यावन्तश्च परमाल्पा अवग- 

६ पण्डितपरिक्रिमा 


म्येर॑स्तद्विश्लेषदले परमापमांशा भवेयुः । तांश्च श्रीजयसिहमहीपतिरष्टाविंशतिकलाधिक- 
त्रयोविशतिमितान्‌ निरणयत्‌ । एभिश्चोनीकृतेषु परमाधिकनतलवेष्वधिकीकृतेषु परमाल्पन- 
तांशेषु वा संपद्न्तेऽक्षांशाः। 

एवमवगताक्षांशेऽस्मिन्‌ विषयेऽ भीषटदिने मध्याहवेऽर्कस्य नतांशानवलोक्य तांश्ा- 
क्षांशेर्विश्लेष्यावशोषमितं तस्मिन्‌ दिने दिनेशस्योपमं पलांशेभ्यो नतांशानामल्पत्वे सौम्य- 
मधिकत्वे च याम्यमवगच्छेत्‌ । ततश्चरस्याहर्निंशोः प्रमाणस्यारुणभोगस्य चावगमः सिद्धान्त- 
विदोऽतिस्पष्टतरः। 

अस्ति चास्या दक्षिणोत्तरभित्तः प्राग्भागे तत्सक्तैव तत्तुल्यविस्तारा दैर्घ्ये सप्तकरा पूर्व 
जलवत्‌ समीकृतापीदानीं किचिदुच्चावचत्वं गता भूमिः । यस्यां तत्पूर्वदिक्ककोणासन्नदेश- 
योर्भित्तिस्थकीलद्रयसंसाधितप्राग्दिशि निखातौ सरन्धाग्र लोहकीलौ द्वावास्ताम्‌ । तयोरेक 
उत्तरदिक्क एवाधुनावशिष्यते । 

अस्याश्च भूमेः समीपदेश एव वचर्णे्टकानिर्भितं साडघ्रनवाद्लाधिकेकहस्तव्यासं 
समीकृतभूमिकमेकं मण्डलमन्यच्व प्रस्तरमयं समभूमिकं सप्ताङ्घलाधिकहस्तद्रयव्यास- 
मस्ति । तत्निकट एव चकं पाषाणघटितं सममहीकमेकादशाद्भुलोत्तरेकहस्तपरिमितवाहुकं 
वर्गाकारं चतुरखं वर्तते । एतन्मण्डलद्वयं वर्गकषत्र चेदानीं परिमृष्टवि भागवि पूर्व शङ्कच्छायां 
दिगंशांश्चावगन्तुं निरमायीति प्रतिभाति । 

अस्ति चास्य भित्तियन््रस्योत्तरदिशः किंचित्‌ पूर्वदिग्भागे स्वमध्यस्थया संसाधित- 
दक्षिणोत्तरकाष्ठायां चूर्णे्टकापाषाणेर्निर्मितया हस्तत्रयविस्तारया दर्ये चतुर्विंशतिकरया 
प्रस्तरमयध्रुवाभिमुखतिरशीनोपरितनभागया दक्षिणदिशि मूलभागे सादिघ्रवेदकरै- 
रुत्तरतोऽग्रभागे चाङ्भुलत्रितयोनपञ्चदशहस्तेरुच्छितयान्तर्गतसोपानया शङ्कसंज्ञिकया भित््या 
विशिष्टं पूर्वपश्चिमभागयोः प्रत्येकमेकेकेन वृत्तपरिधिचतुर्थाशाभ्यधिकटैर्ष्येण किंचिदूनकर- 
चतुष्टयविस्तारेण सार्धनवाङ्घलपिण्डेन शङ्कपालिस्थितकेनद्रेण षद्ुस्तपरिमितान्तर्व्यासार्धेन 
पाषाणमयचापेन सहितं चान्यदेकं यत्रसप्राडाख्यं महद्य्रम्‌ 1 यत्र प्रतिचापमुभयतः पालौ 
वृत्तचतुर्थाशः समैः पञ्चदशभिर्घटीविभागैरड्तः। सोऽप्येकेको विभागस्तुल्यैः किंचिदूनाङ्क 
लत्रयायामैः षदिभर्विभागेिहितोऽस्ति । शङ्कपालो च प्रतिचापपालिकेद्रस्थानमेकेकं लघु 
लोहमयवलयं वर्तते । 

अस्मिश्च यत्रे दिवा चापपालौ शङ्मूलात्‌ तत्पालिच्छायां यावद्यावन्तो घटीविभागा- 
स्तावत्यो नतघटिकाः शङ्खोः पाश्चात्यभागे छायापाते मध्याहात्‌ पूर्वं पौरस्त्ये च ततोऽनन्तरम- 
वगम्याः। एतच्छायापातस्थानस्य समीपतः सम्यगवलोकनाय प्रतिचापमुभयतः प्रास्तरा 
आरोहणमार्गा निर्मिताः सन्ति; किन्त्वत्रेदानीमुक्तचापयोः स्वाग्रभागे भारातिशयेन वास्तव- 
स्थानादीषन्नमितत्वादत्रत्यच्छायातः कालज्ञानं किचित्‌ स्थूलं भवति । 

मानमन्दिराभिधवेधालयवर्णनम्‌ ७ 


एवमत्रार्कात्‌ पतिता शड्कपालिच्छाया यद्रद्व्यक्तमवलोक्यते न तद्रद्धिमांशोः स्पष्टा 
भवति । भोमादिग्रहनक्षतरेभ्यस्तु छायैव नोत्पद्यत इत्यस्माद्यन्रात्‌ कथं तेषां , नतकालावगमः 
स्यादित्येतदर्थमुच्यते । 


अत्यन्तमृज्वीं धातुमयीं सूक्ष्मां नलिकां निर्माय तस्या एकमग्रं चापपालावपरं च शङ्क 
पालौ तथा न्यसेद्यथा यस्य ग्रहस्य नक्षत्रस्य वा नतकालो ज्ञातव्यः स चापाधरपालिगतया 
दृष्ट्या नलिकासुषिरि दृश्येत । तथा च नलिकासक्तचापपालिस्थानात्नतकालावगमः स्फुटः 
स्याच्छडपालो च यत्र नलिकासंगस्तस्मात्‌ स्थानात्‌ तच्वापपालिकेन्द्रं यावत्‌ तस्य ग्रहस्य 
नक्षत्रस्य वा क्रान्तेः स्पश्रिखा स्यात्‌ । एवमस्माद्यन्रात्‌ सूर्यादिग्रहाणां नक्षत्राणां च नतकाला 
अपमाश्च सम्यगवगन्तुं शक्यन्ते । नक्षत्रस्य विषुवकालोऽप्यस्मादवगम्यते । स चैवम्‌ । 


अस्तं जिगमिषो भस्किरस्य नतकालं विज्ञाय ततो यावता कालेनावगन्तव्यविषुवकालं 
नक्षत्रमाकाशे सम्यगवलोक्येत, तावान्‌ घरीयत्रेणावगम्यः । तस्यार्कनतकालस्य च योगस्ता- 
त्कालिकोऽहर्पतेर्नतकालो भवति । स च भास्वतस्तात्कालिकेन विषुवकालेन युक्तो दशम- 
लग्नस्य विषुवकालो जायते । सोऽपि तस्य नक्षत्रस्य तत्कालेऽवगतेन नतकालेन प्रागपरक- 
पालक्रमेण युतोनितस्तन्नक्षत्रविषुवकालो भवति । 


अस्मिन्नपि यत्रे शङ्खोः पूर्वार्ध ऽन्यदेकं भित्तियन्ं पूर्वोक्तवदेव विरचितमास्ते; किन्त्वत्र 
कीलयोर्विप्रकर्पोऽद्गुलद्वयोनसप्तकरमितोऽस्ति । 


अस्माच्च यन््रात्‌ पूर्वस्यां दिशि प्रास्तरमेकं नाडीमण्डलाभिधं यत्रं विषुवद्वृततक्षत्र 
वर्तति । यस्योत्तरपार्थेऽङ्खलद्वयाधिककसत्रयव्यासमूरध्वाधरतिर्यग्‌ रेखाभ्यां विहिततुल्यचतु- 
विभागं प्रतिपदं नवत्या भागैरिति केनद्रमध्यस्थधरुवाभिमुखलोहकीलं वृत्तं कृतमस्ति । तस्य 
च कीलस्य छायया सौम्यगोले स्थितस्य रवेर्नक्षत्रस्य वा नतकालो ज्ञायते । एतद्यन्रदक्षिणपा- 
धमपि योम्यगोलस्थस्य भस्य भास्वतो वा नतकालावगमाय त्रयोदशाङ्खलाधिकैकहस्तव्या- 
सेन पूर्ववदूर्ध्वाधरतिर्यग्‌ रेखाभ्यां भांशैश्चाङडतिन मण्डलेन मण्डितं वर्तते । 


अस्य च प्राग्भागे यन््रसग्राडाकारमेवान्यल्लघु यत्रं दर्ये सप्तदशाङ्खलोत्तरषद्रस्त- 
मितेन विंशत्यङ्गलविस्तारेण याम्यभागे स्त्रंशकराभ्यां सौम्ये च सार्धपञ्चहस्तेरुच्छितिन 
शना विशिष्टमङ्गलचतुष्टयाधिकैकहस्तविस्ताराभ्यां पञ्चाङ्गलपिण्डाभ्यां सत्यं शहस्तद्वय- 
विष्कम्भार्धबाह्यपालिभ्यां चापाभ्यां सहितं च वर्तते । 

अस्ति चास्य यन््रस्य निकट एव भितिद्वयमध्यवतिं लोहमयं चलमण्डलं बाह्यपालो 
पित्तलपत्रेणावृतं धरुवाभिमुखव्यासकमङ्गलत्रयविस्तारमर्धङ्खलपिण्डं पार्धयोरभाशैः प्रत्यंशं 
तुल्यैश्तुरभिर्विभागेशवाङ्तिं केनदरस्थकीले प्रोतयाङ्खलत्रयविस्तारया मध्यचिहितसूत्रया पित्तल- 
पर्या विशिष्टं चक्रयत््रं नाम । 

८ पण्डितपरिक्रमा 


अस्माच्च यन््रात्‌ खेटस्य भस्य वा क्रान्तेरवगमाय चक्रं तन्मध्यगतपद़ीं च तथा चाल- 
येद्यथा यस्य क्रानितिज्ञातुमिष्यते तत्‌ पटूयधोगतया दृष्ट्या विलोकितं सत्‌ पट्ीमध्यगतसूत्र 
दृश्येत । तथा चास्य धुवाभिमुखव्यासे योऽन्यो लम्बरूपो व्यासः स्यात्‌ तस्य पर्‌स्याश्च मध्ये 
यावन्तः परिधावंशास्तावन्तस्तस्य खेटस्य नक्षत्रस्य वा क्रान्त्यंशा वेदितव्याः । 


अत्रैव यत्रे ग्रहनक्षत्राणां नतकालाद्यवगमायाधारवृत्तादीन्यन्यान्यपि वलयान्यासन्‌ । 
परमिदानीं तानि नष्टानीति भाति । या चात्र पट्टी वर्तते, तयेदानीं वक्रत्वं गतया प्रोक्तवत्‌ 
क्रान्तिज्ञानं न भवति । 

अस्ति चास्माद्यत्रात्‌ प्राच्यां दिशि विपुलं दि गंशयन्रम्‌ । यन्मध्यगतो वृत्ताकारो दशा- 
ङ्लोत्तरहस्तद्वयव्यासः पादोनहस्तत्रयोत्सेधः स्वकेन्द्रस्थाननिखातसरन्धाग्रकीलः स्तम्भः 
स्वस्मात्‌ चतुरद्घलोनकरपञ्चकान्तरे वर्तमानया स्तम्भतुल्योच्छरायया रूपहस्तमितविस्तारया 
भित्त्या वृतस्तद्धित्तेरपि किंचिदधिकहस्तद्वया^तरे बहिभगि स्थितयोच्छराये पूर्वभितेर्िगुणया 
सत्यंशेकहस्तविस्तारयापरभित््या चावेष्टितोऽस्ति । अनयोश्च भित्तयः प्रत्येकमुपरितनभागो 
दिग्भिभशिश्ाङ्कितो वतति । तस्या बाह्यभित्तेोपरि चतुर्दिक्षु चत्वारो लोहकीला निखाता 
सन्ति । 

एवंविधमिदं महायन््रं दिगंशज्ञानार्थमुपयुज्यते । तथा हि-- बाह्यभित्तेरुपरि रोपितयोः 
पूर्वपश्चिमकीलयोर्बद्धस्य सूत्रस्य तथाविधयोर्दक्षिणोदक्कीलयोर्बद्धेन सूत्रेण सह संपातो 
मध्यस्तम्भकेन््रस्योपरितनदेश एव वर्तते । ततस्तृतीयस्य प्रगुणस्य सूत्रस्यैकमग्रं स्तम्भकेन््र 
दृढं वध्वान्यदग्रं बाह्यभित्तिपालो नीत्वा तथा चालयेद्यथा यस्य ग्रहस्य दिगंशा वेद्यास्तस्मिन्‌ 
मध्यभित्तिवाह्यपालिगतदृष्टया विलोक्यमाने स ग्रहः प्रोक्तसूत्रद्यसंपातश्च तृतीयसूत्रगतौ 
स्याताम्‌ । तथा च बाह्यभित्तिपालौ प्राक्चिह्वात्‌ पश्चिमचिह्वाद्वा तृतीयसूत्रपर्यन्तं यावन्तोंऽशा- 
स्तावन्तस्तस्य ग्रहस्य दिगंशा भवन्ति । 

एवमुक्तेषु यन्नेषु विभागचिह्वानि प्रायो लोपमगमन्‌ । क्वचिद्यन्राण्यप्येकदेशे भग्नतां 
नति चाप्नुवन्‌ । 

इत्थ सक्षेपतो मानमन्दियन्तरवर्तिनाम्‌ । 
यन््राणा वर्णितानीह स्वरूपाणि फलानि च ॥ 


॥इ्‌ति शिवम्‌ ॥ 
ह 

कुमारसम्भवोत्तरखण्डवर्णनम्‌ 


श्रीविद्लश्ाखरी 
याख्यश्ाखाचार्यः 
का्णीस्यराजकीयपाटालये 


श्रीमद्धारतवर्पीयकवीन्द्रः कालिदासो ऽनतिप्रोढे वयसि खण्डकाव्यं ` षडुत्रमतुसंहारं 
महाकाव्यं कुमारसम्भवं नाटकं मालविकाग्निमित्रमित्येतानि निबबन्ध । ततः प्रोढे बुद्धिप्रति- 
भाद्यतिशयवति वयसि खण्डकाव्यं मेघदूतं महाकाव्यं रघुवंशं नाटकं शाकुन्तलं जगतो 
भूषणभूतं प्रकाशयाम्बभूव । अथ परिणामोन्मुखवयाः स एव खण्डकाव्यं राक्षसकाव्यं 
महाकाव्यं नलोदयं नाटकं विक्रमोर्वशीयं रसवन्त्यपि कष्टग्राह्यरसानि निर्ममे । 


तेषु च काव्येषु मध्ये कुमारसम्भवं सप्तमसर्गविध्येव व्याख्यानाध्ययनाध्यापनकर्मसु 
प्ररूढं न॒ ततः परम्‌ । तत्र कारणं साहित्यशाखराचार्यर्मम्मटादिभिः काव्ये "दिव्यप्रकृतीनां 
सम्भोगवर्णनस्यानोचित्यात्‌ प्रतिषेधकरणम्‌ । 


एवं स्थिते कालेन तद्‌ विलोपं गन्तं प्रवृत्तं तदा चैकं पुस्तकं कलिकातानगरे उपलन्ध- 
मपरं च वाराणस्यां तयोश्च वाराणसीस्थपुस्तकवर्तिनः पाठा यत्र शुद्धाः सन्ति, तत्र त एव परि 
पालनार्हाः । कलिकातापुस्तकं तु तत्र संशयोऽशुद्धिर्वा तत्र दर्शनमर्हति । अथेते सप्तैव सर्गाः 
कालिदासेन प्रणीता नेतरे दशेति ये वदन्ति, तान््रति किञ्चिदुच्यते । 


तथा हि-- अष्टमसर्गस्थः षष्ठः श्लोकः सरस्वतीकण्ठाभरणव्याख्यायामुदाहतोऽस्ति 
तद्यथा । यदि न वक्ष्यामि तदा ग्राम्यामथ वक्ष्यामि तदा धृष्टामाकलयिष्यतीति जनन्त्या द्रयमु- 
त्तरमोचित्यापत्नं स्यात्‌ । शिरःकम्प एकाक्षरं च । तत्राद्यः कालिदासेन प्रयुक्तः । मूर्धकम्पमय- 
मुत्तरं ददाविति । 


अथाष्टमसर्गात्‌ परो यो ्रन्थः, सोऽपि कालिदासेनैव प्रणीत इत्यत्र हेतुः प्रद्यते । तथा 
हि, प्रथमे वयस्यारब्धं कुमारसम्भवनामाङतिं काव्यं कुमारोत्पत्तिमवर्णयित्वैव परक्षाव- 
त्तमोऽप्युन्मत्त इवोत्सृजेदिति न सम्भाव्यते । यदा तु कुमारोत्पत्ति दशमे सर्गे वर्णयामास, तदा 


तत्मयोजनतया सप्तमसर्गाभ्यन्तर एवोपन्यस्तं तारकासुरविजयं सप्तभिः सरगेर्पन्यस्तवा- 
निति। 


१. पं. १,२ (जुलाई २, १८६६) ११। 

१० पण्डितपरिक्रमा 


किञ्च, कुमारसम्भवे ये श्लोकाः कालिदासेन सप्तमे सर्गे विवाहागतस्य हरस्य दर्शना- 
योत्सुकानां पौरवनितानामवस्थावर्णनाय विवाहक्रियावर्णनाय च विरचितास्त एव रघुवंशे 
सप्तमे सर्गेऽजस्य तादृशे प्रसङ्गे तय वानुपूर्व्या प्रकरणानुरोधिविकारमात्रेण भित्नयोपन्यस्ताः। 
तथा कुमारसम्भवे षोडशे सर्गेऽनुष्टष्ठन्दसा निबद्धे ये येऽर्था देवासुरयुद्धवर्णनप्रसङ्ग उपन्य- 
स्तास्त एवाजस्य युद्धप्रस्तावे रघुवंशे सप्तमे सर्ग उपजातिच्छन्दसा तच्छन्दोनिर्वहणमात्रोप- 
योगिना विकारेणोपदशिताः। एवं कुमारसम्भवस्य  द्वितीयतृतीयषष्ठदशमसर्गेषु 
स्थितान्यन्यान्यपि पद्यानि प्रस्तावमात्रोपयोगिविकृतिमन्ति रघुवंशस्य दशमषोडशपञ्जदश- 
सर्गेषु दृश्यन्त इति सम्भाव्यते सप्तसर्गमितस्य कुमारसम्भवस्यैकोनविशतिसर्गपरिमाणेन 
रघुवंशेन समानकर्तृकत्वमित्यलं बहुनेति शम्‌ । 

कुमारसम्भवोत्तरखण्डोपसंहरणम्‌ 


श्रीविदलश्ाखरी 
साख्यशाखाचार्यः 
काशीस्यराजक्ीयपाटालये 


तदित्थं द्वितीयेऽङ्क प्रक्रान्तं कुमारसम्भवं काव्यं काशीविद्यासुधानिधेर्नवमेऽङ्क पर्याप्ति 
गतं तत्र च प्रतिसर्ग द्वित्राणि पद्यानि यद्यप्यलग्नकानि सन्ति, तथापि यन्मूलपुस्तकमादायैत- 
नमद्वितं तस्यातिजीर्णतया तन्मूलभूतस्य तनमूलकस्यः तत्सजातीयपाटवतो वा पुस्तकान्तरस्या- 
लब्धत्वाल्लन्धानामपि भिन्नरपाटानां पुस्तकानां सन्दिग्धस्थलनिर्णये साहाय्यमगतवतां 
पाठान्तरवेचित्रयप्रदर्शनोपयोगित्वात्‌ तानि पद्यानि तादृशवर्णानुपूर्वीमन्त्येवोपन्यस्तानि येन 
नवीननिवन्धदर्शनरसिकास्तेषु ससंशयता जिज्ञासवो भूत्वा तदर्थप्रकाशनप्रयलफलप्राप्त्या 
विचारकमण्डलीं तोषयेयुः । 

पुस्तकान्तरलन्धपाटान्तराणां मुद्राप्रमादशोधकानवधानमूलकाशुद्धानां च परिगणनाय 
प्रकरणान्तरं नेह विरचितं विचारकजनानां पुरतः प्रकाशनीयस्य विषयवेचित््यस्याभावात्‌ तद- 
शनि कालक्षेपातिरिक्तफललाभस्यासम्भावितत्वात्‌ । 


यत्पुनः पञ्चमेऽद्क केनापि कुमारसम्भवरघुवंशयोः शिशुप्रौढदशापत्रैककविविरचित- 
त्वसम्भावनाहेतून्‌ विचारयितुमसमर्थन गोडनोपन्यस्तम्‌-- 

(१) यावत्पर्यन्तं कुमारस्य सम्भवस्तावत्पर्यन्तमेव कुमारसम्भवाख्यं काव्यं ज्ञेयं सप्तम- 
सर्गान्तम्‌, न तु महादेवक्रीडाकुमायोत्पत्तितारकासुरविजयान्तं सप्तदशसर्गान्तम्‌ । 

(२) साहित्यग्रथेष्वपि कुत्रापि प्रकाशादिषु तदुदाहरणं न । 

(३) क्व कालिदासालङ्कारादिच्छाया क्व चाष्टमसर्गादिरचना । 

(४) यदि तारकासुरविजयान्तं तत्‌ काव्यं भवेत्‌, तदा शिशुपालवधवत्‌ तारकवधाख्यां 
लभेत । 

(५) तथा मल्लिनाथेनापि सप्तमसर्गान्तमेव व्याख्यातमस्तीति ततः परस्यार्वाचीनरचितत्वं 
स्पष्टम्‌ । 

(६) सप्तमसर्गान्तरचना व्याकरणव्युत्पन्नाऽन्वितवाक्यवती यथोचितवर्णसंघटनावती चेति 
सहदयसंवेद्यमेतत्‌ । 


१. पं. १, ९ (फरवरी १, १८६७) १२८-१२०; १, १० (मार्च १, १८६७) १४१-१४२। 

१२ पण्डितपरिक्रमा 
तत्रोच्यते- 


(९) उपक्रमस्तावदभ्याससहितस्तस्यार्थस्योपसंहारे बीजं यदि तावद्‌ वारंवारमुप- 
क्रान्तोऽर्थो नोपसंहियेत कथंकारं तद्‌ वचनं प्रेक्षावन्तः शृणुयुः कथं वा निरुपसंहारादुप- 
क्रमविरुद्धोपसंहाराद्रा वचसो निराकाक्षप्रतिपत्तेराशापि । द्वितीयो हि सर्गः कुमार- 
सम्भवस्योपक्रमग्रन्थः । तथा हि देवानां चतुर्मुखेन सह संवादमुखेन कविनोपक्रान्तम्‌-- 


तस्मिन्‌ विप्रकृताः काले तारकेण दिवौकसः । 
तुरासाहं पुरोधाय धाम्‌ स्वायम्भुवं ययुः ॥१ ॥ 
एवं यदात्थ भगवन्रामृ्ट नः परेः पदम्‌ । 
प्रत्येकं विनियुक्तात्या कथं न ज्ञास्यति प्रभो ॥३९ ॥ 
त्वया दत्तवरो दीर्णस्तारकाख्यो मल्सुरः । 
उपप्लवाय लोकाना धूमकेतुरिवोत्थितः ॥३२३ ॥ 
तदिच्छामो विभो खट सेनान्यं तस्य शान्तये । 
कर्यवन्धच्छिद धर्म भवस्येव मुमुक्षवः ॥५२ ॥ 
गोप्तारं सुरसैन्यानां य पुरस्कृत्य गोत्रभित्‌ । 
प्रत्यानेष्यति शत्रुभ्यो बन्दीमिव जयश्रियम्‌ ॥५३ ॥ 
सम्पत्स्यते वः कायोऽयं कालः कश्चित्‌ प्रतीक्ष्यताम्‌ । 
न त्वस्य यिद्ध यास्यामि सर्गव्यापारमात्मना ॥५५ ॥ 
सयुगे सायुगीन तमुद्यन्तं प्रसहेत कः । 
अशाद्रते तिषिक्तस्य नीललोहितरेतसः ॥५८ ॥ 
तस्यात्मा शितिकण्ठस्य सैनापत्यमुपेत्य वः । 
मोक्ष्यते सुरबन्दीनां वेणीं वीर्यविभूतिभिः ॥६ २ ॥ 
उमारूपेण ते यूय संयमस्तिमितं मनः । 
म्भोर्यतध्वमाक्रष्टूमयस्कान्तेन लोहवत्‌ ॥& २ ॥ 


अनेन श्लोकनवकेन चरमप्रयोजनतया तारकवधस्तदुपायतया गोत्रभित्पुरस्करणीय-- 
सुरविजयश्रीम्रत्यानयनक्षमदेवसैन्यगोपकसेनान्युत्पत्तिस्तस्या. अप्युपायतया हिमाचल 
सुताकरणकसमाधिस्थशम्भुमनोवशीकरणमुपक्रान्तमिति स्पष्टतरं प्रतीयते । एवंस्थिते 

कुमारसम्भवोत्तरखण्डोपसंहरणम्‌ १२ 


यादृशेन साध्यसाधनभावेन ये पदार्था उपक्रान्तास्तेषां तेन क्रमेणोपसंहायो न्याय्यवचनशीला- 
नामुन्मत्तजन व्यावृत्तो विशेषः । तदनुरूपमेव च कालिदासेनाप्रोढेनापि सताऽष्टमसर्गसमाप्ति 
यावदुमासाधनकशम्भुमनोवशीकरणं ततः सर्गत्रयेण समहोत्सवकुमारसम्भूतिं ततः परेण 
सर्गदवर्येन कुमारस्य सैनापत्यप्राप्तिमुपसंहत्य चरमेण सर्गचतुष्टयेन तारकवध उपसंहत इति 
न्याय्यवचोरचनाविदग्धेन विदग्धतानुसार्याचरितम्‌ । अतः पृरवोक्तार्थावधानिनां सहदयानां 
कथं सप्तमसर्गं एव य उपक्रान्तार्थत्रयमध्ये कस्याप्येकस्योपसंहारस्थानतां नानुभवति, स 
समग्रकाव्य- स्योपसंहारस्थानं भवतीत्येषोऽर्थो हदयं स्प्रष्टुमर्हतीति । 


(२) काव्यप्रकाशे तावत्‌ प्रद्शितरीत्या सप्तदशसर्गात्मकतया सिद्धात्‌ कुमारसम्भवाद्‌ 
बहूनि पद्यान्युदाहतानि दृश्यन्ते । यदि चाष्टमसर्गप्रभृतेर््रनथादुद्धूतं किमपि प्रकाशे न 
दृश्यतेऽ तस्तस्य कालिदासप्रणीतत्वे संशय इति, तिं किं द्वितीयसर्गस्थं पद्यं कस्मिश्चित्‌ 
साहित्यग्रन्थे दृष्टं येन तस्य कालिदासकृतत्वाश्चासः। अपि च काव्यप्रकाशग्रन्थस्याप्रमादया 
निराग्रहया दृशा निरीक्षणे स्फुटमेतत्‌ प्रतीयते यदष्टमसर्गादिर््रथः कुमारसम्भवघटकतया 
, मम्मराचार्यस्याभिमत इति । तथा हि, काव्यप्रकाशे सप्तमोल्लासशेषे मम्मटः-- “तत्र रति- 
हासशोकाद्धुतान्यदिव्योत्तमप्रकृतिवदिव्येष्वपि; किन्तु रतिः सम्भोगणशुङ्खाररूपोत्तमदेवतावि- 
षया न वर्णनीया । तदरर्णनं हि पित्रोः सम्भोगवर्णनमिवात्यन्तमनुचितम्‌ । 
क्रोध प्रभो संहर संहरेति 
यावद्‌ गिरः खे मरुता चरन्ति । 
तावत्‌ स वद्धिः शिवनेत्रजन्या 
भस्मावशेषं मदनं चकार ॥ 


इत्युक्तवद्‌्रूकुर्‌यादिविकारव्जितः सद्यः फलदः क्रोधः स्वर्गपातालगमनगगनसमुद्रो- 
ल्लंघनाद्युत्साहश्च दिव्येष्वेव“ । अत्र कुमारसम्भवस्याष्टमनवमसर्गौ बुद्धिस्थीकृत्य सम्भोग- 
वर्णनप्रतिषेधः । तृतीयपञ्चमो बुद्धिविषयीकृत्य विप्रलम्भस्य चतुर्थमभिप्रेत्य शोकस्य सप्तम- 
नवमसर्गान्तो हासस्य सप्तमस्य त्रिंशत्रभृतिश्लोकानद्धुतस्य स्वर्गगमनस्य त्रयोदशं गगनो- 
ल्लंघनस्य चाष्टमं बुद्धिस्थीकृत्य वर्णनाभ्यनुज्ञानमाचार्येण कृतमन्यथा क्वान्यत्रोत्तमप्रकृतीनां 
सम्भोगवर्णनोदाहरणं निरुदाहरणश्च कथं प्रतिषेधोऽपि । 

(२) कालिदासः खलु शब्दालङ्करेष्वनुप्रासमर्थालङ्करेषु चोपमार्थान्तरन्यासौ प्रायेण 
प्रयुङ्क्ते, तेषां च प्रतिश्लोकं सत्त्वं काव्यस्योत्कर्षे न प्रयोजकमपि तु वृत्तस्य चमत्कारहेतुषु 
प्रदेशेषु । तेन हि समस्तस्य काव्यस्य शोभा सम्भवति । ते चोक्ता अलंकारा अष्टमसर्गप्रभृता- 
वुत्तरप्रन्थेऽपि प्रतिसर्गं वृत्तप्रदेशेषु पूर्वग्रन्थादविशेषेणेवोपलभ्यन्ते तदेतदपि तस्य म्न्थस्या- 
पक्षावुद्धिपूर्वकदर्शनं विना दुर्ञेयम्‌, यतोऽलसाः श्रमद्रेषिणो जना विरलप्रचारतया 

श पण्डितपरिक्रमा 


सम्भवल्लेखकप्रमादकीटोपघाततैलजलसम्पर्कजराभिभवादिकृताशुद्धबाहल्यसं वलितानि 
पुस्तकान्यवलोकनमत्रेण तिरस्कुर्वन्तस्तान्येवाशुद्धानि ग्रन्थकारदूषणानि मत्वा ग्रनथकाराने- 
वोपालभन्ते न यदि ते प्रसिद्धनामानः स्युः । तेषां प्रसिद्धत्वे च स ग्रन्थो म्रन्थांशो वा तेन कविना 
न कृत इति वदन्तो या जातिर्या वा व्यक्तिः स्वस्य निकृष्टत्वेनाभिमता स्यात्‌ तज्जातीयेन 
केनापि तया वा व्यक्त्या विरचितोऽयं ग्रन्थ उपेक्षामर्हतीति प्रसिद्धि कृत्वा तस्य ग्रन्थस्य 
प्रचारविरलतायाः साहाय्यं कुर्वन्तः सन्तुष्यन्ति । 


(४) अस्य काव्यस्य तारकवधमिति नाम कविना न कृतं कुमारसम्भव इति तु कृतमिति 
नामकरणविरो धादुत्तरग्रनथो न कालिदासप्रणीत इति शङ्का न विचारसहा, सप्तमसर्गान्तेऽपि 
कुमारोत्पत्तेरवर्णितत्वेन नामकरणविरो धस्य स्पष्टदृश्यत्वात्‌ । वृत्तनाम्ना काव्यमिति पक्षे 
सर्वेषां वृत्तानां न काव्यनामकरत्वमतिप्रसङ्खात्‌; किन्तु यद्‌ वृत्तं कवेः प्राधान्येनाभिमतं काव्यस्य 
व्यापकं तदेव काव्यनामकरमित्थं च कुमारोत्पत्तरेवात्रत्येकादशसर्गरूपमहाप्रदेशव्यापितया 
तेनैव काव्यव्यपदेशः, प्रधानेन व्यपदेशा भवन्तीति न्यायात्‌, तन्मूलकत्वादेव च वृत्तनाम्ना 
काव्यमित्युक्तेः । 

(५) मल्लिनाथेन सप्तमसर्गान्तस्य व्याख्यानात्‌ ततोऽधिकं न कालिदासकृतमिति 
वचनं तूपहासास्पदं मल्लिनाथो हि मम्मटाचार्यादर्वाचीन इति तेन कृतामुत्तरग्रन्थस्य निन्दां 
श्रहधानः श्रद्धापरवशानां लोकानां निन्दातो बिभ्यत्न तं व्याख्यातवान्‌ । नहि तेनास्य काव्यस्य 
सप्तमसर्गान्तत्वं कण्ठरवेणोक्तम्‌ । उक्तत्वे वा पूवक्ति सप्तमसर्गान्तत्वबाधके तस्यापि निरुत्त- 
रत्वप्रसङ्खोऽस्त्येव । किं मल्लिनाथेन शिशुपालवधं व्याख्यातवता चरमो द्रौ श्लोकौ कवि- 
वंशवर्णनपञ्चश्लोकी च न व्याख्याता न दृष्टा येन तदीयव्याख्यानपरिसमापिर््रनथसमाप्ति- 
साधकतया मता स्यात्‌। अमद्गलोत्कीर्तनात्‌ स्पष्टर्थत्वाच्च न व्याख्यातं तदिति चेदश्ली- 
लार्थत्वस्य साहित्याचार्यैः प्रदर्शितत्वेन स्फुटार्थत्वेन चाव्याख्यानं प्रकृतेऽपि सम्भवत्येव । 


(६) अष्टमप्रभृतिग्रनथेऽपि रसानुसारिणी वर्णघटना दृश्यत एव । वाक्यान्यप्यनन्विता- 
रथानि क्वापि न दृष्टानीति क्वचिद्‌ व्याकरणविरुद्धानि कतिपयानि पदान्यवशिष्यन्ते, तत्राधु- 
निकानां व्याकरणाननुसन्धानमपि मूलं यथाऽ त्र देववाची वृन्दारशब्दः प्रयुक्तो व्याकरणे 
पुनर्वृन्दशब्दादारकनप्रत्ययेन व्युत्पादितः कोशे चापि तथैव पठित इति; परन्तु यद्‌ व्याकरणं 
वृन्दशब्दादारकनूप्रत्ययं विदधाति, तदेव शृद्धशब्दादपि तमेव प्रत्ययं शास्ति । एवं स्थितेऽपि 
कयाचिद्‌ व्युत्पत्त्या रसविशेषवाची शृङ्गारशब्दोऽपि साधुः साहित्यशा प्ररूढो यथा तथेव 
वृन्दारशब्दोऽ पीति न तावता कालिदासकृतत्वव्यतिरेकोऽस्य शक््यशङ्कः ।अपि च यदि भारवि- 
प्रभृतीनां भड्िमाघादीनां चापशब्दप्रयोगः स्पष्टदृषटो वैयाकरणेर्निरंकुशाः कवय इत्यभिधा- 
योपेक्षितो न तु तस्य कवेरेषा कृतिरेव न भवतीत्यपलपितस्तदाऽनतिप्रौढकालिदासविर- 

कुमारसम्भवोत्तरखण्डोपसंहरणम्‌ १५. 
चितेऽपि यदि क्वचित्‌ किमप्यशुद्धं दृश्यते, तर्हि तावतैव कालिदासकृतमेतन्न भवतीत्य 
पलापोऽपक्षपातिनां विदुषामनुचित एव । 


एवं तावत्‌ पूर्वोपन्यस्ता अष्टमसर्गादिकुमारसम्भवग्रन्थस्य कालिदासकृतत्वव्यतिरेक- 
शङ्काहेतवो निराकृताः, अतो विद्यारसिकाः पण्डितजनाश्चिराभ्यस्तां केवललोकप्रवादागतां 
तद्प्रनथपुरो भागितां परित्यज्य काशीविद्यासुधानिधेर्दवितीयाद्यङ्काष्टकेन प्रकाशितं कुमारसम्भ- 
वोत्तरखण्डं परिशीलयन्तु प्रकाशयन्तु च तत्रत्यानि लेखकशोधकमुद्राक्षरयोजकादिजनानव- 
धानमूलान्यशुद्धानि मूलपुस्तकान्तरान्वेषणप्राप्तानि तत्स्थानीयशुद्धानि च लिखित्वा श्रीमतो 
वाराणसीस्थराजकीयसंस्कृतपाटालयाध्यक्षस्य समीपे प्रेषयन्तु, येन शुद्धाशुद्धप्रकाशनद्रारा 
स ग्रन्थः सतां श्रवणयोग्यः स्यात्‌ । परित्याज्या चैषा सद्धिदेषिकदृष्टिः । तदुक्तम्‌- 
न चात्रातीव कर्तव्य दोषदृष्टिपरं मनः। 
दोषो ह्यविद्यमानोऽपि तद्दृ्टीना प्रकाश्यते ॥१ ॥ 
तदेवं तस्य ग्रन्थस्य कालिदासकृतत्वव्यतिरेकनिश्चये कारणाभावाद्‌ रघुवंशरचनया 
सह तुलने तेनैव कविना नातिप्रौढदशापत्नेन विरचितत्वस्य सम्भावनायां भूयो धर्मदर्शन- 


रूपकारणसतत्वात्‌ तयोः समानकर्तृकत्वं सम्भाव्यत इति सम्यगुक्तम्‌ । तथा हि कुमारसम्भवे 
द्ितीयसर्गे देवकृतब्रह्मस्तुतौ- 


नमसिमूर्तये तुभ्य प्राक्‌ सुटः केवलात्मने । 

गुणत्रयविभागाय पाद्‌ भेदमुपेयुषे ॥४ ॥ 
विसुभिस्त्वमवस्थाभिर्महिमानमुदीरयन्‌ । 
ग्रलयस्थितिसर्गणामेकः कारणतां गतः ॥६ ॥ 

ब्रह्मत्वे सृजते लोकान्‌ विष्णुत्वे पलयत्यपि । 

रुद्रत्वे सहरत्येव तिस्रोऽवस्था स्वयम्भुवः ॥७ ॥ 
जगद्योतिरयोतिस्त्व जगदन्तोऽप्यनन्तकः । 
जगदादिरनादिस्त्वं जगदीशोऽप्यनीशचरः ॥८ ॥ 

इति तेभ्यः स्तुती श्रुत्वा यथार्शहदयद्गमाः । 

प्रसादाभिमुखो वेधाः प्रत्युवाच दिवोकसः ॥१७ ॥ 
पुराणस्य कवेस्तस्य चतुमुखसमीरिता । 
प्कृत्तिरासीच्छन्दानां चरितार्था चतुष्टयी ॥१८ ॥ 

१६ पण्डितपरिक्रमा 


रघुवंशे तु दशमे सर्गे या देवकृता विष्णोः स्तुति, सा समग्रैव कुमारसम्भवप्रणेतुर्वाल- 
भावं स्वप्रणेतुशातिप्रौढभावं स्फुटमेव दर्शयति; परन्तु ये श्लोका उभयत्रार्थतः शब्दतश्च 
तुल्यास्तत्रातिस्पष्टं वैलक्षण्यं दृश्यत इति रघुवंशस्था उक्तश्लोकतुल्याः श्लोका उपन्य- 
स्यन्ते- 
नमो विश्वसृजे पर्व विश्च तदनु बिभते । 
अशृ विश्वस्य सर्र तुभ्य तरेधास्थितात्यने ॥१६ ॥ 
सर्व्ञस्त्वमविङ्ञातः सर्वयोतिस्त्वमात्यभूः । 
सर्वप्रभुरनी्स्त्वमेकस्त्वं स्वरूपभाक्‌ ॥२० ॥ 
इति श्रखादयामासुस्ते सुरास्तमधोक्षजम्‌ । 
भूतार्थव्याह्यतिः सा हि न स्तुतिः परमेष्ठिनः ॥३२ ॥ 
पुराणस्य कवेस्तस्य वर्णस्थानसमीरिता । 
बभूव कृतसस्कारा चरिताथैव भारती ॥२३& ॥ 
अस्मिन्‌ प्रकरणे यावदन्तरमुभयोः काव्ययोस्तावदेव युद्धवर्णनप्रसङ्ग तथा हि कुमार-- 


सम्भवे षोडशे सर्गे देवासुरदरप्रधानवण्नि- 
पत्तिः पत्तिमभीयाय रणाय रथिन रथी । 


तुरगस्य तुरगस्यो दन्तिस्थ दन्तिति स्थितः ॥२ ॥ 
न रथी रथिन भूयः प्राहरच्छखमूच्छितम्‌ । 
प्रत्यायनं मत्वं नागाद्‌ युद्धप्लो भतः ॥४५ ॥ 

अन्योन्यं रथिनौ कौचिद्धतप्राणो दिकं गत । 

एकामप्सरसं प्राप्य युयुधाते वरायुधो ॥४६ ॥ 
मिथोऽर्धचन्द्रतिलूिमूद्धनि रूषितो रुषा । 
खचरौ भवि तृत्यन्तौ स्वकबन्धाकपश्यताम्‌ ॥४७ ॥ 

रघुवंशे तु सप्तमे सर्गेऽजस्य परेषां च द्न्द्रयुद्धवण्नि- 

पत्तिः एदाति रथिन रथेशस्तुरगसादी तुरगाधिरूढम्‌ । 

यन्ता गजस्याभ्यपतद्‌ गजस्थ तुल्यप्रतिद्रद्धि बभूव युद्धम्‌ ॥२७ ॥ 
र्व प्रहर्ता न जघान भूयः प्रतिप्रह्राक्षममश्चसादी । 
तुरगमस्कन्धनिषक्तदेलं प्रत्याश्वसन्तं रिपुमाचकाक्ष ॥४७ ॥ 

कुमारसम्भवोत्तरखण्डोपसंहरणम्‌ १७ 


परस्परेण क्षतयोः प्रहर्बोरक्रान्तवाय्वोः समकालमेव । 
अमर्त्यभरावेऽपि कयोश्चिदासीदेकाप्सरप्रार्थितयोर्विवादः ॥५३ ॥ 
कश्चिद्‌ द्विषत्खद्‌ गहतोत्तमाङ्गः सद्यो विमानप्रभुतामुपेत्य । 
वामाद्गससक्तसुराद्गनः स्व नृत्यत्‌ कबन्धं समरे ददर्श ॥५१ ॥ 
इत्यादिरीत्याऽन्येष्वपि बहुषु स्थलेषु श्लोकानां तुलापरीक्षया कुमारसम्भवस्य सप्त- 
दशसर्गमितस्य रघुवंशस्य चैकोनविशतिसर्ग प्रसिद्धस्यापि सम्प्रति धारानगरनिवासिकालि- 
दासवंश्यानां समीपे ष्िवशतिसरगर्युक्ततया श्रूयमाणस्य न कर्तृभेदः किन्तु कर्तुरवस्थाभेद 


एव बाहुल्येन सम्भाव्यत इत्यलं स्वतः सर्वविवेचनदक्षाणां सरलमतीनामपक्षपातिनां सहद- 
यानां विचारकाणां पुरतो वाग्विस्तरेणेति । 

यावत्पर्यन्तं कुमारस्य संभवस्तावत्पर्यन्तमेव कुमारसंभवाख्यं काव्यं ज्ञेयम्‌ । सप्तम- 
सर्गान्तम्‌, न तु महादेवक्रीडाकुमारोत्पत्तितारकासुरविजयान्तं सप्तदशसर्गान्तम्‌ । अष्टम- 
सर्गतोऽधिकं यत्‌ तत्‌ सर्वं केनचिदाक्षिणात्येन कल्पितम्‌ । साहित्यग्रन्थेष्वपि कुत्रापि 
प्रकाशादिषु तदुदाहरणं नेति क्व कालिदासालङ्कारादिच्छाया क्व चाष्टमसर्गादिरचना बहुधा 
दिग्विजयकारकमाधवाचार्येत्यभिनवकालिदासेति स्वसंज्ञामभिकथयत एव बहुधा 
छायास्ति । यदि तारकासुरविजयान्तं तेत्‌ काव्यं भवेत्‌. तदा तारकविजयेत्याख्यां तारक- 
वधाख्यां वा शिशुपालवधवल्लभेत वृत्तान्तनाम्ना काव्यं कविनाम्ना चेति श्रव्यकाव्यलक्षणे 
सम्यगुक्तं साहित्यदर्पणादौ । तारकवधान्तं यदि तत्‌ काव्यं स्यात्‌, तदावश्यमेव तारक- 
वधाख्यां लभेत, कुमारसंभवमात्रं तु यावता तदुत्पत्तिसंभव इति हरविवाहान्तं सप्तमसर्गान्त- 
मेव कुमारसंभवेत्याख्यां लब्धुमर्हतीति यावत्पर्यन्तं कुमारस्य संभवस्तावतैव तादृशी संज्ञा 
घटते, हरविवाहेनैव च तत्सं भव इति सप्तमसर्गान्तमेव कुमारसंभवकाव्याख्या जातेति । 
सप्तमसर्गतोऽधिके च तादृशे हरसंभोगतारकवधादिवर्णनपर्यन्ते यदि तत्‌ काव्यं स्यात्‌, तदा 
च तारकवधेत्याख्या शिशुपालवधवल्लभेत । संभवश्च कुमारस्य तावतैव हरविवाहेनेति 
तदन्तस्य कुमारसंभवेत्याख्या युक्ता घटत इति । तथेव मल्लिनाथेन तावत्पर्यन्तमेव 
विवृतमस्ति । मल्लिनाथात्‌ पश्चाच्च केनाप्याधुनिकेनाष्टमसर्गतोऽधिकरचना या सा कृतेति 
स्पष्टमेव । तादृशव्याकरणव्युत्पन्नसप्तमसर्गान्तरचना क्व तादृशान्वितवाक्यरचना च क्व 
सप्तमान्ततादृशवर्णयथोचितसंघटना चेति सहदयसंवेद्यमेतत्‌। अत॒ एव चाष्टम- 
सर्गतोऽधिकसर्गपद्यानि कुत्रापि साहित्यग्रन्थे नैवोदाहतानि प्राचीनैः । सरस्वतीकण्ठा- 
भरणाभिनवव्याख्यायामेकं यत्‌ पद्यं तत्त्वन्यग्रन्थीयत्वेनापि तादृशपद्यस्य तत्रोदाहरणं स्यात्‌ । 
यावत्‌ कालिदासकाव्यव्याख्यातृमल्लिनाथेन सप्तमसर्गान्तमेव व्याख्यातं नैव ततोऽधिकस्य 
कापि चर्चा शङ्का वा तेन धृतेति । यदि कालिदासकृतं सप्तमसर्गतोऽधिकं स्यात्‌, तदा 
व्याख्यायेत धरुवं तेनेति । तत्समये च सप्तमसर्गतोऽधिकचर्चैव न स्थिता । मल्लिनाथपश्चा- 
देतावती रचनाऽऽधुनिककृतेति । तदिदं काव्यत्रयं विक्रमादित्यनवरतमध्यस्थकालिदासेन 
ज्योतिर्विदाभरणमग्रनथे लिखितमस्तीति । विक्रमशकवर्षे चैतावति गते २४ सतीति लिखितं 
ज्योतिर्विदाभरणे । नाटकादिनलोदयादि्ऋतुसंहारादिग्रन्थास्तु कृता भोजराजनवरलनस्थ- 
कालिदासेनेति । नवरत्नपण्डितसंग्रहो विक्रमादित्यस्यापि भोजस्यापि त्थाऽकबरस्यापीति । 
एवं वाराहादिभेदोऽपि वर्तति ।संहितायां ह्ययनांशाङ्कभेदादिति । एवं कालिदासत्रयं तत्तनमहा- 
१. प॑. १,५ (अक्टूबर १, १८६६) ६५-६६ । 


((.0 581110(41181181016 (11161511) (01661101. 01411260 0 6810011 


कुमारसम्भवोत्तरखण्डवर्णयितृपण्डितान्‌ प्रति १९ 


राजत्रयनवरलत्रयपण्डितजनसंकलनादिति । अकबरकालिदासकृतार्यादण्डकचण्डवृष्टिप्रया- 
तेति काव्यप्रकाशविशेषरचनाविशेषश्चेति । एकेन कालिदासेन रचितं दृश्यं श्रव्यं रघुवंशादि- 
कमपीति ` यल्लिखितं तदपि न सत्यम्‌। दृश्यकाव्यनाटकनारिकादिक्ऋतुसंहार- 
नलोदयादिभोजकालिदासकृतिरिति ज्योतिर्विदाभरणे काव्यत्रयेति लेखेन विक्रमनवरलस्थ- 
कालिदासीयं काव्यत्रयं ज्योतिर्विदाभरणं चेति । भोजनवरलस्थकालिदासस्य दृश्यकाव्यना- 
टकनारिकादिश्रव्यनलोदयादिकऋतुसंहारान्तानि काव्यानि चेति । अकबरीयनवरलस्थकालि- 


दासेन त्वार्याचण्डवृष्टिप्रयातदण्डकस्तवकाव्यप्रकाशविशेषभद्भिरचनादि चेति 
कालिदासत्रयम्‌ ॥ शि. ॥ 

सायनवादः 


श्रीगोविन्ददेवश्ाखी 


युः सर्वाखः सततं विगरग्यः सदा भजन्ते खलु योगिनो यम्‌ । 
यश्चास्ति पारे सकलागमानां सोऽव्याहयालुः परमेश्चरोऽ स्मान्‌ ॥१ ॥ 
अथ ज्योतिःशास्रातिगहनविचारचातुरी धुरीणानामनेकगम्भीरविद्याकूपारपारदृश्वनाम- 

प्यस्पृष्टगर्वलेशानां परगुणश्रवणानन्दितिमानसानां तत्वजिज्ञासूनां मनोरञ्जनायातिचमत्कृति- 
जनकं ज्योतिःशाखविचारसारभूतमिमं सायनवादमेतादृग्गहनविषयविचाराक्षमोऽप्यह- 
मासादितानेकप्रबलावष्टम्भकोऽव्याकुलं संक्षेपतो निरूपयामि । प्राचीनातिप्राज्ञभारतवर्षीय- 
कार्तान्तिकप्रणीतग्रनथानामवलोकनेनेदं स्पष्टमवगम्यते यदियं ज्योतिर्विद्याऽतिप्राचीनकाला- 
दस्मिन्‌ भारते वर्षे प्रचरिताऽस्तीति। परमस्त्येतदखिलविद्रज्जनानां सुविदितं 
यदेतत्कालप्रसिद्धेषु प्राचीनज्योतिःशाखग्रन्ेषु महदन्तरमस्ति । तच्चान्तरं ज्योतिर्विद्यायाः 
केवलं वेधमूलकत्वादतिसूक्ष्मयन्नद्वारा सततं कृतेरवेधैरेवापाकर्तु शक्यते । सुदीर्घकालश्चात्य- 
गान्न कोऽप्यस्मिन्‌ भारतवर्षेऽनवरतकृतवेधद्रारा ग्रहाणां गतीः सम्यगवलोक्यैतच्छाखग्रन्थेषु 
कालवशाद्विसंवादग्रस्तानर्थानपानैषीत्‌। अतोऽतिप्राचीनज्योतिःशाखग्रन्थोक्तग्रहगणित- 
प्रकारैः साधितानि ग्रहोदयास्तग्रहणादीनि तत्तत्कालेषु न घटन्ते । पूर्व ग्रनथग्रथनावसर एवै- 
तादृशो बहवो विरुद्धार्था प्राचीनग्रनथेषूपनिबद्धा.य इदानीं सृक््मयन््रदवारा कृतैरवेधैरुपपत्या च 
तथा नोपलभ्यन्ते । ते यस्मिन्नंशे सान्तरास्तदर्शयितुमत्र कतिपयनवीनप्राचीनसिद्धान्तान्‌ 
निदर्शयामि । 


प्रायीनसिद्धान्ताः नवीनसिद्धान्ताः 
१) भूरियं स्थिरा सूर्यादयो प्रहास्तामभितो | १) भूः स्वाक्षं परितो भ्रमन्ती सूर्य परिक्रामति । 
भ्रमन्ति । 
२) भूव्यासे षट्शताधिकसहस्रं १६०० योज- | २) भूव्यासे ८७० सप्तत्यधिकाष्टशतं योजनानि 


नाति सन्ति। सन्ति । 

३) विधुविम्नव्यासोऽशीत्यधिकचतुःशतं ४८० | ३) विधुबिम्बव्यासोऽषटत्रिंशदधिकद्विशतं २३८ 
योजनानि । योजनानि । 

४) सूर्यविम्बव्यासः ६५०० पञ्चशताधिकषट्स- | ४) सूर्यबनिम्बव्यासः ९७००० सप्तनवतिसहलं 
हस्तं योजनानि । योजनानि। 


१. पं. १,३ ( अगस्त १,१८६६) ३२-३६। 

५) भूकेन्द्रात्‌ ५१५६६ एतन्मितयोजनान्तरे 
चन्द्रोऽस्ति। 

६) भूकेन्द्रादादित्य ६८९३७७ एतावद्योजना- 
न्तरेऽस्ति। 


८५) भूकेनदरात्‌ २६१३४ एतावति योजनात्मकेऽन्तरे 
चन्द्रो वर्तते। 


६) भूकेनद्रादादित्य १०४४२१५४ एतावद्योजना- 
न्तरे वर्तते । 


७) कुजादिग्रहाणां विम्बमानानि । ७) कुजादिर्रहणां विम्बमानाति । 
कलाः विकलाः कलाः विकलाः 
कुजः ४ ४५ कुजः ६ २९ 
बुधः ६ १५ बुधः ६ ९ 
गुरुः ७ २० गुरुः ३६ ७ 
शुक्रः ९ ० शुक्रः १६ . 
शनिः ५ २० शनिः १६ 


. ८) भूकेन्राद्यावत्यन्तरे सूर्योऽस्ति तत्ष्टिगुणा- । ८) भूकेन्द्रादनन्तान्तर इमानि नक्षत्राणि सन्ति । इदं 


न्तरे सर्वाणि नक्षत्राणि वर्तन्ते,तानि च सूर्य- च सम्यक्‌ निर्णतिं यत्‌ तानि सर्वाणि भूके- 
तेजसा प्रकाशन्ते । द्रात्‌ समानान्तरे न वर्तन्ते । अपि च स्वीये- 
नैव तेजसा तानि प्रकाशन्ते । 
९) सर्वेषां प्रहाणं योजनात्मिका गतिस्तुल्यैव || ९) ग्रहाणां योजनात्मिका गतिर्विषमा दीर्वृत्ताका- 
तेषां कक्षाश्च वृत्तरूपाः। राश्च तेषां मार्गाः। 


१०) एकस्मिन्‌ निरयणसोरवर्षे दिनाद्यमेतावत्‌ 
३६५ दिनानि १५ घटिकाः ३० पलानि 
इत्यादि । 

११) चन्द्रस्य चक्रभोगकालः २७, दिनानि ७, 
होराः ४३।१९०२।१२ । सूर्यस्य परमा 
क्रान्तिः २४ अंशाः इत्यादि । 


१०) एकस्मिन्निरयणसौरवर्षे दिनाद्यमेतावत्‌ ३६५ 
दिनानि १५ घरिकाः २२ १/२ सार्द्रावि- 
शतिः पलानि इत्यादि । 


११) चन्द्रस्य चक्रभोगकालः २७, दिनानि ७, होराः 
` ४३ ।११५४।१२ । सूर्यस्य परमा क्रान्तिः 
२३ अंशाः २७ कलाः इत्यादि । 


एवमादीनि बहून्यन्तराणि प्राचीनग्रन्थेषूपलभ्यन्ते । तत्र यद्यपि भूर्भरमति स्वतेजसा च 
सर्वाणि नक्षत्राणि प्रकाशन्त इत्यादिविषयाणां वस्तुतो याथार्ध्यादवश्यं ते मन्तव्यास्तथापि यत्‌ 
ते नाङ्गीक्रियन्ते, तत्रेदमेव मुख्यं बीजं यत्‌ तेषांमनङ्गीकारेऽपि गणित इतिकर्तव्यतायां न 
कोऽपि दोषः संभाव्यते । अत एवाचार्याः प्राचीनग्रन्थेषु भूः सूर्यं परितो भ्रमतीति नोचुः । 
परमहमिदं सम्यगुपपादयितुं शक्नोमि यत्‌ प्राचीनाचार्या भूरेव सूर्यं परितो भ्रमतीति निश्ि- 
न्वानाः शाचखाणि प्राणैषुः किन्त्वयं नैतादृशः सुगमो विषयो यत्‌ तमहमस्मिन्‌ संक्षिपते प्रघट्के 
विस्तरतो वर्णयितुं पारयेयमिति । तत्र न किमपि ब्रुवे । भृभ्रमणानद्गीकार एतच्छाखाध्येतृणां 
गोलस्थितेः सौकर्येणावगमात्‌ सूर्यगतेरेवापाततः प्रतीयमानत्वाद्रणिते दोषादर्शनाच्च शाख 
काराः सूर्य एव भूमिं परितो भ्रमतीति लिलिखुः। अत एव स्वल्पस्यापि दोषस्य व्यवहारेऽ- 

दर्शनदेतादृशविषयाणामनङ्गीकारे न कापि क्षति; परन्तु सूर्यस्य परमा क्रान्तिस्तस्य 
चक्रभोगकालश्चत्यादिपदार्थाः कालान्तरेऽ वश्यं विकुर्वन्ति । यथाह भगवान्‌ वसिष्टः-- 


इत्य माण्डव्य सक्षेषादुक्तं शाखं मयोदितम्‌ । 
विस्रस्त रविचन्राद् भविष्यति युगे युगे ॥ 


अत एवैतादृण्विषयान्‌ ये च ्रनथग्रथनावसर एव पूर्वं विरुद्धतयोक्ता विषयास्तांश्च 
तत्तत्काले सृक्ष्मवेधैरनुमानेन प्रत्यक्षतो वा याथातथ्येनावगम्य दृग्गणितैक्यं च कृत्वा 
्राज्ञर््न्थरचनायां प्रवर्तितव्यम्‌ । 


तथा च श्रूयते- 
यस्मिन्‌ पक्षे यत्र काले येन दूग्यणितेक्यकम्‌ । 
दश्यते तेन पक्षेण कुयात्‌ तिध्यादिति्णयम्‌ ॥ 


इममेव सिद्धान्तमनुसृत्य सकलज्योतिर्विदामग्रणीर्महाप्ाज्ञो गणेशदैवज्ञः सर्वान्‌ ग्रहान्‌ 
स्वकालोपलभ्यैर्यनत्रैः सम्यग्विद्धां यद्यदन्तरं ग्रहगतिष्वद्राक्षीत्‌, तत्‌ तत्‌ संशोध्याखिलकरण- 
ग्रनथावतंसभूतं ग्रहलाघवं नामापूर्वं करणग्रनथमकरोत्‌ । ननु पर्वोक्तानां प्राचीननवीनसिद्धान्ता- 
नामन्यतमस्याप्यत्रोपपत्तेरनुक्तत्वात्‌ कथं नवीनसिद्धान्तानामेव वास्तविकत्वमवधेयम्‌ । 
सत्यम्‌, संक्षेपतो वर्ण्यमानेऽस्मिन्‌ सायनवादे पूर्वोक्तसकलसिद्धान्तोपपत्तीनां यौगपद्येन 
वक्तुमशक्यत्वात्‌ प्रकृते तेषां याथार्थ्योपपादनाय केवलमिदमेव कथयामि यदरयः सिद्धान्तैः 
साधिता ग्रहोदयास्तकालास्तदीयस्थानानि च दिवि घरटेरंस्त एव सिद्धान्ता वस्तुभूताः । 
प्राचीनसिद्धान्तैः साधितानि ग्रहाणामुदयास्तग्रहणादीनि तु प्रायो न घटन्त इति स्यष्टमेवेषाम- 
वास्तविकत्वम्‌ । नवीनसिद्धान्तानु सारेण प्रतिवर्षं विरचिते नाविकपञ्चाङ्गे लिखितानां दैनंदिन- 
ग्रहोदयास्तक्रान्तीनामाकाशे तत्तत्काले तथेव दर्शनात्निःसन्दिग्धमस्ति नवीनसिद्धान्तानां 
वास्तविकत्वम्‌ । अत्र विषये सन्दिहानैरवश्यं तत्पञ्चाद्गलिखितपदार्थानामाकाशेऽवलोकनेन 
प्रतीतिरुत्पाद्या । अथ पूर्वं यान्यन्तराण्यदर्शयं तेभ्योऽतिरिक्तमेकमन्तरमस्ति सकलग्रन्ेषु 
तदिदानीं दर्शयामि । यदेतदाकाशे राशिचक्र क्रान्तिवृत्ताभिधं कल्पितं तस्य समा द्वादश मेष- 
वृषादयो विभागा राशिसंज्ञकाः कल्पिताः । इमे च विभागाः शाख द्विधोपलभ्यन्ते । क्रान्ति- 
वृत्ताभिधस्य राशिचक्रस्य कमपि प्रदेशं स्थिरं मूलं मत्वा ततः कल्पिता ये तद्वृत्तस्य समा 
द्रादश मेषवृषादयो राशिसंज्ञका विभागास्ते स्थिरराशयो निरयणराशयश्चोच्यन्ते । दिविषदां 
तत्तदतिक्रमणकालाश्च राशिसंक्रान्तयो निरयणसंक्रान्तयश्चाभिधीयन्ते । एवं क्रान्तिवृत्तं विषु- 
वद्वृत्ते ययो्द्रयोः स्थानयोः संपातं विदधाति तयोर्यस्मात्‌ संपातात्‌ क्रान्तिवृत्तं विषुवद्वृत्ता- 
दुत्तरतो याति, ततः कल्पिता ये क्रान्तिवृत्तस्य समा मेषवृषादयो राशिसंज्ञका विभागास्ते 

तत्संपातस्य सततं प्रतीपगमनाच्चलराशयः सायनराशयश्चाभिधीयन्ते । ग्रहाणां तत्तदति- 
क्रमणकालाश्च चलसंक्रान्तयः सायनसंक्रान्तयश्चोच्यन्ते । तत्र राशिसंक्रान्तेः केषांचिन्मतानुसा- 
रेण पुण्यदीतृत्वेऽपि तस्याः ्रान्तिवृत्तस्थित्यननुसारित्वेनाजागलस्तनस्येवार्किचित्करत्वाच्च- 
लसंक्रान्तेः पुण्योत्पादकत्वेन बहुसंमतत्वात्‌ क्रान्तिवृत्तस्थित्यनुसारित्वाच्च 
राशिसंक्रान्तिगणनातश्चलसंक्रान्तिगणनैव शास्रे मुख्यत्वेनाभिहितास्ति। यथाह भगवान्‌ 
वसिष्ठः- 

चलसस्कृततिगमाश्ोः सक्रमो यः स सक्रमः । 

अजागलस्तन इव राशिसक्रान्तिरुच्यते ॥ 

पुण्यदा राशिसं्रान्तिं केचिदाहर्मनीषिणः । 

नैतन्यम मतं यस्मात्न स्युशेत्‌ ऋत्तिकक्षया ॥ 
भगवान्‌ पुलस्त्योऽपि- 

अयनाशसस्कृतो भानुगोलि चरति सर्वदा । 

अगुख्या राशिसक्रान्तिस्तुल्यः कालविधिस्तयोः ॥ 

स्नानदानजपश्राद्धतत्होमादिकर्मभिः । 

सुकृतं चलसक्रान्तावक्षय पुरुषोऽ श्नुते ॥ 
रोमशसिद्धान्तेऽपि- 

दिनरात्रिप्रमाणाना निर्णयो न भसक्रमात्‌ । 

यतः सकलक्मणि पुण्योऽतश्चलसक्रमः ॥ 


एवं सूर्यसिद्धान्तस्य द्वादशाध्यायान्तर्गतपञ्चचत्वारिशच्छूलोकोत्तरकतिपयश्लोकाऽर्थे 
सम्यग्विचारिते स्पष्टमेतत्‌ प्रतीयते यदयनम्‌ ऋतवः संवत्सरश्च सायन एव क्रान्तिपातसंज्ञ- 
काद्राशिवृत्तविषुवद्वृत्तयोः संपातादेव च मेषवृषादिराशिगणना मुख्येति । यावत्कालमादित्य 
उत्तरगोले चरति तावद्रीर्वाणनिलयभूतस्य वसुन्धरोत्तरकेन्द्रनिष्ठकनका्ेस्तत्किरणसंबन्धा- 
द्यावच्च दक्षिणगोले ख चरति, तावत्‌ तस्य तत्किरणसंबन्धाभावाच्च तत्र निवसतां सुमनसां 
षण्मासं दिनं षण्मासं च रात्रिरिति मनुष्यसंवत्सरमितं सुराणामहोरात्रं शाखकाराः संजगदुः 
परमसौ संवत्सरः सायनो न निरयणः। सकलदैनदिनशुभकार्याणां निशीथादामध्याहं नैशका- 
याणां च मध्याह्यादानिशीथमाचरणस्य शाश्रे विहितत्वात्‌ तत्तत्कर्मानुष्ठातृणामामुष्मिकश्चोव- 
सीयसोत्पत्यै सांहितिकाः सूर्यस्योत्तरायणं देवानां दिनं दक्षिणायनं च रात्रिरिति 
यत्संहिताग्रनेषु लिलिखुस्तदेतदैवनिशीथादामध्याहमुत्तरायणं तन्मध्याहादानिशीथं च 

दक्षिणायनमित्येते सूर्यस्योत्तरायणदकषिणायने सायनमानेनैवोत्पद्येते न निरयणमानेनातःसायन- 
गणनैव मुख्या न निरयणगणना । एवं यद्यपि बहुभिः प्रकारैः शाखतो युक्त्या च सायनगण- 
नैव मुख्या निरयणगणना च गौणीति सिद्ध्यति, तथापि येयं गौण्येव निरयणगणनेदानी लोके ` 
प्रचरिता, तत्रायं हेतुर्यत्‌ पूर्वं कस्मिश्चित्‌ काले यदा क्रान्तिपात एव निरयणमेषादिरासीत्‌ तदा 
द्रे अपि गणने एकरूप एवास्तां तत ऊर्ध्वं क्रान्तिपातचलने लोकानामननुसंधानाद गौण्येव 
निरयणगणना लोके प्रचरिता । मन्ये इमां गौणीमपि निरयणगणनां स्वीकुर्वन्तु लोका यदि ते 
राशिचक्रमूलभूतं निरयणमेषादिं निश्चिनुयुः सति कुड्ये चित्रकर्म इति न्यायात्‌, परमयं निरयण- 
मेपादिः कथमपि न निर्णेतुं शक्यते । तथा हि, सूर्यसिद्धान्तादिग्रन्थेष्वेवं लिखितं यत्‌ सूर्यो 
३६५ दिनानि १५ घरिकाः ३१ पलानि २४ विपलानि इत्येतावता सावनकालेन द्वादश निर 
यणराशीन्‌ भुङ्क्ते; परंतु सृक्ष्मयन्रद्रारा कृतेरवेधेः सुनिश्चिताच्चक्रभोगकालादयं प्रक्तशक्रभो- 
गकालः किंचिदधिकाष्टौ पलान्यधिकस्ततो यदा प्रतिवर्पमेतावदन्तरं चक्रभोगकाले तदा 
कल्पगतेरेवंविधचक्रभोगकालरूपैरवास्तवेर्निरयणवर्षैः साधितं सूर्यस्य स्थानमवश्यमशुद्ध- 
मायात्यत एवैवंसाधितात्सूर्यस्थानान्न निरयणमेषादिनिर्णयः। एवं सकलग्रहस्थानेभ्योऽपि 
राशिमूलस्यानिर्णय एव । 


यदि ब्रूथ नक्षत्रताराधुवकेभ्यस्तत्स्थानस्य निर्णयः सुशक इति, तदपि न घटते यतः 
प्राचीनसकलज्योतिर््रयेषु ये नक्षत्रयोगताराधुवका ये च तेषां क्षेपकाः पठितास्ते सांप्रतं सृक्ष्म- 
वेधैरुपलब्धेभ्यस्तत्तत्रक्षत्रधुवकेभ्यो भिन्नाः सन्ति । तथा हि, अश्चिनीनक्षत्रयोगतारेदानीं 
ग्रन्थोक्तस्थानादग्रे किंचिदधिकांशद्भयान्तरे दृश्यते । भरणीनक्षत्रयोगतारा सपादद्रयांशा- 
न्तरेऽग्रेऽस्ति । आद्रनिक्षत्रयोगताराऽनुमानतोंऽ शत्रयान्तरेऽग्रेऽ वलोक्यते । चित्रानक्षत्रयोग- 
तारांऽशत्रयान्तरेऽग्रेऽस्ति। विशाखानक्षत्रयोगतारा गतस्थानात्सारद्धद्वयां शान्तरे पृष्ठत 
उपलभ्यते । एवमेवान्यनक्षत्रविषयेऽपि बोध्यम्‌ । एवं नक्षत्राणां याम्योत्तरान्तरेष्वपि बहन्तर- 
मुपलभ्यते । अतः सकलग्रहाणां निरयणस्थानगणनामूलभूतनिरयणमेषादेः पठितनक्षत्रधुव- 
केभ्योऽपि निर्णयो दुःशक एवेत्यस्त्येतन्महदन्तरं सकलप्राचीनग्रन्थेषु । अतो 
निरयणसंक्रान्तीनां निःसंदिग्धतया ज्ञानाभावात्‌ तासां क्रान्तिवृत्तस्थित्यननुसारित्वाच्छास्े 
गौणत्वेनोक्तत्वाच्च तास्वाचरितैर्धरमानुष्ठानैः सुकृतोत्पत्तिस्तु दरे; प्रत्युत दोषशङ्खा प्रस- 
ज्यतेऽतः सायनसंक्रान्तीनां याथातथ्येनावगमात्‌ स्मृत्यादौ मुख्यत्वेनोक्तत्वाच्च ता एव धर्म- 
कार्येष्वौचित्यैकपक्षपातिभिराश्रयणीयाः। एवं सायनसंक्रान्तीनामङ्गीकारे मासा अपि 
सायनमानेनैव ग्राह्यास्तेषां संक्रान्त्युपलक्षितत्वात्‌ । तथा च ब्रह्मसिद्धान्ते- 


मरकादिस्थे सवितरि यो यो मासः प्रपूयति चान्द्रः । 
चत्राद्यः स ज्ञेयः पूर्ठिद्वित्वेऽधिमासोऽन्त्यः ॥ 

सायनवादः २५ 


ननु मेषादिस्थे सवितरि यो यो मासश्वदरः प्रपूर्यते, स चैत्रादयो ज्ञेयोऽत्र मेषादिस्थे सवि- 
तरीत्यनेन सायनमेषादिस्थे सवितरीति कथमवधार्यम्‌ । सत्यमत्रेत्थं शाखकारा व्यवस्थापयन्‌ 
यद्रसन्तर्तो चैत्रो मासः पतति सायनमेषसंक्रान्तिरपि तत्रैव जायतेऽतः स चान्द्रो मासश्चत्रो ज्ञेयो 
यः सायनमेषस्थे पूषणि पूर्यते । एवं सर्वरतूनां सायनत्वाच्चैत्र इव वैशाखादयोऽपि मासाः 
सायना एव बोध्यास्तेषां निरयणत्वाद्गीकारे क्रान्तिपातस्य सततं प्रतीपगमनात्‌ कालान्तरे 
माघपौषादिमासेषु वसन्तर्त्वापत्तेः। न च सूर्यसिद्धान्तादिग्रनथेषु क्रान्तिपातस्य निरयणमेषादेः 
प्राक्‌ परतश्रासप्तविशांशमेव भ्रमणस्योक्तत्वात्‌ कथमुक्तदोषः प्रसज्यत इति वाच्यम्‌, यतो 
मुंजालादिग्रनथेषु क्रान्तिपातस्य द्वादशराशिष्वपि भ्रमणस्योक्तत्वात्‌ तदीयताद्ग्भ्रमणस्यैव 
युक्तिसिद्धत्वाच्च निरयणगणनाङ्गीकारे माघपौषादिमासेषु वसन्तर्तुपतनापत्तिस्तदवस्थेव । 
तदानीं ज्योतिःशाखस्य तत्त्वमबुध्वैव लोकाः कलेरयं दुर्धरः प्रभावो यदन्यकालिकमन्यकाल 
एव घटत इति ब्रूयुः । ननु मुंजालादीनामनृषित्वेन कथं तन्मताश्रयणेनोक्तदोषः प्रसज्यत इति 
चेत्‌, मैवम्‌, मुंजालादीनां मतं यद्युपपत्तिमन्नाभरविष्यत्‌, तर्हि तेषामृषित्वेऽपि तदीयमतावलम्ब- 
नमन्याय्यमेवाभविष्यत्‌, अत्र गणितस्कन्ध उपपत्तिमत एवागमस्य प्रामाण्यात्‌ परं तन्मतस्यैव 
युक्तिसिद्धत्वात्‌ तेषां पुरुषत्वेऽपि तन्मताश्रयणस्यैव न्यायतः प्राप्ततयोक्तदोषतादवस्थ्यात्‌ । 
किचोपपत्तिमत एव मतस्याश्रयणं सर्वथा वरम्‌ । यदि तत्र कश्चनातिराग्यनुपपन्नमप्यर्थ हठात्‌ 
समाश्रयेत, तहिं स सुखेन तथाऽनुतिष्ठासतु न कोऽप्येनं बोधयितुं शक्नुयात्‌ । इममेवार्थ 
योगवासिष्ठीयमुमुकषप्रकरणस्याष्टादशसर्गस्थेखिभिः पयैर्भगवान्‌ वसिष्ठः स्वयं स्पष्टमेवावा- 
दीत्‌। तथा हि- 
अपि एौरुषमादेयं शाखं चेद्युक्तिबोधकम्‌ । 
अन्यत्वार्षयपि त्याज्यं भाव्यं न्याय्येकसेविना ॥१ ॥ 
युक्तियुक्तमुफदेयं कचनं बालकादपि । 
अन्यत्‌ णमिव त्याज्यमय्युक्त पद्रजन्मना ॥२ ॥ 
योऽस्मत्तातस्य कूपोऽयमिति कोप पिबेत्‌ पयः । 
त्यक्त्वा गाङ्ग पुरस्य त कोऽ नुशास्त्यतिरागिणम्‌ ॥३ ॥ 
अतस्तत्तवज्ञा न्यायपथेकावलम्बिनः सकलव्यवहारमूलभूतमेतच्छाखं विसंवादग्रस्तां- 
स्तदीयानर्थानपनुद्य शाख्राणि व्याकुर्वन्तु येनायतौ लोकानां महानुपकारो जायेत, तेन चेत्थमा- 
शासे यदेतादृशोपकृतिजनककार्ये व्यापृतानां, तेषामिमं यलं सकललोकानुकम्पी 
भगवाननुगृह्णात्विति । 
इत्थं मया तत्वविदां मुदे यद्विचारितं तद्विमृशन्तु सन्तः । 
खलाः सुखं नूयुरिद विरुद्धं यतस्तदर्थ मम नोद्यमोऽयम्‌ ॥ 
(| 

साङ्ख्यशाच्राध्युपगतनिरीश्वरवादोपपादनम्‌ 


श्रीवालशासख्री 
साख्यश्ास्राचार्यः 
काशीस्थराजक्ीयपाटालये 


यस्मिन्‌ समादधच्वित्तं कैवल्याय प्रकल्पते । 
क्लेशाद्यैरपरागृटमीश्चरं तमुपास्महे ॥१ ॥ 

इह खलु प्रामाणिकागमविधीयमानं परमेश्वरप्रणिधानं परमेश्वरपदव्यवहार्यज्ञानमन्तरा 
दुर्घटमिति परमेश्वरपदव्यवहार्यजिज्ञासायां स्वस्वमतानुसारेणोपन्यासि तान्रिकेः। तथा हि 
ताकिंकास्तावत्‌ क्षित्यद्करादीनां कार्यत्वहेतुकेन सकर्तृकत्वस्यानुमानेनास्मदादिकर्तृकत्व- 
सम्भवाभावसहकृतेनास्मदादिविलक्षणं क्षित्यादिकर्तारिं नित्यज्ञानाद्याश्रयं सकलजगत्नियन्तारं 
परमेश्वरपदव्यवहार्य साधयन्ति । 

पाञ्चरात्रीयास्तु भगवान्‌ वासुदेवः सर्वकारणं परमेश्वरस्तस्मादुत्पद्यते सङडर्षणाख्यो 
जीवस्तस्मान्मनःप्रदयुम्नस्तस्मादनिरुद्धोऽहङ्रः । सर्वे चैते भगवतो वासुदेवस्येवांशभूतास्त- 
दभिन्ना एवेति भगवतो वासुदेवस्य मनोवाक्कायवृत्तिभिराराधनं कृत्वा कृतकृत्यो भवतीति 
वदन्तो जीवोत्पादकमंशिनं परमेश्वरं वर्णयन्ति । एवं पाशुपता अपि पशूनां कार्यरूपाणां 
जीवानां पतिः कारणमीश्वरस्तत्र चित्तस्य समाधानं योगस्तेन दुःखान्तसंज्ञको मोक्षः सम्पद्यत 
इति कथयन्तो जीवस्य कारणमेव परमेश्वरं निरूपयन्ति । 

पातञ्जलास्तु क्लेशकर्मविपाकाशयैरपरामृष्टं पुरुषविशेषम्‌ । 

साङ्ख्यास्तु जगतः कर्तारं परमेश्वरं प्रतिषिद्ध्यादिविद्रांसमेव परमेश्वरपदव्यवहार्यत्वे- 
नाभिप्रयन्ति । एवमन्येऽपि स्वस्वसिद्धान्तानुसारेण परमेश्वरपदव्यवहार्य व्यवस्थापयन्ति । 
तत्र तार्किकप्रभृतयस्तावदघटपटादिसृष्टस्तत्तदुपादानगोचरापरोक्षज्ञानचिकीर्षादिमत्कुलाल- 
कुविन्दादिकर्तृकत्वस्य दृष्टत्वेन दृष्टानुसारित्वाच्च कल्पनायाः क्षत्यङ्करप्रभृतीनामपि तादृश- 
ज्ञानादिमत्कर्तकताया एव क्लृप्तत्वेन ज्ञानादिमान्‌ परमेश्वर एव तत्कर्तेति सिद्धान्तयन्तः 
प्रकृतिकर्तृकत्वनिराकरणपुरस्सरं विशेषतः साङ्ख्यशाखाभ्युपगतं निरीश्वरवादं दूषयन्ति । 

तत्र यद्यपि साङ्ख्यशास्रस्य पुरुषार्थतत्साधनी भूतप्रकृतिपुरुषविवेकख्यात्योरेव प्रति- 
पादन मुख्यतात्र्यस्य सत्वेनेश्वरासिद्धेरित्यादीश्वरप्रतिषेधप्रकरणस्य विवेकज्ञानप्रतिबन्धनि- 


१. पं. १,२३ (अगस्त १, १-५६६) २५-३६। 

साङ्ख्यशाखराभ्युपगतनिरीश्वरवादोपपादनम्‌? २७ 


रासार्थमैशर्यवैराग्यायेवाभ्युपगमवादप्रोढिवादादिनैवेश्वरप्रतिपेधकतायाः साङ्ख्यभाष्येऽ- 
सकृत्‌ सुव्यक्तमुक्तत्वेन सूत्रस्थासिद्धिपदस्वारस्येन च यत्परः शब्द इति न्यायेन तदंशे तस्या- 
भ्युपगमवादत्वकल्पनेऽपि क्षत्यभावेन परमेश्वरसत््वोपगमोऽपि न दुनोति साङ्ख्यतन्रानुया- 
यिनस्तथापि यथाश्रुतार्थग्राहिणामर्वाग्दृशां सन्तोषाय सङ्क्षेपतो निरीश्वरवाद उपपाद्यते । 


प्रथमं तावद्‌ यदेभिरज्ञनादिमत ईश्वरस्य कर्तुः सिद्धौ घरपटादिकर्तज्ञानादिमतेो दृष्टान्त- 
तयोपादानं कृतं तत्र ज्ञानेच्छादिमत्या बुद्धर्दृष्टान्तत्वं विवक्षितमाहोस्वित्‌ पुरुषस्य । अन्त्ये 
जीववृ्तित्वेनाभिमतं ज्ञानादिकं नित्यमनित्यं वाऽभिप्रेतम्‌। न तावदाद्यसम्भवः, उत्पत्तेः 
प्रत्यक्षसिद्धत्वात्‌ । सुषुप्त्यवस्थायां ज्ञानाद्यभावस्य पामरपर्यन्तं प्रसिद्धत्वात्‌ । किञ्च, ज्ञानादे- 
नित्यत्वे ऽनिरमोक्षप्रसद्धः । नित्यस्य ज्ञानदुःखादेर्नाशायोगात्‌ । दुःखादयत्यन्तनिवृतिर्मोक्ष इति 
हि सर्वानुमतम्‌ । ज्ञानादिकार्याणां शरीरव्यापारणादीनां सार्वकालिकत्वापत्तिश्च । यदि च 
कारणान्तरविरहप्रयुक्तस्तत्तत्कार्योत्पत्तिविरह उपपाद्यते, तहिं स्वप्रतियोगिकाभावप्रयोजका- 
भावप्रतियोगिनस्तस्यैवान्वयव्यतिरेकानुविधायिनः कारणत्वकल्पनयोपपत्तौ ज्ञानादीनां तत्त- 
त्रिरूपितकारणताया एवासिद्‌ध्यापत्तिः । 


ज्ञानादीनामनित्यत्वोपगमे तु पुरुषस्य परिणामित्वापत्तिः। उपदेयकार्यस्योपादानपरि 
णामरूपत्वात्‌ । किञ्च पुरुषे ज्ञानादिकं स्वाभाविकमभिप्रेतं नैमित्तिकं वा । आद्योऽनिर्मोक्षप्र- 
सङ्गः । वहेरोष्ण्यस्येव स्वाभाविकस्यापायायोगात्‌ । स्वाभाविकत्वं च स्वप्रतियोगिका- 
भावेतराभावप्रयोज्यत्वाभाववत््वस्वप्रतियोगिकाभावप्रयोज्यत्वो भयसम्बन्धेन स्वविशिष्टा- 
भावप्रतियोगित्वम्‌ । भवति चौष्ण्यं वल्छ्यभावेतराभावाप्रयोज्यस्य वह्छयभावप्रयोज्यस्या- 
भावस्य प्रतियोगीति सङ्तिः। संयोगादावतिव्याप्तिवारणाय प्रथमसम्बन्धस्योपादानम्‌ । 
गगनादावतिप्रसङ्गभङ्खाय द्वितीयस्य । तथा च स्वाभाविकाभावस्य स्वाभावेतराप्रयोज्यत्वेन 
स्वस्मिन्‌ सति तदभावस्य वक्तुमशक्यत्वात्‌ । नान्त्यः, कालादिप्रसिद्धपदार्थानां निमित्तताया 
दुर्वचत्वात्‌ । तथा हि पुरुषे ज्ञानादिकस्य कांलसम्बन्धनिमित्तकत्वे नित्यस्य व्यापकस्य 
कालस्य सर्वावच्छेदेन सर्वदा सर्वपुरुषेषु सम्बन्धस्य सम्भवात्‌ सर्वत्र सर्वदा सर्वेषां ज्ञानादि- 
प्रसङद्धः । इदमेव देशादिसम्बन्धनिमित्तकत्वेऽपि बाधकं युज्यत एव । किञ्चिदनित्यमनादि- 
संयोगस्य कारणत्वकल्पने तु आत्ममनस्तत्संयोगानां त्रयाणां कारणत्वकल्पने कल्पना- 
गौरवेण लाघवादन्तःकरणेष्वेव तत्स्वीकारस्यौचित्यात्‌ । प्रलयादौ ज्ञानादेरनुपलम्भेनान्वय- 


व्यतिरेकाभ्यां सुखदःखमोहात्मकान्तःकरणस्यैव वृत्तिपदवाच्यपरिणामविशेषरूपन्ञानादेः 
सिद्धेश्च ।' 


नन्वहं जानामि . तरोमीच्छामि सुख्यहं दुःख्यहमित्यादिप्रत्ययैरात्मनि ज्ञानादिकं 
सिद्ध्यतीति चेत्‌, मैवम्‌, एवं सत्यहं गौरः स्थूलो गच्छामि कृशोऽहमित्यादिप्रत्ययैर्गरत्वादेर- 

२८ पण्डितपरिक्रमा 


प्यात्मनि सिद्धयापत्तेः । तथा च तेषां प्रत्ययानां शरीरधर्मिकत्ववज्जानामीत्यादिप्रत्ययानाम- 
न्तःकरणधर्म््मिकत्वेनैवोपपत्तौ नात्मनि ज्ञानादिसाधकत्वसम्भवः। 


अतो बुद्धेरेव ज्ञानेच्छादिमत्या दृष्टान्ते कर्तृत्वं पर्यवसन्नम्‌ । ततश्च कर्तृत्वादेश्चेतनवृत्ति- 
त्वस्य दृष्टान्त एवासिदध्या कथं दार्टान्तिके तत्सिद्धिरिति दृष्टान्तानुरोधेन बुद्धेरेव क्षित्यादि- 
कर्तृत्वसिद्ध्या सोऽयं भवतां प्रयत्नो ज्ञानादिमत्परमेश्वरसाधनेच्छया जनित उपजीव्यं 
विरुन्धानस्तत्रभवत आदिविदुषः कपिलाचार्यस्यैव बुद्धिसाधने पर्यवसन्नो विनायकं प्रकुर्वाण 
इत्याभाणकमनुकुर्वाणोऽ समीक्ष्य परक्षावद्धिरिति । 
किञ्च, ईश्वरस्वीकारेऽपि तदिच्छायाः कार्यमात्रं प्रति कारणत्वमुपेयते तद्विशेषं प्रति वा । 
नाद्य, अवश्यक्लृप्ताभिरन्वयव्यतिरेकानुविधायिनीभिः कुलालादीच्छाभिरेवोपपत्तौ घटादिकं 
प्रति तस्या अन्यथासिद्धत्वेन कारणत्वकल्पनासंम्भवात्‌ । नान्त्य, तादृशेच्छावतः कतिपय 
वस्तुनिर्मातुरीश्वरत्वासम्भवात्‌। तथाविधस्य साङ्ख्यशासखे प्रतिषेधाभावाच्च । लोके 
चेच्छायाः प्रयलद्रारेव कार्यनिष्पादकत्वस्य दृष्टत्वेन भगवत्मयलस्य च . नित्यत्वस्वीकारेण 
तस्याः कारणत्वस्य वक्तुमशक्यत्वाच्च । 
किञ्च, समदर्शिनस्तत्रभवतो भगवतो द्वेषाद्यभावेन सुखिदुःख्यादिविविधसर्गानुप- 
पत्त्याऽदृष्टकारणत्वकल्पनाया अप्यावश्यकत्वेन तेनैवोपपत्तौ भगवदिच्छादेः कारणत्वे प्रमा- 
णाभावः। एतदेवेश्वरकृष्णेनाभ्यधायि वत्सविवृद्धिनिमित्तं क्षीरस्य यथा प्रवृत्तिरज्ञस्येति 
प्रभृतिग्रनथेन । 
किञ्च, कर्ृत्विन भवदनुमत ईश्वरो बद्धो मुक्तो वा । नाद्य, असर्वज्ञत्वेनेश्वरत्वानुपपत्तेः । 
नान्त्यः, रागाद्यभावेन कर्ृत्वानुपपत्तेः । तस्मात्‌ परमेश्वरपदव्यवहार्य आदिविद्रानेव न तार्कि- 
काद्यनुमत इति सिद्धम्‌ । 
ये च पाञ्रात्रीयादयो वासुदेवादेरंशिनो जगत्कारणस्य परमेश्वरपदयप्रतिपाद्यत्वं तत्का-' 
र्यस्य सङर्षणत्वं जीवत्वं च वदन्ति, तेऽपि जगदुपादानस्य प्रकृतेरेव शब्दान्तरैरीश्वरत्वं तत्र- 
थमकार्यस्य महत्त्वस्यैव सङर्षणत्वं जीवत्वं च न्ुवत इति न ते साङ्ख्याचार्याणामत्यन्तं 
प्रतिपक्षाः। एवं पातञ्जला अपि तार्किकप्रदशितानुमानादिभिर्नेशवरं साधयन्ति; अपि तु प्रणिधा- 
नादिविध्यन्यथानुपपत्त्यादिभिरिति तेऽपि न साङ्ख्यपरिपन्थिनः प्रत्युताभिप्रेतार्थसाधका एवे- 
त्यलं विस्तरेणेति शम्‌ । 

परिभाषेन्दुशेखरटिष्पणीपरीक्षाया भूमिका 


अथ तत्रभवता भगवता पाणिनिना स्वीयशाख्ेऽनुपनिबद्धान्यपि तच्छाखीयप्रवृत्तिनि- 

वृत्तिप्रयोजकतया भगवतोऽनुमतत्वेनानुमितानि भगवता महाभाष्यकारेण स्थाने द्थाने कण्ठत 
उड्ड्ितानि कतिपयवचनानि तान्िकेः परिभाषापदेन व्यवहियन्ते । अथ च सर्वेषां तेषां 
तत्त्वतो ज्ञानसंपादनस्य प्रकृतदश्नि व्युत्पित्सूनां परमावश्यकतया तस्य च सकलमहाभाष्य- 
कैव्यटपर्यालोचनमन्तरा दुर्घरत्वेन तदालोचनस्यातिदुष्करोपायत्वेनायासासहिष्णूनां न घटेत 
तज्ज्ञानसंपादने प्रवृत्तिरतः प्रतिपित्सूनां प्रतिपत्तिसौकर्याय तदेतत्‌ परिभाषाजातं भाष्यत उद्धू- 
त्योदाहरणप्रत्युदाहरणाद्युपन्यासपुरःसरं श्रीमता नागेशेन परिभषेन्दुशेखरनामकग्रनथेनोपन्य- 
बन्धि। स चायं ग्रन्थः सदिक्षप्तोऽपि सारभूतार्थप्रतिपादकः कृत्स्नपरि- 
भापार्थतात्विकज्ञानसंपादक इति परमादरपुरःसरं पण्डितानां पठनपाठनप्रभृतिव्यवहारविषयो 
बभूव । ततश्च साम्प्रतिकानां दौर्भाग्यवशाद्‌ बहवो विबुधाः स्वस्ववाग्व भवमाविर्भावयन्तो 
विविधा व्याख्या व्यरचयन्‌। तथा हि, प्रथमतः पायगुण्डोपनामकवेद्यनाथो गदाम्‌ ।९॥ 
भीमाचार्यः परिभाषार्थमञ्जरीम्‌ ।२। शङ्करः शाड्रीम्‌ ।३। मन्युदेवोऽप्येकाम्‌ ।४। सदा- 
शिवभट्श्चैकाम्‌ ।५ । विष्णुभट्शचैकाम्‌ । ६ । भैरवमिश्रश्चैकाम्‌ ।७ । राघवेन्दराचार्यस्िपथगा- 
भिधाम्‌।८ । कश्चिद्‌ गौडदण्डी प्रदशितव्याख्याभ्य एव कतिपयपङ्क्तीरुदुत्यैकाम्‌ ।९ । 
अन्यः कश्चन सडूय्रहाभिधाम्‌ ।१० । कश्चन मैथिलोऽप्राप्तसमीचीनव्युत्पत्तिरध्ययनकाल एव 
गुरुवोधितार्थाभिज्ञानाय कथञ्चिदुद्प्रन्थनग्रथितामम्बाकर््रीति प्रसिद्धाम्‌ ।१९। उमापति- 
रिन्दिरापतिम्‌ ।१२ । स्वोदयं कर्तुकामेनोदयडरेणापि प्रकृतं निबन्धमसमीचीनमभिमन्वानेना- 
ध्यायत्रयात्मकः परिभाषाप्रदीपार्चिरभिधोऽभिनवो ग्रन्थः प्राणायि ।१३ । 


एतैश्च व्याख्यातृभिव्यख्यियपदे मुनिव्रतैर्हितशत्रुभिरिव निःसारबहुलैर्व्यख्यानैः परि 
भषिन्दुशेखरोऽनीयतामुत्रतिम्‌ । यस्त्वासु कुत्रचित्‌ सारभूतोंऽश उपलभ्यते, स प्रायः स्थला- 
न्तरे नागेशकैय्यटोपाध्यायप्रभृतिप्राचीननिबन्धकृदुपनिबद्ध एवोपलभ्यते । गतानुगति- 
कन्यायेन च तदव्यासङ्गशालिनामसारवाग्व्यापारव्यापृतमनस्कानां मुधैवायुःक्षयमन्तरा न 
कापि समीहितफलसिद्धिरनुभूयते । एतेषां च लेखनदर्शनादिभिरेव सकलकालक्षयेण परम- 
व्युत्पादकमहाभाष्यकैयटादिगप्राचीनग्रन्थानामनभ्यासेन दिने दिने दुर्बोध एव वर्धति । 


१. पं. १, ५ (अक्टूबर १, १८६६) ६२-६४। 

ततोऽ धुनाऽस्माभिरदोषज्ञतोषपोषायाध्येतृणामनायासतो बोधाय समस्तव्याख्यानां सारासार- 
विवेकपूर्वकं गुणदोषप्रकाशनाय च यथाशक्ति पराक्रम्यते । आशास्महे चात्रातः सूक्तिमोक्ति 
कग्राहिणां बुद्धिमतां समादरम्‌। तत्र च सारासारविवेकपाटवप्रदानेन भगवता परमेश्वरेण 
वयमनुगृह्यामह इति बद्धाञ्जलिपुटाः सन्तः प्रार्थयमानाः सर्वज्ञं सर्वशक्तिमन्तं सर्वाभीष्टप्रदं 


श्रीमन्तं परमेश्चरमुपास्मह इति । 

श्रीवालशाखरी 
साङ्ख्यशाखाचार्यः 
काशीस्थराजकौयपाटशालायाम्‌ 


॥पए ॥ नत्वा साम्बशिकं ब्रह्म नागेशः कुरुते सुधीः । 
वालानां सुखबोधाय परिभवेन्दुशेखरम्‌ ॥१ ॥ 


मद्लादीनीत्यादिवृद्धिसूत्रादिस्थभाष्येण प्रथनादिफलोदेशेनानुष्ठेयतया बोधितं मङ्ग 
लमाचरन्‌ प्क्षावत्मवृत््युपयोग्यनुबन्धचतुषटयमपि बोधयज्नुपश्लोकते । नत्वेति । जगज्जनन- 
कर्तृत्वप्रवृ्तिनिमित्तकेन प्रकृते धर्मपरेणाम्बापदेन बहुत्रीहौ साम्बपदस्य जगदुत्पादक- 
त्वविशिष्टोऽर्थः । शेतेऽस्मिन्‌ सर्व जगदिति व्युत्पत्या शिवपदस्य जगल्लयाधिकरणं जगद- 
व्यक्तमर्थः । अन्तर्भावितण्यर्थाद्‌ वृहेर्मनिना व्युत्पन्नस्य ब्रह्मशब्दस्य जगत्पालकोऽर्थः। तथा 
च साम्बेत्यादिपदत्रयेण जगदुत्पत्तिस्थितिलयकारणस्य परमेश्वरस्य नतिकर्मत्वं बोधितम्‌ । 
नागेश इति । आत्मनामेत्यादिनिषे धात्‌ स्वनामोल्लेखोऽत्रायुक्त इति तु न शङ्क्यम्‌ । तन्निषेध 
उच्चारणार्थस्य ग्रहेरुपादानेन तस्योच्वारणविषयकत्वेऽपि लेखने दोषप्रतिपादकत्वाभावात्‌ । 
अत एव गोनर्दीय आह भटरोजिदीक्षितकृतिरित्यादि तत्र तत्र ग्रन्थकृतां लेखनं शैलीपरिशी- 
लितं लक्ष्यते । कुरुत इति । बालसमवेतसुखबोधजन्यापूर्वस्यैव प्रकृतक्रियाफलत्वेनाभिप्रेत- 
तया तस्य कर्तृगामित्वादात्मनेपदम्‌ । सुधीरिति । अनेन स्वस्य ग्रनथकर्तृत्वसामर्थ्यं सूच्यते । 
बालानां भाष्यकेय्यराद्याकरग्रन्थतः परिभाषार्थनिर्णयासमर्थानां भाष्यादितः परिभाषार्थनिर्ण- 
यायासासहिष्णुत्वे सति परिभाषार्थग्रहणशक्तिमत्त्वं तत्त्वमिति पर्यवसितम्‌ । सुखबोधाय 
स्तोकायासेनैव निखिलपरिभाषार्थततत्ववोधाय परिभषेन्दुसेखरं ग्रन्थम्‌ । अत्र बालानामित्यु- 
क्त्या निरुक्तपरिष्कृतबालत्वविशिष्टानामधिकारित्वं सुखबोधायेत्युक्त्या च तादृशसुखबो- 
धस्य प्रयोजनत्वं परिभषिन्दुशेखरमित्युक्त्या परिभाषार्थनिर्णयस्य विषयत्वं चेत्यनुबन्धत्रितयं 
सूचितम्‌ । सम्बन्धरूपानुबन्धश्च स्फुटत्वान्नोक्तः। अनुबन्धत्वं च प्रवृत्तिप्रयोजकज्ञानविषय- 
त्वम्‌ । अधिकारिणः प्रवृत्तिप्रयोजककृतिसाध्यत्वप्रकारकनज्ञानविषयतया प्रयोजनविषययोश्च 
तादृशेष्टसाधनत्वप्रकारकज्ञानविषयी भूततया च लक्षणसमन्वयः । यत्त्वत्र मन्युदेवेन-- 


१. प॑. १५५ (अक्टूबर १८६६) ६३-६४; १, (नवम्बर १, १८६६) ८१.८२; १७ (दिसम्बर १, 
१८६६) ९५-९८ । 

स्वनामग्रहणस्य स्वकीर्त्यनुवृत्तिफलकतया शिष्टाचारानुगृहीतत्वात्‌ तद्रोधकानुमित- 
स्मृतिवाक्येन विशेषेण सामान्यस्यास्य निषेधवाक्यस्य सङ्खोचादस्य स्वकीर्त्यनुवृत्तिप्रयोज- 
कस्वनामग्रहणातिरिक्तविषयकत्वं कल्प्यत इति नात्र दोष इत्युक्तम्‌ । तत्न सुन्दरम्‌- 

विषयभेदेन बाध्यबाधकभावासम्भवात्‌ । तथा हि, आत्मनाम न गृह्णीयादिति निषेधेन 
हि स्वनामग्रहणस्य दुःखसाधनत्वं बोध्यते, न तु स्वकीर्त्यनुवृत्त्यप्रयोजकत्वमपि निरुक्तशिष्टा- 
चारानुमितस्वकीर्त्यनुवृक्तिकामः स्वनाम गृह्णीयादिति वाक्येन तु स्वनामग्रहणस्य स्वकीर्त्य- 
नुवृत्तिसाधनत्वमुच्येत, न तु दुःखाजनकत्वमपि । न हि स्वकीर्त्यनुवृत्तिप्रयोजकत्वदुःख- 
जनकत्वयोरस्ति कश्चिद्‌ विरोधः, न चासति विरोधे बाध्यते केन कोऽपि । दृष्टान्तेऽपि क्रतूप- 
कारकत्वदुःखजनकत्वयोर्विरोधाभावेन भूतहिंसानिषेधकवाक्ये प्रकरणान्तरस्थेनाग्नीषोमी- 
यपश्चालम्भनवोधकवाक्येन सङ्कोचाभाव एव वक्तुमर्हः। रोगविशेषमपचिकीर्षोः 
सुरापानादिविधायकेन चिकित्साशाखीयवाक्येन धर्मप्रवर्तकमन्वादिसुरापाननिषेधक- 
वाक्यार्थबाधाभाववत्‌ । अत एव यागीयपशुवधजन्यदुरितदूरीकरणाय प्रायश्चित्ताचरणमपि 
शिष्टव्यवहारविषयो दृश्यते । 

वस्तुतस्तु स्वकीर्त्यनुवृत्युदेशेन स्वनामोच्चारणस्य शिष्टाचारविषयत्वमेवाप्रामाणिक- 
मिति ध्येयम्‌ । यदपि तेनैवोक्तम्‌- 

निषेधोऽयं पारिभाषिकनामविषयको न यौगिकनामविषयकः। नागेश इति हि यौगिकं 
नामेति न दोष इति । तदपि न- 

परिभाषिकनामान्तरानुपलम्भात्‌ । अनेनैव सर्वत्र व्यवहारात्‌ सङ्खोचे प्रमाणाभावाच्च । 

यदपि राघवेन्द्राचार्याः कूपखानकन्यायेन समाहितवन्तस्तदपि न मनोहरम्‌ । 


मङ्गलस्य शिष्टाचारविषयत्वहेतुकानुमानप्रमितवचनेन ग्रन्थसमाप्त्यादि प्रतिबन्धकदु- 
रितनिवर्तकत्वे ` मानाभावात्‌ । अत एव यागीयपशुहिंसादिजन्यदुरितदूरीकरणाय यागान्ते 
प्रायश्ित्तान्तराचरणं शिष्टानां सङ्गच्छते । अन्यथा यागजन्यापूर्वेणैव तदूरीकरणसम्भवे 
तदाचरणं निष्फलमेव स्यात्‌ । यदप्यत्र मन्युदेवभीमाचार्यौ - 

आत्मानमात्मना हन्तीत्यादावन्तःकरणशरीराद्युपाधिकृतभेदपरिकल्पनवदहं करोमीत्य- 
नुक्त्वा नागेशः कुरुत इत्युक्त्या वाक्यप्रयोक्तृत्वग्रनथकर्तृत्वरूपोपाधिकृतभेदपरिकल्पनान्न 
निषेधविध्युल्लद्धनमित्याहतुः । तदप्यसन्तोषकरम्‌- 

एवंविधोपाधिकृतभेदपरिकल्पनेन विधिनिषेधाप्रवृत्तिकल्पने देवदत्तेन हतेऽपि गवां 
सहस्रे नाहं हन्ता; किन्तु देवदत्त इति ब्रुवाणस्य दुरितसंसर्गित्वानापत्तेः । निषेधविधिप्रायश्चित्त- 
विधीनां निर्विषयत्वप्रसङ्गाच्च । यदपि च भीमाचार्य- 

घोषवदादीत्यादिविधिबोधितनामग्रहण एव स निषेधः । अत एव निषेधे श्रेयस्काम इति 
विशेषणं सङ्गच्छते, इत्याद्यवादीत्‌, तदप्यसत्‌ - 
निषेधशाखघटकनामपदार्थे विधिबोधितानामभित्रातिरिक्तत्वेन सङ्कोचे प्रमाणाभा- 


वात्‌ । निषेधस्य सामान्यतो नामग्रहणविषयकत्वेऽपि श्रेयस्काम इति विशेषणवेयर्थ्योपपाद- 
नस्य दुर्निरूपत्वाच्च । यदपि च स एव - 


आपात्कालादिष्वित्यादिपदेन ग्रन्थारम्भसन्ध्यावन्दनप्रोषिताभिवादनानि गृह्यन्त इत्याह, 
तदपि न चारुतरम्‌ - 


सन्ध्यावन्दनाभिवादनयोर्मन्वादिवाक्यान्तरेकवाक्यतयादिपदजंन्यवो धीयतात्पर्यविष- 
यत्वकल्पनेऽपि ग्रनथारम्भस्य तत्त्वे मानाभावात्‌ । गोनर्दीय आहेत्यादिषु तरस्थोक्तित्वस्यापि 
सम्भवात्‌ । यदपि - 
भाष्यकारस्यापि मुनित्वाविशेपेण तदुक्त्या षोडशिग्रहणाग्रहणयोरिव पर्याय- 
परिकल्पनमित्यपि स एव समादधौ । तदप्यकिञ्चित्करम्‌- 


तदुक्तेः शब्दसाधुत्वानुशासनप्रवृत्तिनिवृत्त्युपयोगित्वेऽपि धर्मशास््प्रवृत्तिनिवृ्तिप्रयो- 
जकत्वे प्रमाणाभावात्‌ । मन्वादीनामेव तत्र प्रामाण्यात्‌ । अन्यथा सीतायाः पतये नमः क्लीबे च 
पतिते पतावित्यादिमुनिवाक्येन धिसंज्ञाविधायकशाखस्यापि पर्यायत्वापत्त्या लोकेऽपि 
तादृशशब्दानां साधुत्वापत्तिः। अत एवाशुद्धशब्दोच्चारणेऽपि तपोमाहात्म्येन मुनीनां न दोष 
इत्येवोक्तं शेखरे । एवमत्र महाभाष्यकारस्य स्वनामग्रहणे दोषाभावकल्पनेऽपि तत्रयोगस्या- 
त्मनामग्रहणे दोषाभाव इत्येतदर्थकवचनानुमापकत्वस्य दुर्वचत्वादिति दिक्‌ । 


प. ॥ प्राचीनवैयाकरणतन्रे वाचनिकानि अत्र पाणिनीये तन्न ज्ञापकन्यायसिद्धानि 
भाष्यवार्तिकयोरुपनिवद्धानि यानि परिभाषारूपाणि तानि व्याख्यायन्ते ॥प.॥ 


श्लोकघटकतुरीयचरणसूचितं विषयरूपमनुबन्धमध्येतृणामवधानाय स्पष्टं प्रतिपाद्‌- 
यति । प्राचीनेत्यादिना । अत्रेत्यस्य व्याख्यायन्त इत्यनेनान्वयः । व्याख्यानं च प्रकृतशास्रप्रवृ- 
त्तिनिवृत््युपयोगित्वेन प्रतिज्ञानविशिष्टमत्र विवक्षितम्‌ । तेनाकृतव्यूहा इत्याद्युपन्यासेऽपि न 
प्रतिज्ञाविरोधः । 


अत्र व्याख्येयपरिभाषारूपाणां ज्ञापकन्यायसिद्धत्वेन विशेषणाद्‌ वाचनिकानामग्रहणेन 
न्यूनतामुद्धाव्य ज्ञापकन्यायसिद्धानीत्यस्य प्रायेणेति शेषं कल्पयित्वा न्यूनतां परिहरन्ति वेद्य- 
नाथभडाः । तदेवानुवदन्ति भैरवमिश्रत्रिपथगाकारसडग्रहकाराः । 

सदाशिवभडास्तु वाचनिकसद्य्महायाह “भाष्येति” सामानाधिकरण्ये तु अकृतेत्यादि- 
व्याख्यानं विरुद्ध्येत सद््रहश्च न स्यादिति बोध्यमिति ग्रेन भाष्यवार्तिकेत्यादेः पृथक्‌ 

कोटित्वोपवर्णनेन समादधते । एतदनुसारेणैव राघवेन्द्राचार्येरपि भाष्यवार्तिकयोरूपनिबद्धा- 
नीति पृथक्कोरिः, अनेन परिभाषासूत्रव्युदास इति प्रकारान्तरेण समाधीयते । 

भीमाचार्यास्तु ज्ञापकन्यायशब्दावर्शआद्यजन्तौ सिद्धशब्दश्चोच्चारणक्रियानिष्पन्ार्थो 
वाचनिकपरः, तेन वाचनिकानां सद्य्रहः । यद्रा वाचनिकानीत्यस्यावृत्त्या प्राचीनवैयाकरणतन्ने 
इत्यत्र पाणिनीये तन्त्रे इत्यत्र च योजना कार्या । गामश्वं पुरुषमित्यादौ विनापि च समुच्चय- 
दर्शनाद्‌ वाचनिकानि ज्ञापकन्यायसिद्धानि चेत्यादिरर्थ इत्यतो वाचनिकानां नासदूय्रह इति 
प्रकारद्रयेन समादधुः 

केचित्तु प्राचीनवैयाकरणतन्रे वाचनिकान्यपि पाणिनीयतन्रे ज्ञापकन्यायसिद्धान्यपि 
यानि भाष्यवार्तिकयोरुपनिवद्धानि तान्येव व्याख्यायन्त इत्यादि व्याचख्युः । 

वयन्तु ज्ञापकन्यायासिद्धानि व्याख्येयपरिभाषारूपाणि न सन्त्येवेति प्राचीनेत्यादेर्यथा- 
श्रुतार्थ एव समीचीनः । यस्मिन्विधिरित्यादौ वाचनिक्येषेत्यादिग्रन्थस्य ज्ञापकसिद्धा नेयमिति 
नाशयः किन्तु भाष्य एतस्या ज्ञापकं नोपन्यस्तं स्वरूपमात्रमुक्त्कीर्तितमितीति ब्रूमः । ज्ञापकानि 
तु तत्र तत्र प्रदर्शयिष्यन्तेऽस्माभिः। 

परिभाषात्वं च सङ्धेतग्राहकभिन्नत्वे सति गुणशाखत्वम्‌ । 

तत्त्वं च शब्दधर्मिकसाधुत्वप्रकारकशाखजन्याप्रामाण्यज्ञानानास्कन्दितबोधे सहकारि 
त्वेन मुन्यभिप्रेतत्वम्‌ । 

व्याख्येयपरिभाषागतमनुगतरूपं च पाणिन्युच्वरितभित्रत्वे सति गुणशाखत्वम्‌ । गुण- 
शाखत्वं तु निरुक्तमेव । एतदेव रूपं परितो व्यापृतां भाषां परिभाषां प्रचक्षत इति श्लोकार्धे 
नाभियुक्तैः प्रोच्यते । तथा हि, परित इत्यस्य स्वलिद्लिद्गितशाखजन्यबोधेष्वित्यर्थः । 
व्यापृतामित्यस्य च व्यापारविशिष्टामित्यर्थः । व्यापारश्च लिद्वित्तप्रवृत्तिनिवृत्यन्यतरपर्यवसायी 
विषयसङ्ञोेचादिलक्षणः। भाषापदेन च शाब्दबोधजनकपरेण स्वातच्येण वाक्यार्थधीप्रयोज- 
कत्वरूपमधिकारादिव्यावृत्तं रूपं सूचितमिति ध्येयम्‌ । यत्तूदयडरेण -- 

लिङ्गवत्तवे सति सन्दिग्धार्थनियामकत्वं परिभाषात्वमुक्त्वा पदकृत्यं प्रादशि । दीधीवे- 
वीटामित्यादौ न धातुलोप इत्यादौ च निषेधः किमिव परिभाषाया उत गुणवृद्ध्योरिति सन्दि- 
ग्धार्थस्य ` नियामकत्वात्‌ परिभाषात्वं स्यादतः सत्यन्तम्‌। संज्ञासूत्राणां 
विधिप्रदेशीयसंज्ञाबोधकपदरूपलिद्धवत््वे सत्यर्थनियामकत्वेनातिव्याप्तिः। सन्दिग्धेति । 
तथा सति क्वचिडधेरे घोः किरित्यादौ विशेषरूपेण लोकप्रसिद्धाथप्रत्यायकत्वात्‌ क्वचित्‌ पुनः 
सिचि वृद्धिरित्यादावसन्दिग्धार्थकत्वाददोषः। परिभाषाणां तु सूत्रोपात्तानां पष्ठी स्थानेयोगे- 
त्यादीनां विधिप्रदेशगतषष्ठीपदादिश्रवणरूपलिङ्खवत्वेन व्याख्यानत इत्यादीनां च ज्ञापक- 

न्यायसिद्धानां सन्दिग्धपदादिश्रवणरूपलिङ्गवत््वेन सन्दिग्धार्थनियामकत्वाद्यथोक्तव्यवहारः 
सिद्ध्यति । वर्णाश्रये नास्ति प्रत्ययलक्षणमेकदेशविकृतमनन्यवदित्यादीनां निषेधातिदेशरू- 
पाणां प्राचीनस्तथा व्यवहारः पारार्थ्यसाधरम्यादित्यादि, तन्न विचारसहम्‌ । 


षष्टी स्थाने योगेत्यादीनामिको यणचीत्यादाविक्पदोत्तरषष्ठ्याः कीदृक्सम्बन्धबो धता- 
तपर्यकत्वमिति सन्देहे स्थानपदार्थानुयोगिकसम्बन्धवोधकत्वमेवास्या इति तात्पर्यनिर्णयक 
त्वस्येव दीधीवेवीटामित्यादीनां तथात्वस्याभावात्‌ । गुणवृदध्योनिषिध उतेक्परिभाषाया इति 
सन्देहस्य च व्याख्याननिवर्त्यतया दीधीवेवीरामित्यादीनां प्रदशितपरिभाषाया इव सन्देहनि- 
वर्तकत्वाभावात्‌ सत्यन्तफलप्रदर्शनस्यासमीचीनत्वात्‌। किञ्च, सन्दिग्धार्थनिर्णायकत्वस्य 
बह्वीषु परिभाषास्वसम्भवः । यथा तस्मिनितीत्त्यादेः । यतु पूर्वस्य परस्य वेत्यादिसन्देहनिवर्त- 
कत्वं कैश्चिदुच्यते, तदसत्‌. उदेश्यतावच्छेदकावच्छेदेन विधेयान्वये शाखतात्पर्यस्य निर्णीत- 
त्वेनेको यणचीत्यादेः पूर्वपरव्यवहिताव्यवहितेडूमात्रे प्रवृत्तेरेव निश्चयस्य परिभाषाभावे 
सम्भावितत्वेन पूर्वस्य परस्य वेत्त्यादिसन्देहस्य कथमपि सम्भावयितुमशक्यत्वेन तन्निवर्तक- 
त्वस्य सुतरामभावात्‌ । किञ्च, संज्ञाशाखाणामपि लिद्धवत्त्वमभ्युपगच्छत उपस्थितिप्रयोजक- 
तावच्छेदकस्यैव लिङ्गपदार्थत्वमभिप्रेतमित्यनुमीयते । तस्य चात्रापि सत्वेन सत्यपि सत्यन्ते 
तत्रातिव्याप्पिस्तदवस्थेव । 


वस्तुतो लिङ्गपदार्थस्य शाखीयत्वेन या परिभाषाप्रवृत्तिप्रयोजकतावच्छेदकता तदाश्रयः 
शब्दार्थान्यतरः । सार्वधातुकार्धधातुकयोरित्यादौ विधेयताप्रयोजकगुणपदोपश्लेषिकाधिक- 
रणवो धकसप्तम्याविको गुणवृद्धी-तस्मित्नितीत्यनयोः प्रवृत्तिप्रयोजकतावच्छेदके भवत इति 
तयोस्तत्तत्परिभाषालिङ्त्वव्यवहारः । नहि विधिशाखीयत्वेन रूपेण विधिशासख्रीयं शब्दमर्थं 
वोदेश्यतावच्छेदकीकृत्य संज्ञाशाखाणि प्रवर्तन्ते येन तेषामपि लि ङ्खवत्त्वं शक्येतोपपादयितु- 
मिति सन्दिग्धपदकृत्यप्रदर्शनमपि तथेव । 


किं च सूत्ररूपाणामित्यर्थबोधतात्पर्येण सूत्रोपात्तानामिति लेखनं प्रामादिकम्‌ । सूत्ररू- 
पेणोपात्तानामित्यादिक्लिष्टकल्पनया योजने तूपात्तपदमधिकं योजनाक्लेशश्च । 


एवं व्याख्यानत इत्यादीनामपि सन्दिग्धार्थकशासखरीयाणिणादिपदादिकमेव लिङ्गमिति 
तासां सब्दिग्धपदादिश्रवणरूपलिद्खवत्वकथनमपि तथेव । यतः पदांशे जायमानस्य सन्देहस्य 
करणापारवादिप्रयोज्यतया तस्य प्रमाणान्तरेण निवारणीयतया तत्निवृत्तौ व्याख्यानस्य 
नास्त्यपेक्षा । योऽपि कुत्रचिदानुनासिक्यादिसन्देहः सोऽपि पाठयितापदितृप्रमादप्रयुक्त इति 
सोऽपि न परिभाषाघटकसन्देहपदेन धर्तुं शक्य इति सन्दिग्धपदश्रवणस्य तल्लिङ्गत्वं न सम्भ- 
वति । सन्दिग्धपदेत्यस्य सन्दिग्धार्थकपदेत्येवं व्याख्यानेन योजनं तु क्लिष्टमिति विचारणीयं 
सुधीभिरिति शम्‌। 

३६ पण्डितपरिक्रिमा 


॥प्‌. ॥ (१) ननु लणड्डण्सूत्रयोर्णकारस्यैवोपादानेनाणिण््रहणेषु (२) सन्देहादनि- 
णयोऽत आह ॥ व्याख्यानतो विशेषप्रतिपरत्तर्न हि सन्देहादलक्षणम्‌ ॥ विशेषस्यान्यतराद्यर्थ- 
रूपस्य (३) व्याख्यानात्‌ शिष्टकृतात्‌ प्रतिपत्तिर्निश्चयः (४) हि यतः सन्देहाच्छस्रमलक्षण- 
(५) मननुष्टापकं लक्षणमलक्षणं तथा न शाखस्य निर्णयजनकत्वौचित्यादित्यर्थः । (६) अस- 
न्दिग्धानुष्टानसिदध्यर्थेऽत्र शास्रे (७) सन्दिग्धोच्चारणरूपाचार्यव्यवहारेण सन्देहनिवृ्ते- 
(८) व्यखियानातिरिक्तनिमित्तानपेक्षत्वं बोध्यत इति यावत्‌ । तेनाणुदित्सवर्णस्येत्येतत्परिहाय, 
पूर्वेणाण््रहणं परेणेण््रहणमिति लण्सूत्रे भाष्ये स्पष्टम्‌ ॥प. ॥ 

अथेमाः परिभाषाः सन्दर्भविशुद्धये प्रकरणश उपनिबद्‌ध्य व्याख्यातव्यास्तासां चात्र 
त्रीणि प्रकरणानि सम्भवन्ति । लक्षणत्वसम्पादनोदेशः, बाधबीजनिरूपणम्‌, शाखशेषश्चेति । 
तत्र प्रथमं व्याख्यानत इत्यारभ्येकदेशविकृतमनन्यवदित्यन्तं प्रकरणं तत्र तत्र पदमर्थ 
वा परिपूर्य सन्दहं वा निराकृत्य कुत्रचित्‌ कंचिद्धर्म वारोप्य शाखस्य पारमार्थिकवोधजनकत्वं 
सम्पादयन्तीभिः परिभाषाभिरुल्लसितं भवतीति लक्षणत्वसम्पादनोदेशनामव्यवहार्यत्वम- 
हति । 
पूर्वपरनित्यान्तरङ्गानामित्यारभ्योभयनिर्देशे पञ्चमीनिर्देशो बलीयानित्यन्ते च द्वितीये 
प्रकरणे विरुद्धानां शाख्राणां बाध्यवाधकभावे बीजानामुपन्यासात्तद्‌ बाधवबीजनिरूपणाख्या- 
मर्हति । 
तृतीयं च प्रकरणं प्रातिपदिकग्रहण इत्यारभ्यानिवन्धसमाप्तेस्तत्र च प्रकरणद्रयशेष- 
भूतानां परिभाषाणामुपन्यासात्‌ पराभिमतानां संज्ञापूर्वक इत्यादीनां च परिभाषाणां खण्डनात्‌ 
तच्छाखशेषपदेन व्यवहारमर्हति । 
यथा साङ्ख्यसूत्रषष्टाध्यायस्य पूर्वसिद्धान्तितार्थशेषोपन्यासात्‌ नास्तिकादिमतानां 
निराकरणात्‌ शाखशेषाध्याय इति व्यवहारः । 
तत्र तृतीयं प्रकरणं शेषत्वादेवान्ते व्याख्येयम्‌ । आद्ययोस्तु प्रकरणयोर्मध्ये बाधवीज- 
निरूपणप्रकरणे लक्षणयोर्विरोधज्ञानस्य मूदद्धाभिषिक्तबीजत्वात्तस्य च वाक्यार्थज्ञानपरिपूति- 
पूर्वकत्वात्तस्याश्च लक्षणत्वसम्पादनोदेशप्रकरणाधीनत्वादुपजीव्योपजीवकभावसङ्खत्या तदेव 
प्रकरणं प्रथमं निबन्धनीयम्‌ । तत्र च तात्पर्यनिर्णायकप्रमाणनिरूपणात्‌ सर्वशास्रोपकारकत्वेन 
वर्णसमाम्नायस्थमहेश्वरीयणकारानुबन्धनज्ञापितत्वेन चाभ्यर्हितत्वात्‌ प्रथमोपन्यासमर्हन्तीं 
परिभाषां व्याचिख्यासुरवतारयति । (१) नन्विति । 
(२) सन्देहादनिर्णय इति । तात्पर्यसन्देहाच्छाब्दबोधानुदय इत्यर्थः । नन्वादिरन्त्येनेति 
शाखेणाद्यन्ताक्िप्तसमुदायघटकबोध्यस्यैवाजादिपदयप्रतिपाद्यताया बोधितत्वेनाकारादिण- 

परिभपेन्दुशेखरटिपणीसारासारविवेकः ३७ 


कारान्तसमुदायान्तःपातिवर्णवोध्यतावच्छेदकरूपप्रकृताण्पदशक्यतावच्छेदककुक्षावकारा- 
दिणकारान्तत्वेनानुगतरूपेणेव समुदायप्रवेशात्सङ्धेतभेदाभावेन द्वयोरपि समुदाययोर्घटक- 
बोध्यस्याण्पद्जन्यबो धतात्पर्यकत्वनिश्चयस्य सम्भवात्सन्देहस्य नावकाशः । यथा पशुपदश- 
क्यतावच्छेदके लोम्नामनुगतरूपेणेव प्रवेशात्तत्तत्पशुपदधर्मिकः शुक्ललोमवल्ला- 
दूलावच्छिन्नवो धतात्पर्यकं वा नीललोमवल्लाङ्कूलावच्छिन्नवो धतात्पर्यकं वेति सन्देहो नावत- 
रतीति चेत्‌, उच्यते, एवं सति वर्णसमाम्नायीयपूर्वणकारवेयर्थ्यापत्या प्रदर्शित- 
धर्मस्याण्पदशक्यतावच्छेदकताया अनभ्युपगमेन त्रिकवृत्तिचतुर्दशवृत््यर्व्याप्यव्यापकयो- 
रन्यतमत्वयोरेव तदवच्छेदकत्वस्य कल्पनेन नानार्थत्वात्सन्देहस्य निष्पत्यूहत्वात्‌ । 


(२) व्याख्यानादिति । व्याख्यानं चेत्थमभियुक्तैः सङ्गृह्यते । पदच्छेदः पदाथोक्तिर्वि- 
ग्रहो वाक्ययोजना । आशक्षेपोऽथ समाधानं व्याख्यानं षदिवधं स्मृतमिति । 


(४) हि यत इति । हिशब्दस्त्वर्थ इति तु परे । 


(५) अननुष्ठापकं लक्षणमिति । लक्षणत्वं च बोधजनकत्वम्‌ । अनुष्ठापकत्वं च प्रवृ- 
त्तिप्रयोजकत्वम्‌ । अनुष्ठानं हि प्रवृत्तिः । सा च प्रत्यासत्त्योच्वारणानुकूलैव विवक्ष्यते । तदनु- 
कूलश्च्टसाधनत्वप्रकारकज्ञानविधया साधुत्वनिश्चयः। तज्जनकत्वात्‌ शाखस्यापि 
्वृ्तिप्रयोजकत्वम्‌ । एवं चानुष्ठापकत्वं शब्दविशेषधर्मिकसाधुत्वप्रकारकनिश्चयजनकत्व- 
` रूपं प्रकृते पर्यवसितम्‌ । इत्थं च तात्पर्यसन्देहे शाब्दबोधो नोत्पद्यत इति मते प्रकृते लक्षणत्व- 
मेव न भवितुमर्हति शाब्दसंशयवादिमते त्वनुष्ठापकता नेति योजनीयम्‌ । 


(६) असन्दिग्धेति । भावे क्तः, असन्दिग्धपूर्वकं लक्षणमिति मध्यमपदलोपी समासः। 
(७) सन्दिग्धेति । अर्शआद्यजन्तं सन्देहजनकमित्यर्थकम्‌ । 


(८) व्याख्यानातिरिक्तनिमित्तानपेक्षत्वं बोध्यत इति । अयं भावः-- तात्पर्यसन्देहे सति 
प्रकरणादिभिस्तत्निश्चयकरणस्य लोके परमप्रसिद्धत्वेन विनैव परिभाषारम्भं बोद्धारो व्याख्या- 
नेन सन्दिग्धार्थकाणिणादिपदस्थते भगवतस्तात्पर्यं नि्चिनुयुरितीयं व्यर्था सती व्याख्यानस्ये- 
तरतात्पर्यनिश्चायकापेक्षया प्राबल्यं बोधयति । तथा च यत्र॒ व्याख्यातृवाक्यप्रयोज्य- 
तात्पर्यनिश्चयापेक्षया प्रमाणान्तरस्यान्यादृशतात्पर्यनिश्चयजनकत्वं सम्भाव्यते, तत्र व्याख्याने- 
नैव तात्पर्य निश्चेतव्यमिति पर्यवस्यति । तेन हदयस्य हल्लेखयदण्लासेष्वित्यत्र भगवताऽण्प- 
दस्योपादानेन लिद्न जायमानस्य लेखेत्यस्य घञन्तबोधतात्पर्यकत्वनिश्चयस्य न 
लक्ष्यसंस्कारोपयोगिवाक्यार्थबो धप्रयोजकत्वं किं तत्तरपदाधिकार "इति ` परिभाषाज्ञापक 
परभाष्यप्रयोज्यस्याणन्तधर्मिकलेखपदजन्यबो धविषयत्वप्रकारकभगवत्तात्पर्यनिश्चयस्यैवेति 
` सिद्धम्‌ । तदेतद्‌ बो धयितुमेव व्याख्यानापक्षत्वं बोध्यत इति सरलमपहाय तदतिरिक्तनिमित्ता- 
नपेक्षत्वं बोध्यत इति वक्रोक्तिः । इत्थं च व्याख्यातृवचसां तात्पर्यग्राहकमुख्यत्वस्यैवेयं 

बोधिका भगवता महेश्वरेण सन्दिग्धार्थकणकारोच्चारणेन बोधितेति तदेतदर्थतः सिद्धं यथोत्तरं 
मुनीनां प्रामाण्यमिति । अस्य चोत्तरोत्तरमुनिबोधितेऽर्थ एव पूर्वपूर्वमुनीनां तात्पर्यमित्येवार्थो 
न तूत्तरमुनिवचनविरुद्धपूर्वमुनिवचनस्याप्रामाण्यमित्यर्थः। मुनिचाक्यानामप्रामाणिकत्वस्य 
मुनीनामज्ञानस्य च कल्पनाया अयुक्तत्वादिति दिक्‌ । 

अत्राणुदित्सूत्रे परेणाण््रदणमित्यंशे ज्ञापकं लण्सूत्रस्थभाष्यप्रदरितमुरत्ऋदिति सूत्रस्थं 
तपरकरणमणुदित्सूत्रस्थशब्दरले प्रपञ्चितम्‌ । तद्धि चुरादिण्यन्तात्‌ कृतधातोर्लुङ्यचीकृतदि- 
त्यत्र ऋकारस्य स्थाने हस्व एव यथा स्यादित्येतदर्थम्‌ । पूर्वेणाण््रहणे तदेश्येन विधेयेन च 
ऋकारेणानण्त्वाद्धि्नकालाग्रहणेन न तस्य स्थानित्वं न वादेशत्वं प्रसक्तमिति व्यर्थ तत्स्यात्‌ । 
न च तपरसूत्रेण लृकारग्रहणार्थ तत्‌ । स्थानेऽन्तरतमपरि भाषया तऋकारस्थाने तस्य वारणेन 
तद्प्रहणे फलाभावादितिप्रभृतिग्रनथेन । 

अत्रोदयङ्करः । यत्वित्यादिना प्रदर्शितं शब्दरलग्रन्थमनूद्य तत्र शङ्धैव तावन्न संगच्छते । 
सूत्रकारमते ऋकारलृकारयोः सावर्ण्याभावेन तद्प्रहणस्य दूरापास्तत्वात्‌ । वार्तिककृन्मते 
तत्सम्भवेऽपि अणुदित्सत्रऽण्ग्रहणस्य तेन प्रत्याख्यातत्वात्‌ सन्देहाभावादिति ग्रन्थेन दूषया- 
मास । 

तदेतदूषणमुद्िधीर्पुणा मन्युदेवेन उरण्रपर इति सूत्र रप्रत्याहारस्य तव मते सत्वेन तस्य 
च तयोः सावर्ण्यसत्व एव सफलत्वेन सूत्रमतेऽपि तयोः सावर्ण्यानुमानात्‌ । सिद्धान्ते रपरत्या- 
हारासम्भवेन तस्यानुमापकत्वसम्भवेऽप्यकोऽकि दीर्घं इत्येव वाच्ये होतृलृकार इत्येतदर्थं 
कृतेनाकः सवर्णं इति सवर्णग्रहणेन प्रथमयोः पूर्व इत्येव वक्तव्ये गमृनित्येतदर्थं कृतेन सवर्ण- 
ग्रहणेन च सूत्रमते तयोः सावर्ण्यानुमानाच्चेत्यभ्यधायि । तथैव भीमाचार्येणाप्यकः सवर्ण 
इत्यत्रत्यसवर्णग्रहणस्य ऋकारलृकारयोः सावर्ण्ये ज्ञापकत्वमुपपादि । 


तदेतदु भयमप्यसमीचीनमभिमन्यमानेनेन्दिरापतिकारेण तथान्यासस्य व्यक्तिपक्षे तदा- 
नन्त्यादियत्ताज्ञानाभावेन यथासंख्येनासिद्धौ सवर्णग्रहणस्य कृतार्थत्वादवक्तव्यत्वमेव । 
जातिपक्षे तु लृवर्ण्ऋवदिति न्यासो न तु सावर्ण्यम्‌ । प्रथमयोः पूर्वसवर्ण इत्यत्र पूर्वं इति न्यासे 
पूर्वस्य दीर्घत्वाभावेन सामर््यत्तत्सजातीय इत्यर्थकल्पनवदीर्घं इत्यस्य निवृत्तेः कल्पनस्यापि 
सम्भव इति न सावर्ण्यानुमाने बीजमिति ग्रन्थेन खण्डनमकारि । 

तदिदमस्मभ्यं न रोचते । यथासङ्ख्यसूत्रस्येको यणचीत्यत्रत्यशब्दरलोक्तदिशा धर्म- 
साम्येऽपि प्रवृत्तः स्वीकारेण व्यक्तिपक्षेऽप्यकोऽ कीति न्यासस्योद्धावयितुं शक्यत्त्वात्‌ । एवं 
प्रथमयोरित्यत्र दीर्घ इत्यस्य निवृत्तेः कल्पनं न शोभनम्‌ । दीर्घपदनिवृत्तेः कल्पनेऽपि पूर्वसजा- 
तीय इत्यर्थस्यावश्यकल्पनीयत्वात्‌ । परविभक्त्यवयवनिवृक्तिमात्रकल्पने शब्दानित्यत्वप्रस- 

खात्‌ । कि च परसजातीय इत्यर्थाकल्पने दीर्घपदनिवृत्तिमात्रकल्पनेऽमि पूर्वं इति सूत्रस्य 
वेयर्थ्यप्रसङ्गः । किं च पूर्वस्य दीर्घत्व एव तत्मवृत्तौ नादिचीति सूत्रस्य दीर्घाज्जसि चेति 
सूत्रस्थदीर्धग्रहणस्य च वैयर्थ्यापत्त्या तत्सामर्थ्यादिति लेखनीये पूर्वस्य दीर्घत्वाभावेन साम- 
ध्यादिति.लेखोऽप्यसमञ्जस इति विभावनीयं सूरिभिः। 


वस्तुतस्तूदयड्करो मन्युदेवश्च द्वावपि स्थूलदृश्वानौ । तथा हि,अनुपदं दर्शितदिशा वार्ति- 
ककाराद्युक्तवचनेषु सूत्रकारानुमतत्वस्य निश्चयेन वार्तिककारादयुक्तार्थज्ञानपूर्वकस्य कुलटाया 
वा कतन्तेभ्यस्तिरसस्तिर्यलोप इत्यादिप्रयोगस्य च दश्निन प्रकृतत्ऋलृवर्णयोः सावर्ण्यवचन- 
स्यापि सूत्रकारेण ज्ञातत्वस्य निश्चयात्‌ सूत्रकारस्य सावर्ण्यवचनाज्ञानं वदन्‌ वार्तिककारेण 
जातिपक्षे तत्रत्याख्यानेऽपि व्यक्तिपक्षे तत्मत्याख्यानाभावेन त्ऋकारलृकारयोः साजात्यम- 
नुक्त्वा सावर्ण्यविधानस्वारस्येन वार्तिककृतोऽपि व्यक्तिपक्षाभ्युपगमस्य कल्पनेन तत्पक्ष 
वार्तिककृन्मतेऽप्यण््रहणस्य सत्तवात्सन्देहसम्भवेन वार्तिककृन्मते सन्देहाभावमुपपादयंशोद- 
यड्भरः स्थूलदृश्चा । तदेतदज्ञात्वा बकबन्धनप्रयासायमानं ज्ञापकोपपादनप्रयासं कुर्वन्‌ मन्यु- 
देवोऽपि स्थूलद्श्चा । परमार्थतस्तु तदुपपादितज्ञापकान्यप्यसमीचीनान्येव । तथा हि, प्रथमं 
तावद्‌ रप्रत्याहारस्य ऋलृवर्णयोः सावर्ण्यसत्व एव .साफल्येन तत्सावर्ण्यानुमानं यदुक्तं तन्न 
समीचीनम्‌, रपरत्याहाराश्रयणसामर्थ्येन मनोरौ वा वा द्रहेत्यादिवत्‌ स्थानेऽन्तरतमपरिभाषाबा- 
धकल्पनेन ऋकारस्थान एवोभयोर्विधानापत्तेः । एवमकः सवणे प्रथमयोरित्यत्रत्यसवर्णपदयो- 
रपि ज्ञापकत्वोपवर्णनमसमीचीनमेव । सावर्ण्यज्ञापनेऽपि वैयर्थ्यस्य तादवस्थ्यात्‌ । 
अकोऽकीतिन्यासेऽप्यणुदित्सूत्रबोधिताकारसवर्णत्वादिवर्णसमाम्नायघटकाकारादिप्रतिपाद्य- 
तावच्छेदकधर्मसाम्यमादाय यथासङ्ख्यसूत्रप्रवृत्तेः कल्पनेन होतृलृकार इत्यादावपि दीर्घसि- 
दधर्निराबाधत्वात्‌ । गम्लादेरनभिधानेन सवर्णग्रहणस्य गमृनित्येतदर्थकत्वकल्पनाया अनुचि- 
तत्वादिति शम्‌ । 

श्रीवालश्राखरी 
साख्यश्ाखराचार्यः 
कारशीस्यराजकीययाटश्ालायाम्‌ 


यथा व्याख्यानत इति परिभाषा सकलशास्रोपकारिका तथा यथोदेशमित्यादिपरि- 
भाषाद्रयमपि सर्वपरिभाषाविषयकमितीतरपरिभाषानिरूपणतः पूर्वं यथोददेशमित्यादिपरिभा- 
षाद्रयं व्याख्यातुमुपक्रमते । तत्रेति। शास्रे इत्यर्थः । एतेन प्रत्येकं संज्ञादिषु पक्षद्रयमिति 
भ्रममपाकरोति । गृहीतशक्त्येति । संज्ञाविषयमेतत्‌ । अनेन संज्ञाशास्रजन्यवाक्यार्थबोध- 
रूपशक्त्यनुभवाहितसंस्कारेणैव तत्तत्साडतिकविधिशाखधरटकपदानुभवोद्द्धेनोपस्थितिशा- 
ब्दबोधयोर्निवहि विधिदेशे संज्ञाशाखप्रतिसन्धानस्य नोपयोग इति सूचयति । अथेवं 
संज्ञाविषये कार्यकालपक्षानुत्थितिः प्रदशितदिशेवोपस्थित्यादेरुपपत्त्या विधिप्रदेशे संज्ञाशा- 
खजन्यवाक्यार्थवोधस्यानुपयोगादिति चेन्न, अनुभवेनोपस्थित्योपयिकसंस्कारे जननीयेऽपे- 
क्षाधियोऽपि सहकारितया यस्य श्रोतुर्यत्संज्ञाशाखजनितवबो धोत्तरमुपेक्षावुद्धिजयित, 
तत्संज्ञाशाखग्राह्यसङ्कतकपारिभाषिकपदस्य तदर्थानुभावकतायास्तत्र विधिप्रदेशेऽ सम्भवेन 
पुनस्तत्र संज्ञाशाखजन्यबो धस्यावश्यकत्वात्‌ । एवञ्चापिक्षाधीसहकृते तत्तद्राक्यार्थबोधे सति 
दृढतरसंस्कारस्य जननाद्‌ वारंवारं तत्तद्रो धस्यानपेकषितत्वेनपेक्षाधिय एव यथोदेशपक्षबीज- 
तोपेक्षायां कार्यकालबीजता च पर्यवस्यति । स्वमतमाह । केचित्विति । सकलतत्तदिति । 
पर्यालोचनायां यस्य यस्योपस्थितिसामग्रीतत्सकलेत्यर्थस्तद्विषय एव च यथादेशपक्ष इति 
भावः । गुणभेदम्‌ । गुणशाखविधेयभेदम्‌ । एकवाक्यतयैवेति । पदैकवाक्यतयेत्यर्थः । इद्‌- 
मुपलक्षणमेकवाक्यार्थताया अपि। तथा च पदोपस्थापकपरिभाषाविषये पदैकवाक्य- 
तयाऽर्थोपस्थापकपरिभाषाविषयेऽर्थेकवाक्यार्थतयेत्यर्थः। तत्र॒ पदैकवाक्यता च 
गुणशाख्रविधेयेन पदेन सह विधिशास्रीयपदानां परस्परनिरूप्यनिरूपकभावापन्नरविषयताप्र- 
योजकत्त्वरूपा । अर्थेकवाक्यार्थता च गुणशाख््रविधेयेनार्थेन सह विधिशाखरीयपदार्थानां पर- 
स्परनिरूप्यनिरूपकभावापन्नविषयताश्रयत्वरूपेति बोध्यम्‌ । त्रिपाद्यामपीति । 
शाखरत्वावच्छिन्नोदेश्यकासिद्धं बहिरद्गमित्यादिपरिभाषाणां पक्षद्वयेऽपि त्रिपाद्यां नोपस्थितिः । 
शाखत्वसम्पादिकानां तु पक्षद्रयेऽप्युपस्थितिरिति बोध्यम्‌ । एतद्रीजन्त्वनुपदमेव स्फुटीकरि- 
ष्यामः। अधिकारशब्देनेति। अधिकारत्वं च स्वदेशे लक्ष्यसंस्कारोपयोगिविधिशास्रीय- 

वाक्यार्थवोधोपकारकवाक्यार्थाननुभावकत्वे ` सति विधिशाखीयलक्ष्यसंस्कारोपयोगि- 
वाक्यार्थबोधप्रयोजकत्त्वम्‌ । संज्ञादिष्वतिव्याप्तिवारणाय सत्यन्तम्‌ । शेष इत्यादेर्विधिसूत्र- 
त्वस्यापि सत्वात्स्वदेशे वाक्यार्थानुभावकत्वेऽपि तद्रोधस्य लक्ष्यसंस्कारोपयोगिविधिशा- 
सखीयवाक्यार्थवोधोपकारकत्वाभावान्राव्याप्तिः। विधिशाख्रस्यापि स्वदेशे विध्यन्तरीय- 
वाक्यार्थवोधोपकारकवाक्यार्थाननुभावकत्वादतिव्याप्तिवारणाय विशेष्यदलम्‌ । परिभाषा- 
त्वन्तु पृर्वङ्कि परिष्कृतमेव । तैरेकवाक्यतेति । क्रियत इति शेषः। तेन समानकर्तृकत्वात्‌ 
क्वोपपत्तिः । पर्युदासन्यायेनेति । नो भेदपरतया क्डिति चेत्यस्य.विधावुपस्थितौ क्डिद्धि- 
न्रसार्वधातुकार्दधधातुकयोरित्यादिक्रमेणार्थ स्वप्रयोज्यविषयतानिरूपितविषयताप्रयोजकत्व- 
रूपपदेकवाक्यतेत्यर्थः । ननु घटो न भूतल इत्यतो भूतलभेदवदवृत्तित्वस्य घटादावप्रतीत्या 
प्रथमान्तान्यसमभिव्याहतासंमस्तनञो न भेदबोधकत्वमत आह । प्रसज्येति । एकवाक्यता- 
व्यवहार इति । उपजीव्योपजीवकभावापन्नरविषयताप्रयोजकत्वरूपवाक्यैकवाक्यतेत्यर्थः। 
निषेधशास्स्य निषेध्यशाखीयपद धर्मिकार्थविशोषविषयकबो धजनकत्वप्रकारकतात्पर्यग्राह- 
कत्वाद्विषयतानामुपजीव्योपजीवकभावो बोध्यः । संज्ञाशाखस्य त्विति । तुरप्यर्थे । न पृथ- 
ग्वाक्यार्थवबोध इति । लक्ष्यसंस्कारोपयोगी. नेत्यर्थः। यथोदेशपक्ष एवेति । एष ग्रन्थो 
यथैकदेशविकृतन्यायस्थग्रनथेन न विरुणद्धि, तथा तत्रैवोपपादयिष्यते । आहुरिति । 


परे तु संज्ञा-परिभाषाशाखाणां प्रत्येकं पक्षद्रयस्वीकारे न फलम्‌; किन्तु संज्ञाविषये 
यथोदेशपक्ष एवाभ्युपगन्तव्य । परिभाषाविषये तु कार्यकाल एव । अयादिभ्यः परैव प्रगृह्य 
संज्ञेति भाष्यस्थपरशब्द्‌ उत्कृष्टवचनोऽपवादत्वपर एव । तत्त्वं च गुणशाख््राणां विधितुल्य- 
त्वातिदेशात्‌ । अनुदात्तं पदमित्येतद्विषयेऽपि कार्यकालपक्ष एव । त्रिपाद्यामप्रवृत्तिस्त्वन्तरद्ग 
परिभाषावदित्याहुः । 


अष्टाध्यायीपाटकृतेति । अत्रेदं तत्त्वम्‌ । यत्र लक्ष्यसंस्कारोपयोगिबो धाधिकरणीभूत- 
देशवृत्तित्वमादाय व्यवस्था संभवति, तत्र तदेशकृतपरत्वमेव तत्मवृत्तौ बीजम्‌ । तेनायादिभ्यः 
परेव प्रगृह्यसंजञेति भाष्यमुपपन्नम्‌ । यत्र च व्यवस्था न संभवति, तत्र पाठकृतमेव । तेनो भयनि- 
शे इत्यस्य सद्गतिः । यथोदेशपक्षे सुपि चेत््यतः परत्वाद्‌ बहुवचने इलीत्येत्वमित्यस्य चेति । 

उच्छ्कलास्तु यथोदेशकार्यकालपक्षयोर्निरुक्तबीजकत्वे विधिशास्रादावपि तत्सम्भवेन 
संज्ञापरिभाषामात्रविषयकत्वमशक्यं वक्तुम्‌ । किञ्च, यथोदेशमित्यादेः परिभाषात्वव्यवहार- 
प्रयोजकविषयसङ्खोचकत्वादेरभावेन परिभाषात्वमप्यशक्यं वक्तुम्‌ । अत एव वाक्यसंस्कार- 
पदसंस्कारपक्षादीनां परिभाषात्वादिना व्यवहारः शाखकृच्छैलीपरिशीलितः क्वचिदपि 
नोपलभ्यते । भाष्ये तत्र तत्र यथोदेशं कार्यकालमित्याद्युल्लेखस्तु प्रकारद्वयस्यैव सम्भवाद्र- 
स्तुस्वरूपपरिकीर्तनपरः। किञ्च, प्रदरितमूलकैतत्पक्षद्रयोपन्यासस्य विशिष्य फलमप्यशक्यं 

वक्तुम्‌ । तथा हि न तावत्तस्मत्नितीत्यादेखिपाद्यां प्रवृत्तिः कार्यकालपक्षफलम्‌ । शाखत्व- 
सम्पादकपरिभाषाणां त्रिपाद्यां प्रवृत्तेः पक्षद्वयेऽपि सूपपादत्वात्‌ तदृष्ट्या त्िपाद्या असिद्धत्वन्तु 
न । त्रैपादिकविधिशास्राणां शाखत्वसम्पादकगुणशास्प्रवृ्तितः प्रागप्रामाण्यज्ञानानास्कन्दि- 
तवोधजनकत्वरूपशाखत्वस्येवासम्भवाच्छाखत्वमुपजीव्यासिद्धत्वबोधकेन पूर्वत्रासिद्ध- 
मित्यनेनासिद्धत्वबो धनस्याशक्यत्वात्‌ । पूर्वत्रासिद्धमित्यनेन च शाख्त्वेन रूपेणैवासिद्धत्व- 
बोधनमावश्यकम्‌ । अत एव रोरीत्यादावुत्वादिघरितानिर्देशसद्तिः । शाखत्वावच्छिन्नोदेश्य- 
ताकासिद्धं बदहिरद्गमन्तरङ्गेऽनुदात्तं पदमेकवर्ज विप्रतिषेधे परं कार्यमित्यादयस्तु त्रिपाद्यां न 
प्रवर्तन्ते । एतत््वृत्तितः पूर्वमेव शाखत्वस्य सिद्धतया पूर्वत्रासिद्धमित्यनेनासिद्धत्वबोधनस्य 
दुर्निवारत्वात्‌ । 

एवं यथोदेशपक्षस्यागच्छतमग्नी ३ इत्यत्र प्रगृह्यत्वसिद्धिः फलमित्यपि न । विरामोऽव- 
सानमित्यवसानसंज्ञाया वैयर्थ्यापत्त्या संस्कारकशाखद्ष््या संस्कार्यशाखस्य नासिद्धत्व- 
मिति कल्पनात्‌ । तेन प्रगृह्यसंज्ञाशाखटृष््या प्लुतस्यासिद्धत्वात्स्वसंस्कार्यानुनासिकविधेश्च 
सिद्धत्वादग्नी३ इत्यादावनुनासिकत्वप्रतिबन्धः सिद्धः । विप्रतिषेधे परं पूर्वत्रासिद्धमित्यत्र पर- 
त्वपूर्वत्वे अष्टाध्यायीपाटकृत एव । एवं स्थिते योऽत्र बहुशः प्राचीननवीनमतविवेकपरिश्रमः 
पदैकवाक्यतावाक्यैकवाक्यतेत्यादिविचारः स सर्वोऽपि काकदन्तपरीक्षावदुपेक्षणीय एवेति 
वदन्ति । 

अ्रत्यमूलस्यैव फल्गुतया तद्िप्पणीनामतिफल्गुतया विचारानर्हत्वेऽपि विद्रज्जनम- 
नःकुतूहलाय तत्सारासार उत्तराङ्क विवेचयिष्यत इति शम्‌ । 


यत्तु “प्रदेशेकवाक्यताया इतः प्रतीते “रिति प्रतीकमुपादाय “सर्वशाख्ाभिज्वलनं 
चैकवाक्यतया संस्कारकत्वमिति भावः । इदं चिन्त्यम्‌ । संस्कारमात्रस्यैव ज्वलनशब्दार्थत्वे 
बाधकाभोवेनैकवाक्यतयेति निवेशे मानाभावात्‌ । स्वदेशे गृहीतवाक्यार्थस्य तत्र तत्र विधौ 
स्मृतिमात्रेण तत्तत्संस्काराभिप्रायेणेवैकदेशस्य इत्यक्तेरुपपत्तश्च । एकवाक्यतया संस्कारकत्वे 
हि अधिकारस्यापि तथात्वेन ततो विशेषाभिधित्सया तथोक्त्यसं गतिः । प्रदीपदृष्टान्तस्तु एव- 
मेतत्‌ स्वबुद्धिजननद्रारेत्यन्तेन ्रन्थेनैकवाक्यतामन्तरा त्वयैव योजितः । स्वबुद्धिजननद्वारेति 
त्वदुपपादनं चैकवाक्यतायां नानुकूलम्‌ । कार्यकालपक्षे तवाप्येवमेव वक्तव्यत्वात्‌ । नहि 
तवापि कार्यकालपक्षे परिभाषाणां स्वदेशे वाक्यार्थबोधाभावः, बाधकाभावात्‌ । संज्ञा- 
शाखस्य त्विति वक्ष्यमाणविशेषोक्त्ययोगाच्च । नहि स्वनुद्धिरेकवाक्यतया बोधः, किं तु 
स्मृतिमात्रम्‌ । संस्कार्यविधीनामनेकत्वेन युगपच्छरोतृबुद्ध्यनारोहेण तावतामुपस्थानासंभ- 
वाच्च । प्रधानेन गुणाकर्षणिऽपि गुणेन प्रधानाकर्षणस्यायुक्तत्वाच्च । नहि प्रयाजादिवाक्यैः 


१. पं. २, १७ ( अक्दूबर १, १८६८ ) १०८-१०९। 

यथोदेशकार्यकालपक्षोपपादकपरिभपेन्दुशेखररिष्पणम्‌ ४३ 


पूर्णमासादिवाक्यमाकृष्यते । क्डिति चेति सूत्रस्थकैयरस्तु एकदेशिपक्षाशयवर्णनाय प्रवृत्तः । 
इत एवारुच्या भाष्येऽथवेति पक्षान्तरमुपन्यस्तमिति दिक्‌” इति त्रिपथगायामभिहितम्‌ । 


तत्‌ प्रत्युच्यते । परिभाषया विधेः संस्कारो हि शक्त्या संकेतेन वा विधिशाख्रघटकप- 
दैरुपस्थाप्यो योऽर्थस्तदितरार्थावगाही योऽप्रामाण्यज्ञानानास्कन्दितो बोधस्तत्रयोजकः 
कस्यचित्‌ पदस्य लक्षणाग्रहः, पदविशेषस्याध्याहारो वा, विधिशाख्रघरकस्य सन्दिग्धतात्पर्य- 
कपदस्यार्थविशेषे तात्पर्यस्य निश्चयो वा । तत्रा्थेपिस्थापकपरिभाषाणां विधिशासख्रघरकपद- 
विशेषस्य लक्षणाग्राहकत्वं यथा ` तस्मिन्नितीत्यादेः। इको गुणवृद्धी इत्यादीनां तु इक 
इत्यादिपदाध्याहारप्रयोजकत्वम्‌ । एवं स्थिते पदोपस्थापकपरिभाषाविधेयेन पदेन विधिशा- 
सखघरकपदानां परस्परनिरूप्यनिरूपकभावापन्नविषयताप्रयोजकत्वलक्षणस्य पदैकवाक्यत्व- 
स्यार्थोपस्थापकपरिभाषाविधेयेनार्थेन सह विधिशास्रघटकपदोपस्थाप्यानामर्थानां 
परस्परनिरूप्यनिरूपकभावापत्रविषयताश्रयत्वरूपस्यार्थेकवाक्यार्थत्वस्य चावश्यस्वीकर्त- 
व्यत्वेनैकवाक्यतयेवेति निवेशे मानाभावादित्यस्य कोऽर्थः । एकवाक्यतयैवेति मूलं त्वर्थेक- 
वाक्यार्थताया अप्युपलक्षणमिति तद्व्याख्यावसर एवावोचाम । 


अधिकारत्वपरिभाषात्वयोः स्वरूपनिरूपणं तु मूलव्याख्यावसर एव स्पष्टमकुर्मेति 
तदिशाऽधिकारपेक्षया विशेषाभिधित्सया प्रवृत्तस्य भाष्यग्रनथस्य नासंगतेः शङ्काऽप्योचित्त्य- 
मावहति । 


स्वबुद्धिजननद्वारेत्यत्रत्यस्वशब्दस्यात्मीयपरस्य विधेयार्थकतया परिभाषाविधेयार्थ- 
विषयकविधिशाखजनितशाब्दबोधस्यैव स्वबुद्धिपदेन विवक्षणीयतया प्रद्शितैकवाक्यता- 


शयकत्वस्य सुव्यक्तं प्रतीततया केनाशयेन स्वनुद्धिजननद्रारेति म्रन्थस्यैक- 
वाक्यतायामननुकूलतां प्रतिपादयितु प्रावर्तत भवान्‌ । 


स्वदेशे तस्मिन्नितीत्यादेर्वाक्यार्थबोधे किं सप्तमीनिर्देशघरटितं शाख्रमिति जिज्ञासायां 
यावन्तः सप्तमीनिर्देशघरितविधयो बुदध्युपारूढास्तावतामेव तत्र संस्कारेण तद्विषय एव च 
यथोदेशपक्षस्य संभवेन तावतैव परिभाषाशाख्स्य साफल्यग्रहेणोपेक्षायाः कारणाभावेनाव- 
शिष्टविधीनां तत्तदेश एव जननीयस्य संस्कारस्य कृते परिभाषाशाखस्य बोधान्तरस्यानाव- 
श्यकत्वेन पाटदेशे बोधमात्रेणेव विधिदेशे विधिशाखस्य संस्कार इत्येव नागेशानुमतः 
परिभाषाविषये कार्यकालपक्षः संभाव्यते । तस्मित्नितीत्यादिपरिभाषाणां शाखघटकसप्तमी- 
 निर्देशाद्युदेश्यकत्वस्येव संज्ञाशाख्षटकवृद्धयादिपदस्य शाख्रधटकवृदध्यादिपदार्थकत्व- 
स्याभावेन परिभाषास्थल इव जिज्ञासाया अनुत्थितौ साफल्यज्ञानाभावाद्‌ 
विशेषप्रतिपतुरुपेक्षाधियः संभवात्पुनर्बोधस्यावश्यकत्वेन पाठदेशे जातस्यापि बोधस्य 
विधिशासख्रीयवाक्यार्थबोधाकरणत्वेन न लक्ष्यसंस्कारोपयोगित्वमित्याशयेन संज्ञाशासखस्य तु 

कार्यकालपक्षे न पृथग्‌ वाव्यार्थवोध इति ग्रन्थः प्रववृते । एवं स्थिते कार्यकालपक्षे इत्यारभ्य 
विशेपोक्त्ययोगाच्चेत्यन्तो ग्रन्थः कस्य भवदभिप्रेतार्थस्य साधने समुपयुज्येतेत्युच्यताम्‌ । 

इदं तु चित्रं यद्‌ विनैव परिभापार्थस्य विधिशाखीयवाक्यार्थवोधे प्रवेशं स्मरणमत्रेणैव 
संस्कारकत्वमिप्यते । स्मृतेनार्थशतेनापि विना शाब्दधीविषयतां विषयसंकोचादिलक्षणस्य 
विधेः संस्कारस्यासंभवात्‌ । 

“यच्च संस्कार्यविधीनामनेकत्वेन युगपच्छरोतृवुदध्यनारोहेण तावतामुपस्थानासंभवा- 
च्चेत्युच्यते” तत्र ब्रूमो मा भूच्छोतृवुद्धो युगपद्धानं क्रमेण तततद्ुद्धिस्वीकारेऽपि का क्षतिः! 
अनेकत्वेऽपि संस्कार्यविधीनां समूहमालम्बयन्त्या बुद्धेरारोहस्य वक्तुं शक्यतया युगपच्छोतृ- 
बरुद्ध्यनारोहेऽनेकत्वस्य हेतुतयोपन्यसनमपि रभसप्रलपितमेवेति । 


यदपि “गुणेन प्रधानाकर्षणस्यायुक्तत्वमुच्यते”, “तत्र च नहि प्रयाजादिवाक्येरित्यादि 
दृष्टान्ततयोपन्यस्यते” तद्‌ द्वयमपि न समीचीनम्‌ । आकर्षणं हि प्रकृते उपस्थिति; सा च 
जिज्ञासितार्थस्य पर्यालोचनायां तदौपयिकसामग्रीसंघटने निराबाधैव । नहि गुणशाखीयवा- 
क्यार्थमितिकालिकत्वं जिज्ञासाया जिज्ञासितार्थप्रतिपत्तिप्रयोजकतां विहन्तुमुत्सहते । नहि 
कस्यचिदप्रधानपुरुषस्यापि कोऽस्य देशस्य राजेत्यादिजिज्ञासायां जिज्ञासाया अप्रधानपुरुष- 
समवेतत्वमात्रमन्रस्य जिज्ञासितविशेषप्रतिपत्ति प्रति प्रतिबन्धकत्वं केनाप्यभ्युपेयते । एताव- 
देव॒ हि तात्रिकव्यवहारतः प्रसिद्ध्यति यद्‌ “गुणे त्वन्याय्यकल्पना” इति । 
गुणप्रधानयोरेकतरबाधकल्पनाया नाप्राप्तौ गुणबाध एव कल्प्य इति च तदर्थः । प्रयाजादिवा- 
क्यानामपि समभिव्याहतपदैः प्रकरणादिना वा शेषत्वप्रतीतौ शेषिणो जिज्ञासायामुपतिष्ठन्त 
एव पौर्णमासादिवाक्यानि । केवलं पौर्णमासादिविधावाकाङक्षिततृतीयां शपूरकत्वमात्रेणाप्र- 
धानत्वमेषाम्‌ । अत एव प्रवर्ग्यादिवाक्येष्वनारभ्याधीतेषु शेषिण आकाद्ुक्षायां प्राथम्यात्‌ 
प्रकृतेरेवोपस्थितेस्तस्या एव शेषित्वमिति मीमांसकसमय इति कृतं पल्लवितेन ॥शम्‌ ॥ 

चिन्तामणिप्रकरणसूचीपत्रम्‌' 


श्रीविद्रलश्ाखी 
पख्य्ाखाचार्यः 
का्यीस्थराज्कीयपाटालये 


गोतमेन महर्षिणा प्रणीतस्य न्यायशाखस्य सुपरिष्करृतविचारेण व्यवस्थापितानां सिद्धा- 
न्तनिर्मल्रत्नाना अप्तिस्थानभूततयाकरग्रन्थमर्धन्यो न्यायचिन्तामणिर्नामि गद्भेशोपाध्यायेन 
मिथिलादेशालडरणभूतेन प्रणीतः प्रथमं चक्रवर्तिप्रगल्भपक्षधरमिश्रसार्वभाममथुरानाथप्रभू- 
तिभिर्वद्मेथिलपण्डितेर्विस्तृतं व्याख्यातः पाद्‌ रघुनाथशिरोमणिना नैयायिकप्रवरेण भवान- 
न्दजगदीशगदाधरादिमहानेयायिकव्याख्यातया मणिदीधितिनामिकया व्याख्यया विशदीकृत 
इदानीन्तननैयायिकपण्डितैः पुस्तकाभावात्‌ कार्त्स्येन परिशीलितः क्वचिदेव देशे कस्यचि- 
देव पण्डितस्य पुस्तकालय उपलभ्यत इत्युत्तमतमो ऽप्यत्यन्तविरलप्रचारः संजातः । 


सोऽयं निवन्धराजो दशसहखश्लोकमितोऽप्यत्येनेवाशेन वाधान्तानुमानखण्डात्मकेन 
कलिकातानगरे प्रकाशं प्राप्य तत्रत्यानामनुमानभक्ततार्किंकाणां महान्तमुपयोगमसाधयत्‌ । 


अतोऽहं काशीविद्यासुधानिधिचकोरान्‌ प्रार्थये तरस्य ग्रन्थस्य मुद्राद्रारेण प्रकाशने 
प्रयतितव्यमिति । अस्मिश्च पत्रे तस्य प्रकरणशोऽपि निवेशो दुःशकोऽतिविततत्वात्‌; परन्तु 
यदि केऽपि भारतीयविद्यारसिका एतद्प्रनथसुक्षत्रसंस्करणे बद्धपरिकराः स्युस्तर्हि पुस्तकशो- 
धनरिप्पणादिनाध्ययनाध्यापनादिना च विद्रदि्ेन कर्मणा काशीस्थजनोऽपि तेषां सहायतां 
कर्तुमुत्सुको वर्तत इति । 


न्यायचिन्तामणो ये विषया विवेचितास्ते श्रोतृजनवोधाय प्रकाश्यन्ते । 


प्रत्यश्चखण्डे 
९१. मद्धलवादः। 
९. प्रामाण्यवादः । 
प्रामाण्यं स्वतो ग्राह्यमिति पूर्वपक्षः 
प्रामाण्यं परतो ग्राह्यमिति सिद्धान्तः। 
प्रामाण्यं परत उत्पद्यते । 
प्रामाण्यं स्वत एवोत्पद्यते ज्ञायते चेति प्राभाकरास्तत्निरासः। 
प्रामाण्यस्वरूपविचारः। 


९. पं. १,५ (अक्टूबर १, १८६६) ६४-६५ । 

४६ पण्डितपरिक्रमा 


अन्य॒थाख्यातिर्नास्तीति पूर्वपक्षः । 
अस्तीति सिद्धान्तः 
प्रत्यक्षलक्षणम्‌ । 


९. प्रत्यक्षविशेषे सन्निकर्पविशेषस्य कारणतास्थापनम्‌ । । 
२. विपयालोकसंयोगस्यालोकोद्धूतरूपस्य चक्षूरूपस्य विषयोद्धूतरूपस्य महत्त्वस्य 
प्रत्यक्षकारणत्ववर्णनम्‌ । 
३. वायुर्न प्रत्यक्षः 
४. सुवर्णं प्रत्यक्षं तेजसं च 
५. मन इद्धियमणु च 
६. वर्तमानं ज्ञानं मानसम्‌ 
७. प्रत्यक्षं द्विविधम्‌ 
८. प्रकारो द्विविधः 
९. तत्तास्वरूपं स्मृतिप्रमात्वयाथार्थ्ययोर्विचारः 
अनुमानखण्डे 
व्याप्तिः 
व्याप्तिग्रहोपायः 
उपाधेर्लक्षणं भेदो दूषकतावीजमाभासाश्च 
पक्षतालक्षणम्‌ 
विशिष्टज्ञानं हेतुर्न तु ज्ञानद्रयम्‌ 
परामर्शः कारणं न तु लिद्खम्‌ 
केवलान्वय्यनुमानम्‌ 
केवलव्यतिरेक्यनुमानम्‌ 
अथपित्तिर्न मानान्तरम्‌ 
न्यायतदवयवलक्षणम्‌ 
हेत्वाभासानां लक्षणभेदाः 
ईश्वरानुमानम्‌ 
शक्तिर्न कारणत्वाद्धिका 
मोक्षलक्षणम्‌ 
ज्ञानान्मोक्ष: 
उपमानखण्डे 
सादृश्यमतिरिक्तमिति पूर्वपक्षः 
नातिरिक्तमिति सिद्धान्तः 
उपमानं न प्रमाणान्तरमिति पूर्वपक्षः 

तत्‌ प्रमाणान्तरमिति सिद्धान्तः 
उपमानलक्षणम्‌ 


शब्दखण्डे 


शब्दलक्षणम्‌ 

शब्दप्रामाण्ये 

सौगतमतम्‌ 

वेशेषिकमतम्‌ 

स्वमतम्‌ 
जरन्मीमांसकमतम्‌ 
प्राभाकरमतम्‌ 

आकाङ्क्षा 

योग्यता 

आसत्तिः 

तात्पर्याधीनं शब्दप्रामाण्यम्‌ 
वेदस्य पौरुषेयत्वम्‌ 
वेदलक्षणम्‌ 
पौरुषेयत्वलक्षणम्‌ 
शब्दानित्यत्वम्‌ 

वेदानां प्रवाहाविच्छेदो नोच्छेददर्शनात्‌ 
उच्छिन्नत्वेनाभिमतो वेदो नित्यानुमेयः 
प्रलयस्थापनम्‌ 
प्रवर्तकज्ञाननिरूपणम्‌ 
शक्तिवादे 

कार्यान्विते 

अन्विते 

जातौ 

जातिविशिष्टव्यक्तौ 
योगरूढविचारः 
साधुत्वविचारः 

लक्षणा 

समासविचारः 
आख्यातविचारः 
उपसर्गद्योतकताविचारः 

श्रीवायृदेवश्नाखरी 
ज्योतिःशाखाध्यापकः 
काशिकराजक्ीयपाटालये 


जयति स जगदीशो यस्य नानाविधाना- 
मचरचरचयाना निर्मितो क्वापि नाभूत्‌ । 
कथमपि लघुसाध्यं कर्टिचिद्रौरवेण 
विरचितमिह नूनं चेतन वा जडं वा ॥ 


इह खलु ग्रहभ्रमणविषये द्वे मते तावत्‌ सुप्रसिद्धे । एवं भूः स्थिरा तामभितश्च सूर्यादयो 
ग्रहा श्रमन्तीति । अन्यत्र रविरचलस्तं परितः सभूमयः सरवे ग्रहाः पर्ययं कुर्वन्तीति । 

तत्राद्यमतवादिनः प्रत्येकं ग्रहः पूर्वदिशं चरन्‌ यावता कालेन भुवमभित एकं भगणं पूर- 
येत्‌ तस्मात्‌ कालादनुपातेन ग्रहस्यैकदिनसंबन्धिनीं समानां गतिं निश्चित्य तां मध्यमामभि- 
दधानास्तस्याः सकाशादभीष्टकाले खेटस्य भचक्रेऽवगनं स्थानं मध्यमग्रहशब्देन 
व्यवहरन्ति । एतन्मते रविज्ञशुक्राणां वसुमत्याः समन्तादेकेनैव हायनेनैकं भ्रमणं भवतीति 
तेषां मध्यमा गतिस्तुल्यैव जायते । तथैव मध्यमं स्थानमपि । 

अन्त्यमतवादिनस्तु प्रत्येकं खेटस्य सूर्यमभितः परिभ्रमणकालमवगम्य । अत्र मते 
बुधशुक्रयोर्मध्यमे गती स्थाने चाद्यमतीयाभ्यां गतिभ्यां स्थानाभ्यामन्योन्यं च भिद्येते । सूर्यम- 
भितो भगणपूर्तिकालस्य भेदात्‌ । सूर्यभूम्योरन्तरे कदाचिदप्यसंचरतां कुजजीवरविजानां तु 
मध्यमगतयः स्थानानि चाद्यमतीयाभ्यो गतिभ्यः स्थानेभ्यश्च न भिद्यन्ते । यतस्ते प्रत्येकं तरणि 
धरणि च तुल्येनैव कालेन परिभ्रमन्ति । 

तत्र भारतवर्षीयाः सकलमूलग्रन्थकाराः सर्वे ्रहास्तरणि परितो श्रमन्तीत्यभिप्रेत्य ग्रह 
पातभगणान्‌ निरणायिषतेत्येतदुपपादनार्थमुच्यते । 

द्वयोरपि मतयोर्वादिभिर्विक्षेपकेन्द्रर्थं मन्दस्य ग्रहे पातस्य योजनमङ्गीक्रियते । ग्रहाणां 
विक्षेपकेन्द्रमप्युभयत्र समानम्‌ । तत्र ये मध्यमा ग्रहा उभयमतेऽपिःसमाना अत एव स्वस्वम- 
न्दफलसंस्कृता अपि साम्यं न जहति तेषां पाता मतद्रये तुल्या एव स्युः, विक्षेपकेन्द्रस्योभयत्र 

१. पं. १, ६ ८ नवम्बर, १८६६ ) ८२-८४। 

तुल्यत्वात्‌ । यथा कुजगुरुशनीनाम्‌ । अतएव तेषां पठिताः पातभगणा अप्युभयत्र समानाः । 
मध्यमौ बुधशुक्रौ त्वाद्यमते मध्यमसूर्यतुल्यौ । अन्त्यमते च मूलग्रन्थोक्तशीघोच्चसमानौ । 
यत एतन्मते बुधस्य किंचिदूनाष्टाशीतिसावनदिनैरेकं भगणं पूरयतः प्रत्यहं स्वकक्षायां दरार 
शद्विकलाधिकपञ्चचत्वारिशदुत्तरशतद्वयमितकलारूपा गतिः शुक्रस्य चेषन्युनैः पादोनतत्त्व- 
दैः कुदिनैरेकं पर्ययं कुर्वतोऽनुदिनं निजमार्गे विकलाष्टकाधिकषण्णवतिकलात्मिका 
मूलग्रन्थेषु तत्तच्छीघ्रोच्चगतित्वेनोपन्यस्तेति तयोः पातौ नोभयमते तुल्यौ । विक्षेपकेन्द्रस्य 
तुल्यत्वेऽपि मध्यमस्य भेदात्‌ । अत एव तयोः पातभगणाभ्यामपि नोभयत्र तुल्याभ्यां 
भाव्यम्‌ ! तावेतौ पातावस्मन्मूलग्रनथकारेर्मन्दस्यष्टयोर्बुधशुक्रयोर्न प्रक्षिप्यते; अपि तु भन्दफ- 
लसंस्कृते तत्तच्छीघ्रोच्च इत्यतः स्फुटमेतदवगम्यते यत्‌ पठितेभ्यः सूर्केन्द्रकभ्रमणभगणावि- 
रुद्धेभ्यो भगणेभ्य उत्पन्नेषु मध्यमेषु कुजजीवरविजेषु प्रक्षेपयोग्यं तद्विरुद्धेभ्य उत्पन्नयोश्च 
लुधभार्गवयोः प्रक्षेपायोग्यं तत्तच्छीघ्रोच्वे च प्रक्षेपयोग्यं पातं साधयन्तः पठिता ग्रहपा- 
त-भगणा मूलोक्तनुधशुक्रशीघ्रोच्वरूपमध्यमनुधशुक्रसंपादकतरणिकेन्द्रकभ्रमणवादिमतीया 
इति । कथमन्यथा मध्यमबुधशुक्रग्रक्षेपयोग्यपातसंपादकाः शीघ्केन्द्रभगणाधिकाः पातभ- 
गणा न पठ्येरन्‌ । 


अत एव भौमादीनां पञ्चानामपि ग्रहाणां सूर्यकेन्द्रकं भ्रमणं मूलकाराणामभिमतमित्यव- 
सीयते । अन्यथा तन्मतीयपातभगणपठनानौचित्यात्‌ । 


ननु ज्ञशुक्रयोः सूर्यकेन्द्रकं भ्रमणमस्तु मूलकाराणामभिमतम्‌, आद्यमतविरुद्धानां तयोः 
पातभगणानां पठनात्‌ । कुजजीवरविजानां तु भूमिकेन्द्रकमेव स्यान्न सूर्यकेन्द्रकम्‌ । तत्पातभ- 
गणानामाद्यमताविरुद्धत्वादिति चेन्न, रविकेन्द्रकभ्रमणास्वीकारे सूर्यस्य भोमादिशीघ्रोच्चत्वा- 
नुपपत्या रविकेन्द्रकश्रमणस्यैव मूलकाराभिप्रेतत्वात्‌ । तथा हि, भूमेरतिदूरो ग्रहकक्षायाः 
प्रदेशो ग्रहस्य शीघ्रोच्चम्‌ । 
उच्वस्थितो व्योमचरः सुदूरे 
नीचस्थितः स्यात्निकटे धलियिाः । 
इत्युक्तत्वात्‌ । कक्षान्तर्गताया भूमेर्नर्गतया केन्द्रं स्पृशन्त्या रेखया स्पृष्टः कक्षाप्रदेश 
एव च भूमेर्दूरतरः। स च रवेः केन्द्रगतत्वाभावे रविसंमुख एव किमिति स्यात्‌ । केन्द्रातिरिक्त 
स्थलस्थस्य रवेः केन्द्रसमानगतिकस्य मूलकृदर्भिप्ेतत्वकल्पनमपेक्ष्य तु रवेरेव केन्द्रत्वकल्प- 
नाया लघीयस्य मूलकृदभिप्रेतत्वकल्पनमुचितम्‌ । 
न च सूर्यमभितो ग्रहभ्रमणमभिप्रयतामाद्याचार्याणां भूमि परितो भ्रमणप्रदर्शनमसंगत- 


मिति वाच्यम्‌, लोकप्रतीत्यनुसृतये लाघवेन गोलस्थित्यवगतये च सूर्यधर्माणां धरण्यामा- 
रोपणस्य तैरङ्गीकरणात्‌ । 

५० पण्डितपरिक्रमा 


तदेवमारोपरसिका आचार्या बोधलाघवं लोकप्रतीतिं चानुसरन्त एव कल्पनालाघवेन 
सिद्धे अपि तरणिसहितस्य भपञ्जरस्य धरण्याश्राचलत्वचलत्वे अन्योन्यस्मिन्नारोप्यैव तरणि 
भचक्रं च चलं धरणि चाचलां वर्णयां चक्नुरित्यपि प्रतीयते । भवति हि लाघवमयं रविः 
प्रातस्तत्रस्थ इदानीमत्रास्तीति बोधयितुं जानन्ति चैवमेव लोकाः। एवं रवे 
राश्यन्तरसंचारमपि । कल्पनायां तु भवत्येव तरणेर्धरणि परितो भ्रमणस्याद्गीकरणे तरणि 
परिभ्रमतां व्योमचारिणामपि भुवमभिभ्रमणमनायत्या स्वीकृतमिति गौरवम्‌ । मतान्तरे च 
धरणेरेकस्या एवेति लाघवम्‌ । 

तदेवं भूमेर्मूलोक्तस्य भचक्रभ्रमस्य सजातीयं स्वाक्षं परितो भ्रमणं रविभ्रमस्य सजातीयं 
क्रान्तिवृत्त भ्रमणं च मूलकाराणामभिप्रेतमिति सिद्धम्‌ । 

स एष विषयोऽर्वाचिीनेर््रनथकारैर्न व्यज्ञायि । यतस्तेषु केचन कुजगुरुरविजेषु पातं 
संयोज्य साधिताद्विक्षेपकेन्द्राच्छरस्यानयनमुपलन्ध्यतिरिक्तोपपत्तिसहितं मन्यमाना बुध- 
शुक्रयोः शीघ्रोच्चे पातप्रक्षेपेण शरानयनमुपलन्ध्यतिरिक्तोपपत्तिरहितमवगम्य बुधशुक्रयोः 
शीघ्रोच्चस्थाने यावान्‌ विक्षेषस्तावानेव यत्रकुत्रस्थितयोरपि तयोर्भवतीत्यत्रोपलन्धिरेव वास- 
नेत्याहुः। अन्ये च बुधशुक्रयोर्मूलमग्रन्ेषु पठितान्‌ वास्तवानपि पातभगणानवस्तुभूतान्‌ 
स्वल्पतया सुखमात्रार्थकांश्ाहुः । दैवगत्यार्यभटस्य बुद्धिपथमारूढम्‌ । 

अनुलोमगतिनौस्थः पश्यत्यचलं विलोमगं यद्रत्‌ । 
अचलाति भाति तद्वत्‌ समपश्चिमगाि लङ्खयाम्‌ ॥ 
इत्यादिना प्रकाशितमपि भचक्रस्याचलत्वं क्षोण्याश्च स्वाक्षं परितो भ्रमणं ब्रह्मगुप्तः - 
आवर्तनमुव्यश्चित्न पतन्ति समुच्छ्रयाः कस्मात्‌ । 
इत्यनेन भ्रमणप्रारम्भोत्तरकाले संयुक्तानां पृथ्व्याकृष्टानां वस्तूनां पतनाभावमजानन्‌ -प्रारम्भ- 
कालिकभ्रमणस्वभावमेवावगच्छन्नरपालपत्‌ । लल्लश्च - 
यदि च श्रमति क्षमा तदा स्वकुलाव कथमापुयुः खगाः । 
इकवोऽभि नभः समुज्ज्िता निपतन्तः स्युरण्रपतेर्दिशि ॥ 
पूवाभिमुखे शमे भुवो वर्णाशाभिमुखो वजेद्षनः । 
अशथ मन्दगरमात्‌ तथा भवेत्‌ कथमेकेन दिवा परिश्रमः ॥ 
इत्यनेन भूवायुसहितायाः क्ितेर््रमणमजानन्‌ । श्रीपतिश्च- 
यद्येवमग्बरचरा विहगाः स्वनीडमासादयन्ति न खलु भ्रमणे धरित्याः । 
किंचाग्बुदा अपरि न भूरिपयोमुचः स्युर्देशस्य प्रर्वगमनेन चिराय हन्त ॥ 

प्राचीनज्योतिःशाख्राचीर्याशयवर्णनम्‌ ५१ 


भूगोलवेगजवितेन समीरणेन केत्वादयोऽप्यपरदिग्गतयः सदा स्युः । 
ग्रासादभूधरशिरास्यपि संपतन्ति तस्माद्‌ भमत्युडुगरणस्त्वचलाऽ चलेव ॥ 
इत्यनेनोभयमप्यजानन्‌ । 
ननु तरणिमभितो धरणेः क्रान्तिवृत्त भ्रमणे स्वीकृते रवेरिव नक्षत्राणामपि स्थिराणामुद- 
ग्दक्षिणायनं धुवतारोत्रतिभेदश्चोपलभ्येत । न चापरिमेयां भचक्रदूरतामपेक्षय धरणिभ्रमणमा- 
्गस्यात्यन्तमणुतया न तथोपलब्धिरिति वाच्यम्‌, भकक्षादूरतायाः षष्टिगुणरविकक्षादूरत्वतु- 
ल्याया एव - 
भवेद्धकक्षा तीकष्णाशोर्धमणं षटिताडितम्‌ । 
इत्याद्यागमाभिहितत्वादिति चेन्न. छेद्यके कक्षावक्ते प्रतिवृत्ते चैकस्यामेव दिशि मेषादिस्थितिं 


प्रदर्शयतामाद्याचार्याणामपरिमेयस्यैव भचक्रदूरत्वस्याभिमततया तद्विरुद्धमुपपत्तिशुन्यं दूरत्वं 
बोधयतस्तस्य वचनस्यानभिन्ञप्रक्षिप्ततायाः स्फुटमेव ्रतीयमानत्वादिति शम्‌ । 


ग्राचीनज्योतिषाचार्यवयाणामेवमाशयः । 
वापूदेवाभिधानेन यथाबुद्धि प्रदर्शितः ॥ 

पुदित्यव्ययनिरूपणम्‌ 


ण्डितदेचनरायत्रिपाठी 


यो भक्तानामुपरि कृपयेवात्तनैकावतारो 

भूमे भरिनुद्धरयति ग्रौढदेत्यादिषातैः । 

य॒ वै नित्यं श्रुतिरनुपदः स्तौति नाप्नोति एर 

त सर्वेषामधिपतिमजं भावयेऽ भरीषटविदध्य ॥१ ॥ 


इह खलु व्याकरणशाखेऽव्ययप्रकरणे चादिगणे सिद्धान्तकोमुद्यादिषु पुदित्यव्ययं 
पठति, तदिदमव्ययमन्तस्थादि वौष्ठ्यादि वेति संशयमापत्नेन मया बहूनि पुस्तकान्यनुसृत्य 
लेखकप्रमादवशात्‌ केषुचिदन्तस्थादि केषुचिच्चौष्ट्यादिकमवलोक्य निर्णयमलभमानेन पुनः 
सातिशयं व्याख्याग्रन्थानालोडयता पुष्कलप्रमाणान्युपलभ्य तान्येवावष्टभ्य च शाकटायनम- 
पहाय सर्ववैयाकरणमते पुदित्यव्ययमोष्ठ्यादि तकारान्तमिति शाकटायनमते चौष्ठयादि 
लकारान्तमिति न तु कस्यापि मतेऽन्तस्थादीति निरणायि । अत्र प्रमाणान्यधो लेखिष्य- 
माणानि मणरलमहोदध्यादयः षट्ग्रन्था अवसेयाः। तत्र तावत्‌ प्रथमं प्रमाणं गणरलमहो- 
दधिः । तद्यथा सत्फट्‌क्विच्विररात्राय विभाषेति न चेत्पुत इति । सत्‌ फट्‌ क्वित्‌ चिररात्राय 
विभाषा इति न चेत्‌ पुत्‌ इत्येतान्यव्ययानि भवन्तीति पदार्थः । यदि पुदित्यव्ययमन्तस्थादि 
स्यात्‌ तर्ह्यवश्यमत्र पद्ये चेदिति तकारस्य युति परे जश्त्वेन चेद्युत इति स्यात्‌ । चेत्पुत इति 
चर्त्वघरितं रूपं कदापि न ब्रूयाद्रणरलमहोदधिकारः । उपलभ्यते च गणरलमहोदधिपुस्तक- 
मात्रे चेत्पुत इत्येव पाठ इति । द्वितीयं गणरलमहोदधिकारेणैव कृता तद्व्याख्या । तथा हि 
चेदित्यन्तं व्याख्याय गणरलमहोदधिकारः स्वकृतटीकायामुदाजहार पुत्‌ कुत्सायां पुत्‌ 
कुत्सितं कसति गच्छति पुत्कस इति पुलिति लान्तमिति शाकटायन इति च जगाद । अनेन 
व्याख्यानेन पुत्पुलोर्मतभेदेन तान्तलान्तत्वविषये विकल्पः स्फुटतरं प्रतीयते, न त्वन्तस्थादित्वं 
पुत्कसपुल्कसशब्दयोरोष्ट्याद्योरमरादिकोशेष्वत्यन्तं प्रसिद्धत्वात्‌ । तृतीयमव्ययप्रकरणे 
चादिगणविवरणे शब्दकोस्तुभो भटोजिदीकषितकृतः। पुत्‌ कुत्सायां कुत्सितमवयवं छाद- 
१. प॑. १, ८ (जनवरी १, १८६७) १११-११३। 
* किन्तु श्रीयुतकोल्बरुक्साहेबवर्येण श्रीलकेरीसाहेबोत्तमेन स्वकृतव्याकरणे श्रीममहामहिम- 
महामहात्मविल्सन्नामधेयसाहेबश्रेष्ठेन च॒ स्वरचितमहाकोशेऽन्तस्थादि युदित्यव्ययमिति 
निरूपितमिति वेदितव्यम्‌ । 

पुदित्यव्ययनिरूपणम्‌ ५३ 


यतीति पुच्छः, डः । पुलिति लान्तमेव्ययमिति शाकटायनः। तदुदाहरणं तु कुत्सितं कसति 
गच्छति पुल्कस इति । अनेनापि शब्दकौस्तुभोदितव्याख्यानेन पुत्पुलोरेवीष्टयाद्योर्मतभेदात्‌ 
प्रतिभाति विकल्यो न पुनरन्तस्थादित्वं पुत्कसपुल्कसशब्दयोः पुच्छशब्दस्य चौष्ट्यादित्वस्य 
कोशादिषु सुप्रसिद्धत्वात्‌ । रामाश्रमाचार्यस्तु पुच्छप्रमाद इति पवर्गीयादिं धातुमभ्युपगम्य 
तस्मादच्छत्ययं विधाय पुच्छशब्दस्य साधुत्वं वदन्‌ बभ्राम वोपदेवकृतकाव्यकामधेनुसंज्ञक- 
धातुपाठविरो धात्‌ । तत्र हि छान्तवर्गे आच्छि आयाम इत्यारभ्य मुर्छा मोहस मुच्छाययोरित्य- 
न्तमकारादिक्रमेण मकारादिधात्वन्तमभिधाय यरलवान्यतमादिधातुवर्णनप्रसङ्घे युच्छप्रमाद्‌ 
इति रेफादिच्छान्तधातोरभावादग्रे लच्छ लच्छीत्यादि चाभिहितम्‌ । क्षीरस्वामिना चात एवौ- 
ष्ठ्यादिं पुच्छधातुमनज्गीकुर्वता रामाश्रमपरिशीलितं पन्थानं परिवर्ज्य पुतूर्वकाच्छादेईप्रत्यय- 
मानीय पुच्छशब्दस्य साधुत्वमभ्यधायि । अत एव च च्छवोः शूडनुनासिके चेति सूत्रस्थभाष्ये 
पुतं गुदं छादयतीति पुच्छं कर्मण्यण्‌ पृषोदरादित्वात्‌ पूर्वोत्तरपदयोष्टिलोप इति पुच्छशब्दसा- 
धुत्वाय रामाश्रमातिरिक्तामेव विधामङ्गीकुर्वतः केयटस्योक्तिः संगच्छते । 


अतो निःसंशयं युच्छप्रमाद इत्यन्तस्थादिर्थातुरस्ति नौष्ट्यादिरिति स्थितम्‌ । अनयैव 
च दिशा पुच्छप्रमादे धातुरोष्ट्यादिरिति वदन्तोऽन्येऽपि मुकुटभानुदीक्षितादयो निराकृता 
वेदितव्याः । चतुर्थममरकोशीयं क्षीरस्वामिकृतं व्याख्यानम्‌ । तथा हि द्वितीयकाण्डगतसिहा- 
दिवर्गस्थपुत्तिकाशब्दमनुष्यवर्गस्थपुत्रशब्दयोर्व्याख्याने पुत्‌ कुत्सितं तनोति पुत्तिकेति पुत्नर- 
कात्‌ त्रायते पुत्र इति च क्षीरस्वामी निरुवाच । अत्र यदि क्षीरस्वामिमते पुदित्यव्ययं न स्यात्‌. 
तहिं पुतं कुत्सितं तनोति पुतो नरकादिति च वदेत्‌ । अनव्ययत्वेन सलिद्घवचनत्वाद्वित्रियमा- 
णस्य विवरणस्य चात्र समानविभक्तिकत्वौचित्येन तत्तद्धिभक्तावागतायां लोपाप्रसक्तेः। ननु 
पुत्‌ कुत्सितमिति तु क्षीरस्वामिग्रन्थोऽनव्ययत्वेऽपि नानुपपन्नो भवितुमर्हति नरकं पुदिति 
ख्यातमिति हरिवंशप्रामाण्येन पुतो नपुंसकलिङ्गत्वादिति चेन्न, नरकार्थकपुदित्यव्ययेनैव हरि 
वंशप्रयोगस्योपपततर्नपुंसकत्वे मानाभावात्‌ । पञ्चमममरकोशव्याख्या रामाश्रमकृता । सा यथा 
द्वितीयकाण्डे सिंहादिवर्गे. पतद्भधिका पुत्तिका स्यादंशस्तु वनमक्षिकेति पद्यस्थपुत्तिकाशब्द- 
विवृतौ पुत्‌ कुत्सितं तायते तायु संतानपालनयोर्बाहुलकात्‌ को यलोपः केऽण इति हस्वः प्रत्य- 
यस्थादितीत्वम्‌ । यद्रा पुत्‌ कुत्सितं शब्दं तनोतीत्यन्येभ्योऽपीति डः। स्वार्थे कन्‌ । अत्रापि 
पुत्तिकाशब्दोपरिपुत्‌ कुत्सितं तायत इति व्याख्यानात्‌ पुत्‌ कुत्सितं शब्दमिति विवरणाच्चौ- 
ष्ट्यादि पुदित्यव्ययं प्रतीयतेऽन्यथा यद्वेति पक्षे पुतमिति रामाश्रमो ब्रूयात्‌ । अनेनापि 
व्याख्यानेन नौष्टूयादित्वेऽव्ययत्वे च संदेहः । पुत्तिकाशब्दस्योपायसहस्रेणापि कथमप्यन्त्‌- 
स्थादित्वस्यासं भवात्‌ । तथा तस्मिन्नेव काण्डे मनुष्यवर्गे “आत्मनस्तनयः सूनुः सुतः पुत्रः 
खियां त्वमी “ इति पद्यव्याख्यावसरे पुत्रशब्दविवृतौ रामाश्रमाचार्यः। पुनाति पूयते वा पूञ्‌ 
पवने पुवो हस्वश्चेति क्तः। यद्रा पुत्नरकात्‌ त्रायते सुपीति कः। पुन्नाम्नो नरकाद्यस्मात्‌ त्रायते 

५४ पण्डितपरिक्रमा 


पितरं सुतः। तस्मात्‌ पुत्र इति ख्यातः स्वयमेव स्वयं भुवेति । अत्र यद्रेत्यारभ्य पुत्रशब्दस्य 
द्वितीये निर्वचनेऽविद्यमानविभक्तिकपुच्छब्दस्य नरकादिति विवरणं कुर्वतो रामाश्रमाचार्यस्य 
पुदित्यव्ययमोष्टूयाद्यभिमतं भवतीत्यवगम्यते । तथेव द्वितीयकाण्डे शूद्रवर्गे निषादश्चपचाव- 
न्तेवासिचाण्डालपुत्कसा इति श्लोकार्थवर्णनसमये पुत्कसशब्दविवरणे पुत्‌ कुत्सितं पुण्यं पु- 
मांसं वा कसति कस गतावच्‌। मूलविभुजादिको वा। अत्रापि पुदित्यस्या- 
विद्यमानविभक्तिकस्य पुमांसमित्यर्थं वदन्‌ पुतोऽव्ययत्वमोष्ट्यादित्वं चाभ्युपगच्छति रामा- 
श्रमाचार्य इत्यसंदिग्धत्वमोष्ट्यादित्वस्याव्ययत्वस्य च पुतः । पुत्कसशब्दस्यौष्टूयादिकस्य 
लोके बहुलं प्रसिद्धेश्च । तृतीयकाण्डे च पुंलिद्गसंग्रहवर्गे पूरकषुरप्रचुक्राश्च गोलहिद्कलपुद्रला 
इति पद्यव्याख्याने पुद्रलशब्दनिर्वचने स्यष्टमाह रामाश्रमः । पुदिति कुत्सायामव्ययम्‌ । पुद्वि 
लति गीर्यते वा गृ निगरणे पचाद्यच्‌ । ऋदोरब्वा । अचि विभाषेति वा लः । पुद्रलति वा गल 
अदने सावे वा अच्‌ । पुद्रलः सुन्दराकारे त्रिषु पुंस्यात्मदेहयोः इति । अनेन पुद्रलशब्द्‌- 
व्याख्यानेन स्पष्टमेवोष्ट्यादित्वमव्ययत्वं च पुच्छब्दस्य शक्यते निर्णेतुमिति । पुद्रलशब्द- 
स्योष्टयादेर्जनग्रन्थेषु बहुषु स्याद्रादमञ्जर्यादिष्वन्यत्र॒ चाधिक्येन प्रसिद्धत्वात्‌ । जैन- 
ग्रनथेष्वप्येवमेव व्युत्पत्तिस्वीकाराच्च । षष्ठं भानुदीक्षितकृतामरव्याख्या । सा यथा पतद्भिका 
पुत्तिका स्यादित्यस्य व्याख्यायां पुत्‌ कुत्सितं तायते तायु संतानपालनयोर्बाहुलकात्‌ को 
यलोपः केऽण इति हस्व इति । सुतः पुत्रः खियां त्वमी इति पद्यव्याख्यायां पुनाति पूयते वा पूञ्‌ 
पवने पुवो हस्वश्चेति क्तः । यद्रा पुत्नरकात्‌ त्रायते सुपीति कः । पुन्नाम्नो नरकाद्यस्मात्‌ त्रायते 
पितरं सुतः। तस्मात्‌ पुत्र इति ख्यातः स्वयमेव स्वयं भुवेति । तथा निषादश्चपचावन्तेवासि- 
चाण्डालपुत्कसा इति पद्यव्याख्यायां पुत्‌ कुत्सितं पुण्यं वा पुमांसं वा कसति कस गतावच्‌ । 
मूलविभुजादिको वा । तथा गोलहिद्गुलपुद्रला इति पद्यव्याख्यायां पुदिति कुत्सायामव्ययम्‌ । 
पद्रिलति गीर्यते वा गृ निगरणे पचाद्यच्‌ । ऋदोरव्वा । अचि विभाषेति वा लः । पुद्रलति वा 
गल अदने स्रावे वा अच्‌ इति । इयं च सर्वा व्याख्या रामाश्रमकृतव्याख्यानुपूर्वीतुल्यैवेति 
वक्तव्यांशस्य तत्रैवोक्तत्वान्न किंचिदिहोच्यते विस्तरभयादिति। तस्मान्नास्ति कस्यापि 
मतेऽन्तस्थादिकं युदित्यव्ययमित्यध्यवसीयत एवेति । अथ पुदस्राणात्‌ ततः पुत्रमिहेच्छन्ति 
परत्र चेति हरिवंशप्रामाण्यादमरटीकायां पुतौ छादयति पुच्छ इति क्षीरस्वाम्युक्त्यनुरोधाच्च 
दान्तस्तान्तो वा पुच्छशब्दसाधनावसरे पूर्वपदटिलोपप्रतिपादकपरोक्तचरकैयरग्रामाण्याददन्तो 
वाव्ययभिन्नोऽपि पुच्छब्दः पुतशब्दश्चास्तीत्यन्यदेतत्‌। चादिगणपठितस्यैवौष्टूयादित्वस्या- 
व्ययत्वस्य च मया सप्रमाणमभिहितत्वात्‌। तदेवं निराकृतेऽपि कश्चिद्रङ्गदेशीयमहात्मा 
सिद्धान्तकौमुद्याः स्वकृतसरलानामकटीकायां चादिगणगताव्ययविवरणे युत्‌ कुत्सायामिति 
व्याजहार, स यदि लेखकप्रमादपरंपरया मुद्रकाणां दोषमङ्गीकुर्यात्‌ स्वाभिमतं चौष्ट्यादित्वं 
तस्याव्ययस्योररीकुर्यात्‌ तर्हि न तं प्रति किमपि ब्रूमः। यदि तु तदव्ययमन्तस्थादि नौष्ट्या- 

पुदित्यव्यर्यानरूपणम्‌ ५५ 


दीति मतं तरह प्रतिपादितपूर्वतत्तदप्रन्थविरो धः सिद्धान्तकौमुदीरचयितुरेव भटोजिदीक्षितस्य 
ग्रन्थेन शब्दकोस्तुभेन विरोधश्च दरवरः । शब्दकौस्तुभे हि पुच्छशब्दः पुत्कसशब्दः शाकटाय- 
नमजीपुल्कसशब्दश्चानेनैव पुदित्यव्ययेन पुलित्यव्ययेन च साधितः। राधाकान्तदेवोऽपि 
स्वकृतशब्दकल्पद्रुमाख्यमहाकोशे युदिति नपुंसकलिद्गमन्तस्थादि पदं प्रातिपदिकवर्गेऽवो- 
चन्न पुनरव्ययमिति । इदं तु मिश्रणामिश्रणार्थकयुधातोः क्विपि तुकि सिध्यत्येव, नैतावता मम 
कापि क्षतिरिति स्वाभिप्रायस्य वर्ितपूर्वत्वात्‌। अन्येषामपि चादिगणेऽन्तस्थादि युदित्य- 
व्ययमिति मन्यमानानां निराकृत्यर्थमयमेव मयोदितः पन्थाः सुगमः प्रतिभातीति । तदिच्थम- 
व्ययप्रकरणे चादिगणे पुदित्योष्ट्याद्यव्ययं सप्रमाणं सिद्धमेवेत्यलं बहुविलेखनेन 
विस्तरभयादुपरम्यत इति शम्‌ ॥ 

सन्तः सर्वे यहुरुक्तं मयास्मिन्‌ 

यच्चापल्याच्चापि नोक्तं कथंचित्‌ । 

तत्‌ क्षन्तव्य सारभागात्तचित्ता 


बद्ध्वा युष्मानज्जलति प्राथयेऽहम्‌ ॥१ ॥ 

कणादाक्षपादौ 


श्रीविदलश्याच्री 
साख्यश्ाखराचार्यः 
कार्ीस्यराजक्ीयपाटालये 


इह तावदतिलोकिका अपि जना न विमतिं दधति यज्‌ ज्ञानं सर्वपुरुषार्थानां तत्साधना- 

नामपि च साधनमिति सर्ववस्तुभ्योऽधिकस्यृहणीयम्‌ । न तेन विना, दायक्रमाद्रा, कस्यचिद- 
धिकारिविवेचननिपुणता विना कृतस्य महाराजाधिराजस्यानुग्रहाद्वा, लब्धं निधिपतित्वं 
भूपतित्वं वा, सुखस्य लेशमपि जनयितुं जनस्यालम्‌ । प्रबुद्धाश्च पार्थिवा अपि राषट्नियमनादि- 
व्यापारेषु. नि्ञानं न विनियुञ्जते, नापि कंचिदत्युपकारकमपि तादृशमनुगृ्णन्ति, अनु- 
गृहणन्तोऽपि वा तस्माज्जनादनुग्रहानुरूपं प्रत्यभिनन्दनमलभमाना, अस्थानानुग्रहिणमात्मानं 
मन्यमाना, न विषीदन्ति । तदेवं लौकिकेऽतिनिकृष्टेऽपि विषये सर्वपुरुषार्थतत्साधनमूलत्वं 
सर्वसुखभोगानुकूलत्वं प्रबुद्धव्यवहाराधिपतिजनानुग्रहहेतुत्वं च बोधविवेकचित्तप्रकाशाद्यप- 
रपर्यायस्य ज्ञानस्य नैसर्गिक्यैव लोकमत्या सिद्धमिति पारमाथिकेऽपि परमोत्कृष्टविषये, ज्ञानं 
विना, सुखस्य वा भगवदनुग्रहस्य वा नास्त्येवाशा । भगवदनुग्रहो हि प्रपत्त्याराधनोपासनभकव- 
त्यादिनामकं भःच्छरणोपसादनं विना दुर्लभः, शरणोपसादनं च भगवतः षड्गुणैश्वर्यस्य 
दृढनिश्चयेन, स्वसा धनदारशरीरबुदध्याद्यभिमानपरिहारपूर्वकपरमदैन्यनिर्णयेनः च विना, न 
शक्यम्‌ । ताद =; तादृङ्‌ निर्णयोऽपि दुर्लभ एव न यावद्‌ भगवद्धक्तसमागमः, खलजनसद्ध- 
परिहारः, परमे यत्तैकाग्रचेण दीर्घकालादेरपरिशीलनं च भवति । लौकिकेऽपि विद्याभ्यासे, 
तद्विद्यजनसहवासं क्रीडाविनोदशीलसंगपरिहारं चिरादरनिरन्तरमनोयोगं चान्तरेण, समीचीन- 
बोधफललाभो बुद्धिमतामप्यस्म्भाव्य एव । तस्माद्‌ व्यवहारे, परमार्थे वाऽ भीष्सितफललाभ- 
स्तत्तत्फलसाधकतत्तदुपायपूर्णपरिचयं विना न कस्याप्यनुग्रहेण सिद्ध्यति । इदं तु संभवेद्‌ 
यद्‌ यथा सम्परत्यज्ञानसागरनिमग्नमिमं भारतवर्षीयं जनमुत्रतपददानादिनाऽनुजिघकषुर्देवी 
विजयिनी, ज्ञानप्रकर्षं विना त॑त्पददानासम्भवाद्‌ दत्तस्यापि तस्य दातृस्वीकर्तृसन्तोषानाधाय- 
कत्वाज्जञानप्रकर्षसिद्ध्यनुकूलशिक्षासाधनभूतपाठालयमुद्रायन्रादिभिस्तं जनं ज्ञानिनं करतु 
प्रयतते, तथा परमेश्वरोऽपि जनानां स्वस्वकर्मकृतां दीनतामवलोक्य, तादृक्कुकर्मनिवृत्त्यनुकू्‌ 
लज्ञानातिरेकसाधकानुपायान्‌ संनिहितान्‌ करोतीति । पश्यत यदि तावत्‌ कृतानुग्रहाणामपि 


१. पं. १, ८ (जनवरी १, १८६७) ११३-११६। 

कणादाक्षपादौ ५७ 


गुरुराजपितृमात्रादिनिरभिसंधिहितचिन्तकजनैः सह व्यवहरणं महताऽवधानेन साध्यं तर्हि 

कल्पयत सर्वज्ञस्य सर्वकर्त्यायदयार्जवनिर्दोषितानिधानस्य प्रबोधनवर्दधनरक्षणाद्यनेकविध- 

भक्तसुखदव्यापारप्रवर्तकस्य भगवतः शरणगमने कियच्चित्तैकाग्रयं तदर्थं च कियज्ज्ञानमपे- 

क्षितम्‌ । यदि हि भगवाननुगृह्यापि सर्वपुरुषार्थमोलिमपवर्ग प्राणिनां करतलामलकं कृत्वापि 

बोधातिशयेन नैनं जीवं युक्तं कुर्यात्‌, तर्हि सोऽनुग्रहोऽनर्ध्य, स चापवर्गोऽपि व्यर्थ एव 
भवेत्‌ । यदि पुनरतिदुर्गतिगतोऽपि जन्तुरीश्वरेण ज्ञानदानपात्रीक्रियेत, तर्हि स स्वयमेव तां दुर्ग- 

तिमतीत्य, भगवदिष्टप्रकारेण भगवत्सन्िधि व्रञजेत्‌। तथा च, यदि पूर्वमेव 

दैवयोगादीश्वरानुग्रहस्तर्हि पश्ादात्मपरमात्मनोरशेषविशेषपरिचयपूर्वकं .भगवत्सात्निध्यम्‌, 

यदि च पूर्वमेव कयापि सामग्र्रा तादृक्‌ परिचयस्तर्हि पश्चाद्‌ भगवद्नुग्रहपूर्वकं तत्साध्यं 

सर्वथापि ज्ञानं विना भगवत्सात्निध्यं न भवेत्‌. भवेदपि वा, पाषाणादीनां महाराजाधिराजकेलि- 

भवनसंसर्ग इव, नोचितस्वतुष्ट्य भवेत्‌; किन्तु यथा श्रीमतां गृहेषु गृह्यकाणां शुकादीनां तत्र- 

त्यानद्धुतान्‌ रूपरसगंधस्पर्शशब्दानुपभुंजतामपि, क्रीडनकत्वादधिकां कामपि 

योग्यतामनर्हतां निद्या दशा, सुबोधविरहेण पारतन््यात्‌, तथा भगवतो मंदिरे स्वर्गे निवसतां 

तत्रत्यमतुल्यं सुखं भुंजतामपि मुक्तानां तदगृहमंडनीभूतकाष्ठपाषाणादिमपेक्ष्यानतिप्रशस्य 

एवोत्कर्षो भवेत्‌ । यदि हि स्वर्गवासिनो मुक्ता अनेकानद्भुतात्नित्यनवान्‌ पदार्थाननुभवन्तोऽपि 

तत्तत्वजिज्ञासवो न भवेयुस्तहं चेतनधर्माद्‌ बहिर्भवेयुर्नहि चेतनस्यापूर्वं पश्यतो न तज्जिज्ञा- 

सोदेति । सा चेयं देवानुगृही तानां जिज्ञासा ज्ञानेनैव निवर्त्या इच्छाया विषयलाभनिवर्त्यतायाः 

स्वाभाविकत्वात्‌ । एवं च क्रमेण तेषां स्वात्मपरात्मनोरशेषविशेषबोधः स्यात्‌, जाते चाशेषवि- 

शेषबोधे भगवदनुग्रहवशादेव तेषां भगवनुल्यं जगत्सृष्ट्यादिसामर्थ्यमपि न द्रे, तथा च 
कियतापि कालेनेश्वरानुग्रहलन्धसर्वज्ञानक्रियाशक्तयः सम्यक्‌ पाठिताश्च छात्राः स्वप्रज्ञादीप्ति- 
वशादाचार्यादिव मुक्ता अपि भगवतोऽतिरिच्येरन्‌ । तथा च सति भगवतः परममैश्चर्यं नाममा- 
त्रमवशिष्येत । यदि त्वस्मादेव भयादीश्चरो मुक्तानात्मनि विषये नमप्रतरान्‌ कर्तुं तेषां जिज्ञासां 
नैव निवारयेत्‌, तर्हि वृथा तेषां भगवदनुग्रहसंपादनायास इति दुष्ुत्रादपुत्र इव जिज्ञासातोऽत्र 
प्रहारदूषिताद्‌ ज्ञानाद्‌ ज्ञानसामान्याभाव एव वरमिति प्राप्नुयात्‌ । यदि चेश्वरो ज्ञानातिशयवंच- 
नेन मुक्तानां नग्रतां रक्षेत्‌, तर्हि भारतवर्षे एतेषु दिनेषु प्रचरद्‌ न खियो लिपिव्याकरणधर्मशाख- 
गणितादिज्ञानं लम्भनीया यतस्तास्तथासति ज्ञानकृतविशेषाभावात्‌ पत्यादीन्‌ मान्याननादृत्य 
वर्तेरन्निति मौर्ख्य स्वर्गमपि गतमिति स्वीकृतं स्यात्‌ । तस्मात्‌ किमपि ज्ञानमीश्वरानुग्रहेण न 
लभ्यं नास्तीति पूवोक्तोऽतिप्रसंगः सुदृढ एव । तदेतत्‌ प्रसक्तानुप्रसक्तमित्यलमिदानीमेतेन 
प्रसंगोद्धावनीयेन विवेचितेन । 


एवञ्च भगवदनुग्रहलभ्येऽप्यपवरगे तत्संबद्धस्वात्मपरमात्मगताशेषविशेषविज्ञानमत्या- 
वश्यकं तदन्तरेण पूर्णस्य परमेश्वरोत्कर्षस्वात्मगतापकर्षविषयकसंशयविपर्ययानध्यवसाया- 

५८ पण्डितपरिक्रमा 


दिश्रमकलंकविरहितनिश्चयस्यानुत्पत्ते, तं च विना कायवाड्मनोभिर्भगवच्छरणगमन- 
स्यासंभवात्‌ तच्चान्तरेण भगवदनुग्रहस्य दुःसंपादनत्वात्‌ । असंपादिते च भगवदनुग्रहे क्व 
नाम मोक्षवार्तापीति । 
एतदेव च विज्ञानमात्मानात्मविवेक इत्युच्यते । यश्च पामराणामपि देहेन्धिया- 
दिभ्योऽनात्मभ्य आत्मनो भेदाधिगमः, स च विवेकः । अशेषविशेषसाक्षात्कारकृतो भेदसा- 
क्षात्कारो हि सः। तथा हि न परस्य धनमपहरणीयमिति लोकान्‌ शिक्षयन्तोऽपि यत्‌ 
परधनमपहरन्ति, तत्‌ तेषां तादृशधर्मशाखरशाब्दबोधमात्रं न विवेक इत्यनुमापयति, शाब्दबोध- 
मात्रं तु परधनविषयकरागातिशयेन तस्य तिरोधीयते, तथेव योऽयं देहादिभ्य आत्मनो भेदाव- 
गमः, स लोकस्यानुमानिकः शाब्दो वा सर्वथाप्यतिचिरन्तनाविवेकवासनाधी- 
नरागातिशयप्रतिबध्य इति युक्तं तादृशधर्मनिश्चयवतामिवोक्तप्रकारकात्मानात्मभेदज्ञानां पुनः 
पुनरधर्मे इव देहाद्यात्मीकरणेऽत्याग्रहपूर्व प्रवर्तनम्‌ । अतो यदा भगवत्कृपया जातेन सर्ववि- 
शेषसाक्षात्कारमूलकभेदसाक्षात्कारेण दिक्प्रत्यक्षेणेव दिग्ध्रमस्य देहाद्यभिमानस्य निवृत्तिः 
स्यात्‌, तदैव सर्वसंसारसंतापोपशमस्य मोक्षस्य सिद्धिः स्यादिति । 
अथ यदि ज्ञानं मोक्षेऽप्यावश्यकमुक्तरीत्या प्राप्तं कथं तर्हि नैयायिकैर्वेशिषिकेशैकर्वि- 
शतिदुःखमध्ये ज्ञानं परिगणयद्धिर्ञानस्यापि निवृत्तिमुक्तिकालेऽभ्युपगता न विरुद्धा, मैवम्‌, 
तात्पयज्ञानात्‌ । यतोऽनादिप्रवाहप्रचलितानि यादृशानि ज्ञानेन्धियशरीराणि तानि सर्वथाऽद्या- 
वधि दुःखमेवाजनयन्निति तानि सर्वपुरुषार्थश्रेष्ठे मोक्षे सर्वथा वर्जनीयानीति विचार्य न्यायवै- 
शेषिकाचार्येस्तथाऽभिहितमिति । 
मोक्षदशायां किं किमावश्यकं किञ्चानावश्यकं तदखिलं “जैमिनिबादरायणौ ” नामके 
प्रकरणे विविच्य दर्शयिष्यामः। 

सर्वविचारकानुभवसिद्धं ह्येतद्‌ यत्‌ सांसारिकात्यल्पतुच्छनश्वरपरतन्रज्ञानेन्दियशरीरे- 

रवश्यं वियोगोऽपेक्ष्य इति । 
अनन्ता जीवाः परमाणव आकाशः कालो देशश्च परमेश्वरवदेवानाद्यविनाशिनोऽद्गीक्रि 
यन्ते । न च तावता भगवतः परमं स्वातन््यं लेशेनापि हीयते तेषां सत्तायाः कार्योपयोगितायाश्च 
भगवदिच्छैकनियम्यत्वात्‌ भगवत इव तेषामुत्पत्तिविरहेऽपि नियामकान्तराधिष्ठानानपेक्षस- 
्ववस्तुसत्तापरिपालनसामर्थ्यलक्षणस्वातन्याभावात्‌ । नहि स्वातिरिक्तवस्तुनः सत्ताया अना- 
दितामात्रेण चिकीर्षितोपयोगमात्रेण च कर्तुः स्वात्यं बाध्यते, जगत्सृष्टेः पूर्वं परमाणूनां 
जीवानां चानभ्युपगमेऽपि कालदेशयोः सतत्वावश्यकत्वेन स्वातच्यभङ्गस्याप्रतीकारात्‌, काल- 
देशयोश्चानभ्युपगमे भगवत एवानाद्यनन्तव्यापकत्वानां विलयप्रसंगात्‌ । यथा हि कालदेश- 
योरनादिरपि सत्ताभगवदिच्छैकमूलिकैवेति न तत्स्वातच्यक्षतिकरी तथा परमाण्वादीनामपि । 

कणादाक्षपादौ ५९ 


यदि ह्यनादिजीवादिसत्तया भगवतः स्वातच्यहानिः शंक्यते, तर्हानन्तयाऽपि जीवादिसत्तया 
तद्धानिशंकाप्युचितैव भगवदिच्छानुसारित्वाद्‌ यद्यनन्ता न बाधिका, तहिं तत एवानादिरपि 
सत्ता न तथेति । यदि भगवान्‌ परमाण्वादिसत्तां नेच्छेत्‌, तदापि सा निवृत्तियोग्या नेति स्वात- 
च्यक्षतिशंका तु यदि परमेश्चरोऽपूर्वोत्पादितानामपि जीवानां सत्तां नेच्छेत्‌ तदापि सा निवृत्ति- 
योग्यता नेति स्वातच्यक्षतिशंकया समानसमाधाना । 


यतो याननन्तस्थायित्वेन भगवानिच्छति तेषां निवृत्तिं कथमिच्छेदेतदपि यैः स्वेच्छापरि- 
पालितसत्ताकैः परमाण्वादिभिः कार्याण्यपाराणि दुरवगाहानि देवः सृष्टवांस्ताननादिस्वानुग्रह- 
विषयान्‌ निवर्तयितुं कथमिच्छेदित्यनेन तुल्यम्‌ । 


अथ परमाण्वादिसत्ताया अनादित्वे भगवतः स्वातन््यक्षतिर्न बाधिका, तथापि तत्र न 
किमपि प्रमाणमस्ति भगवतोऽचिन्त्यशक्त्यैवोपादानोपादेययोरुत्पत्तिसंभवादिति मन्यते, तदा 
विभाव्यतां परमेश्वरस्यापि तदानीमेवाचिन्त्यशक्त्यैवोत्पत्तिसंभवात्‌ तस्याप्यनादित्वं न 
स्यात्‌ । यदि च लोकेऽतितुच्छस्याऽत्यल्पनियमापिक्षस्यापि कार्यस्योत्त्तेः सर्वस्या उपादान- 
गोचरापरोक्षज्ञानचिकीर्षाकृतिमदूर्वकत्वदर्शनादस्य विश्चस्यासंख्यातगूढनियमसंततस्योत्प- 
ततिर्विना कर्तारमनुपपत्रेति जंगदुत्पत्तेः पूर्ववतीं कर्ता सिद्ध्यतीति मन्यते, तर्हि 
भगवताऽस्मदादिभिश्च सृष्टानां सर्वेषां कार्यद्रव्याणां सूर्यचन्द्रतारकक्षितिसमुद्रप्रभृतीनां ग्राम- 
नगरोपवनायतनदुर्गशखादीनां चावयवपूर्वकत्वं दृष्टमिति निरवयवकार्यद्रव्यासंभवात्‌ कार्य 
द्रव्याणां च निरवयवचरमावयवकत्वस्यावश्यकत्वात्‌ स॒ चरमावयवो नित्य इत्येव 
परिशिष्यते । यथा च नित्येनापि तेन न भगवत्स्वातन््यक्षतिस्तथोपपादितमधस्तात्‌ । दृष्टम- 
ल्लंघ्याचिन्त्यशक्तिमात्रोपष्टम्भेन सर्वकारणान्यथाकरणे परमेश्वरस्याप्युत्पत्तिः प्रसज्यते, धर्मा- 
धर्माचरणनिबन्धनत्वं च स्वर्गनरकयोः शरणगमननिबन्धनत्वं च भगवदनुग्रहस्य न 
स्वीकर्तव्यमेव, अचिन्त्यशक्त्यैव तस्य सर्वस्योपपत्तेः । 


आप्तोक्तत्वात्‌ तत्‌ सर्वं तथेव स्वीक्रियत इति । यदि तर्हि परमाणूनामनादितापि हेतुतः 
स्वीकर्तव्यैव, को हि सल्लिगाप्तवचनयोरपूर्वज्ञापकत्वे विशेष इति । यदि चोपादानापेक्षि- 
त्वाद्‌ भगवतः कुलालकुर्विदादिसाम्यं प्रसज्यत इति शंक्यते, तहिं सप्रयोजनप्रवृत्तिमत््वविवे- 
कत्वादिभिः कुलालादिसाम्यं प्रसज्यत इत्युपादानानपेक्षित्वमिव निष्मयोजन- 
्रवृत्तिमतत्वाविवेकित्वादिकमपि भगवतः स्वीकर्तव्यमापतेत्‌, तस्मादुपादानापिक्षातौल्येऽप्युपा- 
दानानां परमसुक्ष्मत्वादृश्यत्वापरिगणनीयत्वादिभिरत्यन्तवैधर्मयेणोत्कृषटत्वात्‌ तेषामधिष्ठातु- 
भगवतः कुलालादीनपेक्ष्यात्यधिकमैशवर्यं स्फुटमेव । एवं सति कथमीश्चरस्याचिन्त्या 
शक्तिर्दृष्टसदृशत्वादिति तु न शकितुं युक्तम्‌, अचिन्त्यत्वस्य जन्यज्ञानाविषयाशेषविशेष- 
त्वरूपस्यापरिगणितप्रभेदापूर्वकार्यकारणप्रबंधविषयकत्वरूपस्य वा केनचिदेकेन धर्मेण दृष्ट- 
सादृश्यवत्यामपि भगवच्छक्तावविरुद्धत्वात्‌ । 

६० पण्डितपच््रिमा 


ईश्वरस्तावदपारदयासागरो न्यायिनां मूर्धन्यः सर्वस्वेष्टकार्यसमर्थः प्रक्षावांश्च भूत्वा 
गुणदोषसंपर्कशूत्यानसतोऽपि जीवानुत्पाद्य स्वयमेव च पापपुण्ययोस्तान्‌ स्वतत्रान्‌ विधाय 
तान्‌ सर्वात्मना पापान्निवारयितुं दयां न्यायं शक्ति च दधदपि न निवारयति प्रत्युत तेषां पापमो- 
चने स्वयं समर्थोऽपि ये तस्योषदेशमतिलंघ्य वर्तन्ते, तान्‌ किलापारे नरकज्वलने पातयिष्य- 
तीति न कदाप्युचितविचारकाणां मनः स्पृशति । किं कश्चिद्‌ राजा पिता ` गुरुर्वा स्वयमेव 
योऽपराधानुष्ठाने स्वतंत्रीकृतोऽपराधात्न निवारितश्च तं दीनं जनं पुत्रं शिष्यं वा तमेवापराधमु- 
द्राव्योद्धाव्य यावज्जीवं दण्डयेदेव, न तु कदापि स्वेच्छैकमूलकं तदीयं तीव्रदुःखवेगं पश्य- 
न्नपि दयाप्रेरितः संस्तं पुनरुद्धरेत्‌ । न चाप्येतादृशेन कर्मणा सर्वलोकगर्हणीयचरितः स्यात्‌ । 
कथं किलोत्पत्तितो बलतो धनतः परिजनतो ज्ञानतश्चेश्वरेकाधीनो जनः सर्वनियन्राऽचित्यश- 
क्तिमता स्वतेत्रेण न्यायिना चेश्वरेणेव कुपथाद्‌ व्यावर्तयितुं न शक्य इति बुद्धिमन्तः प्रत्ये- 
ष्यन्ति। तथात्वे तस्य सर्वसामर््यव्याघातात्‌। दयावेयर्थ्यात्‌। न्यायनेष्फल्यात्‌ । 
सुफलोदेशेन कृतस्य कर्मणो दुष्टफलपर्यवसानेन विसंवादि्रवृत्तिकतया परमैश्वर्यविल- 
याच्च । किं च तेषां मुक्तानां स्वर्वासिनां, सदैव नरकेऽतितीव्रतापं साक्षात्कुर्वतः पुनरुद्धाराशा- 
शून्यान्‌ जनान्‌ पश्यतां मुक्तिसुखं दुर्लभमेव । दीनो द्धरणे स्वतः सामर्थ्याभावात्‌ । 

अचिन्त्यशक्तिमता चेश्वरेण स्वां शक्ति दयां चाननुरुधानेनापुनरावृत्तये स्वतोनिर्दोषाणा- 
मेव जीवानां स्वकल्पितैरेव दोषैर्नरके पातितत्वेन स्वकृतमेतत्कर्मानुचितत्वेन दृष्टमपि नान्य- 
थाकर्तव्यमिति प्रतिज्ञाग्रहवशादन्यथाकर्तुमनिच्छत ईश्वरस्य तज्जनोद्धरणविषयकप्रार्थनाया 
नैष्फल्यनिश्चयाच्च । यदि च जीवेभ्यः पापफलं दददीश्वरस्तानुद्धर्तुं न शक्तस्तर्स्मिन्‌ विषये 
तस्य न्यायितया दयया परमस्वातन््येणाचिन्त्यया च शक्त्या क्व पलायितम्‌ । यदि चानन्त- 
मेव फलं पापेन जन्यत इति तेन स्थापितमतस्तद्विरुद्धं कथं तानुद्धरेदिति मन्यते, तहिं तेन 
स्वीयापारदयाविरुद्धं कथं नु तथा स्थापितं कथं सृष्टिकाले यानिमात्निरपराधान्‌ दुःखानर्हान्‌ 
स्वमाहात्म्याभिनन्दनायोत्पादयामि तेषां शरीरबुद्धीद्धियप्राणांश्च परमेण वैचित्र्येण भूषयामि, 
तदेतत्‌ सर्वं यथा व्यर्थं परमानर्थफलकं च न भवेत्‌, तथा यतिष्य इति सावधानं न प्रवृत्तम्‌ । 


कथं वा सर्वज्ञस्येदृशः प्रमादोऽपि शंक्यते यस्य प्रेरणया विनाऽनन्तेष्वपि भवनेषु 
पिंडेषु तृणमपि चलितुमपि न प्रभवति । एवं चापूर्वाननपराधानसमर्थान्‌ स्वतःपापपुण्यपरिच- 
यहीनान्‌ सुखदुःखविषयकस्वाभाविकरागद्रेषवतः परतंत्रान्‌ जीवान्‌ सृष्ट्वा समस्तदुःखपाप- 
विपरीतसुखैकमयपरमपवित्रस्वभावोऽपि तेषु पूर्वपूर्वपुरुषक्रमेण पापं तन्मूलकदुःखं च 
संचार्यासर्वसाधारणेनोपायेन कांश्चिदेवोद्धरिष्यति न सर्वानित्येतद्‌ बुद्धिमतां दयान्यायपवित्र- 
तासरवैशवर्ययोग्यं न भाति। जीवानामनादिमिथ्याज्ञानवासनावशतया सुखदुःखाभावोदेशेन 
स्वस्वमतिपरिणामानुसारेण कुशलमकुशलं वा कर्म कुर्वतां तदनुसारेण न्यायिना नियामकेन 

कणादाक्षपादौ ६१. 


भगवता दत्तं सुखं दुःखं वोपभंजानानां मध्ये यः सद्ररुसमागमेकहेतुकसद्विद्यामूलकसदसद्वि- 
वेकेन पापहेतून्‌ वर्जयन्‌ भगवन्तं शरणं व्रजेत्‌, स दयालुना तेन ज्ञानोत्कर्षप्रदानादिक्रमेण 
वितीर्णमपवर्गसुखमनन्तमनु भवेदिति तु विचारकाणां बुद्धिमतां स्फुटं प्रतिभातीति । 


यदि तावद्‌ यस्य ग्रनथस्यैतिहासिकैः प्रमाणैश्चिरन्तनत्वमविकृतत्वं बहुभिर्विचारकैरप- 
क्षपातिभिः परिगृहीतत्वं सिद्ध्यति, तस्यार्थे स्वकपोलकल्पनाविजृम्भिते सहस्रशोऽनुपपत्ति- 
ग्रस्ते साधकवर्जिते विश्वासं कृत्वा स्वाभाविक्या उपपत्तिजिज्ञासायाः शान्तये 
परमेश्वरस्तदुपपत्ति जानातीति कल्पयित्वा वर्तनमुचितं तहिं स्वतःसिद्धस्य विपरीतबाधक- 
प्रमाणवतोऽनेकोपपत्तिसिद्धस्यान्यथानुपपत्त्यनुगृहीतस्यार्थस्य प्रतिपादके शब्दे विश्वासं कृत्वा 
स्वाभाविक्या एेतिहासिकप्रमाणजिज्ञासायाः शान्तये परमेश्वरस्तस्यैतिहासिकप्रमाणं जाना- 
तीति मत्वापि वर्तनमुचितमेव । 


यदि चोपपत्रेऽप्यर्थे एेतिहासिकप्रमःगविरोधेन बाधः शंक्यते, तर्होतिहासिकप्रमाणव- 
त्यप्यर्थे उपपत्तिविरोधेन बाधः सम्भवत्येव । 
प्रत्युत स्वतः संभविनोऽर्थस्य प्रतिपादकानामितिहासविलोपेऽपि प्रामाण्यमर्थबलात्‌ 


स्वत एव सिद्धमितीतिहासादिकं नापेक्षते । न हि द्रौ द्रौ मिलितौ चत्वार इत्यादेरर्थस्य तत्मति- 
पादकशब्दीयेतिहासविलोपेऽप्यविश्वासयोग्यता । 


अनुपपन्नस्य चार्थस्य प्रतिपादकानां शब्दानां सत्स्वप्यैतिहासिकप्रमाणेषु विचारकाणां 
नोचितो विश्वासः। न चैतावता खृष्ठीयधर्मग्रन्थानामप्रामाण्यमस्माकमभिप्रेतमिति शंक्यं 
तस्यापि मीमांसातर्कपरिशोधिते निरवधि खृष्टधर्मप्रचारोपजीविजनैरग्राह्य एवार्थे प्रामाण्यस्य 
व्यवस्थापनीयत्वात्‌ । 

काशीविद्यासुधानिधिविषये विज्ञापनम्‌ 


काशीविद्यासुधानिधो यद्यदिङ्ग्लण्डीयभाषया लिख्यते न तत्‌ केवलं संस्कृतभाषा- 
ध्यायिनां बोधगम्यमित्यवगम्यत एव श्रीमद्धिः। 

यदि कश्चिदभ्यर्हिततमो विषयस्तयैव लिखितोऽस्तीति लिख्यत इत्यभिप्रायस्तर्हि 
संस्कृतभाषामात्राध्यायिनामुपकाराय सोऽप्यनूद्य संस्कृतभाषयैव लिख्यताम्‌ । अधुना हि 
इङ्ग्लण्डीयभाषाध्यायिन एव बहूलमुपलभ्यन्ते लोकास्ते चावलोक्य तद्धाषया लिखितानि 
पुस्तकान्यवगच्छन्ति तं तमभ्यर्हितमपि विषयम्‌ । न शवनुवन्ति तु संस्कृतभाषामात्रविदस्ते- 
भ्यस्तमवगन्तुमित्यनूद्यैव लेखनं साम्प्रतमिति प्रतिभाति । प्रचरन्ति हि बहूनि संवादपत्राणि 
सामयिकपत्राणि चेङ्ग्लण्डीयभाषाध्यायिनामुपकाराय काशीविद्यासुधानिधिरेव तु केवलम- 
वलम्बनमितरेषाम्‌ । तद्रानवकाश एव युज्यते भाषान्तरस्येति । 

किञ्चान्यत्‌ । ईदृशसंस्कृतरचनाबोद्धारो हि प्रायेण भाषान्तरानभिज्ञा एवास्माभिरुपल- 
भ्यन्ते, येऽपि तदभिज्ञास्तेषामपिःन तदनुशीलनोपायदौर्लभ्यं दौर्लभ्यं पुनरन्येषामित्यावेदित- 
मरेवाधस्तात्‌ । 

अनुमीयते चैवं सति ग्राहकसङ्ख्यापि वृद्धिमेष्यतीति । कतिपये हि संस्कृतभाषामात्र- 
विदो भाषान्तरमपि लिख्यत इत्यनयैवारुच्या जिधृक्षवोऽपि काशीविद्यासुधानिधि न गृहण- 
न्तीत्यलमनल्पजल्पितेन । 

एषापि प्रार्थना यदन्तः प्रत्यत्तरप्ररणयापि कृतार्थीकर्तव्योऽयं जनः सोढव्यञ्च वद्गाक्षर- 
लेखनमिति । 

१७८८ शकान्दे, माघस्य ५, दिने -- वशंवदग्राहकश्रीचन्द्रकान्तशर्म्मणाम्‌ 


श्रीमच्यन्द्रकान्तशर्म्माणं प्रति सम्पादकस्योत्तरम्‌ 


काशीविद्यासुधानिधिपत्रमेतदेशीयानां विदेशीयानाञ्च संस्कृतविद्यारसिकानाम्पाटार्थ 
तत्र चाद्गल्या भाषया लिखितो भागः संस्कृतशासखार्थजिज्ञासूनामप्यसम्यक्परिचितगीर्वाण- 
भाषाणां प्रायेण यूरोपीयाणामेवाध्ययनाय तत्रापि केचनार्थाः संस्कृतादेवाविकलमवतारिताः 
साहित्यदर्पणादयः, केचन च भारतीयशासख्रसम्पर्किणो विचाराः । एतेषाञ्च द्विविधानां विषया- 


१. पं. १, १० (मार्च १, १८६७) १४२। 

काशीविद्यासुधानिधिविषये विज्ञापनम्‌ ६३ 


णामेकेऽपीतरसामयिकपत्राभ्यन्तरेऽवकाशं न लभेरन्‌, साधारणपाठकानुरञ्जनासमर्थत्वात्‌ । 
अनेन हेतुनाऽऽङ्ग्लभाग आवश्यकः पत्रिकाग्राहकसंख्यापोषकत्वात्‌ । आङ्छलभाषासम्प- 
कमात्रेणोपादेये संस्कृतार्थऽप्यरुचि कुर्वाणानामाचरणं हृदयङ्गमं न भवति । स्वीक्रियते ताव- 


दाङ्ग्लभाषाया हेयता, तथापि किमितरधातुसंसर्गमात्रेण महार्घं काञ्चनं बुद्धिमता हीयत 
इत्यलम्‌ । 


मरिफाकरवु 

विद्याशिल्पयोरेहिकसुखोत्कर्बषविवेचनम्‌ः 


हे सभ्या यूयं भगवता जगत्कर्ता बाह्याभ्यन्तररिपुगणाक्रमणविपत्मलयजलधिनिमग्ना- 
नामेतदेशीयजनानां भयाभावाय प्रेरितेन निजकृपाकटाक्षेण युरोपीयजनानवतार्य विनिवारित- 
बाह्यविपदो विद्याशिल्पयोरभावनिबन्धनाभ्यन्तरविपन्निवृत्तये बद्धपरिकराः केचिद्‌ युरोपीय- 
महाजनपरिगृहीतं परेऽर्बपारसीकजनाङ्गीकृतं बहवो वेदोपदिष्टं चैहिकामुष्मिकव्यवहारमार्ग 
सुविचारवशात्‌ पितृपितामहप्रचरणवशाच्चाश्चिता अविचारिकलहैकरसिकदोषैकदिदू- 
्षुधर्माधर्मचिन्तनैकव्यवसायदम्भोपजीविजनोव्मक्ष्यमाणान्योन्यविरोधाप्रामाण्यादिकलङ्क 
नापि तत्त्वतो विचारे लेशतोऽपि स्वप्नेऽपि स्वल्पयापि दोषवार्तयाऽप्यस्पष्टेन स्वस्वमार्गेण 
पूतशान्तदान्तमृदुनिरीर्ष्यहदया जनानामैकमत्यं हितबोधं सदाचरणमैहिकामुष्मिकसुखं 
चेच्छन्तस्तदुपायमन्विष्यमाणा एतदेशीयजनानां पुराद्यतनकालयोर्विद्यानां शिल्पानां चोत्कर्ष- 
मपकर्ष च यथावस्तु जिज्ञासथ । 

सेयं युष्मदीया जिज्ञासा भारतवर्षीयप्राचीनव्यवहारनियमदर्शकाणां स्मृतिपुराणेतिहा- 
सम्रन्थानां तथेतदेशीयप्राचीनव्यवहारस्थितिदर्शकाणां कोशव्याकरणकाव्यनाटककथाख्या- 
यिकाग्रन्थानां तथा विद्याशिल्पोत्कर्षप्रमाणभूतानां गजशाखाश्चशासवेद्यशाखगीतशाखनार्‌य- 
शाखवास्तुशाख्गणितशाख्रादीनां विक्रमार्कशालिवाहनराज्यकाले परःसहसैर्विचारकवर्यैर- 
हरहर्महता यत्नेन लोकमिमं स्थावरजंगमात्मकं परीक्ष्य परीक्ष वृद्धिमापादितानां प्राचीनव्यव- 
हारप्रतिविम्बाधारनिर्मलवाड्मयरलदर्पणभूतानां विलोकनेन तथेदानीन्तनजनानुखियमाण- 
व्यवहारानुसन्धानद्वाराऽन्तर्बहिश्ेतदेशदशापरीक्षया च निवृत्ता भविष्यतीति मत्वा प्रोक्तय्र- 
न्थानां यावद्‌ दर्शनं यावच्च विमर्शनं मच्छक्तिसाध्यं तावदनुसुत्य तं विषयं भवतां पुरतो वक्तु- 
मुत्सहे। एवंप्रकारे च॒ अन्थदर्शनादेशव्यवहारनिर्णयनेऽत्रत्यविदुषां प्रवर्तनेन तथा 
तत्निर्णयद्वारा स्वदेशीयव्यवहारपरिशोधनेऽत्रत्यक्षत्रियभूपतीनां प्रवर्तनेन स्वत एव सर्वलोका- 
नुकम्पी भगवानेतं मम प्रयलमनुगृहणात्विति चाशासे । 

तेथा हि यथेदानीं यः कोऽपि यथायथेग्लंडीयभाषायामर्बदेशभाषायां वा व्युत्पन्नो भ- 
वेत्‌ स तथातथा तद्धाषानिबद्धानां तदेशीयविद्याशिल्पग्रन्थानां सम्यगर्थतात्पर्यमवगच्छेदिति 
दृष्टं तथैव यथायथा संस्कृतभाषायां व्युत्पत्तिरधिका, तथातथा तद्धाषानिबद्धानां गजतुरगौष- 
धस्वराभिनयगृहसंख्यानशिष्टाशिष्टव्यवहतिधर्माधर्मलोकवत्तसुभाषितादितत्त्वप्रतिपादकग्रन्था- 
नामर्थस्यावगमस्तदुपदेशसामर्थ्यं च भवेदिति स्पष्टमतो युष्माभिर्विचार्यतां यद्‌ भारते वर्षे 


हू. षं. ६. १६ (अग्रैल १, १८६७) १५९-१६२। 

यथायथा कालस्य प्राचीनता, तथातथा संस्कृतभाषाप्रचाराधिक्यमिति संस्कृतं सर्वविद्याशि- 
ल्पानामाधारोऽत्र देशे जनपदभाषा चेति ज्ञानिवर्यैः परिगृहीतमित्यस्य सुनिश्चितत्वात्‌ सम्प्रति 
यावती संस्कृतभाषाव्युत्पत्तिर्यावच्च तन्मूलकं शास््रविद्याशिल्पपरिज्ञानं यावन्तश्च तन्मूलका- 
शित्तशुद्धिः शरीरणशुद्धिर्वाक्शुद्धिः स्वतन्त्रता भगवद्धक्तिर्भूतदया चेत्यादयो गुणा द्विजजने 
दृश्यन्ते, ततः सहस्रगुणाधिका व्युत्पततयर्थज्ञानमहद्रणा विक्रमार्कस्य शालिवाहनस्य च राज्य- 
काले प्रजानामासन्नेवेति विद्यातारतम्येन ज्ञानगुणतारतम्यस्य सर्वदेशसर्वकालसाधारणतया 
निश्चीयते । 


अपि च क्रियाशक्तिज्ञनिशक्तेरधीनेति कृत्वा यस्मिन्‌ काले ज्ञानशक्त्याधिक्यं तत्र 
प्रजानां क्रियाशक्त्याधिक्यमपि । अत एव द्विसहस्वर्षेभ्यः पूर्व मृच्छकरटिकशाकुन्तलविक्र- 
मोर्वशीयप्रभृतिनाटकीयवस्तुप्रदश्नि सूत्रधाराणां परमं शिल्पमासीत्‌, विमानादिव्यवहारैत- 
देशे भूयान्‌ बभूव, तादृशस्य च शिल्पस्येदानीं कस्यापि मनसि कल्पनैव नोदेति, प्रत्युत 
संस्कृतग्रन्थस्थं सर्वं कल्पनामात्रमित्येव पामरा मन्यन्ते ।यथा यः प्रस्तरस्तम्भोऽधुना काशी- 
स्थसंस्कृतपाटालयोदीच्यद्राराभिमुखो जनपदान्तरादानीयेग्लंडीययादृशशिल्पयन्रोपयोगेन 
संस्थापितः, स एव त्रिंशतवर्षभ्यः पूर्व देशान्तरीयविद्याशिल्पयोः सहकारमन्तरेव पाठालयोत्त- 
रांगणदृश्यमानायां सुमहत्यां शिलायां गाधिजपुरनिकटे तादृशशिल्पयन्त्रोपयोगेन श्रीमता 
कीर्तिपालदेवेन संस्थापितो न तु तादृशशिल्पकल्पना कस्याप्याधुनिकस्य मनस्युदेति, एतेन 
विजयनगरादावष्टशतवत्सरेभ्यः पूर्वमनुल्रक्ष्यशिल्पोपयोगेनोत्तमोत्तमपरममहाप्रस्तरमयदेवा- 
लयादिनिर्माणं तथा जयपुरात्‌ पूर्वोत्तरदिशि द्विसहस््वर्षभ्यः पूर्वं चित्रवाराख्यदुर्गनिर्माणं च 
व्याख्यातम्‌ । भगवानेतान्‌ प्रजापालनकुशलान्‌ युरोपदेशवासिनो विद्याव्यसनिनो जनान्‌ सत- 
तवर्धमानविद्यालक्ष्मीकान्‌ करोतु; परन्तु यद्येत एव विद्याशित्पोत्कर्षावाप्तसमृद्धीनां प्राचीना- 
्यजनानां सन्ततिप्रभवा भारतीयसाप्रतजना इव भोगविलासालस्यैश्वर्यमद्‌- 
पारवश्यवुद्धिशरीरमांद्यादिदोषग्रस्ता भूत्वा व्याकरणाद्यनवधानात्‌ कृतकृत्यताभिमानाच्च 
स्वदेशभाष्ां विस्मरेयुस्ततश्च तद्धाषानिबद्धानां विद्याशित्पग्रनथानां सिद्धान्तानितिकर्तव्यताश्च 
न जानीयुरतश्च ते सरवे ग्रन्था लोपं प्रापुयुः क्रमेण च मुद्रायत्रं विदयुदूरलेखयन्रं बाष्पनौर्बाष्म- 
ग॑त्री कालमानयन््रं वायुगुरुत्वमानयन््रं वृष्टिज्ञानयन् कषत्रकर्षणयन््रंप्रालेयोत्पादनयन््रं कार्पा- 
सवयनयच्रं सृक्ष्मदर्शकयन््रं दूरदर्शकयन्रं रविकिरणकूचिकाचित्रलेखयत््रं तथा 
ज्यौतिषवेद्यकगणितगतिरसायनौषधिखनिजभूगर्भभूपृष्ठजलवायुविद्युदादिविद्या इत्येवमा- 
दीन्यात्यन्तिकावश्यकोपयोगीनि युरोपदेशीयजनानां वस्तुतत्त्वान्वेषणे परमोत्साहपरमफला- 
वाप्तिसततप्रवृत््यादिसद्रणपताकाभूतानि व्यवहारसाधनानि विशीर्णान्युच्छिन्नानि च स्युस्तदा 
यदि कश्चित्‌ कतिपयक्षणैरेव कोट्यादिक्रोशान्तरे वृत्तज्ञापने कतिपयमुहूर्तैः सहस्रावधिक्रोशा- 
न्तरे स्थलजलवर्त्मना देशान्तरीयवस्तुप्रापणे युगपदेकपुरुषव्यापारमात्रेणानेकशतसहस्रप्रस्थ- 
भारोत्तोलने तथेवानेकम्रन्थीयसहस्रावधिपुस्तकानां रिति मुद्रणे चेत्याद्यद्धुतकार्येषु सामर्थ्य 

युरोपीयजनानामासीदिति वदेत्‌, तहं तत्कालोत्पन्ना जना उक्तकार्योपायेतिकर्तव्यतानभिज्ञतया 
तत्‌ तस्य वचनं सर्वथा विश्चासानर्ह पक्षपातमूलकमुपहासाहं च मन्येरन्‌, यथा सम्प्रति भारतव- 
्षीयाणां विद्याशिल्पसामर्थ्योत्कर्षकथां परदेशीयास्तत्संसर्गादिहत्या अपि बहवो मन्यन्ते, 
प्राचीनेतिहासाच्वेहत्यजनानां पुराकाले प्रकृष्टं नीतिनैपुण्यं शिल्पप्राबल्यं परदेशीयजनमा- 
न्यत्वं चानुमीयतेऽतो यथा बेकनेन वस्तुस्वभावविशेषज्ञानात्ूर्वं लोकास्तत्कल्पना- 
मुपहसन्तीत्यक्तं तथा वस्तुस्वभावविशेषस्य पूर्वपरिचितस्य केनचित्‌ कारणेन विस्मरणेऽपि 
तत्कल्पनां लोका उपहसन्तीति मया मन्यते । 

अपि च यदा वयं दू्कन्दुकचौर्यपाकगंडूपलेखाद्यतिकषुद्रविषयेष्वपि सत्फलपर्यवसानं 
यथा भवेत्‌. तथा नियमदर्शकान्‌ शित्पग्रन्थान्‌ प्राचीनसंस्कृतग्रन्थदर्शनादवगच्छामस्तदा 
यदा च द्विसहस्रवर्षभ्योऽपि पूर्व भारतीयविद्याशिल्पोत्कर्षः सर्वदेशान्तरीयविद्याशिल्पोत्कर्ष- 
मतिशिश्ये; परन्तु भारतीयातिप्राचीनविद्याशित्पोत्कर्षसदाचरणपावित्ययोहसिकाल एव 
सोऽभवदिति च प्रमाणैः पश्यामस्तदापि भारतीयविद्याशिल्पयोरुत्कर्षः पुरा साम्प्रतकालापे- 
क्षयाऽत्यधिक आसीदिति सविस्मयं निश्चिनुमः। एतावन्मया प्राचीनैतदेशीयस्थितिविषये 
युष्मासु निवेदितम्‌ । 

अथेदानीन्तनैतदेशस्थितिविषये किञ्चित्‌ संक्षिप्य दर्शयामि, तथा ह्येतेषु दिवसेषु भार- 
तवर्षीयाः प्रायेण जन्मन आरभ्य स्वगृहे लोकव्यवहारे चार्बपारसीकयुरोपीयजनानां वेषस्य 
भाषाणां लिपीनां च व्यवहारवशात्‌ क्रियमाणं परिग्रहं तत्परिग्रहमूलिकामेव च स्वजनानाम- 
न्नाच्छादनभोगविलासादिप्राप्ति स्वदेशीयविद्याधर्मव्यवहारांश्च शब्दतः श्रूयमाणानप्यर्थतोऽन- 
नुष्टीयमानान्‌ दृष्ट्वा स्वदेशे क्वचित्क्वचिदुपलभ्यमानान्यपि सर्वोत्कष्टानि शिल्पानि केवलं 
परदेशीयशिल्पमूलकानीति विवेकविरहान्मत्वा भक्ष्यपेयगम्यकायद्वितरुचयः सन्तः स्वस्यैक- 
व्यक्तिपर्यवसितसुखसिद्धय एवान्धा इव यं कमपि पन्थानमाद्वियन्ते, न तु स्वदेशीयजनानां 
हितं केनोपायेन स्यादिति स्वप्नेऽपि पश्यन्ति, प्रत्युत स्वमृत्युरेव जगत्रलय इति प्रलपन्तः 
संसर्गिंणो जनानपि परकार्याद्‌ व्यावर्तयन्ति । एते तावद्‌ युरोपीयजना एतदेशीयजनोपकाराय 
विद्याप्रचारणे बद्धपरिकराः प्रयतमाना अपि यदिष्टं फलं न लभन्ते, लभमाना अपि वरा पर्वतवि- 
दारणान्मूषकलाभवत्‌ परमेण प्रयलेनात्यल्पमेव लभन्ते तत्‌ परदेशीयभाषाद्रारेण देशान्तरे 
विद्याप्रचारणे विलम्बस्य तत्तदेशीयजनपदभाषाणां चापरिष्कृततया गं भीरविचारैकगम्यविष- 
यव्याख्यानसामर्थ्याभावस्य स्वभावसिद्धस्य फलम्‌ । यदि त्विहत्या धनिकाः प्रत्यहं भोगार्थ 
धर्मार्थं वा क्रियमाणस्य व्ययस्य शतांशमपि निष्कृष्यादौ यत्‌ किमपि युरोपीयजनैरितिहासे, 
ततो विद्यासु ततः शिल्पेऽवगतं स्वभाषया निबद्धं च तस्य सर्वस्य संस्कृतभाषयाऽवतारणे 
तन्मद्रणे तदध्यापने तथा लुप्यमानसंस्कृतग्रन्थानां जीर्णोद्धरणपूर्वकततत्वपरीक्षया सदसद्विभा- 
गपूर्वकस्वदेशीयव्यवहारपरिशोधनानुकूलाभिनवनीतिग्रन्निमणि प्रोक्तकार्यनिर्वहणसम- 

थानां विदुषां स्वस्वोचितकर्मनियोजनद्रारा वृत्तिकल्पने च विनियोजयेयुस्तहिं संस्कृतभाषायाः 
सर्वार्थानां सौकर्येण प्रतिपादने समर्थ्वादेतदेशीयजनस्वभावपरिचितत्वादस्मन्नपि काले 
सुप्रचरितव्याकरणकत्वाच्चाविलंबेनैव सर्््टसिद्धिः स्वपरदेशीयविद्याबीजानामेकेकक्षेत्र - 
वापादपूर्वविद्यावृक्षसिद्ध्या चतुर्वर्गफलप्राप्तिः स्यादिति भवन्तः स्वत एवोचितसर्वव्यवहार- 
रुचिमन्तो विदा्र्वन्तु । 


स्यादेतत्‌, यदिदमुपन्यस्तं परदेशीयभाषाद्रारेणैतदेशे विद्याशिल्पवुद्धेरविलम्बेन सर्व 
साधारण्येन चाशा नास्ति परदेशीयभाषातत्त्वज्ञानमात्रेणेवेैकपुरुषायुषपर्यवसानात्‌ तादृशतत्त्व- 
ज्ञानस्य विद्यावर्दधनकालोपयोगासम्भवात्‌, नापीहत्यप्राकृतभाषाद्रारेण तासां 
सृक्ष्मविषयप्रकाशनानुकूलशब्दकोशराहित्येन सर्वविधज्ञानप्रचारणसामर्ध्याभावाद्‌ भारतव- 
्षीयसर्वप्रदेशसाधारण्याभावाच्च केवलं त्वेतदेशीयसर्वभाषामूलभूतसाधुतमव्याकरणपरि- 
शोधितसुप्रसन्नप्रसिद्धसंस्कृतभाषाद्रारेण सर्वेष्टसिदध्याशा वर्तत इति । तत्‌ सर्वं ब्राह्मणानामेव 
संस्कृतज्ञत्वात्‌ संस्कृतस्य वद्धि तद्वारा परदेशीयविद्याशिल्पेतिहाससंग्रहे च ब्राह्मणानां 
जीवनोपायवृद्धिः स्यादिति स्वार्थलोभमूलकमिति कृत्वा न प्रामाण्येन ग्राह्यमिति, मैवम्‌, विना 
भाषां तावज्ज्ञानवृद्धेराशा नास्त्येवेति यस्या एव भाषाया अनुसरणं तदर्थ क्रियेत तद्धाषाविदां 
जीवनोपायः सिदध्येदेव भाषान्तराणां चैतत्फलसाधनविनियोगयोग्यत्वाभावः प्रतिपादित- 
दिशा स्पष्टः संस्कृतभाषायाः पूरवोक्तहेतुना तद्योग्यत्वं च स्फुटमिति यदि संप्रति संस्कृतविदो 
ब्राह्मणा एव सन्तीति हेतोस्तेषां कृशवृत्तीनां बुद्धिमतां स्वदेशोत्कर्षसिदध्यङ्गतया जीवनोपाय- 
लाभः स्यात्‌. तर्हि ब्राह्यणद्वेषिणो जनान्‌ विहायान्येषां किमप्यनिष्ठं न स्यात्‌ । नहि संस्कृतभा- 
षाज्ञानं ब्राह्मणैरेव संपादनीयमिति शालेषु निर्द्धारितम्‌, प्रत्युत तस्या एतदेशभाषारूपाया 
इदानीन्तनैः पशुप्रायैरलसैरुपेक्षितत्वाद्‌ ब्राह्यणजातिमात्ररुद्धत्वं नहि देशभाषाभावात्‌ प्रच्यावि- 
ताया अस्याः पुनरपि तत्पदारोपणं ब्राह्मणानां द्विष्टम्‌ । तं हि दिवसं धन्यं मन्ये यस्मन्नेतद्‌ 
भारतं वर्षं संस्कृतभाषिसर्वजनोपेतं तद्धाषानिबद्धसर्वस्वपरदेशीयविद्याशिल्पेतिहासपरि- 
शीलनतदनुसारिव्यवहरणजनितबाह्याभ्यन्तरशुद्धिपरदेशीयैः सविस्मयमीक्ष्यमाणं परस्परः 
सहायताप्रवृत्तैकमतसर्वलोकं च भूत्वा चिरातीतकालभवं निजं भूमण्डलमुकुटभावमासाद्य 
युरोपीय-जनानामात्मप्रबोधप्रयलसाफल्यं विदधत्‌ कृतज्ञतां वि्ञतां सरलतां साधुतां शुचितां 
रसिकतां भगवत्परायणतां पराक्रमणशीलतां स्वतन्त्रतां तपस्वितामैहिकामुषमिककल्याणपा- 
तरतां चात्मनः स्वाभाविकीं पूर्वसिद्धां लभेत । 


विद्यावृद्ध्यनुकूलप्रयलकरिणां दक्षिणालाभाभावादपि विद्यावृद्धः प्रतिबन्धो भवतीत्ये- 
तन्न मयैवैकेनोव्यक्षितम्‌; किन्तु परीक्षेकमूलकसिद्धान्तपरिग्राहिणाऽत्यन्तविदुषा त्रिशतव- 
भ्यः पूर्व्मिग्लंडीयमंत्रिवर्यपदव्यां वर्तितवता सर्व॒ युरोपदेशं मिथ्याकल्पना- 

६८ पण्डितपरिक्रमा 


जालैदिंड्मूढमिवेतस्ततो भ्रममाणं स्वप्रयलेनाभिनवतत्तवज्ञानोपायप्रदर्शनानुकूलेन सुमार्ग 
प्रापितवता बेकनाख्येनापि विद्यावृद्धिप्रतिबन्धकहेतुनिरूपणप्रस्तावे निरद्धारितमिति । 


नन्विदानीमपि लक्षशो लोका इग्लडीयभाषानिबद्धानामर्बपारसीकादि भाषानिबद्धानां 
च विद्याशिल्पानामभ्यासशीलास्तद्द्राराऽभिवृद्धधनपदवीका विलोक्यन्ते, तत्‌ कथमुच्यते 
स्वल्पोऽधुना विद्याशिल्पयोरिहोत्कर्ष इति, सत्यम्‌; परन्तु स सर्वोऽप्युत्कर्षो निजनिजतत्तदव्य- 
क्तिमात्रपर्यवसितविषंयोपभोगोदेश्यकत्वादेतदेशस्थगप्राचीनजनापिक्षया साम्प्रतकालिकलोका- 
` नामुत्कर्षापकर्षविचारेऽत्यन्ततुच्छ एव स ह्यत्कर्षः साम्प्रतिकैतददेशीयजनान्तरपेक्षया 
केषांचित्सांप्रतिकजनानामेव न त्वेतदेशीयप्राचीनजनयपेक्षया साम्प्रतिकजनानाम्‌ । यदि तु 
सर्वेतिहासग्रन्थपरिचितप्राचीनकालमारभ्याद्य यावदविकृतया संस्कृतभाषया सर्वविधस्वपर- 
देशीयविद्याशिल्पानामुपनिबन्धनं तथेतिहासग्रन्थानामवतारणं च स्यात्‌, तहं रित्येव सर्व- 
वर्णेषु विद्याशिल्पेतिहासन्ञानेप्रचारणेन देशान्तरीयेभ्य एतदेशीयप्राचीनजनेभ्यश्च 
साम्प्रतमेतदेशीयजनानां विद्याशिल्पादिविषयक उत्कर्षः सम्भवेत्‌ । 


यदा यस्मिन्‌ देशे तद्देशीयभाषया तत्रत्यपण्डितैस्तदेशीयजनप्रार्थनया नीतिविद्याशि- 
ल्पग्रन्था विरच्यन्ते, तदा तस्मिन्‌ देशे नीतिविद्याशिल्पानां सत्त्वं वृद्धिश्च भवति, नान्यथा । सैषा 
स्थितिः पुरैव नाद्यत्वे यतस्तदैव शुक्रबृहस्यतिनारदकमंदकचाणक्यादिभिर्विस्तृतानि नीतिशा- 
खाणि चरकसुश्रुतवाग्रग्रभृतिभिश्चिकित्साग्रन्था भास्करगणेशादिभिर्गणितज्योतिषग्रन्था 
मन्दपालसहदेवशालिहोतरप्रभृतिभिर्गजतुरगशाख्राणि च लोकोपयोगाय विरचितानि लोकैः 
परिगृहीतानि च । इदानीन्तु नोक्तप्रकारकग्रन्थानां निर्माणमस्मदेशीयो जन इच्छति, यतो ये 
कतिपये नीतिचिकित्साग्रन्था अवशिष्टाः सन्ति, ते तावद्‌ व्यवहारेणात्यन्तासम्बद्धा इति नवी- 
नानां प्रचारस्य कथैव नोदेति । ये चैग्लंडीयादिभाषानिबद्धा विद्याशिल्पग्रन्थाः सार्वलोकिक- 
व्यवहारानुपयुक्ता अपि वृत्तिमात्रेण निमित्तेनेहत्यैः परिशील्यन्ते, तेऽपि तज्ज्ञ 
पुरुषैर्विचार्येहत्यव्यवहारोपयोगिनो न क्रियन्ते । अविज्ञास्त्वविज्ञा एवेति सर्वथा हतप्रायेवेत- 
देशोत्कर्षवृद्धीच्छा । ये चेदानीं वंगांगमगधमध्यदेशेषु कलिगकर्नाटकमद्रमहाराष्सुराषटगुर्ज- 
रपाञ्चालदेशेषु च तत्तदेशीयभाषयाऽवतारिता इग्लंडीयविद्याशिल्पग्रनथा दृश्यन्ते, ते सर्वे 
संख्यया बहवोऽप्यर्थतोऽतिदसरिद्राः पुनःपुररुदघुष्टसमानस्वल्पसिद्धान्तगर्भां अत एव व्यव- 
हारेऽत्यल्पफला विद्याप्रचाररसिकयुरोपीयजनकर्मकरेस्तद्रुच्यनुसारेण स्वदेशीयजनबोध- 
प्रकारव्यवहारप्रकाराननुसंधायैव निर्मितास्तत्तत्निर्माणप्रवर्तकयुरोपीयजनानामितोदेशादपगमे 
सत्युपेक्षिता अतश्च यदि युरोपीयजनैरेतदेशीयजनेषु विद्याप्रचारोत्साहः परित्यज्येत, तरह 
सम्भावितात्यन्तविलया इति स्वतोऽस्माकं स्वदेशीयसर्वभाषामूलभूतसंस्कृतविद्याया वद्धे 
तया क्षीयमाणस्वदेशीयविद्यानां जीरणोद्धरणे तथा तयैव वर्द्धमानपरदेशीयतिद्यानां' प्राचीनेति- 

विद्याशिल्पयोरेहिकसुखोत्कर्षविवेचनम्‌ ६९ 


हासानां च संग्रहे धनिकानां विदुषां च परस्परसाहाय्येन प्रवृत््यैव भारतवर्षस्योत्कर्षावस्थायाः 
पुनः प्राप्तिः सम्भाव्यत इति शम्‌ । 
बोद्धारो मत्सरग्रस्ताः प्रभवः स्मयदूषिताः । 
अवोधोपहताश्चान्ये जीणमिद्धे सुभाषितम्‌ ॥१ ॥ 

अपि च पश्यतैतत्‌ परमद्भुतं यदिहत्येभ्य इदानीन्तनजनेभ्यो युरोपीयानां व्यवहार- 
प्रकारः केवलं स्वदेशीयप्राचीनव्यवहारपरित्यागायैव रोचते, न तु युरोपीयजनानामुत्तमौत्तमस- 
म्प्रदायपरिग्रहाय । तथा हि युरोपीयाः परमेण विश्वासेन परमेण च प्रेम्णा स्वदेशभाषां स्वपूर्व- 
जानुसुतां व्यवहारपरमार्थयो रीतिं स्वदेशीयजनप्रकाशितविद्याशिल्पग्रन्थान्‌ दृढमभ्यस्य 
परदेशीयभाषाव्यवहारविद्याशिल्पविषये यत्‌ किमपि स्वदेशीयप्राचीनजनेर्विचार्य व्यवस्था- 
पितम्‌, तद्‌ विज्ञायाधिकं विज्ञातुं स्वयं परदेशीयभाषादीनां परिचयं कृत्वा यत्‌ किमपि सद्‌- 
सद्‌ वा जानन्ति, तत्‌ सर्व वर्तमानोत्पत्स्यमानस्वदेशीयजनोपकाराय स्वदेशभाषया निबध्नन्ति, 
तमेतमुत्तमं युरोपीयजनसम्प्रदायं दूरत एवोत्सृज्येदानीन्तना इहत्याः केवलं तदीयान्‌ बाह्यान्‌ 
निरनुरो धत्वभक्ष्यपेयाद्द्रैतरुचित्ववस््वेष्टितसर्वशरीरत्वदशाविशेषीयनिरुष्णीषकञ्चुकधारि- 
त्वसर्वप्रदेशोपानद्धारित्वादीन्‌ व्यवहाराननुकुर्वाणास्तेन चात्मानं वस्तुतस्तेन कारणेन तेरुपह- 
स्यमानमपि तेषामनुगृहीतं मन्यमाना वर्धमानेन गर्वेण दुर्गृहीतस्वल्पयुरोपीयभाषाविद्याशित्पैः 
कृतार्थतामात्मनोऽभिमत्य स्वदेशीयान्‌ निर्दोषप्राचीनव्यवहारानुसारिणो जनान्‌ युरोपीयजन- 
प्रदर्शितदोषविशेषारोपेण तिरस्कृत्य वयं भारतवर्षीयप्राचीनजनेभ्योऽपि विद्याशिल्पादिभिरु- 
त्कृष्टाः स्म इति चक्षुषी निमील्य सुखमवतिष्ठन्ते, न पुनरयं सर्वोऽप्यस्मदेशीयः सीदन्‌ जनः 
परदेशीयजनानां श्रममनपेक्षय कीदृशेन साधारणेन सर्वदेशसर्वकालसुलभेन निदषिण चोपा- 
येन विपज्जलधेरुद्धूतः स्यादिति विचारयितुं श्रममनुभवन्ति । 


तच्चेदमस्मद्रचनं तात्पर्यतो न विचार्यमाणं कदाचिदस्मासूक्तविधेहत्यजनद्रेषसम्भाव- 
नामुत्पाद्य तत्निन्दापरत्वेन गृहीतं स्यात्‌ परन्तु ते सर्वे जनाः समानदेशसम्बन्धात्‌ समानभाषा- 
सम्बन्धात्‌ समानपूर्वजपुरुषसम्बन्धात्‌ समानकालसंबन्धाच्च भ्रातरो - मित्राणि च तेन 
विमार्गानुसरणे परस्परहितोपदेशो हिताचरणं च तेषामस्माकं च स्वाभाविकं संबंधिजनकृत्य- 
मिति तैरस्मद्रचनं न निर्भत्मनमपि तु प्रबोधनमित्येव भारतवर्षीयजनानामुदयानुकूलस्येश्वरस्य 
कृपया मन्येतेत्यस्माकमतिमहत्याशा तस्यैव करुणया सफला भविष्यतीति शम्‌ । 

श्रीविडुलशाच्िणो जीवनवृत्तान्तः 


श्री योविन्द्देवज्ञा्री 


अ्येतद्िश्चमालोक्य जलबुद्रदवच्वलम्‌ । 
यन्मायामोहितग्रज्ञा रागवन्तः पुनर्वयम्‌ ॥१ ॥ 
भवामस्तत्र तन्माया जेतुः विश्वविमोहिनीम्‌ । 
शरण्यं भवभीतानामीश्चरं तमुपास्यहे ॥२ ॥ 


आसीत्‌ कोड्णेषु कल्याणग्रामनिवासी जोसीत्युपनामको महाराष्टब्राह्मणो बालकृष्णो 
नाम विदलशाखिणः पिता । सोऽस्मिन्‌ विडुलशास्िण्यष्टवषदिशीय एव सदारपुत्रः काशी- 
माजगाम । अवात्सीच्चात्र स कथमप्युपार्जितस्वल्पधनो वर्षद्वयं सुखेन । ततो देवोपहतस्य 
तस्य भार्यायां प्रसूतिमारुतेन मुक्तजीवितायां सोऽपत्यप्रम्णा सुतसंवर्धनपरोऽपि प्रत्यग्रभार्या- 
मरणजनितशोकातिशयः स्वयमपि वर्षद्रयाभ्यन्तर एव परलोकमगात्‌ । एवमुपरते ताते मातरि 
चोपशान्तायामयं विडुलशासखरी तदानीं द्रादशवर्षवयस्को निराश्रयः परमवुद्धिमत्तयाभ्यासशा- 
लितया चाल्येनैव कालेनाधीतर्गवेदसंहिताब्राह्यणस्ततः समुद्धूतकाव्यरसास्वादरुचिः काव्य- 
कोषकौमुद्यादिव्युत्पत्तिजनकान्‌ ग्रन्थानधीत्य पर्वतीयभवानीशंकरशाखिणः समीपे 
वासवदत्ताकादम्बर्यादिगद्यग्न्थान्‌ काव्यप्रकाशादिसाहित्यशाखरीयग्रन्थांश्चाध्यैष्ट । ततो 
न्यायशाखं पिपटिषुस्तच्छाखरेऽतिप्रवीणस्यान्ध्देशीयभाऊशासिणः समीपे तच्छाखरं सम्यग- 
धीतवान्‌ । एवं संस्कृतेऽधीत्ययमिङ्ग्लण्डीयभाषोपनिबद्धग्रन्थार्थजिज्ञासुर्नगर एव द्वितरास्त- 
द्वाषाग्रनथानितस्ततोऽधीत्य तत्र॒ सम्यग्व्युत्पत्तिमुपलिप्सुस्तदानीं पाटशालाध्यक्षस्य 
प्रभोर्व्यालण्टैनाख्यस्याभ्यनुज्ञया संस्कृतेद्लण्डी यवर्गे प्रविवेश । तत्र प्रविष्टः स दशवर्षाणी- 
ङ्ग्लण्डीयंभाषामधीयानस्तद्धाषास्थान्‌ कतिपयबेकनाचार्यप्रणीतनोवमार्गेनन्संज्ञकादिशा- 
स्रीयग्रन्थान्‌ संस्कृतभाषायां व्यतनोत्‌। एवं यान्‌ शाख्रसंग्रहादिनूलग्रन्थान्‌ प्रभु- 
 व्यालण्टैनाख्यः संस्कृते प्राणैषीत्‌, तेषु सर्वेष्वयं विडुलशासख्री बलवत्‌ तत्साहाय्यमकरोत्‌ । 
` तेनास्मिन्नतिगप्रीणानः स प्रभुखिपञ्चाशदुत्तराष्टादशशततमे खीष्टशकऽमुं न्यायशाखराध्यापक- 
सहकारिपदे न्ययुङ्क्त । ततस्रीणि वर्षाणि तत्कार्य सम्यक्‌ कुवणिऽस्मिन्‌ परमप्रीतः स एव 
प्रभुः षटपञ्चाशदुत्तराष्टादशशततमे खीष्टशकऽमुं प्रधानसांख्यशासखाध्यापकपदे न्ययौक्षीत्‌ । 


१. पं. १, १२ (मई १, १८६७) १७७-१७८ । 

 श्रीविदूलशास्िणो जीवनवृत्तान्तः ७१ 


ततश्चाल्यैरेव वर्षैः प्रभौ व्यालण्टैनाख्ये स्वदेशं गतवति पाठशालाध्यक्षमार्यग्रिफिथसाहिबा- 

ख्यमप्ययं तैस्तैः पाठनादिभिः स्वकर्मभिरत्यन्तं समतोषयत्‌ । एवं सांख्यशास्राध्यापकपदवी- 
मारूढ उपचीयमानकीर्िर्मध्यमे वयसि वर्तमानः सर्ववस्तूनामानुकूल्येनात्मानं सुखिनं 
मन्यमानो दैवोपहतो गतसंवत्सरारम्भे सहयैवातितीव्रज्वरेण व्याप्ततनुश्चिकित्सकैरलं चिकि 
त्सितोऽपि महतीं पीडामन्वभवत्‌ । ततो महता क्लेशेन कथमपि प्रशमिततीव्रज्वरोऽतिदुर्बल- 
तया स्वकार्यकरणेऽक्षमोऽपि पाठशालायां प्रत्यहमाजगाम । ` ततश्च पुनरेकविध 

प्लीहादिभी रोगेर्मृत्योः पाशैरतितरां बद्धोऽयमेकोनचत्वाररिशद्र्षवयस्कोऽनपत्यः सप्तषष्टयु- 
त्राष्टादशशततमे खीष्टशके मार्चसंज्ञकमासस्य षड्विंशे दिने सूर्यास्तानन्तरमल्पेनैव कालेन 
स्वमित्राण्यत्यन्तं खेदयन्‌ परलोकमगात्‌ । 


एवं परलोकं गतवत्यस्मित्रतितरां छिन्नोऽप्यहमस्य सुहदो जीवनवृत्तमीद्ग्विलक्षण- 
पुरुषवृत्तजिज्ञासूनां विदेशीयानां भारतवर्षीयाणां च जनानां कर्णपथं निनीषुस्तत्‌ संक्षेपतो 
व्यलिखम्‌। 

खांख्यशास्नोद्धवः° 


श्रवेचनरायरर्ना 
साख्यशास्राध्यापकः 
काशीस्थराजकीयपाटश्ालायाम्‌ 


यत्संयोगात्‌ ्रकृतिरति् चेतनाभाक्‌ सतोऽपि 
कार्य्रातान्‌ प्रकटयति सा सम्यगालोच्य पूर्वम्‌ । 
यश्चाग्नातः श्रतिषु विमलः पूरुषो निर्विकारः 

साख्या ज्ञात्वा यमजमगुण मुक्तिमापुस्तमीडे ॥१ ॥ 


इह खलु सांख्यशाखं प्रायेण वोद्धमीमांसकनेयायिकवैशेपिकलोककृतवाक्कलहश्रव- 
णव्याकुलितश्रोत्रै्व्यग्रचितेर्विचारफलं तत्तवनिर्णयमलभमानैः शमदमादिशिष्यधर्मोपपत्नस्त- 
त्वजिज्ञासुभिः प्रा्ितेनादिपुरुषेण प्रणीतम्‌ । तस्य च लोकेऽतिचिरन्तनप्रवृत्तिकस्य 
विचारशाखस्य बहुभिराचार्यर्बहुलीकृतस्य केनचित्‌ कारणेनोच्छेदस्तथा जातो यथा तदीया 
उत्तमग्रन्ाः साचार्या नाम्नापि नाश्रूयन्त । अथ कपिलरूपेणावतीरणेन तेनैव ९ परमदयालुना 
भगवता लोकोपकारार्थं यावत्स्मृति तस्य क्षीयमाणस्य जीर्णेद्धारः प्राचीनाचार्यमतोपन्यास- 
पूर्वकं सूत्रषडध्याय्या कृतः । तदा प्राचीनः सांख्यशाघ्ग्रनथः सांख्यतत्त्वसमासाख्यः२ स्थित- 
स्तस्य व्याख्यानान्यपि कपिलसूत्रानुसारेण पश्चात्‌ प्रवृत्तानि । तदिदं कपिलकृतं शाखमस्मिन्‌ 
देशे विपुलां प्रसिद्धिमासाद्य वर्धमानवुद्धधर्मोपिद्रववशादुच्छिन्नप्रच्छन्नं भूत्वा विशीर्यमाणा- 
भिव्यख्याभिर्विधृतं यावन्नान्तं गच्छति, तावत्‌ तत्सारांशोद्धारकारिकाभिरीश्वरकृष्णेन प्रोद्धूतं 
वाचस्पतिना तासां कारिकाणां व्याख्यानेन प्रचयं नीतमपि षडध्यायीरूपेण विरलप्रचारमा- 
सीत्‌ । अद्य त्वेतत्‌ पुनरविज्ञानभिक्षुणा भाष्यप्रवन्धरचनया प्रसिद्धि प्रापितं परिकरभूतप्रकरण- 
ग्रनथावलम्बरहितं वितततयाऽव्युत्पन्रजनवुद्धेरगम्यं सांख्यतत््वकौमुदीतोऽल्पतरप्रचारं 


 ६.पं.२,१३ जुन १,१८६७) ११। 
२. तथा च भागवते प्रथमस्कन्धे-- “पञ्चमः कपिलो नाम सिद्धेशः कालविप्लुतम्‌ । प्रोवाचासुरये 
सांख्यं तत्त्वप्रामविनिर्णयम्‌” इति। तथा तृतीयस्कन्धे देवहूतीं प्रति कपिलवाक्यम्‌-- ˆ तमिमं 


ते प्रवक्ष्यामि यमवोचं पुरानघे । ऋषीणां श्रोतुकामानाम्‌ .. . . . . . - - - इत्यादि । 
३. अयं कपिलकृत इति भाष्यानुसारिणः। | 

सां्यशास्रोद्धवः ७३ 


विलोक्यते । तथा च सांख्यशाखं प्रथमे विनिपाते कपिलेन^ द्वितीये विनिपात ईश्वरकृष्णेन, 
तृतीये च विज्ञानभिक्षुणावष्टन्धं व्याख्याय प्रचारितं च । तस्य च प्रसिद्धिः प्रकरणग्रन्थान्‌ 
विनाऽशक्यैव । अस्माभिर्विषयवशर्न भवितव्यं विचारपरै भव्यिमितीच्छायास्तारतम्यादस्य 
शास्रस्य लोके प्रचारारम्भात्‌ तादृशेच्छाया लोकचित्तेषुत्तेजकाभावेन मान्यस्य जातत्वात्‌ 
तन्मूलकशास्चस्यापि प्रचारमान्द्ं कारणानुसारित्वादवर्जनीयमेव । 


तदिदानीं सांख्यशासखरे षडध्यायीभाष्यं राजवार्तिकं महादेवकृतवृत्तिरनिरुद्धवृत्तिशवेत्या- 
करग्रनथा आकरग्रन्थनाम्नोऽनर्हा अपि तस्मिन्‌ पदे वर्तन्ते । सांख्यचन्द्रिका, सांख्यतत्त्व- 


कौमुदी, सांख्यसारः, सांख्यतत््वसमास इति च प्रकरणान्येतच्छाख्रपाटकजनसंप्रदायप्रसि- 
द्धानि सन्ति । 


शाघ्रे चैतस्मिन्‌ प्रसिद्धपुरुषाः कपिलः, आसुरि, पञ्चशिखः, सनन्दन; ईश्वरकृष्णः, विज्ञा- 
नभिश्षुर्महादेवोऽनिरुद्धो वाचस्पतिरिति नवैव । तत्र सप्तानां ग्रन्था उपलभ्यन्ते । 


आधुनिकास्तु जनाः काव्यकोशव्याकरणन्यायगणितज्यौतिषवेद्यकविद्या एव विशेषे- 
णोपासमाना इतराणि सर्वाण्येव शाखाण्यवज्ञाय व्यवहरन्ति विशेषेण च सांख्यं तेषां दृष्टया- 


तिनीरसं दृश्यत इति । बुद्धिमद्धिस्तु परमादरपुरःसरं तत्तवज्ञानोपदेशपरं शाखमेतदभ्यस्यत 
एवेत्यलमतिविस्तरेणेति शिवम्‌ । 


पोनःपुन्येन नत्वाहं याचे स्वान्‌ विपश्चितः । 
यदत्रानुचितं किंचित्‌ तत्‌ क्षन्तव्यं दयाधिया ॥१ ॥ 


१. यथा भागवते-- “एष आत्मपथोऽव्यक्तो नष्टः कालेन भूयसा । ते प्रवर्तयितुं देहमिमं विद्धि 
मया धृतम्‌” इति। 

सिद्धान्ततत्त्वतिवेकपरीक्षाः 


श्रीवायूदेवजाखरी 
ज्योतिःशाखाध्यापरकः 
काशिकराजक्ीयपाटालये 


जयत्युष्णरश्ः स्वयं दयोतमानो दिवि ज्यौतिषाधारभूतश्च यस्य । 
श्रसादाद्यशावुद्धि विद्धान्तत्त्वविकेकस्य सम्यक्‌ परीक्षां करोपि ॥ 


तत्र श्रीमता सांवत्सराचार्येण कमलाकरेण प्रथमं तावत्‌- 
केचित्‌ प्रत्यक्षसूर्याच्चि भित्रोऽ यमिति यद्रलात्‌ । 
वदन्ति मूढवादस्याग्रामाण्यात्‌ तदसदध्ुवम्‌ ॥ 
इत्यनेन भगवतः सूर्यस्यैव सूर्यसिद्धान्तकर्तृत्वं प्रदर्शितम्‌, तत्न समीचीनम्‌ । 
इष्टेऽहनि मध्ये प्राक्‌ पशाद्धूते बाहुत्रयान्तरे । 
मत्स्यद्रयान्तरयुतेखिस्पुक्सूप्रेण भाश्रमः ॥ 
इत्यनेन तदीयश्लोकेन वृत्तरेखायां शङ्च्छयाध्रमणम्‌-- 
योजनाति यतान्यष्टो भूकर्णो द्विगुणानि तु । 
तद्र्गतो दशगुणात्‌ पद भूपरिधिभवित्‌ ॥ 
इत्यनेन तदीयश्लोकेन व्यासात्‌ परिध्यानयनं चेत्यादीनामनेकेषामसतां प्रकाराणां कथनस्य 
सर्वज्ञे भगवत्यसंभवित्वात्‌ । 
एषामसत्त्वमग्रे विस्तरेण प्रतिपादयिष्ये । अतः सूर्यसिद्धान्तस्य भगवत्कर्तृकत्वकल्पनं 
गणितगोलविदां सुक्ष्मधियामग्र श्रीसूर्यस्यासर्वज्ञत्वद्योतकं कमलाकरज्योतिर्विदोऽनुचित- 
मिति। 


एवम्‌-- 
रवेश्क्रौकभोगोऽत्र रविवर्णं तदेव हि । 
देवानामसुराणां च दुराप तु विपर्ययात्‌ ॥ 


१. (क) पं. २, १४ (जुलाई १, १८६७) ३२-३७। 
(ख) पं. २,२१ (फरवरी १, १८६८) २०१-२०४। 

सिद्धान्ततत्वविवेकपरीक्षा ७५ 
दिनरात्योरिति । 


अनेन रवी रेवत्यन्तात्‌ पूर्वतो गच्छन्‌ यावतानेहसा पुना रेवत्यन्तमायाति, रा निरयणसौ- 
रवर्षात्मकः काल एव देवानामहोरात्रमिति प्रदशितम्‌, तन्न सम्यक्‌, रविर्विषुवत््रान्तिवृत्तसंपा- 
तरूपान्मेषादितश्चलन्‌ यावता कालेन पुनस्तं संपातमियात्‌ तावतः सायनवर्षात्मकस्य 
कालस्यैव मेरुवासिनाममराणामहोरात्रत्वात्निरयणवर्षस्य चैतत्कालतोऽधिकत्वात्‌ । 


यच्च सूर्यसिद्धान्ते 
टेन्दवस्तिथिभिस्तद्वत्‌ सरान्त्या सौर उच्यते । 
मासद्रदि्भिर्वर्षि दिव्यं तदहरुच्यते ॥ 


इत्यनेन निरयणवर्षसमानमेव देवदिनमुक्तम्‌, तत्तु सूर्यसिद्धान्तनिर्मितिसमये प्रायोऽय- 
नांशानामनुपलब्धेस्तदकथनात्निरयणवर्षतुल्यमेव सायनवर्ष बुद्ध्वैव । 


न चतत्र- 
त्रिंत्करत्यो युगे भानां चक्रं पराक्‌ परिलम्बते । 
तद्रणाद्रूदिनैभक्ताद्‌ चुगरणाद्यदवाप्यते ॥ 
तदोखिघ्ना दशाप्तां्ा विज्ञेया अयनाभिधाः । 
तत्सस्कृ ताद्ग्रहयत्‌ ऋगत्तिच्छयाचरदलादिकम्‌ ॥ 
स्फुट दृक्तुल्यतां गच्छेदयने विवुवद्रये । 
राक्‌ चक्रं चलित हीने छयाकत्‌ करणागरते ॥ 
अन्तराशैरथावृत्य पश्चच्छेेस्तथाधिके । 
इत्यनेनायनचलनस्य स्यष्टमुक्तत्वान्निरयणसायनवर्षयोः समानत्वबोधोऽ संभवीति वाच्यम्‌ । 


उक्तश्लोकेभ्यः पूर्वस्य- 


शङ्च्छयाकृतियुतेर्मूलः कर्णोऽस्य वर्गः । 
ग्रोह्न शङ्क़तिं मूल छया शङ्र्विपर्ययात्‌ ॥ 


इत्यस्य श्लोकस्य तेभ्यः परेण- 


एव विुवती छाया स्वदेशे या दिनार्धजा । 
दक्षिणोत्तररेखायां सा तत्र विवुवत्मभा ॥ 

इत्यनेन श्लोकेन संगतेः स्फुटं प्रतीयमानतयोक्तश्लोकानां चानेन कथमपि संगतेरभावादुक्त 
श्लोकातिरिक्तस्थले क्वाप्ययनचलनस्यानभिहितत्वाच्चोक्तसार्धत्रयश्लोकानां प्रक्षिप्तत्वस्य 
स्फुटं प्रतीयमानत्वात्‌ । 


देवासुरा विषुवति क्षितिजस्थं दिवाकरम्‌ । 
पशर्यन्त्यन्योन्यमेतेषा वामसव्ये दिनक्षपे ॥ 
मेषादावुदितः सूर्यख्रीन्‌ रखीनुदगुत्तरम्‌ । 
संचरन्‌ प्रागहर्मध्यं पूरयेन्मरुवायिनाम्‌ ॥ 
ककद्न्‌ संचरस्तद्रदह्वः पश्ाध्मेव सः । 
तृलादीखीन्‌ मृगादीश्च तद्वदेव सुरद्विणम्‌ ॥ 
अतो दिनक्षये तेष्ामन्योन्य हि विपर्ययात्‌ । 
अलेरात्रप्रमाणं च भानो भगिणपूरणात्‌ ॥ 


इत्येभिः सूर्यसिद्धान्तोत्तरखण्डस्थश्लोकैस्तन्निर्मितिसमयेऽ यनां शानामनुपलन्धेरतिस्पष्ट- 
त्वात्‌ । तस्मात्‌ तदानीन्तनानां रविचक्रभोगस्य देवाहोरात्रत्वकथनं युक्तम्‌ । कमलाकरदैव- 
ज्ञस्य तु तत्समयेऽयनांशानां प्रत्यक्षेणोपलब्धेर्देवाहोरात्रस्य निरयणवर्षतुल्यत्वकथनम- 


सम्यगेव । 


एवम - 
यच्छिरोयणिक्रता तिजत्त्रे 
ब्रह्मणो दिनमुखं ग्रहय॒षटः । 
वक्त्रमुक्तमिदमार्षविरोधात्‌ 


ततु तुच्छतरमूह्यमतिजञैः ॥ 


इत्यादिभिरनेकैः श्लोकैश्चतर्मखदिनादौ सर्वे ग्रहाः सोच्चपाता मेषादावशिनीमुखे नासन्‌; कितु 
ततोऽनन्तरं खाश्रखान्धिरसखाद्विशशाङ्क १७०६४००० मितैः सोरवर्षैस्ते तत्रागमन्नित्याग- 
ममभ्युपगत्य विधिदिनादावेव सर्वेषां ग्रहोच्चपातानां मेषादौ स्थितिं कल्पयतां जिष्णुजभा- 
स्कराद्याचार्याणां मुधा तिरस्करणाय बहुलं प्रलपितम्‌, तदयुक्तम्‌ । सिद्धान्ते यैर्भगणैः साधिता 
ग्रहाः संप्रति तत्तत्स्थानेषूपलभ्येरंस्तेषां कथनस्यैवात्रौचित्यात्‌ सृष्टिकाले विधिदिनादिरासीत्न 


वेत्येतद्विचारस्याकिञ्चित्करत्वात्‌ । 

एवम्‌-- 
अहर्गणो मध्यमसावनेन 
कृतश्चलत्वात्‌ स्फुटसावनस्य । 
तदुत्थखेटा उदयान्तराख्य- 
कर्मोद्धवेनोनयुताः फलेन ॥ 
लङ्खोदये स्युर्न कृतास्तथा 
यतऽ न्तरं तच्क्लमल्पकं द । 
मध्यार्कभुक्ता असवो तिरक्षे 
ये ये च मध्यार्ककलासमानाः । 
तदन्तरं यत्‌ स्फुटमध्ययोस्तद्‌- 
दयुपिण्डयोः स्याद्विवरं गतिध्नम्‌ । 
हत दयुरात्रासुभिराप्तलिप्ता- 
लीना ग्रहाशदसवोऽल्पकाः स्युः ॥ 
तदन्यथादयास्तु तिजोदयेशर- 
दुक्तासुपूर्व विहित तदानीम्‌ । 
कृत तथा स्याच्वरकर्मपिश्र 
कर्म ग्रहमणामुदयान्तराख्यम्‌ ॥ 
इत्यं शिरोमणो श्रौदया यदुक्तमुदयान्तरम्‌ । 
तद्रासनां तिराकर्तुमुद्यतोऽस्मि विदा वर ॥ 


सृष्ट्यादौ क्रान्तिनाडीवृत्तसंपातरूपस्थिरमेषादिः स्थिराधिनीनक्षत्रादिर्मध्यार्कयुक्त 
शास्ति । अनन्तरं तस्य प्रवहपश्चिमभ्रमणेन विषुवाख्यस्वाहोरात्रवृत्तैकभ्रमाद्धभ्रमः स्यात्‌ । 
तदैव सर्वक्रान्तिवृत्तप्रदेशानां भसंज्ञकानामपि स्वस्वाहोरात्रवृततैकभ्रमात्‌ स एवैको भभ्रमः 
स्वस्वाहोरात्रवृत्तचक्रकलारूपतुल्यासुभिरस्ति । 

अथ यदैको भस्य भ्रमस्तदा मध्यमार्कचिहं चलक्रान्तिवृत्ते स्वमेषादेः प्राक्‌ चलितं 
किंचिन्यूनमध्यार्कगतिकलाभिर्निरक्षक्षितिजे न तल्लग्नं तदधः किंचिन्यूनगतिकलोत्पन्नका- 
लेनान्तरितमस्ति । यदा तु तच्चिहं संपूर्णगतिकलाभिश्चलितम्‌, तदा तदुत्पन्नकालेन तन्निरक्षो- 
दयमानेनोर्ध्वं स्थिरमेषादिः स्वाहोरात्रवृत्ते गच्छति तन्मध्यार्कचिहं च निरक्षकषितिजस्थं 
स्यादेव । उदयाद्रतिकलाचलनेनैव पुनस्तदुदयकालस्य सावनदिवसत्वेनाङ्गीकारात्‌ । 

व्यक्षोदयाद्ेरसुभिरभवृत्तेऽ- 

कों मध्यगत्या चलितस्तदैव । 
तैरेव नूनं ्वहातिलेन 

स नीयते व्यक्षकुजे क्वहान्तः ॥ 


तेन तच्चिहस्योदयादुदयपर्यन्तमेकः सावनो दिवसस्तन्मध्ये वास्तवं नाक्षत्रमिदम्‌ । 
मध्यार्कगतिकलोत्पत्रासवो भश्रमश्चैक इति । अत्रेदमप्यवधेयम्‌ । यदा मध्यार्कचिहं चलक्रा- 
न्तिवृत्ते चलितं तदा चलक्रान्तिवृत्तमप्ययनांशगत्या चलितमिति तच्विहमेकदिनजायनांशग- 
त्यूनयुक्तगतिकलातुल्यं संपाततश्चलितमिति । अत्यल्पामनिर्वाच्यां तामयनांशगति त्यक्त्वा 
केवलगत्युत्पत्नासु युक्ताश्क्रकलातुल्यासवः सावनस्वाहोरात्रासवोऽत एव भगवता श्रीसूर्य 
णोक्ताः स्वसिद्धान्ते- 


कुदिनादयन्तसपरतार्कतो विवुकलिषप्तिकाः । 
तदन्तरं यदल्पं ते रविगरत्यसवो मरतः ॥ 


अतो यदनुपातादेकसावनान्तर्गतं नाक्षत्रं तत्तु केवलगतिकलाधिकचक्रकलातुल्यासुरू- 
पमवास्तवम्‌ । एवं प्रतिसावनमेको भभ्रमः संपातार्कागतगत्युत्पन्नः कालश्चेति मध्यार्कचिहं 
यदा प्रतिदिनजगतिचलनेन संपाते स्यात्‌, तदैकः संपातभगणस्तन्नाक्षत्रकाल एकभभ्रम एवेति 
स्वेष्टकाले यावन्तः सावना मध्यगतिचलनादुत्पन्नास्तावन्तो भभ्रमास्तत्संपातागतभगणसं- 
ख्याकभभ्रमाश्च । अथ तत्र संपातागतो मध्यार्कोऽपि यदीष्टकाले स्यात्‌ तर्हिं तदुत्पन्नकालश्चेति 
त्रयाणां योगे वास्तवं नाक्षत्रं सावनाहर्गणे । अवास्तवं तु अहर्गणतुल्या भभ्रमाः केवलमध्या- 
कभगणसंख्याकभभ्रमाः केवलमध्यार्ककलातुल्यासवश्चेति त्रयाणां योगरूपम्‌। यो हि 
सावनो मध्यमाहर्गणो वास्तव नाक्षत्रर्विलक्षणैः सिद्धः; स तु निरक्षमध्यार्कोदयकालिको 
वास्तव इत्युच्यते । अवास्तवैरेकरूपर्नक्षरर्मध्यमसावनमानाख्यैः सिद्धः, स तु तदुदयकाले 
नेत्यवास्तव इत्युच्यते । अथात्रानुपातस्य नियतैकविषयत्वात्‌ प्रकृतेऽनुपातसिद्धाहर्गणो मध्य- 
मसावनमानैः सिद्ध इत्यवास्तव एव ज्ञेयः। वास्तवार्थं तूदयान्तरदानमार्षविरोधेऽप्यावश्यक- 


मिति चेत्‌- 


 * सूर्यसिद्धान्त 


ग्रहोदयप्राणहता खखाष्टैकोद्धता गतिः। 
चक्रासवो लब्धयुताः स्वाहोरात्रासवः स्मृताः ॥ 


((.0 581110(11181018116 (॥11\/681511\/ (01661010. 01411260 0 6810011 


सिद्धान्ततत्वविवेकपरीक्षा ७९ 


अत्रोच्यते, त्वदभिमतावास्तववास्तवान्तररूपोदयान्तरदानेन तद्धितेन वा नहि कथञ्चि- 
दपि वास्तवत्वसिद्धिः । तथा हि पूर्वोक्तं वास्तवं नाक्षत्रं खण्डत्रयात्मकम्‌ । अहर्गणः १ संपा- 
तार्कभगणाः १ संपातमध्यार्ककलोत्पन्नासवः १ । अवास्तवं तु अहर्गणः १ केवलार्कभगणाः 
१ केवलमध्यार्ककलाः १। अत्र वास्तवस्यावास्तवेन साकमन्तरे सप्तर्विशत्ययनांशकाले 
तिथ्यादिषु घटीचतुष्टयं किंचिन्यूनमधिकं वान्तरं स्यात्‌ । मुञ्ञालमतानुयायिनां मते त्वनिर्वा- 
च्यमन्तरं स्यादिति महद्वैषम्यम्‌ । निरयणवर्षादौ केवलगत्यधिकचक्रकलासुरूपस्वोक्तमध्य- 
ममानेनैव सावनाहर्गणसंख्या भभ्रमतो निरेकेति स्पष्टं वदद्धिः सायनार्ककलातुल्यासुवशात्‌ 
स्वोक्तिदुष्टमुदयान्तरमुक्तं तदप्यसत्‌, वास्तवावास्तवयोर्वस्तिवभित्नं ्रत्कि्चिदुदयान्तरं 
कल्प्यते, न तद्रशेन कथंचिदपि वास्तवाहर्गणसिद्धिः स्वार्षविरुद्धपक्षे । 


वस्तुतस्तु ये सौरा ये चान्द्रा ये च सावनास्ते तु चन्दरार्कयोः क्रान्तिवृत्त स्वस्वगत्या चल- 
नदेवोपपन्नाः । यथांशभोगात्‌ सौरम्‌ । गतिकलाभोगात्‌ सावनम्‌ । चान्द्रं तयोरद्दशभागान्त- 
रेणेति परस्परं तेषामनुपातेनानयनं वास्तवमेवेष्टकाले ज्ञेयम्‌ । परं न तथा नक्षत्रम्‌ । 
तस्याहोरात्रवृत्तगत्या चलनादिष्टकाले तदनुपातानर्हत्वानत्न तद्रास्तवम्‌, गोलवास्तवरीत्या तद्‌- 
सिद्धेश्च । सौरादधिमासद्वारा तिथ्यन्ते चानद्रास्ततोऽवमद्वारा सावनास्तिथ्यन्ते ततोऽवमशेषस- 
म्बन्धाच्च निरक्षक्षितिजे मध्यार्कोदयकालिकाः सावनाः कृतास्ते तु वास्तवा एव 
स्थूलत्वाप्रसक्तेः। तत्काले तदनुपातागतं नाक्षत्रं त्ववास्तवमप्यनुपातेन सौरचान्द्रसावनसं- 
ख्यानयनार्थं तूपयुक्तम्‌ । परं नहि स्वान्तर्गताशुद्धनाक्षत्रसंबन्धादयमप्यवास्तवः सावनाह- 
्गणः। अन्यथैककालिकयोः सदसत्नाक्षत्रयोभेदेऽपि तत्संबन्धाभ्यां तदेकस्य 
विरुद्धसदसद्धेदकथनानौचित्यप्रसङ्गः । तथा चान्द्राः सौरा अपि । अत्रेदमप्यवधेयम्‌-- मध्य- 
ममानासुतुल्या यत्र वास्तवासवस्तत्र तदनुपातेन सावनाद्यमवास्तवमुदयासन्नकाले । अतो यः 
सृष्टिसौरचान्द्रेरधिमासावमैश्च निरक्षमध्यार्कोदयकालिकः साधितोऽहर्गणः, स तु तद्रतिजनिर- 
क्षकालोपलक्षितनिरक्षमध्यार्कोदयकालसंबन्धेनापि सिद्धो वास्तव एव । नहि सोऽस्त्यवास्त- 
वमध्यममानेन । अत्र यः साधितोऽहर्गणः, स तूदयकाले निरवयवो ` दृश्यते । कथं 
तस्यावास्तवत्वम्‌। मध्यार्कभक्ता असव इत्यादितदन्तरमित्यन्तम्रन्थानीतोदयान्तरदानादयं 
स्फुटाहर्गणस्तद्रीत्या सावयवः सिद्ध्यति । कथं तस्य वास्तवत्वम्‌ 2 अहो निरवयवो हि तद्‌- 
हर्गणः स कथं मूटैरुदयासन्नकाले स्वीक्रियते । यस्तैर्मध्यम उच्यते, स तूदयासन्नस्तन्मते तद्र- 
शादुदये कथं वारगणनया वारप्रवत्तिः स्यात्‌। किं च सौरवषदौ रविः शून्यं 
नोदयान्तरदानादयं संगच्छते । किंच कक्षायां मध्यगतिजमध्यमात्‌ फलान्ते स्पष्टः फलवास- 
नयास्ति संस्कृतात्‌ ततः। स तु कथञ्चिदपि न तन्मते । प्रतिमण्डलस्थनियतचलितबिम्बात्‌ 


कर्णसूत्रसम्बन्धिस्फुटयुक्तेरनिवारितत्वात्‌। अथ यो ह्यवास्तवैकमानादुच्यते, न तत््रमाणत- 
स्तदुदयान्तरमपि । 

८० पण्डितपरिक्रमा 


सत्यासत्यासुमानाभ्यामुद्रमासन्रकालजो । 
भितनप्रमाणविद्ध्या तो विजातीयो गणो तव ॥ 
अस्वन्तरं तु तत्रस्थं नहि मूढगणान्तरम्‌ । 
विजातीयग्रहमन्तनप्यिवमस्वन्तरोद्धवम्‌ ॥ 
किञ्च अद्यतनश्चस्तनयोर्मध्यमार्कयोरसंस्कृतयोरन्तरं गतिकलाः संस्कृतयोर्नेति महान्‌ 


विरोधस्तदुदयान्तरदानात्‌ । 

मान्द्‌ तु नीचोच्वकवृत्तकेन्द्र 
मध्यो रविस्तच्चलनाद्ववृत्ते । 
भोगो दिनं वर्वमिनस्य भा 
मध्येकगत्या कुदिनं वदन्ति ॥ 

यावत्यो गतयः कल्पे तावन्तः सूर्यसावनाः । 

उक्तयुक्त्येव तद्योगे भगणा भश्रमा अपि ॥ 
येवस्तिवेककुदिनान्तरगः स्वसठे- 
भेकश्रमः सविटमध्यगतेस्तु कालः । 
बुद्ेऽस्ति सद्रणितवासनयाथ तेस्तु 
ज्ञातो हि मध्यमरविः स्वगरतेः समानः ॥ 
कालो गतेर्गतिसम चलन विना नो 

 गत्यैव मेषवदनाच्चलनादलन्तः । 
मध्यार्ककेवलगतेश्चलनं सदैक- 
सद्धूदिनेऽस्ति हि रवेरुदयान्तरान्न ॥ 
अस्वात्मकं य॒त्वसदस्त्यलले त- 
द्रशादयं चिद्ध इति ग्रकल्प्य । 
मिथ्यैव खेटेऽन्तरमामनन्ति 
श्रायोऽत्र गोलं न विदन्ति तेऽज्ञाः॥ 


अतः कृताहर्गणो मध्यमसावनात्रेत्युदयान्तरसंस्करणमयुक्तमिति प्रतिभाति, आषनु- , 
कतेश्च । अत्रेदं गोलतत््वार्थ्ैरमध्यस्थबुद्ध्या निपुणं विभावनीयम्‌ । 

सिद्धान्ततत्वविवेकपरीश्चा ८१ 


एतेन वस्तुस्थितेरनवबोधादहर्गणेऽवास्तवत्वभ्रान्त्या स्वज्ञानोत्कर्षकुगर्वप्रौदया मन्द- 
प्रतारणद्वारान्यथा कर्त ्रवृत्तेभस्किराचार्यैरेव बलात्‌ सर्वदिवर्षिमतविरुद्धः सद्रोलवासनाविचा- 
रबहिर्भूतः स्वकल्पितोऽ सदुदयान्तरवासनाविचारः प्रवर्तितस्ततस्तद्विश्वासतोऽन्यैरनाममात्राभि- 
मानिभिर्बहुभिः स्वीकृतोऽप्ययं शिष्टैरिदानीन्तनैः शुद्धमार्गप्रवत्तैः कथंचिदपि नादरणीय इति 
कृतं जगद्विरोधेन । 


इत्येतत्‌ कमलाकरेण श्रीमद्धास्काराचार्योक्तोदयान्तरकर्मणः खण्डनार्थमभिहितं तद्‌- 
पार्थकम्‌, उदयान्तरस्य गोलयुक्तिसिद्धत्वात्‌ । तथा हि- 


यदा किल विषुवक््रान्तिवृत्तसंपातरूपमेषादौ स्थितं मध्यार्कचिहं ल्खक्षितिजे स्यात्‌, 
तस्मात्‌ कालादनन्तरमेकेन मध्यमसावनदिनेन तच्चिहं क्रान्तिवृत्ते मध्यगतितुल्याः कलाः 
पूर्वतो गच्छेदेव । यतो यावता कालेन मध्यार्कचिहृं क्रान्तिवृत्ते स्वगतितुल्याः कला अतिक्रा- 
मति, स एव मध्यगतितुल्यासुयुताभिः षष्ट्या मध्यमनाक्षत्रघरिकाभिः परिमितमेकं मध्यमसा- 
वनदिनम्‌ । परमेतावता कालेन तच्चिहं पुनस्तत्क्षितिजस्थमेव भवति, न वेति विचार्यमाणे 
यदि तचिं स्वगत्या विषुवदूत्ते चलेत्‌ तर्हि तदत्तस्य तुल्यावयवानां तुल्यकालैरेवोद्रमनादे- 
केन मध्यमसावनेन तच्चिहं पुनस्तत्क्षितिजस्थमेव स्यात्‌ । परं तच्चिहस्य क्रान्तिवृत्ते चलनात्‌ 
तदूत्तस्य तिरश्चीनतया समानावयवानां समानकालैरुद्रमनाभावात्‌ तावता कालेन तच्विहं 
तत्क्षितिजे नैव भवेत्‌ कितु. तदर्ध्वमेवेत्यतिरोहितमल्पज्ञस्यापि । तथा यावद्रविः प्रथमपदे 
वर्तति, तावत्‌ प्रतिमध्यमसावनान्तं तच्चिहं तत्क्षितिजादुर्ध्वमेव भवेत्‌ । यावद्‌ द्वितीयपद, 
तावदधरेव । तृतीये पुनरूर्ध्वमेव । चतुर्थे चाधरेवेति । 


तथा च कल्पादावेकं मध्यार्कचिहं विषुवत््रान्तिमण्डलसंपातरूपमेषादितः क्रान्तिवृत्त 
गन्तु प्वृत्तमन्यच्च विषुवद्रलय इति कल्पिते प्रतिमध्यमसावनान्ते विषुवद्ूत्तगमध्यार्कचिहमेव 
लङ्काक्षितिजे स्यात्‌, क्रान्तिवृत्तगं तु नैवेति रविमध्यमसावनाहर्गणान्ते सिद्धो मध्यमग्रहो विषु- 
वटूत्तगस्य मध्यरवेरुदये भवति, न क्रान्तिवृत्तगस्यातस्तयोर्मध्यमरव्योरुदयान्तरकालेन 
चालितोऽहर्गणोत्थः खेटः क्रान्तिवृत्तगमध्यरव्युदयकालिकः स्यादित्यवश्यमेवायमुदयान्तरा- 
भिधः संस्कारः सर्वग्रहेषु विधातव्यः । तत्र प्रतिमध्यमसायनवर्षान्तं विषुवत््रान्तिवृत्तगयोर्म- 
ध्यमतरण्योरेकत्र वर्तमानत्वादिष्टदिने या अहर्गणोत्पन्नसूर्यस्य सायनस्य कला, याश्च तस्य 
विषुवकलास्तासामन्तरकलासुमित एव तयोस्तरण्योर्लङ्ञोदयान्तरे काल इति तेन कालेन 
चालिताः खेटाः सम्यग्लङ्ायां मध्यार्कोदयकालिकाः स्युः, अतः श्रीमता भास्कराचार्येण अह- 
गणो मध्यमसावनेनेत्यादि कर्मग्रहाणामुदयान्तराख्यमित्यन्तं सुष्ठक्तम्‌ । 


इदमुदयान्तरसंस्करणं प्रत्यक्षमिव कयापि युक्त्या निराकर्तुमशक्यमपि को नाम धीम- 
तात्‌ कमलाकरादन्योऽवमन्येत । 

८२ पण्डितपरिक्रिमा 


एवं गोलयुक्तिसिद्धस्याप्येतत्संस्कारस्य निराकरणाय यत्‌ स व्यलिखत्‌, तदिदानीं 
विचार्यते । 


सृष्ट्यादावित्यादितुल्यासुभिरस्तीत्यन्तेन निरक्षे विषुवदहोरात्रवृत्तानां यावता काले- 
नैको भ्रमस्तावतेव सर्वेषां क्रान्तिवृत्प्रदेशानामप्येक एव भ्रमो भवतीत्युक्तम्‌, तन्न सत्‌. भच- 
क्रस्यायनांशगत्या प्राक्‌ चलनादुक्तकालेन सकलक्रान्तिवृत्तप्रदेशानामुदयासम्भवात्‌ । 

एवं यदैको भस्येत्यादिदिवसत्वेनाङ्गीकारादित्यन्तेन मध्यार्कचिहं निरक्ष्षितिजं 
त्यक्त्वा यावता कालेन स्वमध्यगतितुल्याः कलाः क्रान्तिवृत्तेऽतिक्रामति, तावतैव तत्‌ पुनस्त- 
त्िक्षतिजं प्राणोतीत्युक्तं तदप्यसत्‌ । क्रान्तिवृत्तस्य तिरश्ीनतया तस्य समानदेशानां समानका- 
लैरुदयाभावादक्तकालेन पुना रवेर्निरक्षक्षितिजस्थत्वासंभवात्‌ । 


यश्च रवेरुदयात्‌ पुनस्तदुदयपर्यन्तं कालो मध्यमसावनदिवसत्वेन व्यवहियते, स मध्य- 
गत्या विषुवदटत्ते गच्छतो रवेरेव । क्रान्तिवृत्ते गच्छतस्तु स्फुटसार्वन इति गोलतत्त्वविदः स्फुट- 
मेव । `अतो व्यक्षोदयाद्यैरित्यादितदुक्तपद्ये क्वहान्तरित्यत्र॒ क्वहशब्देनं स्पष्टसावन- 
दिवसोऽवसेयः। एवं तेन तच्विहस्येत्यादि भभ्रमश्चैक इतीत्यन्तग्रनये प्रोक्तः सावनदिवसोऽपि 
स्फुट एव । 
एवं यदा मध्यार्कत्यादिरविगत्यसवो मता इत्यन्तेन सावनदिवसाद्यन्तकालिकयोः 
सायनसूर्ययोर्विषुवकलानामन्तरं सृक्ष्मा रविगत्यसवो भवन्तीति प्रदशितम्‌, तदसत्‌, एक- 
स्मिन्‌ दिनेऽपि संपातस्य किंचित्‌ पश्चाच्चलनादुक्तविषुवकलान्तरस्यैकदिनजायनगत्युत्पन्न- 
विषुकालेनोनस्यैव सृक्ष्मरविगत्यसुत्वात्‌ । 
अत एवैकस्मिन्‌ दिवसे तदाद्यन्तकालिकसूर्यविषुवकलाविश्लेषमितैरसुभिः सहितो 
भभ्रमो यद्येकदिनजायनगत्युत्पन्नविषुवकालेनोनितः क्रियते, तदा शेषं स्फुटं नाक्षत्रमानं 
भवति । यदि चैकदिनजायनगतितुल्यासुभिरूनीक्रियते, तदावशेषं मध्यमं नाक्षत्रमानं भवेत्‌ । 
अनयैव युक्त्या कल्पादित इष्टकालपर्यन्तं ये सावनदिवसा व्यतीतास्तत्संख्याका भभ्रमा इष्ट- 
कालिकसायनरवेर्भगणतुल्येर्भश्रमेस्तदुक्तासुभिश्चाधिका इष्टकालिकनक्रान्तिपातस्य 
गतपर्ययसमानेर्भभ्रमैस्तत्कलामितैरसुभिश्वोनीकृता वास्तवं मध्यमनाक्षत्रमानं भवतीष्टकाले । .. 
तथा चाभीष्ठहर्गणे वास्तवं मध्यमनाक्षत्रमिदम्‌ । अहर्गणतुल्या भभ्रमाः १, सायनरविभगण- 
संख्याकभभ्रमाः १, सायनार्कभुक्ता असवः १, क्रान्तिपातस्य गतभगणसंख्याका भ्रमा ऋणम्‌ 
१ तत्कलामिता असवश्चर्णम्‌ १ । तथा कल्पकुदिनानि कल्पसायनार्कभगणा ऋणगतकल्पक्रा- 
न्तिपातभगणाश्चेति कल्यभभ्रमाणां खण्डत्रयं प्रकल्प्याहर्गणादनुपातेनानीतं मध्यमनाक्षत्रमान- 
मिदम्‌। अहर्गणः १, सायनरविभगणाः १, सायनार्ककलामिता असवः १, क्रात्तिपातस्य 
गतभगणा ऋणम्‌ १, तत्कलामिता असवश्चर्णम्‌ १ । एतत्नाक्षत्रमानं विषुवद्रत्तगस्य मध्यमसू- 

सिद्धान्ततत्वविवेकपरीक्षा ८३ , 


्यस्योदयं यावद्भवति न क्रान्तिवृत्तगस्येत्येतदवास्तवमित्युच्यते । अस्य पूर्वसाधितेन वास्त- 
वमानेन सहान्तरे कृते सायनार्कस्य भुक्तासूनां तत्कलामितासूनां चान्तरमुत्पद्यते । तदिदमन्तर- 
मस्मिन्‌ जगति प्रथमं श्री भास्कराचार्येणैवावसाय तत्‌ स्फुटमध्यमाहर्गणयोरन्तरत्वेन व्यवहत्य 
चैतदुत्थफलसंस्कारः सर्वग्रहेषु विधेय इत्युक्तम्‌ । युक्ततरं तत्‌ । तत्र कमलाकरेणेष्टकालेऽह- 
गणतुल्या भभ्रमाः संपातार्कभगणसंख्याकभभ्रमाः संपातमध्यार्ककलोत्पन्ना- सवश्चेति त्रयाणां 


योगे वास्तवं नाक्षत्रमित्यसदेव मानं वास्तवं मत्वा महद्रैषम्यं प्रदशितम्‌, तत्तु वास्तवनाक्षत्रनि- 
्णयाक्षमस्य तस्यैव शोभते । 


तदेतेन वास्तवावास्तवनाक्षत्राध्यवसायेनातो यदनुपातादित्यादि स्वार्षविरुद्धपक्ष 
इत्यन्तं तटुक्तं नितरां निरस्तम्‌ । 
तस्मात्‌ सौराहर्गणादधिमासद्रारा तिथ्यन्ते ये चान्द्रः स्युस्तेभ्योऽ वमद्वारा साधिता निर 


वयवाः सावना निरक्षक्षितिजे विषुवदूत्तगस्यैव मध्यार्कस्योदये भवन्ति, न क्रान्तिवृत्तगस्य । 
तस्य तूदयासन्नकाल एव । 


एवमुदयान्तरतस्तत्त्वतोऽवगते लङ्कमध्यार्कोदयकाले वारप्वृत्तौ यद्वाधकं येन च सौर 
वर्षादौ रविः शूनयं न स्यान्मध्यगतिजमध्यमाच्च फलान्तर स्पष्टो न वर्तेत, त॒त्‌ सर्वं कमलाकर 
एव जानीते । 

एवमद्यतनश्वस्तनयोर्मध्यमार्कयोरसंस्कृतयोरन्तरं गतिकलाः संस्कृतयोर्नेति महान्‌ 
विरोधस्तदुदयान्तरदानादित्युक्तम्‌, तत्‌ किमर्थं तेन स्वदेशे तादृशं महान्तं विरोधं प्रदर्य चर- 
संस्कारोऽपि न खण्डितः 

किञ्च यदि लङ्कायां प्रतिमध्यमसावनान्तं मध्यार्कः क्षितिजे स्यात्‌, तहं सर्वेषां मंध्यम- 
सावनदिनकालानां समानत्वात्‌ क्रान्तिवृत्तस्य समानदेशानां समानकालैरेवोद्रमः स्यात्‌ । तत्‌ 
किमिति स राशीनां लङ्ञोदयानपि न तिरश्चकार । 

तस्माद्रोलतत्वविदा कुशाग्रनुद्धिना श्रीमद्धास्कराचार्येण स्वयं प्रचारितस्य कमलाकर 


गुरुणा श्रीदिवाकरदैवज्ञेन तत्पितृपितामहाद्ैरन्यैश्च बहुभिर्गोलविद्धिरादृतस्योदयान्तरस्य 
निरासाय यदभिहितम्‌, तत्‌ सर्वमसदेवेति राद्धान्तयति । 


[२] 
यत्‌ खलु- 
स्थिर प्रत्यक्‌ चलं भावि खस्य प्रागभूश्रमान्रणाम्‌ । 
प्रवहो व्यर्थे इत्यार्यभटोक्तेः शृण्विहोत्तरम्‌ ॥ 

छ पण्डितपरिक्रिमा 
यत्‌ सर्वतो निराधार स्वोध्वदिशागतं गुरुम्‌ । 
स्वस्थान एव न्यून पततीत्यपि तिणयः ॥ 
असद्धूशमणं चेनवमनार्ष स्वीकृतं तु यत्‌ । 
भूमावपि धुवायोगात्‌ तत्‌ तुच्छं प्रवहे गते ॥ 


इत्येवं धरणेः स्वाक्षं परिदो भ्रमणस्य निरासाय कमलाकरोऽभिहितवांस्तदावहवायुसहितायाः 
सर्वसहाया आवर्तनमनवसायैव । 


ए ल्त 
अथात्र गोलपरिधेज्ञनि व्यासावबोधतः । 
परिधिज्ञानतश्चैव व्यासङ्ञानं फलं तथा ॥ 
गणिताद्रच्म्यह सूक्ष्म सूर्यसिद्धान्तसमतम्‌ । 
यन्मानतः परिच्छिन्ने व्यासे ज्ञाते ततः किल ॥ 
न ज्ञायते तत्यरिधिश्व परिधिनोधतः । 
नैव विज्ञायते व्यासस्तन्मानेन कथञ्चन ॥ 
सुसृक्ष्मरीतितः गरज्ञेरवर्गपदकवद्श्रुवम्‌ । 
अतः कृषालुनात्र श्रीसू्येणेवान्यथा कृतम्‌ ॥ 
व्यासवगदिर्यगुणात्‌ षद भूपरिधिभवित्‌ । 
व्यासः स्यात्‌ एरिधैर्वगिग्भक्ताच्व पद त्विह ॥ 
सद्राहतव्यासदलोत्यवृत्ते 
व्यसोत्रमज्या व्यत: क्रमज्या । 
या तत्समोऽ य परिधिः सुसृक्ष्मो 
व्यायैकमानादश्मूलरूयः ॥ 
दिक्सगुणा व्यासक्रतिर्यवोः स्वाद्‌- 
धातस्तयोर्योगदलोत्यवृक्ते । 
तदल्पतुल्योत्रमथिज्ञिनी च 
दत्वा क्रमज्यामित्रेखिका या ॥ 

सिद्धान्तततत्वविवेकपरीक्षा ८५ 
स्यात्‌ तत्समो वा परिधिस्त्वनेको- 
त्रमज्ययाप्यत्र स एव बोध्यः । 
अनेकतद्वृत्तवशाद्रधेनै 
स्तदेकषातोत्थपदग्रचिद्ध्या ॥ 
समश्रुतेस्तुल्यचतुर्भुजस्य 
कषेत्रस्य यस्यास्ति फलं खचन््राः । 
तद्राहुरेखासम एव रूप- 
व्यासेऽतिसूक्ष्मः परिधिर्मदिष्टः ॥ 
रूपव्यासे खद्गतुल्यान्‌ विभागान्‌ 
कृत्वा कृत्तं भास्कररीयेर्विलेख्यम्‌ । 
तत्र त्रिघ्नव्याससूप्रप्रमाणं 
वृत्तं त्यक्त्वा शेषकं यच्च तत्न ॥ 
किचिन्यूनैः सार्थनागे ८ ।२९ ।४५ (२6 र्विभागै- 
नतिः सम्यग्भास्करोक्तः प्रकारः । 
व्यासाद्कृत्तस्योदितः सम्यगस्मा- 
दाषोक्तो दिगरेखिकामूलरूपः ॥ 
सक्रिष्ताकृतो केचिद्रसाद्यष्टङ्ग ६८ ७६ विस्तरम्‌ । 
रियतं कल्पयित्वाज्ञाः सोरे स्थूलत्वदूषणम्‌ ॥ 
वदन्ति थिल्पविर्‌ ग्रक्तवृत्तसमापनादिह । 
शुद्धसोौरतीत्र्थ कुरु तन्मुखभजजनम्‌ ॥ 
व्यासस्य वर्गवगाच्चि पञ्चघ्नादष्टभाजितात्‌ । 
पदं शेत्रफलं जेयं फलाद्व्यासो विलोमतः ॥ 
अथवा परिधर्वर्गवगात्‌ खाद्धन्दुभाजितात्‌ । 
पदं क्षेत्रफलं चास्मात्‌ परिधिस्तु विलोमतः ॥ 
पद रेखात्मकं ग्राह्य वास्तवं यदि चान्तरात्‌ । 
पदस्यानयन स्वेषट तर्हिं तद्रणितात्‌ कुरु ॥ 

८६ पण्डितपक्रिमा 


रामा नवान्ध्यन्धयोऽर्का ३ ।९ (४४ ।१२ दशाना मूलमुच्यते । 
रूपव्यासे तु परिधिर्द्मूलमितः स तु ॥ 

इष्टव्यासेन गुणितः स्वेव्यासे प्रजायते । 

शून्यं सप्तान्धयस्तर्कदस्रा रामाः ° (४७ ।२६ ।२ फलं भवेत्‌ ॥ 
रूप्व्यासे निजव्यासवगध्निं स्वस्य तद्धवेत्‌ । 

शून्य रामेकवः शून्ययमा केदेकवो ० ५२ (२० ५ हताः ॥ 
व्यासेन तत्करतिवत्रि फलमेवमनेकधा । 

कथुञ्चित्नियतव्यासे परिधिर्भियतो नहि ॥ 


इत्यनेन व्यासवर्गादशगुणात्‌ पदं परिधिर्भवतीत्यस्यैव प्रकारस्य सृक्ष्मत्वमुक्तम्‌, तदसत्‌, अस्य 
त्वतिस्थूलत्वात्‌ । तथा हि- 
महदयुतादि व्यासार्ध प्रकल्प्य वृत्तशतांशादपि सृक्ष्मविभागस्य ज्योत्पत्तिविधिना ज्या 

साध्या । यत्संख्याकस्य विभागस्य ज्या, तत्संख्यया सा गुणिता सती परिधिर्भवति । यतः 
शतांशादपि सृक््मोंऽशो वृत्ते समः स्यादिति युक्तियुक्तोऽतिस्पष्टः श्रीभास्कराचार्योक्तः पन्था 
एव व्यासात्‌ परिध्यवगमाय शरणम्‌ । तथा च कमलाकरेणैव तत्तवविवेके स्पष्टाधिकारे संसा- 
धिता षष्टित्रिज्यायामेकांशज्येयं १।२।४९ ।४३।१५ यावदयुतेन निहत्य षष्ट्या हियते, 
तावदयुतव्यासार्धं एकांशज्या १७४।३१।२६।४८ ।२० एतावती लभ्यते । इयमुक्त- 
युक्त्या षष्ट्यधिकशतत्रयाहता ६२८२८ ।४० ।५० अयुतद्रयव्यासे सृक्षमं परिधिमानं 
भवेत्‌ । तदपि वास्तवपरिधिमानात्‌ किंचिदल्पं स्यात्‌, जीवायाश्चापतोऽल्पत्वात्‌ । व्यासवर्गा- 
इशगुणादित्यादिरीत्या तस्मिन्‌ व्यासे परिधिमानं ६३२४५ ।३३।११।३२ एतावल्लभ्यते, 
तदसत्‌, पूर्वलब्धपरिधिमानादत्यधिकत्वात्‌ । 

ननु पूर्वलब्धपरिधिमानतोऽभ्यधिकं ६३२४५ ।३३।११।३२ एतद्रास्तवं परिधिमानं ` 
भवितुमर्हति । परिधेः षष्ट्यधिकशतत्रयतमस्याप्यंशस्य तज्ज्यकातः किचिदधिकत्वाद्रास्तव- 
परिधिमानस्य खाद्ध्रिहततज्ज्यकातः सुतरामधिकत्वादिति चेत्‌ न, 
६३२४५ ।३२३।११।३२ एतन्मानस्य वास्तवपरिधिमानतोऽप्यत्यधिकत्वात्‌ । तथा हि- 


चापस्यैकप्रान एव परिधि स्पृशतः सूत्रस्य तस्मात्‌ स्पर्शस्थानात्‌ केन्द्रचापापरप्रान्तयो- 
लग्नं सूत्रं यावत्‌ खण्डं तच्चापच्छायाख्यं स्वचापतश्चापं च स्वजीवातो महद्धवतीति प्रथमं ता- 
वत्‌ प्रदश्यति । तत्र त्रीणि रयस्राणि भवन्ति । तेष्वा चापपूर्णज्या व्यासार्धं च भुजौ व्यासार्ध 
भमिर्जीवा लम्बो व्यासार्धजीवयोर्घातार्धं च फलम्‌ । द्वितीये वरत्रिभुजे व्यासार्धे भुजौ चापं 

चिकन 


सिद्धान्ततत्वविवेकपरीक्षा ८७ 


भूमिर्व्यसिार्धमेव लम्बो व्यासार्धचापयोरघतिार्धं फलम्‌ । तृतीये च केन्द्राच्छायाग्रपर्यन्तं सूत्र 
छाया च भुजौ व्यासार्धं भूरछायैव लम्बो व्यासार्धच्छाययोर्घातार्धं फलम्‌ । एतानि फलानि 
यथोत्तरं महान्ति, उक्तत्यस्राणामुत्तरोत्तरं महत्त्वात्‌ । अतस्तेषु फलेषु क्रमेण व्यासार्धदलेनाप- 
तितेषु जीवातश्चापं महत्‌, ततश्च तच्छाया महतीति स्फुटमवसीयते । एवं कोटिज्यया भुजज्या 
लभ्यते तदा त्रिज्यया केत्यनुपातेनायुतव्यासार्धे लब्धैकांशच्छाया १७४ ।३२३।२। २६।३ 
इयं यावत्‌ खाद्खत्रिभिर्हन्यते तावत्‌ फलमिदम्‌ ६२८३८ ।१४।३६ ।८ वास्तवपरिधिमानाद्‌- 
धिकमेव स्यात्‌, छायायाश्चापतोऽधिकत्वात्‌ । अस्मादधिकमानादपि व्यासवर्गादशगुणादि- 
त्यादिप्रकारेणानीतस्य फलस्य ६३२४५ ।३३।११।३२ अत्यधिकत्वात्‌ स प्रकारोऽत्यन्तं 
स्थूल इति कमलाकरोक्तप्रत्यंशजीवाद्वारेव सिद्धम्‌ । 
एवं वास्तवपरिधिमानात्‌ किंचिदल्पस्यास्य ६२८२८ ।४० ।५० किंचिदधिकस्यास्य 
च ६२८३८ ।१४।३६।१८ योगार्धं ६२८३३ ।२७।४३ ।९ अयुतद्रयव्यासे .वास्तवपरि- 
धिमानासच्रं भवितुमर्हति । वस्तुतस्त्वयुतमितत्रिज्यायां ज्योत्पत्तिविधिनैककलायाः सृक्षमां 
जीवां संसाध्य तस्मादानीतं परिधिमानं द्विकागन्यष्टयमर्तुं ६२८३२ मितमेव वास्तवमानात्या- 
सत्रं सिद्ध्यति । तस्मात्‌- 
व्यासे भनन्दाग्निहते विभक्ते 
खबाणसूर्यैः परिधिस्तु सूक्ष्मः । 
इति श्रीमद्धास्कराचार्योक्तः प्रकार एव सृक््मतर इति गाणितिकैः सम्यग्‌ विभावनीयम्‌ । 
एतेन रुद्राहतव्यासदलेत्यादिपद्येष्वभिहिताः प्रकारा अप्यत्यन्तस्थूलत्वान्नितरां 
निरस्ताः । 
एवम्‌- 
साधति षट्सहस्राणि € ५०० योजनानि विवस्वतः । 
विष्कम्भो मण्डलस्येन्दोः सहयशीत्या चतुःशती ४८० ॥ 
क्षितिजस्यान्धिबाणाद्विप्रमितस्िलवाचवितः ७५४ २० । 
दिगशोनेवुवेदन्दुप्रमितः ९४४ ५४ शथिजस्य च ॥ 
व्यद्स्रीषुदन्तवसवो ८३ २४/४५ गुरोरथ भ्रगोस्तथा । 
विंशत्यशोनसाधाग्निनन्दान्धि ४९३ ।2७ प्रमितस्तथा ॥ 
शनेः पञ्चगुणाकशिरसाद्द्रद्रीचसयुतिः ˆ ४७७६ ।२५ । 
विष्कम्भो योजनेरित्थमकदुक्तिग्रमाणतः 

८८ पण्डितपरिक्रमा 


इत्यत्र हेनदरस्य भगवतो विवस्वतो विम्बगोलादपि गुरोर्विम्बगोलो महान्‌ ततोऽपि मन्दस्येति 
प्रदर्शितम्‌ । 
ननु रविविम्बगोलाज्जीवविम्बगोलेन शनिविम्बगोलेन चावश्यमल्पेन भवितव्यम्‌ । 
आकर्षणेऽल्पबिम्बगोलस्यैव बहपकृष्टत्वादाकृष्ट्यैव ग्रहफलोत्पत्तः सिद्धान्तसंमतत्वाज्जी- 
वफलस्य शनिफलस्य च सूर्यफलतोऽतिमहत्तवात्‌ । सूर्यसिद्धान्ते च - 
महत्वान्पण्डलस्यार्कः स्वल्पमेवाप्कृव्यते । 
मण्डलाल्प्रतया चन्द्रस्ततो बह्वपक्रव्यते ॥ 
भोमादयोऽल्पमूर्तित्वाच्छीप्रमन्दोच्चसज्ञकैः । 
देवतैरपकरव्यन्ते सुदूरमतिवेगिताः ॥ 
इति जीवशन्योरल्पमूर्तित्वस्य स्पष्टमुक्तत्वादिति चेत्‌. न, उक्तश्लोकस्थमूर्तिंशब्दस्य 
भारवाचकत्वादल्पभारवतः पिण्डस्यैव बहपकृष्टत्वादाकर्षणे परिमाणमहत्त्वस्याप्रयोजक- 
त्वात्‌, इति कमलाकरपक्षीयाः समादध्युः । 
वस्तुतस्तु -- 
व्यासो भुवः खाद्रयहि ८७० योजनानि 
रवेः खखाश्रादिनव ९७००० प्रमाणि । 
सुधाकरस्याश्जिनैः २४० समानि 
खाक्षान्धिसख्याति ४५० मर्हीसुतस्य ॥ 
चान्द्रः खवबाणानल २५० योजनानि 
व्यासो गुरोः खेष्विवुगो ९५५० मिताति । 
 भ्रगोः खनाणेभ्र ८५० मितानि सरैः 
खखाश्चनागप्रमिताति ८७०० नूनम्‌ ॥ 


इत्येतावन्त्येव व्यासयोजनानि सन्तीति सृक््मयन््रैरसकृद्विदध्वार्वाचीनेर्निरणायीत्यवसेयम्‌ । 


एवमज्न 

अथ सूर्यादिमते शाकल्यादिमुनिमते च प्रहाणं योजनाद्यौ नीचोच्चकर्णो-- 
चं. नी. ४६७०५ ।२५।५५ । चं.उ.५५७५२ ।३४।५। 
बु. नी. १२३४७०५ ।५। नु.उ. १९५१८४।१८ । 

शु. नी.२६९१७४।७। शु.उ.५७३४५७ ।५३। 
र.नी.६५८८५४।२७।८। र.उ.७१०८८५।३२।५२। 
भो. नी.८७३०७२ । भो.उ. १७०३२०६ । 
गु.नी.७२१०८९८ ।५४। गु.उ.८९३५५४३ ।६। 

श. नी. १९०६४६७१ ।४३।३० । श.उ.२१३०७५७४।१६ ।३० । 


योजनाद्यान्त्यफलज्या च। मं. ८३०१३४। बु. ६०४७९ ।५० । गु. 
१६२४६४४ ।१२। शु. ३०४२८३ ।४६ श. २२४२९०२ ।३२३ ।भोमादीनाम्‌। रवेः 
२६०१५ ।३२।५२ विधोश्च ४५२३ ।३४।५। 
इति सर्वेषां ग्रहाणां नीचोच्चकर्णा अभिहितः । तत्र भोमादीनां पञ्चानां प्रत्येकं मध्ययोजनक- 


णस्य योजनात्मकान्त्यफलज्यार्धस्य चान्तरेण तुल्यं नीचकर्णमानं योगेन तुल्यमुच्चकर्णमानं च 
यत्‌ कथितम्‌, तदपि युक्तिशून्यमेव । 


एवम्‌- 
अथ सिद्धान्तशिरोमणौ सार्वभौम च योजनाद्यौ ग्रहाणां नीचोच्चकर्णौ- 
चं. नी.४६७०५ ।२५।५५ चं .उ.५५७५२ ।३४।५ 
लु. नी. १०२४४६५ ।१० बु.उ.२२५४२४।५० 
शु.नी.११७०३२।१४ शु.उ.७२५५९९ ।४६ 
र. नी.६५८८५४।२७।८ । र.उ.७१०८८५।३२।५२ 
भो. नी.४५८००५ । भो.उ.२११८२७३। 
गु. नी.६४९८५७६ ।४८ । गु.उ.९७४७८६५ ।१२ 
श. नी. १७९४३२२० । श.उ.२२४२९०२५। 
इति जल्पितं तदसत्‌ । शिरोमणौ गोले स्फुटगतिवासनाध्याये- 
ग्रहस्य कक्षा चलकर्णतिघध्नी 
स्फुटा भवेद्व्यासदलेन भक्ता । 


तदव्यासखण्डान्तरितः कुमध्या्‌ 
स भ्राम्यते हि प्रवह्मतिलेन ॥ 


इत्यनेन सूचितानां ग्रहनीचोच्चकर्णमानानां पूर्वजल्पितमानेतरत्वात्‌। शिरोमणिमतेन 
ग्रहनीचोच्वकर्णास्त्विमे- 


चं. नी.४७०२३९।३९ ।४। चं .उ.५६०९२।२० ।५६। 
नु.नी.१०५१५३ ।३६। नु.उ.२२६९१० ।२४। 
शु. नी. १२० १५८ ।१६। शु.उ.७२८० १७ ।४४। 

र.नी.६६३२०६।५५ ।१७। र.उ.७१५५४७ ।४।४३ । 
भो.नी.४१९००० ।१।४४। भो.उ.२१७४२३७।५८ ।१६ । 
गु.नी.६६३२०८० ।४२।१४। गु.उ.९७२०९९५ ।१७।४६ । 

श.नी. २००९३३०३ ।१९।२०। श.उ.२०५४४८२८ ।४० ।४० । 


एतान्यपि कर्णमानानि युक्तिशू यान्येव, इति । 

इन्दिरापतिपरीक्षा 
(यथोदेशकार्यकालपक्षविषये) 


श्रीराजारामशासखी श्रीवालशासखरी 
कारणीस्थराजकीयपाटालयेऽध्यापको 


इह खल्विन्दिरापतेः खण्डद्रयं परिभाषन्दुशेखरव्याख्यानमलमर्थनिरूपणव्याजेन 
तत्खण्डनं च । तदेतत्‌ फल्गुतरांशवहुलमनवधानपूर्वकप्रवृत््युपनिवद्धं चेति तत्परिशीलनशा- 
लिनां व्यक्तं प्रतिपत्तये स्थालीपुलाकन्यायेनास्माभिः परीक्ष्यते । 

तत्र प्रथमखण्डे तावत्‌ संज्ञापरिभाषाविषय इति प्रतीकमुपादाय “जत्रेतरेतरद्रन््धः । ननु 
जातिरप्राणिनामिति नियमात्‌ कथमितरेतरयोग इति चेन्न, जातिप्राधान्य एव तत्मवृत्तेः । इह तु 
व्यक्तिप्राधान्याच्चार्थ इत्यनेनो भयं भवतीति ध्वनितम्‌” इति लिखितम्‌ । 


तदत्यन्तोपहासास्पदम्‌ । संज्ञापरिभाषापदयोर्जातिवाचकत्वाभावेन जातिरप्राणिनामि- 
त्यस्य विषयाभावात्‌ । सज्ज्ञात्वस्य शक्तिग्राहकशास््रत्वरूपतया परिभाषात्वस्य च सङ्कत- 
ग्राहकभेदविशि्टगुणशाखत्वरूप्रतया जातित्वस्य कथमप्युपपादयितुमशक्यत्वात्‌ । 


एवं देशश्चात्रोच्वारणकाल इति प्रतीकमुपादाय “यद्यपि शब्दस्याकाशगुणत्वात्‌ 
साक्षात्‌ तदुच्चारणाधिकरणमाकाशं तथापि पूर्वपरत्वसिद्धये तत्निष्ठाधिकरणत्वस्य व्यावहा- 
रिककाल आरोपात्‌ तस्यापि तत्त्वं बोध्यमिति“ लिखितम्‌ । 


तत्रेदं चिन्त्यते । उदेशपदेनोदिश्यतेऽस्मित्निति व्युत्पत्त्योच्चारणाधिकरणरूपार्थलाभे 
तत्राधिकरणविशेषजिज्ञासायां प्रवृत्तो ग्रन्थो देशश्चात्रोच्चारणकाल इतीति वस्तुस्थितिः । न 
ह्येवं स्थिते साक्षादेवात्राधिकरणं विवक्षितमिति दुराशयोव्रक्षाया अस्त्यवकाशो यत्र बद्धमु- 
एिवानरन्यायेन साक्षादधिकरणगगनग्रहणस्या्थिप्रेतार्थासाधकत्वात्‌ तद्र्तिन्याः समवायेना- 
धिकरणतायाः काल आरोपः स्वीक्रियते। किञ्च॒ साक्षादधिकरणमित्यस्य 
परम्परासंबन्धेनानधिकरणमित्यत्राधिकरणानधिकरणमित्यत्र वा तात्पर्यं सम्भाव्यते तदुभय- 
मपि कालिकविशेषणतासंबन्धेनोच्वारणाधिकरणं कालं कथमपि न व्यावर्तयितुमलम्‌ । न च 
घञन्तेन समवायेनैवाधिकरणं प्रत्याय्यत इति नियमो येन कालस्य तादृशाधिकरणत्वाभावप्र- 
युक्त आरोपस्योक्तिसम्भवो युक्तत्वमावहेत्‌ । प्रत्युताकाश एव न साक्षादुच्वारणाधिकरणम्‌; 
किन्तु स्वाभिव्यङ्ग्यशब्दघरितपरम्परयैव । उच्चारणं हि ताल्वाद्यवच्छेदेन वाय्वाघातरूपं 


९. पं. २, १४ (जुलाई १, १८६७) ३७-३८;२,(अक्टूबर १, १८६८) १०८-१११। 

तद्धेतुवायुक्रियारूपं तज्जनकपुरुषप्रयलरूपं वा । आदये संयोगविशेषस्य तस्य समवायेनाधि- 
करणं वायुताल्वादिकमेव मध्यमे पवन एव चरमे पुरुष एवेति कथमपि नाकाशस्य समवायेन 
तदधिकरणत्वस्य सम्भवः । 

एवं स्थिते गगनस्य साक्षादुच्चारणाधिकरणत्वप्रतिपादनाय शब्दस्याकाशगुणत्वादि- 
त्यस्य हेतुत्वेनोपन्यासोऽ तीव विस्मयं जनयति । वस्तुतो वैयाकरणनये शब्दस्य द्रव्यत्वादा- 
काशगुणत्वकथनमनर्हमेव । किञ्च, दिक्कालयोराकाशविकृतित्ववादिनये कालसमवेतत्व- 
मपि शब्दस्य सम्भवत्येव । अपि च कालस्य व्यावहारिकत्वेन विशेषणं किमाशयमिति तेनैव 
महाशयेन स्वाशयः प्रकाशनीय इति । 

इतोऽ वशिष्ट एतत्खण्डशेषः सुपरीक्ष्यः परीक्षकरित्युपेक्ष्यते । अथ खण्डान्तरं परीक्ष- 
णीयं तत्र प्रथमं तावत्‌ तदीयं कियन्तं चिदंशं संक्षेपतोऽनृद्य प्रत्युच्यते । 

१. नहि स्वेच्छामन्तरा सेवकसदानि सम्राजामागमनं भवति । यथा वा गुणानुरोधेन 
प्रधानावृत्तिर्न भवति । एवं परिभाषादेशे विध्युपस्थितिर्न युक्ता । 

२. किञ्च, परिभाषादेशे विध्युपस्थितो विधिदेशे वा परिभाषोपस्थितौ न कश्चित्‌ फले 
विशेषः । 

३. विध्याकाङ्क्षाया विध्युपस्थितिप्रयोजकत्वं च न लक्षणेन पदकारा अनुवर्त्या इति 
न्यायान्न युक्तम्‌ । 

४. कथंचित्‌ तस्याः प्रयोजकत्वाभ्युपगमेऽपि कस्यचित्‌ सत्निहितस्योपस्थानेनाका- 
ङक्षाशान्तो सर्वेषामुपस्थाने प्रमाणाभावः । नहीको यणचीत्यस्य किमुदाहरणमिति प्रश्ने सर्वा- 
ण्युदाहरणानि प्रदर्श्यन्ते । 

५. किञ्च गुणदेशे विध्युपस्थानस्य भाष्येऽनुपलम्भः। 

६. प्रत्युत जानाति ह्यसौ बह्मादीनामियं सञ्ज्ञा कृतेति बहुगणेतिसूत्रस्थभाष्यानुगृहीतः 
प्राचीनोक्त एव यथोदेशपक्षः । ज्ञानं चात्र स्मरणम्‌ । असौ कृतेत्यक्तेः । इत्यनुवादः । 

अथ प्रत्युक्तिः। 

१. विधिशास्रस्य गमनं नाम ज्ञानविषयता । ज्ञानं च गुणशाखजन्यवास्यार्थप्रतिपत्ति- 
कालेऽपि सत्यां सामग्रयामवर्जनीयमेव । नहि समानविषयकप्रत्यक्षसामग्रचादेरिव गुणशा- ` 
खाधिकरणकालस्य विधिशाख्रजनितवाक्यार्थप्रतिपत्ति प्रति प्रतिबन्धकत्वं प्रमाणप्रमितं येन 
तत्सामग्रचां प्रतिबन्धकसंसर्गाभावविधया तत्कालाभावस्यापि प्रवेशः स्यात्‌ । गुणानुरोधेन 
प्रधानावृ्तिर्न भवतीति हि गर्गाः शतं दण्डयन्तामित्यादौ समुदाये वाक्यपरिसमाप्तौ “अर्थात्‌ 
साहित्यस्य विशेषणतया तात्पर्यविषयत्वे” हेतुत्वेनोपन्यस्तं निबन्धकृद्धिः । नहि तस्य गुण 

देशे विध्यनुपस्थिति प्रति दृष्टान्तत्वस्य केनापि प्रकारेणास्त्यक्तिसम्भवः। प्रकृते हि गुणस्य 
परिभाषाशाखरस्यैव प्रधानानुरो धेनावृत्तिः। 


२. यदेतत्‌ फले न विशेष इत्युच्यते तत्र त्रिपथगाकारः प्रत्युच्यतेऽस्ति फले विशेष 
इति । तथा हि, आकर्षकदृष्ट्या हि आक्रष्टव्यस्य सिद्धत्वमपेक्षितं न त्वाक्रष्टव्य- 
दृष्ट्याऽऽकर्षकस्यापि दृश्यते चादृश्यमानपिशाचस्याकर्षकत्वं ततश्च यथोदेशपक्षे परिभाषा- 
णापेवाकर्षकत्वात्‌ तद्दृष्ट्या त्रैपादिकस्यासिद्धत्वान्नाकर्षणम्‌। कार्यकाले तु 
्रपादिकस्यैवाकर्षकत्वात्‌ पिशाचन्यायेन भवति परिभाषाया आकर्षणमिति । यद्यपि दशमा- 
ङाड्ताऽस्मत्रदरितदिशा नास्त्ययं विशेषस्तथापि तदिशा यथोदेशकार्यकालयोरेव नास्ति 
फले कश्चिद्‌ विशेष इति परिभाषादेशे विध्यनुपस्थित्यभिनिवेशिनां न तद्रीत्यवलम्बनं 
युज्यते । परिभाषादेशे विध्यनुपस्थितितदुपस्थित्योः काकदन्तपरीक्षानुकारिविचारस्यापि कः 
फले विशेष इतीन्दिरापतिनैव प्रतिपाद्यतामित्यनुत्तरणीयपर्यनुयोगस्यापि सम्भवात्‌ । 


२. न लक्षणेन पदकारा अनुवर्त्या इति न्यायस्यात्रोपन्यासस्तु स्पष्टमेव तन्यायस्वरूपा- 
परिचयं परिचाययति नहि जिज्ञासितार्थस्य प्रतिसन्धानं प्रति जिज्ञासाया अहेतुत्वं कथमपि स 
न्यायः प्रतिपादयितुमलम्‌ । नहि कस्यचिदप्रधानपुरुषस्यापि कोऽस्य देशस्य राजेत्यादिजिज्ञा- 
सायां जिज्ञासाया अप्रधानपुरुषसमवेतत्वमात्रमन्त्रस्य जिज्ञासितविशेषप्रतिपत्ति प्रति प्रतिब- 
न्धकत्वं केनाप्यभ्युपेयते । 


४. इदं तु सत्यम्‌; परंतु सर्वेषामुपस्थितिः क्व नागेशेनाभिहिता । येषामुपस्थितिस्तद्वि- 
षय एव यथोददेशपक्षोऽन्यविषयश्च कार्यकालपक्ष इति नागेशाशयं वयं दशमाङ्क एव प्राकाश- 
यामः। 


५. अस्त्युपलम्भः क्डिति चेति सूत्रे इत्युत्तराङ्क स्फुटीकरिष्यामः। 


६. इदं महदाश्चर्यं यत्‌ संज्ञास्थलीयं भाष्यं विरुद्धत्वेन प्रद्श््यते, नागेशस्य तु परिभाषा- 
विषय एव विधिजिज्ञासां प्रदर्शयतः सज्ज्ञाविषये यथोदेशपक्ष प्राचीनानुसारिण्येव व्यवस्था 
संमता । पदादिपदानां तत्र जातशक्तिग्रहेणेवेति प्रभृतिग्रनथेन च स्पष्टं दरितापि । परिभाषा- 
शास्रं हि शास्रीयत्वेन रूपेण पदमर्थं वोदेश्यीकुर्वदवश्यं क्व शाखे. तत्‌ पदमर्थो वेति 
जिज्ञासां जनयति । न तथानुपूर्वीविशेषपुरस्कारेण पदमुपादायार्थविशेषनिरूपितामभिधां 
बोधयत्‌ संज्ञाशाख्रम्‌ । नहि घटशक्तं घटपदमिति बोधितः क्व घटपदमिति जिज्ञासते । 


भाष्येऽसाविति हि जानाति कर्तृबो धकं न सजञ्ज्ञापरमियमिति परत्र दर्शनाद्‌ दूरान्वयकल्पनाया 
व्यर्थत्वाच्चेति शम्‌ । 


एतत्परीक्षाशेष उत्तराङ्क भविता । 

९४ पण्डितपरिक्रमा 


(१) कडिति चेति सूत्रस्थः कैयटः स्वरूपव्याक्रिययेव पराकृतः । 

(२) निषेधाश्च बलीयांस इति न्यायेन विध्युन्मूलकतया निषधानां प्राबल्यात्‌ तत्रोपस्थि- 
तावपीतरत्र विधीनामुपस्थानमनुचितमेव । 

(३) कडिति चेति सूत्रे भित्नादिषूपधार्थं तन्निमित्तग्रहणं कर्तव्यमित्युक्त्वा धातोरिति 
वर्तते धातुं विडत्परत्वेन विशेषयिष्याम इत्युक्त्वाऽ थवा कार्यकालं सञ्ज्ञापरिभाषं यत्र कार्य 
तत्रोपस्थितं द्रष्टव्यं पुगन्तलघूपधस्य गुणो भवतीत्युपस्थितमिदं भवति कडिति नेत्यु्तं 
भाष्ये । भवद्रीत्या निषेधाकाद्क्षया यथोदेशपक्षेऽपि दोषवारणात्‌ पक्षविशेषोपादानस्यासं- 
गतिः। 

(४) विशेषप्रतिपत्तुः सजञ्ज्ञादिविषये विध्याकाङ्क्षया तदुपस्थितौ विधिविषये चाका- 
डक्षया सजञ्ज्ञाद्युपस्थितावन्योन्याश्रयः। 

(५) विधीनां प्राधान्यात्‌ तत्रैव सज्ज्ञादीनामुपस्थितेरोचित्येन यथोदेशपक्षविलयापत्तिः। 
प्रथमत्यागे मानाभाव इत्याश्रयणे तु सज्ज्ञादेश एव विध्युपस्थितौ तत एव लक्ष्यसंस्कारे 
विधिदेशे फलाभावेनाधानादिवत्‌ पुनः संस्कारानौचित्येन कार्यकालपक्षस्यैव वा विलया- 
पत्तिः । इत्यनुवादः । 

अथ प्रत्युक्तिः । 

(१) पुगन्तेतिसूत्रस्थक्डिद्ग्रहणस्यानवकाशत्वमाचक्षाणो भगवानवश्यं निषेध्यभेदेन 
क्ङिति चेत्यस्य भेदमभिप्रेतीति, तदेतदुपपादयन्नुपाध्यायो यथोद्देशे प्रधानान्यात्मसंस्काराय 
सन्निधीयमानानि गुणभेद प्रयुञ्जत इति ग्रन्थेन किमपराध्यति, यत्र स्वरूपव्याक्रिययेव पराकृत 
इति मुखमस्तीति वक्तव्यम्‌ । 

(२) अस्तु, तेन न्यायेन निरवकाशत्वरूपेण वा बीजान्तरेण निषेधानां प्राबल्यं तेन च 
बाधन्तां निषेधा विधीस्तथापि निषेधदेशे विध्युपस्थाने हेतुतया प्राबल्योपन्यासस्य क उप- 
योगः । प्राबल्यदौर्बल्ययोर्हिं बाध्यबाधकभाव उपयोगो न तूपस्थितौ । या चोपस्थितावुपयु- 
ज्यते जिज्ञासा सा त्वितरसाधारणीति किमनौचित्यमितरत्र विधीनामुपस्थाने । 

(३) इदं महदाश्चर्यं यदव्यवहित एव भाष्यग्रन्थो नेक्ष्यते । भाष्यकारेण तु, अथवा कार्य 
कालमित्यादिग्रनथेन, कार्यकालपक्ष उपधार्थत्वं तत्निमित्तग्रहणस्य निराकृत्याथवा यदेतस्मिन्‌ 
योगे क्डिद्ग्रहणमित्यादिना यथोदेशपक्षाभिप्रायेण तन्निराक्रियते । इत्थमेव च यथोदेशपक्षा- 
भिप्रायेण भाष्यमित्यादिना कैयटेन व्याख्यायते । 

(४) यय्रान्योन्यस्यान्योन्यप्रयोजकत्वमन्योन्यप्रयोज्यत्वं वाऽऽपद्यते, तत्रान्योन्याश्रय 
इति व्यवहारो व्युत्पन्नानाम्‌ । यथा हलन्त्यमित्येतद्राक्यार्थवो धस्येत्पदशक्तिग्रहविधयाऽऽदि- 

इन्दिरापतिपरीक्षा ९५ 


रन्त्यनेत्येतद्राक्यार्थनो धप्रयोजकत्वं हत्पदशक्तिज्ञानात्मकतया चादिरन्तयेनेत्येतद्राक्यार्थबो- 
धस्य हलन्त्यमित्येतद्राक्यार्थवाधप्रयोजकत्वम्‌ । एवं हल्पदेत्पदशक्तिग्रहाधीनतया तज्जन्य- 
शाब्दबो धयोरन्योन्यप्रयोज्यत्वमपि । प्रकृते च गुणदेशीयविध्युपस्थितिविधिदेशीय- 
गुणोपस्थित्योः परस्परप्रयोजकत्वस्य परस्परप्रयोज्यत्वस्य वाऽ भावेन क्वान्योन्याश्रयापादन- 
स्यावकाशः । किञ्च, सञ्ज्ञादेशे नागेशमतेऽपि न विध्युपस्थितिरिति प्रागेव प्रकाशितमस्माभि- 
रिति सज्ज्ञादीत्यपि न युक्तम्‌ । 


(५) एतच्च बलवत्‌ पौरोभाग्यं प्रकाशयति । उपन्यस्तयोर्विलयापत्तिबीजयोर्व्यत्यास- 
मात्रेणैव पक्षद्रयोपपादकत्वस्य सम्भवात्‌ । अथैवमेकस्मिन्‌ विधावेकपरिभाषाविषये पक्षद्र- 
याश्रयणमशक्यमिति चेत्‌, का क्षति, नैव-तदाश्रयणमर्थवद्युक्तिमच्चेति दशमाङ्क विस्तरेण 
निरूपितमस्माभिः । पर्यप्तमेतावतेव परीक्षणेनेति विस्तरभयादुपरम्यत इति शम्‌ । 

नरेश्वरपरीक्षाभूमिका 


श्रीकेचनरामर्र्मा 
साख्यश्ाखाध्यापकः 
काशीस्थराजकौीयपाटश्ालायाम्‌ 


अथ वेदान्तादिनिबन्धेषु शैवमतस्य प्रायो निरूपणादिदं शैवमतमतिप्राचीनमतिविरल- 
प्रचारं च कालवशाज्जातम्‌, तच्चेदमवश्यं प्रकाशयोग्यमित्यस्मिन्‌ महानिबन्धेषु गवेष्यमाणेषु 
श्रीमद्धिराङ्ग्लसंस्कृतविद्याप्रधानाध्यापकैः प्रमदादासमित्राभिधानैर्महाशयर्महता प्रयतनेन 
देशान्तरागताज्ज्योतिस्स्वरूपनामककोविदाननरेश्वरपरीक्षाख्यो निबन्धः सव्याख्योऽतिदुर्लभः 
काश्यामप्यनुपलभ्यमानः संपाद्यास्मिन्‌ काशीविद्यासुधानिधौ प्रचिकाशयिषया संशोध्य 
समर्पितः । 

स चायमतिप्राचीनलेखशैलीसमनुगतो वेदान्तन्यायवेशेषिकसांख्ययोगमीमांसावोद्ध- 
जैनशाक्यभिक्ुप्रभृतिवादनिराकरणपुरस्सरं शिव एव ज्ञान क्रियाश्रयः सर्वेश्वर इति महतीभिर- 
तिविचित्रयुक्तिभिः साधयत्नदृष्टचरेतादृक्प्रवन्धो महानिबन्धशिरोमणिर्दर्शनमात्रेण 
विचारसहदयानां परमाहादको भवेदिति संभाव्यते । एतत्निबन्धनिर्माता, माधवाचार्येण स्वकृ- 
तसर्वदर्शनसंग्रहे यदुक्तं सिद्धगुरुभिरित्यभिधाय- 


“कर्तुः स्वातन्त्यमेतद्धि न क्मिनपेक्षता” 


इत्येतत्मबन्धीयकारिकार्धस्योपन्यस्तत्वात्‌, तदपेक्षयाप्यतिप्राचीनः सिद्धगुरूपदव्यप- 
देश्योऽस्तीति निश्चीयते । 


टीका त्वस्य नारायणकण्टसूरिसूनुभटभटरामकण्टसूरिविरचिता प्रकाशाख्या । सापि 
संदर्भपरिपाटीनिरीक्षणादतिप्राचीनैवेति मन्यते चेतः। 


सोऽयं नरेश्वरपरीक्षानामधेयस्िभिः काण्डैः संपूर्णीकृतोऽस्ति । तत्र प्रथमे काण्डे, ईश्वर 
परीक्षाया जीवपरीक्षाधीनत्वाज्जीवपरीक्षाभिहिता, तथा च, नरेश्वरपरीक्षागतकारिका- 


ज्ञाता कर्ता च बोद्धा च बुध्वा बोध्यं प्रवति । 
प्रकृत्तिफलभोक्ता च यः पुमानुच्यतेऽत्र सः ॥१ ॥ इति । 


१. पं. २, १६ (सितम्बर १, १८६७) ७१-७२। 

नरेश्चरपरीक्षाभूमिका ९७ 


द्वितीये शंभुरेव भोगमोक्षविधाता सर्वेश्वर इति । तृतीये च पराभिमतेश्वरप्रतिक्षेपो 
मोक्षनिरूपणं चेति । 


तदिदमतिप्रौढं निबन्धरलं विपश्चितां विचाररसिकानां मनोरञ्जनायेह प्रकाश्यत इति 
कृतं बहुवर्णनेनेति शम्‌ । 

नरेश्वरपरीक्षोपसंहारः 


श्रीदेचनराव्र्मा 
साख्यश्ाल्लाध्यापकः 
काशीस्थराजकीयपाटश्ालायाम्‌ 


तदेवं सकलश्रुतिप्रमेयपरिवृंहितशेवसिद्धान्तनिरूपणपरो निखिलविद्रज्जनमानसाह्वा- 
देकजनको नरेश्रपरीक्षाभिधो ग्रन्थः प्रयोजनानुकूलपरिमितार्थप्रकाशिकया प्रकाशाभिधानया 
सद्व्याख्यया संवलितः पुस्तकान्तरालाभादूरीकृतैतदादर्शवर्तिपाठेन मया परमकारुणिकपर- 
मेश्वरप्रसादादेव मूद्रणविधया परिसमाप्त नीतः । मुद्रणावसर एव चाधिवद्देशीयाक्षरमेक- 
मादर्शान्तरं वामनशास्िप्रयलवशादुपलब्धम्‌; परन्तु तदपि सर्वथा पूर्वोपलन्धा- 
दर्शमूलभूतादर्शत एवावतारितमवधारितमिति तदवाप्यापि न मदीया मनस्तुष्टिरासीदिति न 
प्रायस्तदनुरो धोऽकारि मयेति । 

अथेतत्पुस्तकपाठान्‌ सातिशयमनुरुन्धता मया, कदाचित्‌ पुस्तकान्तरं प्राप्यायमेव पाठः 
पुस्तकस्थोऽयं च बलात्‌ प्रकल्पित इति कश्चिन्मावादीत्‌, इति भिया यथापुस्तकपाटस्थित्येव 
प्रायः पाठाः स्थापिता न पुनरुपकल्पिता इति । 

अत्र च काण्डत्रयात्पके शेवसंदर्भ, प्रथमे काण्डे मूलभूतकारिकाः सार्धचतुःसप्तति- 
मिता; द्वितीये काण्डे सार्धेकर्त्रिंशन्मिताः, तृतीये तु सार्धेकाशीतिशतं कारिकाणामिति, यद्यपि 
तृतीये काण्डे मूलभूतकारिकातः प्राक्स्थापितानामङ्कानां संकलनया संख्याद्रयन्यूनता भवति, ' 
तथापि कुतश्चित्‌ कारणाद्िशतितमे काशीविद्यासुधानिधेः पत्रपुञ्च त्रिपञ्चाशत्तममूलकारि 
कातोऽनन्तरम्‌ “संदिग्धं प्रत्यभिज्ञानम्‌” इत्याद्येका कारिका, तथेकरविशतितमे पत्रपुञ्ञ द्विषष्टि- 
तममूलकारिकातः पश्चात्‌ “एतत्‌ प्रतिषिध्यते” इत्यवतरणानन्तरम्‌, “कोटिशो मरणं दृष्ट्वा” 
इत्याद्येका च निरङ्कैव जाता, तत्संकलनया चोक्तचरसंख्याका एव तृतीयेऽपि भवन्तीति । 

अथ चेदं कठिनमपि शैवदर्शनमनेककार्यव्यासक्तचेतस्कतया प्रचुरावसरमलभमानेन 
मया रिप्पण्यादिना न व्याख्यायि, समयसहस्ररश्मिनिपीतस्यैतस्य शेवसिद्धान्तसुधाकरस्य 
्वि्रादर्शकलावशेषस्य प्रकाशयिष्यमाणाभिर्बह्ादर्शकलाभिः पूरयितव्यत्वस्यैव मत्तात्प्य- 
विषयत्वात्‌ मूत रक्षिते शाखादिकं सुरक्षितं भवतीत्यनन्तरमपि व्याख्यातुं शक्यत्वात्‌ । 


अथातः परं सर्वजनमनोमोदनं चमत्कृतिसुधामयं संदर्भ लन्धावसरे काशीविद्यासुधा- 
निधौ मुद्रयिष्य इति गुणैकपक्षपातिभिः सुधीभिराकलनीयमिति शिवम्‌। 

हरिविलासकाव्यस्य भूमिकाः 


श्रीवेचनरामर्मा 
साख्यशास्राध्यापकः 
का्ीस्थराजकीयाठटशालायाम्‌ 


आसीत्‌ खलु भोजराजमहीपालसमकालिकमूर्यनामधेयनृपतिकिशोरस्वकीर्तिकदम्ब- 
धवलितदिगन्तवृन्दविद्रूणगणविवेकसहदयो हरिहरपदाभिधेयभूभर्तृसभायामनेकविद्या- 
कुशलःकविकुलावतंसो दाक्षिणात्यभूसुरो दिवाकरसूरिसूनुर्लोलिम्बराजो नाम । अनेन ` च 
 प्रप्तयौवनदशेनापि निरपत्यस्वज्येष्ठभ्रातृकृतसुतनिर्विशेषलालनेन चिरकालं विद्यामनभ्य- 
स्यता विषयासक्तमनस्कतया विक्षिप्तचित्तेन भोजनसमय एव सदनमुपसर्पता धनार्जनार्थ 
देशान्तरेषु भ्राम्यतोऽग्रजस्य वियोगभरसंतप्तमानसतत्पत्नीकरापहतभोजनपात्रेण याहि दुर्वि- 
नीतविफलमियत्कालं परिपोषितोऽसीति श्रुतहदयभेदिदुर्वचसा तथा व्यषादि, यथा विहाया- 
खिलविषयानतिचिरसमयमधिकदत्तचित्ततयातिकष्टेन विविधविद्यासंपत्यर्थं सप्तशद्धेति 
प्रसिद्धदक्षिणदिग्भूधरोपरिविराजमानाष्टादशभुजमहिषासुरमर्दिनीसेवनमात्तबहलविश्वासम- 
कारि । येन निजजननिखिलमनीषितपूरणकरणदृढव्रतजगदम्बिकाकृता तथास्त्वितिवाक्यव्य- 
ञ्ञिता प्रसत्नतानेन स्वल्पेनैवानेहसासादीति जनश्रुतिः । ततः प्रभृत्यध्येकघटिकान्तरालमुत्तम- 
काव्यपरिगणनीयशतपद्यिर्माणसामर्थ्यभागभूत्‌ । तथा च तत्कृतवेद्यजीवनगतपद्यम्‌- 


रत्न वामदूशा दशा सुखकर श्रीसप्तशङ्गस्यद 

स्यष्टा्टादशबाहू तद्धगवतो भर्गस्य भाग्यं भजे । 

यद्वक्तेन मया घटस्तति घटीमध्ये समुत्पद्यते 

पद्यानां शतमद्गनाधरसुधास्पधविधानोद्धुरम्‌ ॥१ ॥ इति । 
न केवलमेतावदेव; किन्तु नानाविद्यापारावारपारीणतापि । तथा च तत्रैव, 


आयुर्वेदकवचोविचारसमये धन्वन्तरि केवलं 

सीमा गानविदा दिवाकरसुधाम्भोधित्रियामापतिः। 

उत्तसः कविताक्रता मतिमता भृभ्रत्सभाभूषणं 

कान्तोक्त्याऽकृत वेद्यजीवनयिदं लोलिम्बराजः कविः ॥१ ॥ इति । 
१. पं. २, १६ (सितम्बर १, १८६७) ७८-७९ । 

भोजराजसंलापपद्येनास्य तत्समयजीवनमवसीयते, तत्‌ पद्यं यथा- 
भरो लोलिम्बकवे कुरु ग्रणमनं किं स्थाणुवत्‌ स्थीयते 
कस्परे भोजन्रपाल बाल्शिने नायं शशी वतति । 
किं तद्‌ व्योम्नि विभाति चास्तसमये चण्डद्युतेवजिनः 
पादत्राणमिदं जवाद्विगलितं खे राजतं राजते ॥१ ॥ इति । 
अथ प्राप्तभगवतीप्रसादोऽयमतिचमत्कृतिकारिकाव्यामृतधाराप्रसारशक्तिमान्‌ मनोह- 
रान्‌ काव्यवैद्यकनिबन्धान्‌ प्रणिनायेति । तत्र वैद्यके सुप्रसिद्धं वैद्यजीवनं नामैकमपरश्च वेैद्याव- 
तंसो नाम । काव्येषु तु केवलमस्य महाविपश्चितो नन्दसदाप्राप्तिमारभ्योद्धवसंदेशपर्यन्तं 
हरिलीलावर्णनपरं हरिविलासनामकमुपमोव्रक्षारूपकादिरमणीयालंकारभूषितमेकमेव नाति- 
प्रसिद्धं कोविदजनमनोव्नोदक्षममुपलभ्यते । मया च महता प्रयासेन द्वितं पुस्तकमस्य कथं- 
चिदासादितम्‌। तच्चेदं काव्यं सुधीधीरञ्जनायातिचमत्कृतमितीह काशीविद्यासुधानिधो 
प्रकाश्यत इत्यलमनल्पजल्पितेनेति शमिति । 


[ | 

न्यायस्वरूपनिरूपणम्‌ 


श्रीराजारामश्ाखीः श्रीबालज्ाखरी 
काशशीस्थराजकीयपाटरालयेऽध्यापको 


यद्धासा भराति विश्च सकलमपि न यद्धासनाय क्षमन्ते 

ज्यो तीष्यन्यामि यच्च क्वचिदपि न धियो गोचरो नापि वाचः। 
तद्वस्त्वेकाद्वितीयं वियदनिलमुखाकारनानाविवर्त 

्ग्णाऽ स्मान्‌ सृक्तियुक्तिस्फुरणवितरणेनानुगृह्णात्वजस्रम्‌ ॥१ ॥ 


इह खलु लौकिके शास््रीये च वाग्व्यवहारे समीहितार्थसिदध्युपोद्रलनाय न्यायावल- 
म्बनं बहुषु निबन्धेषु समीक्ष्यते निबन्धकाराणाम्‌ । तत्‌ तेषामधिगतन्यायार्थानामभीप्सितं 
संपादयदपि तत्स्वरूपादिकमविदुषां केषांचिदसमीक्् प्रवर्तमानानामस्थान एव तदुषन्यसन- 
मुपहासायैव भूयसे । अपरैश्चेदानीन्तैः पूर्वेषां पूर्वेषां विदुषां तत्तन्यायस्वरूपाणां विषयाणां 
च परमप्रसिद्धत्वात्‌ तैः स्वग्रन्थष्वप्रतिपादनेन तत्स्वरूपप्रभृतिपरिचय्रप्सुभिः परक्षावद्धिरप्य- 
तिमहता प्रयलेन तेषु तेषु निबन्धेषु तन्मार्गयमाणैरप्यलभमानैर्भूयानेव खेदोऽनुभूयते । अत- 
स्तेषां सर्वेषां न्यायानां स्वरूपगप्रदर्शनार्थनिर्वचनोदाहरणोपन्यासादिभिरेकत्र संगृह 
 प्रकाशनमवश्यं सुधियां प्रमोदमुत्पादयेदिति चिररात्रायास्माकमेषाऽऽशा । तया च काशी- 
विद्यासुधानिधिलाभेन चकोर्येव प्राप्तावसरया प्रेरिता वयं तत्रकाशनाय यतामहे । 


प्रकृतन्यायपद्प्रतिपाद्यतावच्छेदकं च स्वघरितवाक्यघरटितवाक्यकदम्बप्रतिपाद्यत्वस- 
म्बन्धेन यत्किञ्चित्पदविशिष्टो यः प्रतिपादयित्रा दृष्टः श्रुतो वार्थो दृष्टान्तभूतः सन्‌ प्रकृतार्थसि- 
द्ध्युपष्टम्भकस्तत्त्वम्‌ । भवति चापृूपा निहिता न दृश्यन्ते “मूषिकाश्च दण्डं भक्षयन्त ईक्षिताः” 
दण्डं भक्षयां चापूपभक्षणं सुसम्भाव्यमेवेति मृषिकैरेवाऽपूपा भक्षिताः स्युरिति वाक्यकद्‌- 
म्बार्थस्य प्रदशितसंबन्धेन दण्डापूपपदविशिष्टस्य यं भारं दुर्बलोऽपि वोढुं शक्नुयात्‌, तद्धार- 
वहनं बलिष्ठेन सतुरां शक्यं कर्तुमित्यादिप्रकृतार्थसिद्धौ दृष्टान्तत्वेनोपष्टम्भकत्वमिति 
समन्वयः । अन्यत्राप्येवमेवोन्नेयः। 


अत्र च लौकिका एव न्याया व्युत्पाद्यन्ते, न तु मीमांसास्थनिषादस्थपत्यधिकरणन्याया- 
दयः । तेषां मीमांसानिबन्धेषु न्यायमालाशासखदीपिकाभाटइदीपिकाप्रभृतिषु स्पष्टं व्युत्पादितः 


१. पं. २, १७ (अक्टूबर १, १८६७) १०९-११० । 

त्वेनात्र तद्व्युत्पादनस्य नव्यनव्यदर्शनरसिककाशीविद्यासुधानिधिचकोरप्रीतिकरत्वसम्भाव- 
नाभावादिति । 


९ ॥बाहयणवसिष्ठन्यायः ॥ 


एतस्य स्वरूपं निरूप्यते । यत्र ब्राह्यणानर्चय वसिष्ठं चार्चयेत्युच्यते, तत्र प्रथमवाक्ये- 
नैव ब्राह्मणत्वेन रूपेण वसिष्टस्याप्यर्चनस्य विधानसिद्धौ यद्वसिष्ठमर्चयेति वाक्यान्तरं परयु- 
ज्यते, तत्‌ पूर्ववाक्यघटकब्राह्यणपदोपात्तवसिष्ठेतरयावदव्यावृत्तधर्मविशेषनोधनपरतया 
पर्यवस्यति । तथा हि-- पूर्ववाक्येन तावद्‌ ब्राह्यणत्वावच्छेदेनार्चनस्य विधातुमशक्यत्वेनो-. 
देश्यतावच्छेदकसामानाधिकरण्येनैव विधेयान्वयस्य वक्तव्यतया कदाचिद्‌ वसिष्ठार्चन- 
स्यापि सम्भाविततया तदपाकरणाय प्रयुज्यमानं वसिष्ठमित्यादिवाक्यं 
पूर्ववाक्योपात्तमेवार्थमवयुत्यानुवदद्‌ वसिष्ठे वसिष्ठेतरयावद्व्राह्मणव्यावृत्तप्राशस्त्यमेव 
व्यक्तं व्यञ्जयत्‌ तदर्चनस्यावश्यकत्वं ज्ञापयति । ततश्च समानकार्यविधानोदेशेनोपात्तयोर्व्या- 
प्यव्यापकभावापत्रधर्मविच्छिन्नबो धकयोः : पदयोरेकतरस्य वैयर्थ्याकलनेन स्ववेयर्थ्यसम्पा- 
दकपदप्रतिपाद्यया ये स्वेतरे यावन्तस्तदव्यावृत्तधर्मस्य स्वप्रतिपाद्ये बोधनपरतया 
तज्ज्ञानासम्पाद्यफलविशेषोत्पादकस्वार्थज्ञानोत्पादनपरतया वा फलवत्वकल्पनमिति न्यायार्थः 
सिद्ध्यति । 

।अस्योदाहरणानि ॥ 


(१) यथा महाभाष्ये हलन्त्यमिति सूत्रे व्यवसितान्त्यं हलित्संज्ञं भवतीति वक्तव्यमिति 
वार्तिकस्थव्यवसितपदं व्याख्यातम्‌ , के पनर्व्यवसिताः धातुप्रातिपदिकप्रत्ययनिपातागमा- 
देशा इति । अत्र प्रातिपदिकपदेनैव प्रातिपदिकत्वेन रूपेण निपातानामपि संग्रहे सिद्धे ब्राह्मण- 
वसिष्ठन्यायेन निपातपदोपादानमिति शेखरकारादयः। अर्वाग्द्ग्भिः सु्राग्वर््तिष्वेव 
प्रातिपदिकत्वस्य व्यवहारात्निपतेभ्यश्च सुपोऽदरशनेन प्रातिपदिकत्वाभावनिश्चयेन निपातान्त्य- 
स्येत्पदवाच्यत्वं न ज्ञायेतेति तान्‌ प्रत्युपादीयमानं निपातपदं व्यक्तमेव निपातेतरप्रातिपदिक- 
व्यावृत्तपामरसमवेतप्रातिपदिकत्वाभावप्रकारकज्ञानविशेष्यत्वस्य निपातेषु व्यञ्जनामर्यादया 
बोधनेनार्थवद्धवतीति तेषामाशयः । यद्वा, निपातानां ज्ञानं येषां श्रोतृणां कमनीयकामिनीदर्श- 
नमिव सुखजनकं भवति, तान्‌ प्रति निपातपदमुपादीयमानं निपातेतरप्रातिपदिकन्ञानाजन्यसु- 
खविशेषोत्पादकनिपातज्ञानजनकत्वेन फलवद्भवतीति कल्पनीयमिति । 

(र) यथा वा उपदेशेऽजनुनासिक इदित्यत्रोपदेशपदार्थप्रतिपादिका प्राचीनवैयाकरणानां 
कारिका- 


 धातुसूष्रगणोणादिवाक्यलिङ्गानुशासनम्‌ । 
आगमप्रत्ययादेश्ा उप्देाः प्रकीर्तिताः ॥इति ॥ 

अत्रापि सूत्रोपादानेन गणोपादानेन चोणादिलिङ्गानुशासनयोर्धतोश्च लाभे सिद्धेऽपि 
लोकानामष्टाध्याय्यामेव सूत्रपाठ इति व्यवहारेणोणादिलिङ्गानुशासनयोस्तदव्यवहाराभावेन 
धातुपाठे च भ्वादिगणो दिवादिगण इत्यादिव्यवहारसत्त्वेऽपि गणपाठ इति व्यवहाराभावेनो- 
णादिलिङ्गानुशासनधातूनामुपादानस्य लोकबोधनफलकत्वेनार्थवत्त्वमुन्ीयते । प्रदरशितदिशा 
सुखविशेषजनकबो धोत्पादकत्वेन वा सफलत्वं कल्प्यते । 
(३) यथा वा दायभागप्रकरणे मिताक्षरादिधृतं योगियाज्ञवल्क्यवचनम्‌-- 
भूर्या पितामल्लेपात्ता निबन्धो द्रव्यमेव वा । 
तत्र स्यात्‌ सट स्वाम्य पिदुः पत्रस्य चेव हि ॥इति ॥ 
उत्रापि द्रव्यपदेनैव भूनिबन्धयोर्लाभ तदुपादानं स्वर्णरूपकादिष्वेव द्रव्यमिति व्यवह- 
रतां व्यक्तं बोधनायैव । न च द्रव्यादिपदप्रतिपाद्यतावच्छेदकं भूमिनिबन्धादिसाधारणं न भव- 
तीति नैतदुदाहरणमिति भ्रमितव्यम्‌ । अनुपघ्नन्‌ पितृद्रव्यं “क्रमादभ्यागतं द्रव्यम्‌” अपुत्रधनं 
पल्यभिगामीतिप्रभृतिवचनघटकद्रव्यादिपदैरभुम्यादेरपि बोधस्य दायभागप्रकरणे सुप्रसिद्ध- 
त्वात्‌ । 
(४) यथा वा दैवादिप्रभेदेतिं साङ्ख्यसूत्रव्याख्याभूता कारिका- 


अष्टविकल्पो दैवस्तेर्यग्योनश्च पञ्चधा भवति। 
मानुष्यशचैकविधः समासतो भोतिकः सर्गः ॥इति ॥ 


एतत्कारिकास्थतैर्यग्योनस्य पञ्चधात्वं पशुमृगपक्षिसरीसृपस्थावरभेदेन निरूपितं. 
वाचस्पतिमिश्रसाङ्ख्यभाष्यकारप्रभृतिभिः। तत्रापि पशुभ्यो मृगाणां पृथङ्निर्देशो मृगेषु 
ग्राम्यजनस्य पशुत्वव्यवहाराभावात्‌ तेषां व्यक्तं प्रतिपत्तय एव कल्प्य इति । 


एतत्समानार्थक एव शब्दान्तरघरितत्वेन विषयान्तरावलम्बित्वेन च भेदव्यपदेशं 
भजमानः- 


॥२ ॥ गोबलीवर्दन्यायः ॥ 
यत्र गाः कालय बलीवर्द चेत्युच्यते, तत्र गोपदेनैव बलीवर्दबोधसिद्धौ बलीवर्दपदं 
दुदम्यत्वज्ञापनपरत्वेन सफलमिति कल्प्यत इति । 
॥३ ॥ स्थालीपुलाकन्यायः ॥ 


अधिश्रीयमाणस्थालीपर्याप्तौदनैकदेशभूतोपरितनैकसिक्थनिपीडनजनिततत्पक्वता- 
निश्चयेन सर्वेषां पुलाकानां तत्स्थालीगतानां पक्वतां यथा पाचका निश्चिन्वन्ति, एवमधीतग्रन्थ- 
विशेषस्य कतिपयतद्‌प्रन्थीयविषयेषु परीक्षणं सकलतद्म्नन्थीयविषयेषु परीक्ष्यस्य योग्य 

ताया निश्चायकं भवति, एतदेव स्थालीपुलाकन्यायेन परीक्षणमिति व्यवहियते । ततश्च यत्कि 
चित्समुदायैकदेशवृत्तिधर्मविशेषनिश्चयेन स्वघटिततत्समुदायघरकेषु यावत्सु तद्धर्मप्रत्ययो 
न्यायार्थः। 

ननु सकलपुलाकपाकाविनाभूतोपरितनसिक्थपक्वताऽनुमापयेत्‌ कृत्स्नसिक्थपक्व- 
भावम्‌ । एवमाप्रेकदेशरसास्वादनमपि तदीययावदवयवसमवेतमधुराम्लप्रभृतिरसनिश्चायकं 
भवेत्‌ । सकलावयवसमवेतमाधुर्याद्यविनाभावादेकदेशमाधुयदिः परन्तु येन केनचित्‌ प्रयु- 
क्तस्य वाक््यकदम्बस्य प्रामाण्यपरीक्षणाय तदघटककतिपयवाक्यानां प्रमाणान्तरेण प्रामाण्यं 
प्रमाय सर्वस्य कदम्बस्य प्रकृतन्यायेन प्रामाण्यावगमो न सङ्च्छते लोकिकानाम्‌ । एवं ताच्नरि- 
काणामपि । तथा हि-- गतिकारकोपपदानां कृद्धिः सह समासवचनं प्राक्‌ सुबुत्पत्तेरित्यस्य 
प्रामाण्यं कुगतिप्रादय उपपदमतिङ्डितिसूत्राभ्यां सुप्पदाननुवृत्त्याऽसुबन्तेनैव समासविधाने- 
नाचार्यव्यवहारेण प्रकृतन्यायेनैव प्रमीयते वैयाकरणैः । नहीदृशस्थले सकलपुलाकपाकावि- 
नाभूतोपरितनपुलाकपाक इव  कतिपयवाक्यप्रामाण्यं तद्राक्यघरितवाक्य- 
कदम्बप्रामाण्याविनाभूतं येन तल्लिङ्गं स्यात्‌ । लोहितो वहि, पटः पृथ्वी, घटः प्रमेयः, पवनः 
स्पर्शवानिति केनचित्‌ प्रयुक्तस्य वाक्यकदम्बस्य वही लौहित्यस्य बाधेनाप्रामाण्येऽपि 
तद्घटकघटः प्रमेय इत्यादेः प्रामाण्यदश्निन स्वघटकप्रामाण्ये स्वप्रामाण्यव्यभिचरितत्वस्य 
स्पष्टत्वादिति चेत्‌ । 

मैवम्‌, यत्र व्याप्तिनिश्चयादिघरितसामग्रीसम्भवस्तत्रैवैकदेशवृकत्तिधर्मविशेषनिश्चयस्य 
समुदाये तादृशधर्मविशेषानुमापकत्वोपगमात्‌ । अन्यत्र तु सम्भावकत्वमात्रेणेव न्यायोपन्या- 
सस्याभियुक्तव्यवहारविषयतायाः स्वीकारात्‌ । न्यायशरीरेऽपि समुदायवृत्तिधर्मविशेषनिष्ठो- 
त्कटविषयतानिरूपकत्वेनैव प्रत्ययस्य प्रवेशेन सम्भावनाया अपि सड्ग्रहस्य सुशकत्वात्‌ । 
विषयतागतमौत्कट्यं च समानकोरिकसंशयीयविषयताव्यावृत्तः प्रवृत्तिनिवृत्त्यन्यतरप्रयोज- 
कतावच्छेदकतावच्छेदको धर्मविशेषः । स च सम्भावनाया अपि प्रवृ्िनिवृत्तिप्रयोजकत्वेन 
तदीयविषयतायामपि सुलभ इति दिक्‌ । 


अस्मान्यायादृण्डापूपन्याये यो विशेषः, स तदुपपादनावसर एव स्फुटीकरिष्यते ॥ 


४ । देहलीदीपन्यायः ॥ 


शालाद्रयमध्यवरतिदिहलीनिहितदीपः शालाद्रयं स्वकिरणमण्डितं करोतीति दृष्टान्तभूतो 
न्यायविषयः । दार्ान्तिकभूतं न्यायोदाहरणं च रामायणीयम्‌ । तथा हि- 


अखेणापि हि बद्धस्य भय मम न जायते । 
पितामहमहेन्ाभ्या रक्षितस्यातिलेन च ॥ इति । 

अत्र रक्षितस्येत्येतत्‌ पूर्ोत्तरान्वयि । अन्यच्च, एकाच उपदेशेऽनुदात्तादिति सूत्रस्थोप- 
देशपदार्थस्यैकाच्यदार्थेऽनुदात्तपदार्थे चान्वय इति । एवमुदाहरणान्तराण्यपि स्वयमुत्नेयानि । 
अयं च न्यायोऽन्वयविषय एव प्राय उदाहियते वृद्धैरिति बोध्यम्‌ । 


अनेन समानोदाहरणतया समानफलकोऽपि विषयान्तरमवलम्बमानः 


॥५ ॥ मध्यपणिन्यायः ॥ 


नासिकाभूषणमोौक्तिकयोर्मध्ये संयोजितो लोहितको मणिमौक्तिके स्वप्रभया भूषयतीति 
प्रसिद्धम्‌ । उदाहरणानि प्रदरशितान्येव । इति । 


अनयोरपेक्षयाऽपर एष ईषद्विशेषशाली- 


11६ ॥ काकाक्षिगोलकन्यायः ॥ 


काकस्यैकमेवाक्षिगोलकमुभाभ्यामप्यक्षिभ्यां चाक्षुषप्रत्यक्षोपजनने उपकारकं भवति । 
तत्र पूवपिक्षयायं विशेषो यत्‌ तदुपकाराय तत्र तत्र गोलकस्य गमनमपेक्ष्यते । दीपादिस्तु 
निर्व्यापारं एकत्र स्थित एवोभयोरुपकरोतीति । अत एवैकं नानेति रीत्या यत्र नाना- 
धर्मावच्छिन्ननानाविशेष्यतानिरूपितैका प्रकारता यथा घटपटावित्यादौ नैयायिकमते द्वित्वस्य, 
यथा वैकत्र नानेति रीत्या नानाप्रकारतानिरूपितैका विशेष्यता घटोऽस्तीत्यादौ धात्वर्थनिष्ठप्र- 
कारतया सङ्ख्यानिष्ठप्रकारतया च निरूपिता घटस्य, तथाविधस्थले “घटः सुन्दरः पटश्च, 
नीलो घटः सुन्दरश्च", इत्यादावेव देहलीदीपन्यायमध्यमणिन्याययोर्विषयः। न तु निरूपकवि- 
शेष्यतादिभेदेन नानाप्रकारतादिप्रयोजके चैत्रो गच्छति मेत्रशेत्यादौ । यथा वा-- 


यथा शची महाभागा शक्रं समुपतिष्ठति । 
अरुन्धती वसिष्ठ च रोहिणी शिनं यथा ॥ 


इत्यादौ । ईदृशस्थले काकाक्ष्नुरुन्धानस्य गोलकस्येव निरूपकविशेष्यतादिभेदानुरोधेन 
स्वप्रयोज्यविषयताभेदं प्रयोजयतः पदस्य काकाक्षिगोलकन्यायोदाहरणताया एवौचित्यात्‌। 
निरूपकविषयतादिभेदेन विषयताभेदप्रयोजकत्वस्यैव व्यापारस्थानीयत्वेन कल्पनात्‌ । अस्य 
मूरद्धाभिषिक्तमुदाहरणं तु- 

या भाति लक्षमीरभुवि मन्दरस्था यथा श्रदोषेवु च सागरस्था। 

तथैव तोयेषु च पुष्करस्था रराज सा चारु निशाकरस्था ॥ इति । 

अन्यच्च-- 
करताश्च वैदूर्यमया विहङ्ग 
रूप्यप्रवालेश्च तथा विहङ्गाः । 
चित्राश्च नानावसुभिर्भुजङ्ग 
जात्यानुरूपास्तुरगाः शुभाङ्गः ॥ इति । 


अत्रामध्यपतितस्यापि क्रियापदस्य सर्वत्र सम्बन्धः । अत्रायमपि विशेषः पूर्वन्यायापे- 
क्षयाऽवगन्तव्य इति । 


७ ॥ वृद्ध्ाह्मणवरन्यायः ॥ 


आसीत्‌ कश्चन जात्यन्धो ऽत्यन्तं दरिद्रोऽजातविवाहो वृद्धो ब्राह्मणः, स च नानाविधै- 
दुःखैर्बलवत्‌ पीडितस्तीव्रतपश्चरणेन परमेश्वरमाराधयामास । तस्य च तपसा प्रीतः परमेश्वरः 
स्वाभीष्टमेकं वरं याचस्वेति तं प्रेरयामास । ततः स ब्राह्मणो यदि चक्षष्मत्त्वं याच्यते, तर्हिं 
दारिद्रयपीडा स्यादेव, तथा भार्यायां याचितायामपि दारिद्रयान्धत्वसन्तत्यभावाः पुनदुःखं 
जनयेयुः, एवं धने याचितेऽप्यन्धत्वादीनीति, किं याचनीयमिति चिन्तासमाकुलो भूयो विचा- 
येदं प्रार्थयत्‌ स्वपौत्रं राजसिहासनस्थितमीक्षितुमिच्छामीति । अथ च तस्य बुद्धिकौशलतः 
परमप्रीतेन परमेश्वरेण वरप्रदानेनानुगरृही तो धनं चक्षुषी मनोज्ञां भार्यां सन्ततिं च प्राप्यात्यन्तमा- 
ननन्देति भवतीतिहासः। 

ततश्च यत्किञ्चित्पदार्थसिद्धिनान्तरीयकत्वं यस्य पदार्थस्य तेन तस्याऽऽक्षेपो न्यायार्थः 
पर्यवस्यति । 

अस्योदाहरणं न मुन इति सूत्रस्थमहाभाष्ये नाभावे कृते मुभावो नासिद्ध इत्येवार्थं तस्य 
स्वीकृत्य नाभावप्रवृत्तिप्रतिबन्धकासिद्धत्वाभावकल्पनं विना कृतनाभाकलक्ष्यस्यासम्भवे- 
नासिद्धत्वाभावविधानानुपपत्या नाभावे कर्तव्येऽप्यसिद्धत्वाभाव आश्षिप्यत इत्यभिहितम्‌, 
तदेकम्‌ । ्‌ 

अन्यच्च प्राचीनवैयाकरणैर्भटधोजिदीक्षितादिभिर्दकि लोप इति सूत्रेण ढक्परकपितृष्व- 
सुशब्दान्त्यलोपविधानान्यथाऽनुपपत्त्या पितृष्वसृशब्दाइुगाक्षिप्यत इति । 


यथा वा- 
भर्त्रा प्रीतेन यदत्तं सिये तस्मिन्‌ मृतेऽपि तत्‌ । 
सा यथाकाममश्नीयाददयाद्वा स्थावराटूते ॥ 
इति प्रीतिदत्तस्याविभाज्यतां बोधयता वचनेन पितुरसाधारणं स्वत्वमाक्षिप्य दायमात्रस्य सप्र 
तिबन्धत्वमुपपादितं पूर्वपक्षिणा । तदेतदपि प्रकृतन्यायोदाहरणं भवितुमहतीत्यलम्‌ । 


((.0 581110(411811800 (111/681511\/ (0166101. 01411260 0 6810011 


प्रसन्नराघवनाटकप्रस्तावनाः 


श्रीगोविन्ददेवज्नाखरी 


इह खलु भारते वर्षे संस्कृतभाषोपनिवद्धानां प्राचीनप्रौढकविप्रणीतनाटकानामद्यत्वे 
पठनपाठनयोर्विरलप्रचारतया तत्पुस्तकानां दुःसम्पादत्वेऽप्यहं सततं प्राचीनोत्तमग्रन्थगवेषण- 
तत्परोऽत्रैव काश्यां विद्भन्मनोनन्दनस्यास्य प्रसन्नराघवनामकनाटकस्यैकं पुस्तकमुपालप्सि । 
तत्पुस्तकस्य चात्यन्ताशुद्धतयाऽ स्पष्टाक्षरतया च शोधनेऽनुभूतमहापरिश्रमोऽनधिगततदीया- 
नेकश्लोकार्थः सुचिरं पुस्तकान्तरान्वेषणपरो महता कालेनात्रैव प्राप्तपुस्तकान्तरद्यः समग्र 
मिदं पुस्तकं सम्यक्‌ परिशोध्येमं प्रथमाङ्मुत्तमकाव्यरसास्वादोद्यतानां विदुषां मनोविनोदाय 
काशीविद्यासुधानिधिनामकपव्रद्राराऽ धुना प्रकाशयन्‌ क्रमेणास्य सप्ताप्यज्खन्‌ प्रतिपत्रमेकेका- 
डमुद्रणेनं सप्तभि्मसिः प्रकाशयिष्यामि । अस्य नाटकस्य रचयिता महाकविर्जयदेवोऽस्ति। 
यतोऽस्यैव प्रथमाङ्के नटं प्रति सूत्रधारोक्तिः 
विलासो यद्वाचामसमरसनिस्यन्दमधुरः 
कुरङ्खाक्षीबिम्बाधरमधुरभावं गमयति । 
कवीन्धः कौण्डिन्यः स तव जयदेवः श्रवणयो- 
रयासीदातिथ्यं न किमिह मह्मदेवतनयः ॥ 
स च कविः कालिदासादिमहाकविभ्योऽर्वाचीन एवेति तत्रस्थादेवाप्रिमात्‌ सूत्रधार 
वचनरूपश्लोकात्‌ स्फुटमवसीयते । तथा हि- 
यस्याशोरश्चिकुरतिकरः कर्णपूरो मयूरो 
भासो हासः कविकुलगुरः कालिदासो विलासः । 
हर्ष हर्षे हदयवसतिः पञ्चबाणस्तु काणो 
केषां नैषा भवति कविताकामिनी कोतुकाय ॥ 
इत्थमस्य सप्ताङ्घरितस्योत्तमनारकस्य काशीविद्यासुधानिधिचन्दिकाचकोरायमा- 


णानां सहदयानामानन्ददायकतयेमं मदीयपरिश्रमं सकललोकानुकम्पी भगवानीश्वरः सफली- 
करोत्वितीहमानोऽस्म्यहम्‌ । 


[2 
१. पं. २, १८ (नवम्बर १, १८६७) १२६। 


((.0 581110(4111811800 (111/81511\/ (0166101. 01411260 0 6681001 


प्रसन्नराघवनाटकस्योपसंहारः. 


श्रीगोविन्ददेवश्ास्री 


इत्थं विनुधजनमनोनन्दनः श्रीजयदेवकविप्रणीतः प्रसन्नराघवनामको ग्रन्थः सर्वत्र 

संस्कृतवाण्या प्राकृतभाषाया अर्थलेखनेन तत्तदुचितस्थलेषु टिपणीलेखनेन च पाठटनाद्यनेक- 
व्यापारव्यापृतत्त्वेनालब्धपूर्णावकाशेनापि मया सुसंस्कृत्य प्रतिमासमेकेकाडमुद्रणेन श्रीजग- 
दीशकृपया निर्विघ्नतया प्रकाशितः। अथ पूर्वकृतैतत्कविवर्णनोऽप्यहमन्योत्तमग्रन्थानामपि 
रचयिताऽयं कविः सुमित्रायाः पुत्रश्चेति बोधयितुमिच्छुस्तद्विषये प्रमाणं लिलेखिषुरेवं न्ुवे । 
यद्योऽयमद्यत्वे निखिलालङ्कारलक््यलक्षणाज्ञानतमोनिरसनाय चनद्रस्यालोक इव चनद्रालोक 
इति ग्रन्थः प्रसिद्ध्यति तमिमं सहदयहदयाहादकं संक्िप्तमपि विशदीकृतसकलालङ्कारतत्त्व- 
मपूर्वं ्रनथमयमेव महाकविर्जयदेवः प्राणैषीदित्येतदप्रन्थसमाप्तिस्थाग्रिमश्लोकद्रयतः 
स्फुटमवसीयते । तथा हि- 

जयन्ति याङ्ञिकश्रीमन्महादेवाद्गजन्मनः । 

` सूक्तपीयृषवर्षस्य जयदेवकवेर्गिरः ॥ 

महादेवः सत्प्रमुखमखविद्यैकचतुरः 

सुमित्रा तद्धक्तिग्रणिहितमतियस्यि पितरो ॥ 

श्रणीतस्तेनासो सुकविजयदेवेन दशभि- 

चिर चन्द्रालोकः सुखयतु मयूखेर्दश दिशः ॥ 

एवमत्रास्य कवेर्मातापित्रोनमिल्लेखादयं कविर्गीतगोविन्दकारान्महाकवेर्जयदेवाद्धिद्यत ¦ 

इत्यप्यस्त्यतिरोहितं विदुषाम्‌ । यतोऽयं भोजदेवाद्‌ रामादेव्यामजनीति गीतगोविन्दस्थाग्निम- 
श्लोकात्‌ स्फुटं प्रतीयते । तथा च श्लोकः- 

श्रीभरोजदेवप्रभवस्य रामा- 

देवीसुवश्रीजयदेवकस्य । ` 

पराशरादिश्रियवर्गकण्ठे 

श्रीगीतगोविन्दकवित्वमस्तु ॥ 


१. पं. ३, २५ (जून १, १९६८) ८ । 


((.0 381110111181180 (111\/81511\/ (01661100. 01011260 0 6810011 


प्रसन्नराघवनारकस्योपसंहारः १०९ 


एवं रामगीतादीनां बहूनां ग्रन्थानां रचयिताऽयं कविरस्मिन्‌ प्रसन्नराघवनाटके जानकी- 
परिणयमारभ्य श्रीरामचन्द्रोऽतिप्रचण्डं दशकण्टमाहवे शरोधेर्विनिपात्य कृतविभीषणलङ्कारा- 
ज्याभिषेकः सीतया सह पुष्पकमारुह्य पुनरयोध्यामगादित्यन्तां कथां सुधातः स्वादीयः 
पदैश्च व्यतानीत्‌ । अस्मन्नाटके प्रायो वीररस एवोपलभ्यते क्वचित्‌ शृङ्खारकरुणरसावपि । 


एवमहमेतदुत्तमं काव्यं काशीविद्यासुधानिधिपपतरद्वारा तत्पत्रसुधाचकोरमनोविनोदनाय 
प्रकाश्येतः परमेतत्पत्रदरारेवान्यानपि प्राचीनोत्तमकाव्यग्रन्थान्‌ यथावसरं प्रकाशयिष्य इत्यलं 
पल्लवितेनेति शम्‌ । 


((.0 581110(11181181016 (॥11\/61511\/ (01661010. 01411260 0 6810011 


इश्वरप्रत्यधिज्ञाविमरशिन्या भूमिकाः 


श्रीवालश्ासरी 
साख्यश्ाखाध्यापकः 
काशीस्थराजकीयपाट्ालायाम्‌ 


अविनाभाक्दाप्पत्यमपत्यीक्रतविष्टपम्‌ । 
वाचामगोचरं वस्तु निस्तुलं भूत्येऽस्तु नः ॥ 


इह खलु संसारसागरे रतभूतानाममीषां भूतानां सावयवत्वतः कार्यत्ववतामस्मदाद्य- 
ल्पज्ञाकर्तृकत्ववतां च सकललोकविलक्षणेश्वर्यवान्‌ कश्चन कर्ताऽस्तीत्यत्र बहूनामविवादः। 
तत्रैतावान्‌ विशेषो यत्‌ कैश्चित्‌ कौस्तुभभूषितवक्षसमिन्दिरया सेव्यमानं नारायणपदव्यवहिय- 
माणं लीलावि ग्रहं दधान एव सोऽन्य ब्रह्यन्द्रादयः सर्वे तस्य नियोज्या इति मन्यते, परे तु जरा- 
जूटलसद्राद्गशोभिशेखरोऽम्बिकेशो भगवान्‌ महेश्वर एव, सोऽन्य सर्वे तच्नियन्रणीया इति 
मन्वते, अन्ये चान्यदेव शक्त्यादिकम्‌ । तेषु च प्रथमे माध्वरामानुजीयसाङर्षणपञ्चरात्रादि- 
विविधमतमवलम्बमानाः सरवे वेष्णवा इति प्रसिद्ध्यन्ति, द्वितीयाश्च शैवरसेश्वरपाशुपतप्रत्य- 
भिज्ञाप्रभृतिसिद्धान्ताननुसरन्तो माहेश्वरा इति गीयन्ते, अन्ये च शाक्ताः सौरा इत्यादि । तत्र 
माध्वरामानुजीयादिसिद्धान्तग्रनथानां बहूनामुपलम्भेऽपि शेवादिमाहेश्वरसिद्धान्तप्रतिपादक- 
प्रोढनिबन्धानामेषु दिवसेष्वत्यन्तं विरलप्रचारतया केवलं सर्वदर्शनसद्य्रहस्थितस्यांशिकत- 
दुपपादनस्यैवोपलम्भेन तत्सिद्धान्तनिबन्धानां बलवती दिदृक्षा विशेषतश्च 
प्रत्यभिज्ञाख्योत्तमोत्तममतोपपादकनिबन्धस्य ममासीत्‌ । अद्यत्वे च मत्परममित्रश्रीयुतप्रमदा- 
दासमित्रमहाशयैः स्वीयेन केनचित्‌ सुहृदा काश्मीरदेशे महता प्रयलेनासादितमीश्चरप्रत्यभि- 
ज्ञासूत्रविमर्िनीनामकप्रत्यभिज्ञासिद्धान्तोपपादकपरमप्राचीननिबन्धरत्नपुस्तकं प्राप्य महयं 
दत्तम्‌, तच्च चन्द्रमसमिवाहं चकोर इवोपलभ्यात्यन्तं प्रीतः स्वमत्यनुसारेण भूयो विमृश्य 
क्वाचित्कमलग्नमंशं श्री ६ मद्ररुराजारामशासखिचरणेभ्योऽ वगम्य संशोध्य विषमस्थलानि 
चास्य ग्रन्थस्यातिसंक्षेपतो विवृत्यैतत्पत्द्रारा प्रकाशयितुमुत्सहे । प्रीयतां च तेन भगवान्‌ 
महेश्वर इति सविनयं प्रार्थये । 


एतत्रिबन्धव्याख्येयसूत्ररूपश्लोकानां रचयिता श्रीमदुदयाकरपुत्रः श्रीसोमानन्दनाथ- 
शिष्यः श्रीमानुत्पलदेवः। व्याख्याता च तत््रशिष्यः श्रीलक््मणगुप्तशिष्यः श्रीमानभिनवगुप्ता- 
` ६.प्‌.२,२३ (उग्रैल १, १८६८) २३५-२३६। 


((.0 581110(111181180 (11181511) (01661010. 01411260 0 6810011 


ईश्वरप्रत्यभिज्ञाविमरशिन्या भूमिका १११ 


चार्य इत्येतद्प्रन्थस्थाद्यन्तपद्यभ्यः स्पष्टमवसीथते । सर्वदर्शनसद्य्रहे माधवाचार्या अपि 
प्रत्यभिज्ञामतोपपादनावसर एतद्प्रन्थानुसारेणेव तान्‌ व्याख्यन्‌, स्थाने स्थाने चाभिनवगुप्ता- 
चार्यस्य नामापि व्यलिखन्‌, तेन चास्य निबन्धस्य परमप्राचीनता स्फुटमवधार्यते । 


अस्य च त्रीणि प्रकरणानि “ज्ञानाधिकारः, क्रियाधिकारः, आगमाधिकारश्चेति । तत्र 
प्रथमेऽष्टाववान्तरप्रकरणानि, तेषां चाहिकपदेन व्यवहाराद्‌ भगवतोत्पलदेवेनाष्टाभिर्दिवसे- 
स्तावन्ति सूत्राणि निर्मितानीति गम्यते । तत्र प्रथमाहिके प्रमातुः सार्वज््यादिनिरूपणलक्षण 
उपोद्घातः । द्वितीये न सिद्ध्यति स्थिर आत्मा, नापि तस्य ज्ञातृत्वलक्षणमैश्चर्यमिति पूर्व- 
पक्षः तृतीये प्रमायाः स्वसंवेदनत्वव्यवस्थापनादिपुरःसरं पूर्वपक्षनिराकृतिः । चतुर्थे स्मृति- 
शक्तिनिरूपणम्‌। पञ्चमे ज्ञानशक्तिनिरूपणम्‌। षष्ठेऽपोहशक्तिनिरूपणम्‌। सप्तमे 
स्मृत्यादिशक्तित्रयस्याश्रयो जडव्यावृत्तः स्वच्छन्दो महेश्वरो व्यवस्थापितः। अष्टमे तस्य 
स्वातन््यरूपमहिश्वर्यस्योपपादनम्‌ । द्वितीये चाहिकचतुष्टयात्मके क्रियाधिकारे क्रियाशक्ति 
निरूप्यते । तृतीये चागमाधिकारे त्रिभिराहिकैः शिवादिधरिणीपर्यन्तविश्वनिरूपणमिति शम्‌। 

इश्वरप्रत्यभिन्ञासूत्रविमशिन्युपसंहरणम्‌ 


श्रीबाल्याख्री 
साख्यश्ाख्ाध्यापकः 
काशीस्थराजक्ीयपाटश्ालायाम्‌ 


तदिदं निबन्धरलं दशभिरङ्कैः काशीविद्यासुधानिधिना प्रकाश्यमानं बुद्धिमन्मानसान- 
न्दोत्पादनेन सफलयतु शोधनरिप्पणप्रभृतीन्‌ मामकप्रयलानिति सविनयं परमशिवं प्रार्थये । 


अथेतद्विस्तृतनिबन्धावलोकनासमर्थरसिकजनमनःकुतूहलाय संक्षेपतोऽस्य प्रतिपाद्य 
संगृह्यते । 

इह खलु घटमहमन्वभवमभ्यजानामीत्यादिसंविदस््रीण्यालम्बनानि प्रसिध्यन्ति । ज्ञानं 
जञेयं ज्ञाता चेति । तत्र ज्ञानं विषयप्रकाशलक्षणमृते विषयवैचित्रयान्न स्वात्मनि किचिद्ैचित्रयमा- 
दधाति । तथा हि-- घटज्ञानात्पटज्ञाने कोऽन्यो विशेषो भवितुमर्हति, विना घटपटाभ्याम्‌ । 
घटादिरूपो विशेषश्च स्वात्मनि वैलक्षण्यमादधदपि प्रकाशपरमार्थे ज्ञाने किं वैलक्षण्यमाद्‌- 
धीत । आहितमपि तदौपाधिकं भवेन्न तु वास्तवमिति वस्तुतः प्रकाशस्यैकरूप्यलक्षणमेक- 
रसत्वमेव । 

ज्ञेयञ्च तावद्‌ ज्ञानान्नातिरिक्तं सिद्ध्यति । अतिरिक्तविषयं विनाऽनुपपद्यमानेन हि तेन 
प्रकाशेनातिरिक्तो विषयः साध्यः। तस्य च स्वप्नभ्रममदादौ विनाऽप्यतिरिक्तज्ञेयं सर्वानुभव- 
सिद्धतयाऽनुपपद्यमानत्वाभावात्‌ । “अथासत्यतिरिक्ते ज्ञेये घटादिज्ञानेषु पटादिङ्ञानेभ्यः को 
विशेष उच्यताम्‌, पामरपर्यन्तं प्रसिद्धो हि तयोर्भदः, सर्व एव हि माता घटव्यवसायोत्तरं घटम- 
न्वभवं न पटमित्यनुव्यवस्यति, नहि तत्र प्रकाशांशे कश्चन विशेषो यस्तादृशं संविदं व्यवच्छि 
न्यात्‌” । उच्यते-- अतिरिक्तत्ववादिनैवोच्यताम्‌, किं स्वापप्रभृतिसंवित्सु घरं 
विषयीकुर्वाणासु परं विषयीकुर्वन्त्याः संविदो व्यावृत्तं रूपमस्ति, अथोच्येत पूर्वानुभूतघरादेः 
स्मरणरूपा एव स्वप्नादिसंविद इत्यनुभूयमानघटादिरेवन्यवच्छेदक इति, तथाप्यतीतघटादि- 
विषयकसंविद्यतीतपटादिविषयकसंविदो भेदकं किं कल्पनीयम्‌, घटादेरत्ययेन भेदकत्वास- 
म्भवात्‌। अथ कापिलनयमनुसृत्यातीतावस्थं घटमुपगम्य समाधीयते, तत्रापि प्रतिवदामो .. 
नरविषाणगगनकुसुमस्वशिरश्छेदादिज्ञानेषु कोऽनुभूतो विषयः परिकल्पयितुं शक्यते । अथ 
सांख्यप्रवचननयमनुसृत्यैव बुद्धिपरिकल्पितो विषयः परिच्छेदक उपेयते । तर्हि हन्त भोः 
स्वाणादिसंविदामनुभवत्वमेवोपगम्यताम्‌, किं स्मरणत्वाभ्युपगमेन । अथ तदपीष्टमेव समा- 


१. प. ३, ३२ (जन. १, १८६९) ७१-७२। 

ईश्वरप्रत्यभिज्ञासूत्रविमरशिन्युपसंहरणम्‌ ११३ 


पन्नमित्युच्यते, तर्हिं आयातं मार्गेण, स्वापनानुसारेण बाह्यसंविदोऽपि बौद्धेनैव विषयेण सविष- 
यकत्वमास्तां ततश्च सिद्धमनतिरिक्तत्वं विषयस्य, बौद्धो हि विषयः प्रकाशस्यैव कल्पिताकारः- 
विशेषो वस्तुतः प्रकाशादनतिरिक्त एव, अपि च योगिना क्षणमात्रादेव निर्मीयमाणं 
विचित्रपुरसेनादिकमवश्यं योगिसंविदात्मवाच्यम्‌ । अन्यथा सामग्रीसंघटनपुरःसरं घटं घट- 
यन्‌ योगी कुम्भकारव्याव्तां कामीशितां स्वस्मिन्समपादयत्‌, प्रसिद्धकार्यकारणव्यवहारानु- 
ल्लहुनायैव हि किल योगिनिर्माणस्य सामग्रीसमर्जनपूर्वकत्वं वाच्यम्‌, तत्‌ खलु क्षणमात्रेण 
योगिनिर्मिते घरे न्यग्रोधे षोडशवर्षपुरुषशरीरे वा न संभवितुमर्हतीति योगीच्छामात्रेण इरिति 
पुञ्जभावमापन्नाः परमाणव एवारम्भका वाच्याः, न खलु लोके परमाणूनां घटारम्भकत्वं प्रसि- 
दध्यति; किन्तु द्रयणुकप्रभृतिकपालपर्यन्तं क्रमेण घटमानानामवयविनां तत्रापि नियतसहका- 
रिसमवहितानाम्‌, नापि न्यग्रोधधाना अहायैव निपीतमार्तण्डमण्डलं 
सुविस्तीर्णशाखाकाण्डमण्डितं न्यग्रो धतरुमारभन्ते, अपि त्वड्करादिक्रमेण, एवं पुरुषशरीरार- 
स्भकशुक्रशोणितयोरपि चिन्त्यम्‌ । इत्थं च योगिनिर्माणस्थले लोकप्रसिदध्युल्लदुनस्याव- 
श्यकतयाऽलं वबाह्योपादानसमवधानचिन्तया, योगिसंविदेव  नानाविधवस्तु- 
वैचित्यावभासस्वातन्थं स्वस्मिन्‌ समाधत्ताम्‌, तथा च संविद एव विचित्रावभासलक्षणेश्र्यस्य 
सिद्धौ विश्चजातमपि माहेश्वरसंविदेव स्वान्तर्निमग्नमीशितृत्वलक्षणस्वातच्यवशादेवावभास- 
यतीति संतुष्यते । तदुक्तमुत्पलदेवेन- 


चिदात्मेव हि देवोऽन्तःस्थितमिच्छवशाद्‌ बहिः । 
योगीव निरुपादानमर्थजातं प्रकाशयेत्‌ ॥ इति । 
इत्थं च विषयः प्रकाशात्मनो ज्ञानात्रातिरिक्त इति सिद्धम्‌ । 


ज्ञाता तावदन्तर्मुखविमर्शात्मि प्रकाशस्वभावः सकलसंविदां प्रतिष्ठाभूतो निम्नगाना- 
मिव सागरः । तस्य स्वप्रकाशत्वादेव न साधनापेक्षा, प्रमाणं हि अप्रकाशमानस्य प्रकाशनाया- 
पक्ष्यते, स यदि स्वयमप्रकाशमानः प्रमाणप्रकाश्यः स्यात्तं घटादितुल्ययोगक्षेमो जड इति 
नात्मा, अथ चेदलुप्तचिद्रूपः स्वप्रकाशस्तरहिं स सिद्ध एवेति काऽस्य सिद्धिः साधनैः कर्तव्य- 
त्वेनावशिष्यते । स चायं नानाविधस्वातन्रयपूर्णोऽहमित्याकारो विमर्शस्तेस्तेर्वस्तुभिर्विषय- 
विधयाऽवच्छेदकविधया वा परिच्छिन्नेभ्यः प्रकाशेभ्यः परमार्थतोऽभिन्न एव । इत्थं च चैत्रीयः 
प्रकाशः कतिपयवस्तूनि विषयीकरोति मेत्रीयः कतिपयानीत्येवक्रमेण सकलप्रकाशः सर्वविष- 
यकः प्रकाशसमष्टिरेव चाहंविमर्शः प्रमातेत्यनायासतः प्रमातुः सार्वज्यमपि सिद्धम्‌ । 


अथायं प्रमाता यद्येवं प्रमाणातीतस्तहिं किं शास्रेण, परार्थानुमानात्मकं हि तदिति चेत्‌, 
उच्यते, यैषा भगवतो विमोहिनी नाम मायाशक्तिस्तत्कृतं यत्‌ पूर्णत्वस्वातच्यादः प्रकाशमान- 
स्याप्यप्रकाशमानतयाऽभिमननं मोद्यापरपर्यायं तदुन्मूलनसाधनं यत्सोऽहमित्याकारकं 

११४ पण्डितपरिक्रमा 


प्रत्यभिज्ञानं तन्मननोपायभूतयुक्तिशतोपपादनमुखेन हदयं गमी भावं प्राप्यतेऽनेन शाखरेणेति 
परमपुरुषार्थसाधनं शाखं महाफलमेव । 

अस्य चानवरतजननमरणपीडितजनमात्रमधिकारि, समस्तसंपत्समवाप्तिलक्षणः परम- 
पुरुषार्थः प्रयोजनम्‌, ईश्वरप्रत्यभिनज्ञानं च विषय इत्यनुबन्धाः प्रथमसूत्रेण सुव्यक्तमुक्ताः । 

अथेतदर्शनानुसारेण संक्षेपतो विश्वं निरूप्यते । सर्वेषु तावन्मुख्यं प्रकाशपरमार्थमहमि- 
त्याकारकविमर्शात्मस्मृतिज्ञानापोहनशक्तिभिः क्रियाशक्त्या चावियुक्तं शिवतत्त्वं स एव महे- 
श्वर इत्युच्यते । येयं तस्योन्मेषशक्तिर्यतो जगत उदयो या च निमेषशक्तिर्यतो 
जगतस्तिरो भावस्ते द क्रमेणेश्वरतत्वसदाशिवतत्तवे । तदधिष्ठातृदेवते अपि तन्नामिके । यदे- 
तद्योगिप्रभृत्यपशुप्रमातृषु पारमार्थिकं प्रथनं तत्मयोजिका विद्याशक्तिः । या खलु पशुप्रमातृणां 
शृन्ये बुद्धो शरीरे वा प्रमातृताभिमानमुद्रेचयति, भावांश चितो भेदेनाभिमानयति, सा विमो- 
हिनी नाम मायाशक्तिः । इदमित्याकारको यो बहिर्मुखो विमर्शस्तदात्मकमेव मेयम्‌, तच्चतु- 
विंशतिधा । तथा हि-- कार्यकरणवर्गस्य यन्मूलभूतं कारणं तत्‌ प्रधानं नाम। 
ततोऽध्यवसायव्यापारं महत्त्वं बुद्धिर्नाम प्रादुर्भवति । ततश्चाभिमानात्माऽहंकारः । तस्माच्च 
सात्विकात्‌ संकल्पकं मनः, राजसाच्च दशेन्ियाणि श्रोत्रत्वक्चक्षुर्जिह्वाघ्राणवाक्पाणिपादपा- 
यूपस्थानि, सर्वाणि चेतान्यतीद्धियाणि, तामसाच्चाहंकारात्‌ शब्दस्पर्शरूपरसगन्धतन्मात्रा- 
णि। तेभ्यश्च क्रमेणेकेकवृद्थ्या गगनपवनानलसलिलवसुन्धराभिधानिं पञ्च भूतानीत्येवं 
चतुर्विंशतिधा ज्ञेयम्‌ । तदेतत्म्पञ्चजातं यस्मादुदेति यत्र च लीयते सोऽन्तर्मुखविमर्शात्मा 
महेश्वरस्तत्मत्यभिज्ञया च भवति जनस्य परमपुरुषार्थोऽपवर्ग इति शम्‌ । 

काशिकविद्यालये विद्यार्थिभ्यः पारितोषिकवितरणम्‌' 


श्रीमदार्य्यविलियम्ण्यूरः 


हे आर्यखीपुरुषाः काशिकविद्यालयच्छात्राश्च । 


एतज्जनपदं प्रति मदागमनादुत्तरमद्यैव प्रथमत एतादृशे कार्येऽध्यक्षो भवामि । तदनलत्पं 
कौतुकमावहति ममायमवसरः । पश्यंश्रमां विशालां शालामाङ््लैरेतदेशीयैस्सामाजिकैरेत- 
्विद्यालयच्छात्रवर्गश्च संकुलां निपुणमहं स्मरामि पञ्चदशभ्यो वर्षेभ्यः पूर्वं संवृत्तस्यैतत्सदृशस्य 
प्रसङ्गस्य यत्रासौ श्रीमांस्तामसनोऽद्यापि युष्माभिस्सस्नेहं सादरं च स्मर्यमाण एतद्रास्तुप्रवेशं 
विदधौ । सन्ति च केचन तदानीं समागतवतां जनानां मध्येऽद्य मां परितः येष्वहं वाराणस्याः 
श्रीमन्महाराजमार्यञ्च देवनारायणसिहमवलोकयामि योऽयं तत्काले नागरिकजनविक्षोभे कृतै- 
गुरूपकारै्िशिष्टं राजप्रासादमवाप । नूनमेतच्छालादर्शनोद्रद्धतत्तत्सस्कारेण चेतसा ततोऽपि 
दूरतरं कालं स्मरामि यदा चतुर्विशतेर्व्पिभ्यः पूर्व मम भ्राता श्रीमान्‌ जान्म्यूर आसीदस्य विद्या- 
मन्दिरस्याद्योऽध्यक्षः। 


` अथाद्य श्रीमतो प्रिफिथाद्यत्पाठशालाख्यानमस्माभिः शरुतं तदभूत्रीतिकरम्‌ । अवग- 
म्यते हि तेन यद्रतवर्षे आङ्ग्लशालायां विद्या्थिनामभ्यासा अभूवन्प्रायेण सिद्धिसंयुतास्सन्ति 
चैतेषां फलान्यतिश्लाघनीयानि संतोषकराणि चेत्यवैमि । 


परन्त्वहमत्र पाटालयेऽ वतिष्ठमानः पूर्ववृत्तान्यस्यानुस्मरन्युष्मासु निवेदयामि यद्‌ 
आङ्ग्लशालायाः फलैरेव नास्य विद्यालयस्य फलवत्ता विज्ञेया; किन्तु विशिष्टशालाभूतेयं 
काशिकपाटशालाऽऽङग्लसंस्कृतविभागस्य फलैरेव सिद्धिमत्यसिद्धिमती वेति वेदनीया । 
एतैरेव चास्या अभ्युदयो हीनता वा परिचेया । 


अथास्याः पूर्ववृत्तान्तान्संक्षेपतो वर्णयामि । एकनवत्युत्तरसप्तदशशततमे खिष्ठीयवर्ष 
संस्कृतपाटशाला संस्थापिताऽभूत्‌ । यदुक्तं श्रीमता तामसनेनैतद्रास्तुप्रवेशावसरे । त्रिंशदधि- 
काष्टादशशततमे वर्ष आङ्ग्लभाषाध्ययनाय पृथगालयस्संस्थापितः । चतुश्त्वारिंशदधिका- 
टादशशततमेऽब्दे भवति श्रीमति जाम्म्युरेऽध्यक्षे द्वे इमे शाले एकीकृते । 
त्रिपञ्चाशदधिकाष्टादशशततमे संवत्सरे जनवरीमासस्य दशमे दिवस उदारमिदं वेशम श्रीमता 
तामसनेन प्रतिष्ठापितम्‌ । यदिदं हिन्दीभाषायां विलिखितं छात्रबोधनपपत्रं धारयामि तत्तदानी- 
मपादि । यानीमानि च वाक्यानि तत उद्धूत्य पठामि, तैः काशिकपाठशालायाः समुदीक्ितस्य 


१. पं. ३, २५ (जून १, १८६८) १६-१८। 

महतः फलस्य प्रतीतिर्भविष्यति । यथा भिन्नास्वपि भाषासु तत्त्वं विज्ञानं च नैव भिद्येते इत्यव- 
धार्य राजकीयपाठालये तत्त्वजिज्ञासवश्छात्राः स्वस्वभाषासु भिन्नास्वपि तांस्तान्‌ ज्ञानोपार्ज्ज- 
नप्रयलान्‌, विधातुमेक्त्रैव समागच्छन्तु, तुलयित्वा च परस्परं 
विविधांस्तत्त्वानुसंधानोपायानन्योन्यमुपकुर्वन्त्विति । तथाहि संस्कृतशालायां गौतमसूत्रानु- 
सारेण व्याप्िग्रहोपायमभ्यस्यन्ति विद्यार्थिनः । आङ्ग्लशालायां चेममेव विषयं बेकनप्रका- 
शितया रीत्या शीलयन्ति। किं चेदं तावदभीष्टं यद्‌ येष्वंशेषु गौतमबेकनयोरस्ति 
सर्वथेकमत्यं न तत्र मतभेदः कल्प्यतामथ च यत्र वस्तुत एवास्ति मतभेदस्तत्रो भयोर्मतयोर्मिथ- 
स्तुलनया तत्त्वं निरूप्य परिग्राह्यम्‌ । एवं चेतरास्वपि विद्यासूचितानुचितयोर्विवेकं कृत्वोचित- 
स्यैव परिग्रहः कार्यः| 

या च तददिने श्रीमता तामसनेन समुदीरिता वचनावली तत्राप्ययमुत्कीर्वितोऽ भीष्टर्थः। 
यथा वेश्मन्यत्र सुशीलता समनुशील्यतां तत्त्वं च प्रकाशितमहिममहीयतामिति । अथ चेत्थं 
विनयनेन भारतीयजनस्य समीचीनं बुद्धिविपरिणामं दशासमुन्नतिं चाशासानः स उवाच 
यदस्मात्स्थलाद्रीतिरियं परितः प्रसरतु, आशा चेयममोघा भवतु यद्यत्रात्र गृहे वयमद्य समाग- 
तास्स्मस्तत्रैवानुशील्यमाना विद्या महति लोकबुद्धिपरिणामे भूयादेकतमं करणमिति । 


काशिकपाटशालाध्यक्षतापरित्यागात्किचिदुत्तरं विद्यार्थिभ्यः श्रीमता जान्म्युरेण प्रेषितं 
यत्पत्रं तस्याप्यंशं युष्पदनुमत्या वाचयामि । तथा हि तत्त्वज्ञानमेव विद्यायाः फलमिति तत्त्वैक- 
पक्षपातधिया न तावत्सांसारिकफललाभायेव विद्याव्यासक्ता यूयं भवतेत्यभिलषामि । बुद्धि 
संस्कारश्चित्तोत्रतिर्विवेकादीनां धीशक्तीनामुपचितिर्भगवतोऽद्धुतानां सृष्टीनां विश्चनियमनाय 
तेनैव विहितानां नियमानां च ज्ञानमित्येतानि शिक्षायाः सन्ति परमोत्कृष्टानि फलान्येतेभ्योऽपि 
परतरं शीलसमुन्रतिरूपं फलं साधुविनयनक्रियाया अस्तीति मनसा विचारयन्तो विद्यां शील- 
यथ चेत्तर्हष्टं मे भवेदिति । 

अथासौ प्राचीनसंस्कृतग्रन्थनिबन्धृणां समुज्ज्वलकीर्तीनां महतीं राजि सूचयामास येन 
तद्रंशीया युयं स्वकुलसमुचितं किंचिद्धिधातुमुत्साहवन्तो भवत । किञ्च यं गतशनिवारे पराहणे 
काशिकसभायामौत्सुक्येन नैपुण्येन च विचार्यमाणं श्रुत्वा प्रीतिमलप्सि तर्मन्‌ देशभाषायां 
ग्रन्थराजिविरचनरूपे विषयेऽसौ काशिकपाटशालासकाशाद्यानि फलान्याशास्त तान्येवं स 
उदीरयामास । यथा- 


विनज्ञानवर्द्धनस्योत्तमोत्तमोपायत्वेन विशुद्धतमानामुदारतमानां पथ्यतमानां तत्त्वानामा- 
गारद्रारोदघाटकत्वेन चाङ््लभाषाया अध्ययनानुवृत्तये युष्माननुरुन्धानोऽपि प्रायेण सर्वेषु 
व्यापारेषु सिद्धिलाभाय स्वकीयभाषाया अपि निपुणः परिचयोऽवश्यमपेक्षित इति द्रढीयांसं ` 
संस्कारं युष्माकं चेतस्युत्पादयितुमिच्छामि । किञ्च न जात्वाङ्ग्ली भाषा भारतीयजनभाषा 

काशिकविद्यालये विद्याधिभ्यः पारितोषिकवितरणम्‌ ११७ 


भवेत्‌ । युष्मददेशीयजनहितसंपृक्तानि सर्वाणि राजकार्याणि प्रायस्साकल्येन देशभाषयेव नि- 
वाह्न्ते । अनयैव च भाषया लोकविज्ञानवृद्धिरपि साध्येत यदनुकूलतां येन केनापि प्रकारेण 
गन्तुं सर्वेऽपि यूयं समुत्सहध्व इति मन्येऽ तश्च सुललितवाणीनिबद्धैरुपादेयैरुदारेशार्थर्विशिष्टं 
देशभाषावाड्मयं क्रमेण प्रादुभविदिति युष्माभिरुत्कण्टयाऽभिलषणीयम्‌ । 


अथेदानीं हे सुहदोऽहं युष्मान्पृच्छामीमाः पूर्वोक्ता महत्य आशाः कथमपि सफलीभूता 
वा । वर्षे वर्षे बहवो विद्यार्थिनो ऽऽङ्ग्लसंस्कृतवर्गेषु पठित्वा पाठालयमत्यजन्‌ । येषां महापु- 
रुषाणां यशांसि भारतवर्षस्य प्राचीनवाड्मये समुल्लसन्ति, तेषां स्मृत्या तद्रंशोचितग्रन्थादि- 
विरचने जनिता वा युष्पाकमुदारा स्पृहा यथा तर्कितम्‌ । आहोस्विदेतादृशी बुद्धिमेव विद्यते ' 
युष्माकम्‌ । किंच देशभाषायां ्रन्थावली यथा निर्मीयेत तथा किंचित्रयलोऽप्यनुष्ठितो वा 
युष्माभिः । हे युरोपीयविद्यारलोद्धासितमानसाश्छात्रा यर्युष्माभिः स्वोपार्मितर्विज्ञानधनैः 
स्वदेशीयजना योजनीयाः सन्ति विद्यते वा किमपि तादृशं वस्तु यद्युष्मत्कृतित्वेन निर्दिशेम । 
देशभाषायां वाड्ूमयमिति नामार्हा नैव सन्ति ग्रन्था इत्यत्र को विवदेत । न चाङ्ग्लसंस्कृत- 
विद्यार्थिभिरेतत्‌ साधयिष्यत इति लक्ष्यते । 


अपरञ्च, प्राच्यप्रतीच्यदश्निषु निष्णाता जना उभयोस्तत््वानुसंधानरीतीः परस्परं तुलयि- `. 
ष्यन्ति प्रचारयिष्यन्ति च भारतीयजनबुद्ध्यनुकूलविधयोचितां रीतिमुचितं च तन्रमित्यु- ` 
त्ेक्षाऽकारि श्रीमता तामसनेन। ननु लोकप्रतिभानुगुण्यभाजा युरोपीय- 
प्रतिपादनरीतिमपेक्ष्याधिकां प्रतीतिं प्रीतिं च जनयितुं समर्थया रीत्या पूर्णतरेणोदारतरेण च 
भावेन साक्षात्परतत््वमपि प्रकाशयिष्यत इत्येतदाशया विशालीभवन्त्योत्कटयोदारया लोका- 
नुकम्पाबुदध्या भारतीयजनकल्याणपरायणहदयः श्रीमांस्तामसनस्तादृशशुभतरकालस्यागमं 
तर्कयामास यत्रेयं शाला लोकोन्नमनाय बलवदुत्तोलनयन्रमिवोपयुक्ता भविष्यति, तदभ्युदय- 
साधनेषु चैकतमं भविष्यतीत्येदर्थकं तदीयवाक्यं पूर्व मया पठितम्‌ । 


लोकचित्तोद्रो धनायान्यत्रास्ति किञ्चिदनुष्ठीयमानं किमिति यूयमिह निरुद्यमास्तिष्ठथ । 
वद्धदेशे विश्वविद्यालयोत्कर्षहेतुरस्ति सोऽस्माकमुपकाराय न भवति । न च संस्कृतशाख- 
विज्ञानात्‌ तदीयविद्रत्समाजात्‌ लभ्यते कापि प्रतिष्ठेति वदथ चेत्तहिं प्रतिवदामि भोः मित्राणि 
भवाम्यहं समदुःखो युष्माभिर्भवेयं च प्रीतो यदि विश्वविद्यालयस्योद्यमेन प्राच्यविद्यानुशीलनं 
वर्धमानं पश्येयम; किन्तु युष्मदनु्त्ाहे बलवान्हेतुरयं किम्‌? किं नामोत्कर्षकारणं का 
बाधिका शक्तिः किञ्च संस्कृतविद्यापारीण इति वोपाधेर्लभ्यताम्‌, शक्तिस्तु विज्ञानात्सोशील्या- 
च्चैव हि भवति । तथा च कविना यदुक्तं तत्स्मरथ मनुष्य एव काञ्चनं पदवी तु तत्र मुदराक्षरमा- 
त्रमिति । किं चैवमेवाङ्ग्लसंस्कृतविद्यायामपि वाच्यम्‌ । यदीयं हि श्रीमता तामसनेन मतां 
शक्ति गुणं क धारयति तर्हिं पाटशालीयप्रतिष्ठोपाधिविरहादेव नासिद्धार्था भविष्यति । एवं 

च हे मित्राणि आङ्ग्लसंस्कृतविद्या परीक्ष्यमाणास्तीति गम्यते, अस्यै च परीक्षाया उचितानुकू- 
लावसरदानमस्ति युष्मत्कृत्यम्‌। ननु संस्कृतशाखाणि एतद्वेश्मनि चिरं पिहितानि धर्मा 
भासस्य देहात्मैक्यस्य च प्रतिपादकत्वेनैव वा लोके ख्यातानि स्थास्यन्त्याहोस्वित्‌ प्रतीच्य- 
शाखः कृतसंबन्धानि लोकनुद्धिशुद्धिरूपं तन्महत्फलमुपपादयिष्यन्ति यत्‌ कृतो भयशासखसंब- 
न्धायाः शिक्षारीतेरुद्धावकैरोत्सुक्यपूर्वमुत्ेक्षितम्‌। महावातागमस्येव नीरचाञ्चल्यमिव 
लक्ष्यते वा किमपि पूर्वलक्षणमस्य चिरप्रतीक्षितस्य महत उदर्कस्य । 

हे आङ्ग्लसंस्कृतविद्यार्थिनः ! इमे प्रश्ना युष्माभिरेव विचारणीयाः । येषाञ्च महापुरु- 
षाणामाशया इमेऽभिहितास्तेषामुदाराकाङक्षापूरणानुकूलतां स्वयमेवोपगन्तुमुत्कटोऽभि- 
लाषो मदुक्तिभिर्युष्मच्चेतसि समुज्जृम्भताम्‌ । 

अस्मिन्प्रसङ्घे प्राचीनाया अस्या नगर्या: सामर्ध्यशालिनां जनानां महान्तमिमं समागमं 
दृष्ट्वा परमं प्रीतोऽस्मीति भूयोऽपि वदामि । अपि च काशिकसभायामत्र च लोकस्य 
शिक्षायां विज्ञानवृद्धौ च यदरर्धमानमोत्सुक्यं युष्माकं पश्यामि तेन परमोत्कृष्टफलाशां कर्तुमु- 
त्सह इति । 

काशिरांजकाननशतकम्‌ः 


श्रीताराचरणतर्करलः 


योगेश्वरनामधेयस्मरहराधिष्ठानपूतपदासु चन्दरप्रभातरिनीतीरवर्तिनीषु विन्ध्यगिरिका- 
ननभूमिषु मृगयाविहारिणो राजाधिराजद्विजराजकाशिराजश्रीश्वरीप्रसादनारायणसिहस्य सम- 
भिव्याहारविहारिणा लब्धतत्रधानकोविदपदेन वद्देशाधिवासिना कविना 
श्री ताराचरणतर्करलतेन काशिराजकाननशतकं नाम यद्भिनवकाव्यं व्यरचि, तत्र तावत्‌-- 


यागेश्चरस्मरहराश्रितयूतनारे सद्गन्थशीकरगभीरसमीरतीरे । 
चन्रप्रभाविमलतिर्मलनीलनीरे चेतश्चरत्वविरतं रतिपत्यगारे ॥१ ॥ 
हित्वा चिरप्रणवयिनीमतिमेषनेत्रामागत्य विन्ध्यगिरिकाननमद्य कश्चित्‌ । 
स्पृष्ट्वा समीरमवलोक्य तदीयशोभामुद्धावयत्यखिलमात्मगतस्वभावम्‌ ॥२॥ 
धन्या मदूरगगवानरसारसाद्या यस्मादितः कुसुमश्ायकवासभूमो । 
अङ्क त्रिधाय दयिताः शयितः सुखेन ह्य ह्य वयं तु पिशुना विफलं मामः ॥३ ॥ 
आशालते किमधुना फलमाप्तुकामा सश्रित्य शीतलमनोहरवन्यभूमिम्‌ । 
जानासि किन्नवतचेतनहीनचित्ते बालावियोगदहनाः सततं ज्वलन्ति ॥४॥ 
रे पान्थकृन्तनकर त्वमितः प्रयाहि कान्तारतिश्रमजयधर्मविनारहेतोः । 
नो चेत्समीरमगया चरणे चरन्तं सधातयामि हरिणं धरणी शमुक्त्वा ॥५ ॥ 
पाषण्डगात्रपरिलाञ्छितप्ड्येत्य स्पृष्ट्वा शरीरमधरीकृतपड्कजाक्ष्याः । 
दावानलेन सततं सह वर्धमानं खट समीरमिह किं सुखवासना ते ॥६& ॥ 
| किंचि सप्रति विहारसुखाभिलाषि दृष्ट्वा स्वभावरमणीयमरण्यमेतत्‌ । 
जानासि कि न बलवानतिवार्य्य एष दीनादूगम्बुजनिपातकजन्सवह्निः ॥७ ॥ 
| रे दर्विनी तनये नयने हरिण्या दृष्ट्वा विगोदमभिलन्धुमिह प्रयासः । 
हित्वा सुधासमसुनिर्मलशीतलापं पान्थस्य यादृशरतिमृगितृष्णिकायाम्‌ ॥८ ॥ 
| 
। 


१. पं. ३, २५ (जून १, १८६८) १८-१९; ३२६ (जुलाई ९, १८६८) ४१; ३, २७ (अगस्त 
९, १८६८) ६०-६१; ३, २८ (सितम्बर १, १८६८) ८४-८५; ३, २९ (अक्दू. १, १८६८) 
१०९-१९९ | 

पण्डितपरिक्रमा 


अस्यात्कृरद्धिन भय नहि ते वधार्थी तिष्ठ क्षणं भयवती किमितः प्रयाहि । 
द्रष्ट्वा विलोलनयने कुटिले त्वदीये शङ्कर हृदवगं क्षणमुद्धरामि ॥९ ॥ 

रेरे कृरद्िकिमु पश्यसि नेत्रभद्गचा दूरे प्रयाहि नहि तेऽस्मि सुद्र । 
नाला सदेकहदया मुहुरीक्षमाणां दग्ध्वा वियोगदहनेन समागतोऽहम्‌ ॥१० ॥ 
नाहे कुरङ्गि तव नेत्रमवेश्षय मुग्धस्तस्या जगज्जयिदृ्ः प्रियदास एवः । 

यस्याः कटाक्षपरिनि््जितनेत्रो भा हित्वा जनालयमलहे वनमाश्रिता त्वम्‌ ॥११ ॥ 
चन्प्रभे तरिति चारुपयःप्रकाञ्ै रूप प्रदर्शवसि किं जडदेहिनीह । 

नालोकिता बत जगल्ियपड्कजाक्ष्या लावण्यजीवननिधेर्हितरद्कयो भा ॥१२ ॥ 
चन्द्रप्रभे नहि पुनस्तव भागयवत्वं लोकोत्तरं सलिलपूरमितासि चेत्वम्‌ । 

तीक्ष्णे निदाघसमये नवयोवनाद्‌या ससगसि ख्यरहितासि यत्चिरेण ॥१३ ॥ 
कर्वन्धुव्रन्दमधुराम्लकलोहितानि शृत्वा फलानि किमु दम्भभरं तनोषि । 

द्रऽ स्तु तत्फलमहो नक्हेमवल्ल्या नो दृटमोष्ठयुगरपत्रमनित्दितायाः ॥१९४ 1 

र वल्लिगर्वितमते.कुसुमग्रकाञ्ै रूप प्रदर्शवचि मां किमु लीलया त्वम्‌ । 

न ज्ञायते समवलोकि मया रतेषु विश्रान्तकृन्दरदनास्मितवक्त्रोभा ॥१५ ॥ 

रे रे नवे कुसुमितेऽद् प्रसूनवल्लि कण्टावलम्बनकरी प्रियपाद्पस्य । 

भूमो ददासि चरणं नहि गर्वयोगाज्जानासि किं न नवयोवनमल्पकालम्‌ ॥१६ ॥ 
साक्षादनद्गरमणीमिव हेमवल्ली लावण्यसिन्धुसुधया परिवदर्ध्यमानाम्‌ । 

वन्यां लतां कठिनकण्टकिकुडिताङ्गी किं रे समेथ दूत ईक्षितुमक्षिणी मे ॥१७ ॥ 
रेरे मयूर परिहत्य वधू मयूरी दूरे चर श्रणयसागरमज्जददङ्गः । 

नो चेन्मदेकहदया विरह्मधिजन्य दुवर्य््यवहिशिखया ज्वलितासि सद्यः ॥१८ ॥ 
रेरे कलापि कुलचित्रकलापाली शो भं प्रदर्शवसि लोकचय किमद्य । 

ह्म ह्म न केत्सि नवनीरदनीलवेषाः केशाः कुशेखयद्रशा कुशली भवन्ति ॥१९ ॥ 
रे कु्जमञ्जललता कृतचारुशोभर सौ भाग्यमेव गणयामि तदा त्वदीयम्‌ । 
सचाररञ्जितदिगन्तरमत्तदन्ति यानास्थिराम्बुजदू्ो यदि फदचारः ॥२० ॥ 
कान्त तियोज्य प्रणयादभिसारिकायाः सोत्कण्ठमेत्य रहसि प्रियमीक्षयन्त्याः । 
ह्सग्रभाषनतमो यदि नाशयेत्त्वं वाच्यस्तदेव सुषमेकग्दं निकुञ्ज ॥२१ ॥ 

नैतद्विहद्गरणितं तव कुञ्च किञ्चित्‌ शोभाकरं भवति येन तमोऽधिवासः। 

कान्ता समेत्य यदि नाथमुपेत्य किञ्चित्‌ सम्भाषयेत्‌ स्मितपुरस्तव सातिशोभा ॥२२॥ 
गर्व न तेन वह पादप चित्तमध्ये छ्ायाग्रदो यदि च तापचयापहन्ता । 
दूरावलोकनपराक्रतताप्वीथ्याश्छायासु नो तनिवसतिर्नवहेमवल्ल्याः ॥२३ ॥ 

किं रे नवङ्धि्लयम्परिदर्शनीयं परेम्णा तनो वहसि भूष्णनुद्धितोऽग । 

जानीहि भूषणमिदं न पुनः स्वकीयं कामस्य सर्वजविनोऽग्निमयः शरोऽसौ ॥२४॥ 
नूनम्मातिर्भवति सम्प्रति मे तरृपस्ते रे पाप पादप पला सुरञ्जितोष्ठः । 

नो चेत्‌ कथम्बत नवीनपला्यसो भां धृत्वा विराजि पुनर्न भवं गतोऽसि ॥२५ ॥ 
र रे कुसुम्भ कुसुमोच्चयवर्षणेन क्षेमं तनोषि कुसुमेषु समागमेतु । 

वेधं न ते यदिह दाहमुपेष्ययि त्वं दाहज्ज्वलद्विरहिदेहदलदवामनः ॥२६& ॥ 

यस्यैव पुष्यनिचयः पथिकोक्तमाङ्ग छित्वा तदीयरुधिरावलिलोहिताद्गः । 

जाने न साम्प्रतमलये महता समाजे तस्य प्रसूनतिचयः किमशोकनामा ॥२७ ॥ 

किं वा वियोगदहनैः परिदग्धदेहान्‌ पान्थान्‌ विनाश्य सविधागममात्रकेण । 

यस्मात्‌ त्वदीयतिखिलाधिविनाशहेतुः किन्तेन पुष्य भवसि त्वमश्लोकनाम ॥२८ ॥ 
र रे विहद्गगणरागभराद्रागं गीतं करोषि जनमोहनकारणं किम्‌ । | 
मगधा वयं न रमणोद्यमवक्रभावबालाप्रतीपवचनं श्रुतमेव यस्मात्‌ ॥२९ ॥ 

पुण्ये वने स्थितिकरः फलपत्रसेवी शाखाऽ वलम्बनकरो द्विज एव नाम्ना । 

नो सञ्चयी विहग तेन निजद्विजत्वं सार्थुरोषि पथिकाङ्गविकर्तनैः किम्‌ ॥२० ॥ 
उनुङ्गशङ्ग किमहो परिवर्दधमानं सवोत्रितत्वमभिदर्शयसि स्वकीयम्‌ । 

मा गर्वमुद्रह तिजं त्वमरण्यवासि कान्ताकुचो विलसतो जितहेमशङ्गौ ॥३१ ॥ 
शान्त्यास्यद कदति काननमेतदज्ञः कालस्य सर्वजयिनो रणभूमिमरेव । 

नो चेद्रिलोक्य सहसा तरुणो बलीयान्‌ मूच्छमुपति किमहो परिकप्यिताङ्ग ॥३२॥ 
यस्मिन्‌ लता च भुजगी विटपी कृतान्तः शीतातिलोऽनलमयः कुसुमं च तीक्ष्णम्‌ । 
व्रस्वनोपमविहंगरवः प्रशान्तये केनाश्रित मुतिभिरेतदहं न जाने ॥३३॥ 

नासो सुहन्मनसिजस्तव काननाङ्ग.्च्छत्नशद्ररतितीक्ष्णतरोऽकिवार्ययः । 

अस्यैव बाणदहनस्तरव दाहहेतुदवानलो नहि पुनस्तरुषर्षणोत्थः ॥२४॥ 

पण्डितपरिक्रमा 


रे तीक्ष्ण कानन पर तव सुन्दरत्वं श्रुत्वा विलोकयितुमत्र समागतोऽ हम्‌ । 

दूरेऽस्तु ते परमसुन्दरताविलोको मा मा विना्य कृतान्तरदग्रकाश्य ॥३५ ॥ 
यान्यस्य कण्ठकलनाद्रुधिराक्तदन्तव्याकीर्णदन्ततिचयान्‌ कुसुमच्छलेन । 

पान्थान्‌ विकर्वयितुमुग्रतरान्‌ प्रकार्य यद्राजसे विपिन किं तदहं न जाने ॥३5& ॥ 
यस्मिन्‌ द्विजाः प्रचपला मधुपानमत्ता यस्मिन्‌ सदा मृगटू्या भवति प्रचारः । 
यस्मिन्‌ प्लाशनिकरः परितः प्रदीप्तः किन्तद्वनं भवति शान्तिभता तिवासः ॥२७ ॥ 
रे पञ्चबाण निशितान्‌ तिजपञ्चवाणान्‌ शृत्वा कवसन्तसचिवो विहगस्वनेन । 

मासं विधेहि जगता जयश्ब्दमुच्चैयगिश्वरः स्मरहरः सविधे प्रदीप्तः ॥२८ ॥ 

दूर्‌ प्रयाहि मदन त्वमितो गृह्णीत्वा स्वीयं समस्तमभितापकर हि वस्तु । 

नो चेत्‌ समेत्य कथयाम्यधुनैव देव यागेश्वरं त्रिपुरनाशकरं स्मरारिम्‌ ॥३९ ॥ 

एवं वदन्‌ कृशतनुर्विरह्मधिमग्नो गत्वा पुरान्तकपदं पुनरेव दग्धः । 
तत्रस्थकामपरिवरद्धनकृल्लताद्यै रोष्‌ जुगुप्सति विञुव्कतरौष्ठभागः ॥४० ॥ 

हे फर्वती श मदनान्तकरः पुरा त्वं कालक्रमाद्धवयि चेन्मदनस्य वश्यः । 
दुनीव्दिग्धजगतो मदनस्य शान्त्यै को वा भवेत्‌ प्रभुरहो त्रिषु विटपेषु ॥४१ ॥ 
त्वां वीक्ष्य सम्प्रति ममेह मतिः स्थिरेषा कारागृहे गिरिश बद्धतमः स्मरेण । 

नो चेत्‌ कथं कुसुमबाणधरैः पलाशैः सवे्टितोऽचि न बहिगमिने समर्थः ॥४२ ॥ 
कामस्य चान्तकतया मदनान्तकत्वं सार्थ करोषि मद्नान्तकनाम नाद्य । 
कामोऽन्तको भवति यस्य स एव भूत्वा सार्थ करोषि पुनरेव तदात्मनाम ॥४२ ॥ 
म्त्युञ्जयोऽपि भगवन्‌ विजितः स्मरेण जाने ततलिभुवनस्य जयी मनोजः । 
बाणप्रसूनतिंयः स्वयमङ्गलीनो लक्षयं मनः स पुनरीश इद विचित्रम्‌ ॥४४॥ 
ज्ञातो मया गिरि चन्द्रधरः पुरा त्वं भूषार्थमद्य मम निश्चय एष देव । 

कामे हतेऽमृतकरेण हि तस्य सख्या एदाहतः शिरसि तेन तु चन्द्रमौलिः ॥४५ ॥ 
जानन्ति ये न परमार्थकशथा गिरीश ते वै वदन्ति तव भालत्ले तु नेत्रम्‌ । 

जानीमहे वयमहो स्मरबाणपातदुर्तिप्तदारुणतरक्षतमेतदत्र ॥४& ॥ 

नैवेद्ियस्य तिवमेन पुराविदस्त्वां हे चन्द्रखण्डधर योगिवर वदन्ति । 

योगात्‌ सदा दवितयैव पुनर्विशङ्के नो चेत्‌ कथ विहरसि त्वमरण्यमध्ये ॥४७ ॥ 

एवं वदन्‌ कृशत्नर्विरह्मधिमग्नो विज्ञाय तं चिवमुदाररयेकसिन्धुम्‌ । 
तापेकहेतुमनिवार्यगतिं मनोजं ज्ञात्वा पुनर्वदति शुष्कतरोष्ठभागः ॥४८ ॥ 
केचिद्वदन्ति गरलं प्रखरस्वभावं केचिद्वदन्ति दहनं हननाय तीक्ष्णम्‌ । 

न्रूमो वयं निखिलत्त्वविवेकदृष्ट्या काम त्वया सद्शवीर्यधरो न कश्चित्‌ ॥४९ ॥ 
पुष्य धनुः स्वयमपेततनुर्मधुस्ते मित्रं रथो हि पवनो मृदुमन्दगामी । 

लक्ष्यं मनः प्रचपल नहि भेदयोग्यं व्यस्तं समस्तमिह यत्‌ तदतीव चित्रम्‌ ॥५० ॥ 
यो दर्पितोऽस्ति नवयोवनराज्यभोगात्‌ तत्रैव गच्छ बलवान्‌ यदि कामदेव । 
बालावियोगदहनैः परिदग्धकाये दीने जने विफलमात्मशरप्रपातः ॥५१ ॥ 

कं वा वदामि खलु कः रृणुयान्महात्मा कृत्वा कृपामहह दीनजनस्य वाचम्‌ । 
आयातमेतमटविच्छविदर्ार्थ हा हा कथं दहति तीक्ष्णतरः स्मरोऽसो ॥५२ ॥ 
ये राजसूयप्रमुखे् मखैः प्रसिद्धा जीवन्ति ते न तिहतास्तु युधिष्ठिरादयः । 
आजन्मसाधितवधूनरवृन्दषातस्त्वं केन जीवसि पुनस्तपसा न जाने ॥५३ ॥ 
दर्ृततवृन्ददमनाय पुरा पुराणो देवक्िलोकदयितो बहुधावतीर्णः । 

हत्वा दशास्यमुखटुर्जयदस्युसङ्क त्वा जीवयन्‌ किमु चकार पुनर्न जाने ॥५४ ॥ 
पापं क्षयाय जगता सुकृतं जयाय यद्रीयते तदिह मूढजनस्य वाक्यम्‌ । 

नो चेत्‌ कथं विविधपापचयेकपात्र त्व वद्धे प्रतिदिनं स्मर सर्वदाहिन्‌ ॥५५ ॥ 
न त्व विषं न दहनो न तु कण्टको वा शखर न मन्मथ बत स्वयमङ्गहीनः । 
सवत्मिको$सि च पुनर्यत एक एव तत्सर्वसाधितकृतिं निखिला करोषि ॥५६ ॥ 
शक्तिर्मनोज कियतीति न वक्ुमी शा ब्रह्मादयोऽपि विवुधाः क्व वयं मनुष्याः । 
ग्राणः समस्तजगतां सुमनः प्रधान श्रेष्ठो द्विजस्य तव सद्गवशातिक्ृष्टः ॥५७ ॥ 
एवं वदन्‌ विरहसागरमग्नचेता मूर्च्छन क्षणं च निपतन्‌ क्षणमुद्धङगः । 

श्षसं जहत्‌ कृ शतनुर्हदयाधिवासामालम्न्य चन्द्रवदना वदतीत्थमेव ॥५८ ॥ 

ह्म ह्य सुधाञ्युवदने हदयाधिवासे प्राणप्रिये सरलहन्ययि दत्तजीवे । 

दासं विनाद्य किमु जी वसि वा न वेति प्रस्मृत्य चेतसि पुर्न लभेय धैर्यम्‌ ॥५९ ॥ 
त्वामन्तरेण शरदिन्दुतिभाननेमे वाटृग्दा भवति सप्रति तां न चान्यः । 

जाति केवलमिमा रजनी दिवा च साक्षी समस्तविषयस्य हदिस्थ आत्मा ॥६० ॥ 

यात्रादिने निकटवर्तिनि जीविते्े भीत्या हिया गुरुजनस्य गृहस्य कर्म । 

ह्म कुर्वती विकलहत्‌ सततान्यचेता मामन्तरेण नहि कं कुरुते गृहस्यम्‌ ॥६१ ॥ 
नाथे त्वमेव मम स्वधनं न चान्यद्‌ याचे न याहि विजहत्‌ सुरतावसाने । 

सप्रेम कातरगिरेति मृहर्वदन्ती विस्म्यसि न पुनरेव मया कथंचित्‌ ॥& २ ॥ 

गत्वा पुनस्त्वरितमेति ममेति वाचं श्रुत्वा गुरोः सदसि कातरमीक्षयन्त्याः । 
मालिन्ययाननविधोरिममन्तरेण वश्य करोति न पुनर्बत चेतनं कम्‌ ॥६ ३ ॥ 

धाता विधास्यति कदा समयं मयेव जाने न चन््रवदने तव तत्‌ प्रसन्नम्‌ । 

दरक्ष्यामि चारुवदनं शणुया कलोक्ते ससारसाररणीयतनु स्यृशेयम्‌ ॥६४॥ 
यन्म प्रिये त्ववि पुरा हदि संस्थितायां जातो युगान्तरसमः पलकम्रपातः । 

सोऽह सुदारुणविधैर्घटनावशेन वर्षन्तिरेऽपि मुखमीक्षितुमक्षमोऽस्मि ॥६५ ॥ 
श्रेयान्‌ श्रिये प्रणयतो विरहस्त्वदीयः शङ्के सुधाञ्युकदने यत एव पूर्वम्‌ । 

मुग्ध चकार तव सद्वशात्‌ श्रयत्वं त्वामद्य नित्यमक्लोकयते वियोगः ॥६ € ॥ 
श्रुत्वा पुराणकविकर्मवियोगिपक्षे ्ञातास्त एव बहुशो विफलाः ग्रलापाः । 

जानेऽ शुना विरहदारुणवह्विलेशव्यक्तौ समस्तकरयोर्बलवत्रमोहाः ॥६७ ॥ 
धन्यस्त्वमेव विरह्मनलतीक्ष्णतेजा नास्तेऽ परस्त्वदुपमलिषु विटपेषु । 

ष्टो न वा न खलु दुटतमो न मूर्तो ज्ञातो जगद्‌ दहसि तत्क्षणमेव सर्वम्‌ ॥६८ ॥ 
लज्जावशाद्ररुजनस्य गतावशक्ते मत््ेमकर्पितभवच्वलचिततवृतते । 
श्य्यास्थितोऽस्थिरतनुः सततोर्ध्वकर्णो हा ह पुनस्तव कदागमनःप्रतीक्षे ॥६९ ॥ 
रत्युत्सवं जनयता ददतातिशर्म कीणादिवादमवसादयता सुवखरे । 
सचाररञ्जितदिशा भविता कदैष दासस्तवादिप्रिकलयध्वनिना कृतार्थः ॥७० ॥ 
निद्रां गतोऽसि किमु नाथ निशेयमल्या ओ्रोच्येति मन्दहसितेन तु स्युशन्ती । 
स्येन तिन्दितसुधाकमलाम्बुनाहो पारं स्थिता तु सुखयिष्यवि मा कदा त्वम्‌ ॥७१ ॥ 
वषपियोश्षरगभरीररव निशम्य ग्रोचन्नोजशरपीडितकाययषटे । 

भीतिच्छलेन सहसा तिजबाहुपाशैरालिद्गितं प्रियतमे नहि विस्मरामि ॥७२ ॥ 

ह्म ह्य कदा प्रियतमे सुरत्न्तधर्मनाशाय पार्वणशरममृगलाज्छनस्य । 

शीता गवाक्षपतिता विशदा मयूखा योग्या भवन्ति हतभागयजनस्य प्रक्षे ॥७३ ॥ 

तीक्ष्णानिलेन हिम्यशिवहेन तन्वि भूत्वा कदा सुनयने धनकग्यिता्गी । 
गाढानुलिद्गनकरी कुटिलाद्गयष्ट्या सतोषयिष्यसि सुधाशुमृखि स्वदासम्‌ ॥७४॥ 
किं किं सखे त्यज रदच्छदकम्पनेन संभाष्य सीत्कृतिसमुल्लचिताननेन । 

शी तत्रणव्यथितमोष्ठयुगरं परचुमग्न्य दासो भविष्यति कदेव पुनः कृतार्थः ॥७५ ॥ 
बालातपारुणरुचा वसनेन युक्ता ताम्बूलरागपरिरञ्जितचारुवक्तरा । 

पुव्यस्लजा प्रथितकेशकलापमूला साक्षादनद्गरमणीव कदैष्यसि त्वम्‌ ॥७६ ॥ 
यलं विनापि पुनरेव कदा त्वदीयामापादमस्तकमयी सुषमां सुवक््रे । 

दृष्ट्वा चिरन्तनयिमं नयनीयतापं शान्तं करोमि घनघर्मानिपीडिताद्गि ॥७७ ॥ 
किंवा सुधाशुकदने निखिला ममैतदाशालताम्बरप्रसूनकरी भवित्री । 

दीनां मदेकहदयां यत एव हित्वा किंचित्करद्रविणवासनया श्रमायिः ॥७८ ॥ 
साक्षात्करृतिस्तव पुनर्विरला विशङ्के ता चेद्विधास्यति विचित्रकरो विधाता । 
,याचेऽ हमेतदधुना न पुनममिष उक्तेति दातुमुचिता सरले त्रपा मे ॥७९ ॥ 

किं वा प्रिये मरणमाप्स्ययि मां विना त्वं प्रार्थ्य त्वयेव सति धर्मसमीपर एतत्‌ । 
स्वीयेगुणिः सुमुखि येन पुनस्तदुक्तं श्रोतव्यमल्पसुकृतेन मया भवेन्न ॥८० ॥ 


प्राणाः प्रयान्तु नहि तेन ममास्ति दुःखपिष्टं तदेव मम यद्‌ विरहात्‌ त्वदीयात्‌ । 
ह्म ह्या हतस्तदभिमानवचस्त्वदीय कस्मिन्‌ समाप्स्यति सतीति पुनर्विचिन्त्य ॥८१ ॥ ` 
प्राणा हि मे वनविपरत्पतितस्य यान्ति एकं चिराय भवति स्थिर आत्सनीह। 

दरक्ष्यामि ते मुखविधोर्विरहन्तरूपं तत्रक्षित विषममेतदवार्य्यदुःखम्‌ ॥८२ ॥ 

` उत्तेजिता गुरुजनेन तितान्तधीरे कस्म वदिष्यति कृशाङ्गि मनोऽभिमानम्‌ । 

आकर्ण्य तत्‌ प्रियगिरा परिचुम्ब्य वक्त्रं को वा तदेव दवविष्यति दुःखजातम्‌ ॥८३ ॥ 
सेय लता कुसुमिता स हि शीतरश्मिः सोऽसौ सुगन्धप्रवनो मृदुमन्दगामी । 
त्वामन्तरेण शरदिन्दुतिभानने मे क्ष्वेड बमत्यविरतं दृशयोर्ममाद्य ॥८४॥ 

केनैव ते प्रियतमेऽजनि कायमेतद्‌ जाने न येन्न बत सङ्गवशेन यस्य । 

तीक्ष्ण विष विकिरतां द्विषताममीषा सङ्गः सुधामय इव प्रतिबोधितो मे ॥८५ ॥ 

हा ह्य प्रिये बहिरपेहि हृदो मदीयादस्मिन्न वस्तुमुचितं तव हन्त किञ्चत्‌ । 
प्राणाक्लम्बनकरीह पर त्वग दग्धासि चेद्धदनलेन मृतो मृतोऽस्मि ॥८६& ॥ 

सोढु न चेतमनलं तव कोयलाद्गि शक्तिर्विलोकय वहिः परिवर्तमानाः । 

तप्ता मदङ्कदहनस्य तु सङ्गभाजः कीलालपल्लवप्रसूनसमीरणाद्याः ॥८७ ॥ 
त्यक्तु समर्थहृदयस्य भवत्कटाक्ष ्राणेरि ग्रणयरत्नकृ तात्हारे । 
भिल्लीरवत्खरकटोरकृतेर्ममापि दुःसल्न एव विरह्मनलताप्ले्ः ॥८८ ॥ 

नास्ते त्रिशूलिसमवीरय्यधरखिलोके पीत्वा हि जीवति विष य इदं वदन्ति । 
मूढास्त एव न पुनर्मम तुल्यतेजा आस्तेऽ परस्तव वियोगसहे मृतो न ॥८९ ॥ 
एवं विलप्य पथिको धरणी शयानो मृच्छव्वितोऽ थ मृदुमारुतलन्धसन्ञः । 

दृष्ट्वा समीपगतकाननसौग्यशो भां दग्धो वियोगदहनैः पुनरेव वक्ति ॥९० ॥ 
ये पक्षिणः प्रभ्रता वितरन्तु दुःखं ते सन्ततं भवति तेन न ये विचित्रम्‌ । 
सञ्जारिणोऽपि अलयः कृततीक्ष्णरावाः कुर्वन्तु खण्डनमहो हृदयस्य नित्यम्‌ ॥९१ ॥ 
दोगकरो दहतु मरां विषसोदयोऽसौ हन्ताश्ुगो भवतु वह्िसखस्तथैव । 

पुष्याणि वः समुचितं न तु तापदत्वं यद्रो जगत्सु प्रथितं सुमनस्त्वमस्ति ॥९२॥ 
एत्दभूपं स्थानं जानीत दस्यवो न यूयम्‌ । 

राजति काथिनरे्ः श्रीश्रीप्रसादनारायणर्सिंहः ॥९३ ॥ 

वचः श्रुतेवव्म्मुपैतु टूर यदीयवक्त्राम्बुजदनोत्थम्‌ । 

वक्तु न शक्नोति सुखं त्रिलोकी कदा स वो नावति तीश्ष्णरूपान्‌ ॥९४ ॥ 

तमेव गत्वा कथयामि सद्यो नासो पुनः न्तुमिदं समर्थः । 

दीनस्य तातः कुजनस्य हन्ता एता सता यद्रसुधेश एकः ॥९५ ॥ 
नीतिशिक्तिमकलोक्य यदीब्ामन्थवद्‌ भ्रगुसुतस्य तु कार्यम्‌ । 

यद्रधेन निरणायि ततोऽन्थः ख्यात एव न पुनः फलतोऽन्यः ॥९& ॥ 
य॒दीयतेजोविभरव विभावसु द्यं समालोक्य बुधाः पतङ्गवत्‌ । 

तमेतमन्तं विविदुर्यदन्तरं पतद्गनामा तरणिस्ततोऽ जति ॥९७ ॥ 

नासौ साधारणो ज्ञेयो राजा काीश्वरः स्वयम्‌ । 

यदि स्यादस्य कोपाग्निः क्व यूय कणवज्जगत्‌ ॥९८ ॥ 

बाल्याज्जरावधि यर्दीययशो दिगन्ते गायन्ति दोषमिलितां रिपवोऽपि यस्य । 
वार्ता वदन्ति न पुनः स तु किं मलान्धो मग्नो भविष्यति चिर परिरक्ष्य युष्मान्‌ ॥९९ ॥ 

सामान्यो न पुनर्धरापतिरयं धर्मः स्वयं मूर्तिमान्‌ 

किं नरूमः कृतिमस्य यां कथयितुं शक्तो न धाता स्वयम्‌ । 
यस्पाज्जञानहताननन्यगतिकानस्याश्रये वासिनः 

करत्वा दुःखहतान्‌ ददाति जगतामुच्चैः पद सर्वदा ॥१०० ॥ 
का कशा मानवानां तु अस्याश्रयतिवासिनाम्‌ । 
आत्रह्यस्तम्बपर्यन्ति श्रितमेति पर पदम्‌ ॥१०१॥ 
पाएारण्यतिवासिनो बलभरतो यूयं मह्मतेजसो 

दीनोऽ हं ्रकृोऽस्मि चेक्रृपतिना क्षन्तुं न योग्याः पुनः । 
काश्यीनायक एष चास्य विमले राज्ये समस्ताः समाः 

काको तिर्जरनायको नरपतिर्दनिः पतद्धस्तथा ॥१०२ ॥ 
राज्ञो भयं न पुनरेष मह्यबलं वः 

किञ्चिच्च तिष्ठत महत्‌ फलमस्य दास्ये । 

उक्त्वेति काशिदयितं गदितुं स पन्यो 

ति्याति विन्ध्यगिरिकाननभूमिभागात्‌ ॥१०३ ॥ 
आस्वादयन्तु रसिकाश्चतुरा सरक्रियास्वखिलासु । 

साक्षात्‌ ्रतीयमानप्रतीपस्वरूपगर्न् निबन्धम्‌ ॥१०४ ॥ 
रन्धाङ्ञरुणवाजिचन्द्रविमिते ख्याते शकान्दे शुभे 
वाशिष्ठान्वयजन्मनो द्विजनुषो वद्गश्रये वाचिनः । 
श्रीकाशी्सभावुाग्रपदवी प्राप्तस्य तर्कप्रिव- 

श्री ताराचरणस्य सम्प्रतमि्यं तिष्ठा गता सत्करतिः ॥१०५ ॥ 

श्रीरायनारायणज्ाखरी 
न्यायशास्राध्यापकः 
काश्ीस्थराजकौयपाटश्ालायाम्‌ 


श्रीतारानाथतर्कवाचस्पतिभटाचार्येण मल्लिनाथरीकासहितं कुमारसम्भवकाव्यं 
१९२४ वत्सरे कलिकातानगरस्थसंवादज्ञानरलनाकरयन््रे मुद्वितम्‌ । तस्यैव विज्ञापनपत्र 
“एतच्च काव्यं कविना शैवाभिधमहापुराणोत्तरखण्डीयद्रादशावध्यष्टादशाध्यायपर्य्यन्तप्रति- 
पाद्यतारकासुरवधकथामाश्रित्य प्रणीतम्‌” इति स एव लिलेख, तदत्यन्तमसद्तम्‌ । 
यतोऽस्मिन्नेव काव्ये विद्यमानानां शब्दार्थकथाकल्पनानां वक्ष्यमाणपुराणस्थाभिस्ताभिः सह 
प्रायशोऽभेदो दृश्यते, न तु शेवाभिधमहापुराणान्तर्गतकथयेति । एवं “किन्तु तत्र पार्वतीतण 
स्यानन्तरं पार्वतीं प्रति प्रसत्रेन महादेवेन स्वयं वरविधानकर्तव्यताया उपदेशः, इह तु सप्तर्षिम- 
ण्डलस्य तत्मरार्थनार्थ हिमवन्तं प्रति प्रेषणमित्येव कविकल्पितं न तु तत्‌ पुराणकथामूलमित्येव 
विशेषः” इति यदुक्तं तदपि न मनोरमम्‌ । यतो वक्ष्यमाणे पुराणे पार्वतीपरिणयेच्छया सप्तर्षि- 
मण्डलस्य स्मरणं तेन च समागतेषु तेषु तत्परिणयार्थं हिमालये तन्मण्डलप्रेषणमित्यादिकथा 
यथा वर्तति, तथैवास्मिन्नपि काव्येऽस्ति, अनेनेदमेव पुराणं तत्काव्यमूलमिति निश्चीयते । 
यथा-- 

अस्ति तावत्‌ पञ्चाशत्‌ खण्डमण्डितं स्कान्दं पुराणम्‌ । तदन्तर्गता चैका शाड्री संहिता 
व्रिंशत्सहग्रनथविस्तरेण सुविस्तृता वर्तते । तत्रैकं शिवरहस्याख्यं खण्डम्‌ । तच्च सम्भवा- 
सुरवीरमाहेन्द्रयुद्धदेवदक्षोपदेशकाण्डभेदात्‌ सप्तविधम्‌ । अत्र चावच्छेदकावच्छेदेन श्रीमतः 
कार्तिकेयस्यैव विक्रमवर्णनम्‌। अथ च शूरपद्रः सिंहवव्त्रस्तारकश्चेति त्रयो भ्रातर; तेषु च 
सर्वकनिष्टस्तारक इत्यासुरकाण्डीया कथा । 


कविवरः कालिदासस्तु कुमारसम्भवं काव्यं सम्भवकाण्डीयकथामात्राश्रयेण रचया- 
मास, न तु शैवाभिधमहापुराणस्य कथामाश्रित्य । तथा हि - 


दिते दिने वर्धमाना रेखा चान्मसीव सा। 
अयुद्रदुषो वृद्धिमानन्देन पितुः सह ॥ (श स २/९) 
१. प॑.३,२५ (जून १, १८६८) १९-२२; ३, २७ (अग. १, १८६८) ६१-६४; ३,२८ (सित. १, 
१८६८) ८५-८८ । 

दिने दिने सा परिवर्धमाना लब्धोदया चाद्धमसीव लेखा । 

पुपोष लावण्यमयान्‌ विशेषान्‌ ज्योत्स्तान्तराणीव कलान्तराणि ॥ (कूः ख १ ।२५) 
पर्वतापत्यता याता पार्वतीत्यभिधां दधे । 

मात्रोमेति निषिद्धा यदुमाख्या प्रणवात्यिका ॥ (श सं २।२) 

ता पार्वतीत्याभिजनेन नाम्ना बन्धुप्रियां बन्धुजनो जुहाव ॥ 

उमेति मात्रा तपसो निषिद्धा पशदुमाख्या सुमुखी जगाम ॥ (कुः स १ ।२६) 
इति स्तुतः सुरश्रेष्ठः सुरशरष्ठेर्निजाध्रितैः । 

प्रसादाभिमुखो भूत्वा श्राह स्म करुणातिधिः ॥ (श सं ४ ।१) 

इति तेभ्यः स्तुतीः श्रुत्वा यथार्था हृदयङ्गमाः । 

प्रसादाभिमुखो वेधाः प्रत्युवाच दिवौकसः ॥ (कु स २।१६) 

किमिद किमिदं वत्या यूयं सम्भूय सादरम्‌ । 

विषस्मवदना देवाः शरणं मा समागताः ॥ (श सं ५।२) 

किमिदं द्युतिमात्मीया न बिभ्रति यथा पुरा । 

लिमक््लिषटप्रकाशाति ज्योतीषीव मुखानि वः ॥ (क स २।१९) 

यदात्थ भगवत्रेवं सुरा विग्रकृतास्तराम्‌ । 

सवत्मिना त्वमात्मायि कथं नैव तु बुध्यसे ॥ (श सं ५।३) 

एवं यदात्य भगवत्रागृष्टं नः परः पदम्‌ । 

रत्येकं विनियुक्तात्मा कथं न ज्ञास्यसि प्रभो ॥ (कु स २।३१) 

पद्रवन्युः पद्रहस्तः शरूरपद्रस्य विद्विषः । 

विकासयति प्राति तावन्मात्रातपः सदा ॥ (श सं ५/४) 

पुरे तावन्तमेवास्य तनोति रविरातपम्‌ । 

दीर्धिकाकमलोन्मेषो यावन्मात्रेण साध्यते ॥ (कु स २।३२) 

गतवखरं नभस्तूष्णी नन्दी शाज्ञावेन वै । 

चकम्पिरे न वृक्षाश्च चक्रुभद्गा न हद्करतिम्‌ ॥ 

चुकूजिरेऽण्डजा नैव तदा चित्रार्पिता इव ॥(श सं १० । १-२) 
विष्कम्पवृक्ष निभरतदविरेफं मूकाण्डजं शान्तमृगभ्रचारम्‌ । 

तच्छसनात्‌ काननमेव सर्व चित्रर्पितारम्भमिवावतस्थे ॥ (कुः स ३।४२) 

ह्म नाथ जीवसीत्यागु तरुवन्त्योत्थितया तया । 
कणशः कणो भस्म समालोके नभःस्यले ॥ (श खं १२।१) 


अपि जीवितनाथ जीवसीत्यभिधायोत्थितया तया पुरः । 

दट्खे पुरुषक्रति क्षितौ हरकोपानलभस्म केवलम्‌ ॥ (कुः ख ४/३) 
ततः सा बहुशोकार्ता विलुटन्ती धरातले । 

विकीर्णमूर्धजा चाथ विललापाकृलेचिया ॥ (श सं १२।२) 


अथ सा पुनरेव विह्वला वसुधालिद्गनधूसरस्तनी । 
विललाप विकीर्णमूर्धजा समदुःखामिव कुर्वती स्थलीम्‌ ॥ (कुः ख ४ ।) 


| अवि नाथ विशालाक्ष तवाङ्गमतिसुन्दरम्‌ । 


जगत्सु सुकृमाराणामुपमानं व्व वा गतम्‌ ॥(श खं १२।२) 
उयपमानम भरद्‌ विलाचिनां करणं यत्‌ तव कान्तिमत्तया । 

तदिदं गतमीद्ी दशा न विदीर्ये कठिनाः खलु लियः ॥ (कु ख ४ ५ 
अपि मा त्वत्पराधीनजीविता त्यक्त सोहदः । 

विहाय विद्रुतोऽसि त्व निस्सेत्वम्बुजमम्बुवत्‌ ॥ (श सः १२ ४) 
क्वनु मां त्वदधीनजीवितां विनिकीर्य क्षणभित्रसौहदः । 

नलिनी क्षतसेतुबन्धनो जलसङ्खात इवाचि विद्रुतः ॥ (कृ ख ४ /&) 
अपराद्धं मया किं ते त्वया मह्य न किञ्चन । 

अकस्माद्‌ दनि मह्य विलपन्त्यै न दीयते ॥ (श सख १२।५) 
कृतवानसि विप्रियं न मे प्रतिकूलं च न ते मया कृतम्‌ । 
किमकारणमेव दति विलपन्त्यै रतये न दीयते ॥ (कुः ख ४ ७) 
बन्धन मेखलादाम्ना त्वं गोत्रस्खलितेषु ते । 

क्षमस्व तच्च मे कान्त स्वक्णोत्पलताडनम्‌ ॥ (श सः १२ ।&) 
स्मरसि स्मर मेखलागुणैरुत गोत्रस्खलितेषु बन्धनम्‌ । 
च्युतकेशरदूषितेक्षणान्यवत्सोत्पलताडनाति वा ॥ (कुः स ४/८) 
मम त्वं हृदये नित्य वससीति मृषा वचः । 

न सत्य यदि तत्सत्यं त्वयि दग्धे न मे क्षतिः ॥ (श सं १२/७५) 
हृदये वससीति मलयं यदवोचस्तदवेमि कैतवम्‌ । 

उपचारपदं न चेदिदं त्वमनङ्गः कथमक्षता रतिः ॥ (कु स ४।९ 

त्वया कृतमिदं मेऽङ्ग मण्डनं ौव्यमार्तवम्‌ । 
दश्यते न त्वमद्येत्थं कथमीशोन नाशितः ॥ (श सं १२८) 
(चितं रतिपण्डित त्वया स्वयमङ्गेषु ममेदमार्तवम्‌ । 
धियते कुसुमग्रसाथनं तवः तच्चारु वपुर्न दृश्यते ॥ (कुः सं ४ ।१८) 
अस्मात्‌ लोकादमु लोकं प्रस्थितस्य तवाधुना । 
पदवी प्रतिपद्येऽ हं विधिना वञ्चितामुना ॥ (श सः १२।९) 
परलोकनवप्रवासिनः प्रतिपद्ये पदवीमहं तव । 
विधिना जन एव वञ्चितस्त्वदधीनं खलु देहिनां सुखम्‌ ॥ (कुः सं ४।१०) 
क्षणं निद्रा गता बालाऽ प्रात्र प्रतिक्षपम्‌ । 
स्वपते दृष्ट्वा पति भूयः प्रवुद्धा विललाप च ॥ 
हे कान्त व्रजसि क्व त्वमिति गृह्णाति बाहुना ॥ (श सं १३८१) 
त्रिभागेषासु तरिशासु च क्षणं तिमील्य नेत्रे सहसा व्यबुध्यत । 
क्व नीलकण्ठ व्रजसीत्यलक्ष्यवागसत्यकण्ठार्पितबाहुबन्थना ॥ (कूः स ५ ।५७) 
सर्वेऽपि च त्वा वेदान्ता रोदसी व्याप्य विष्ठितम्‌ । 
विद्वांसोऽपि पुरायद्याः परिपूर्ण वदन्ति हि ॥ 
कथ न.वेत्सि भावस्य जनं जगदधीशचर ॥ (श सं १३।२) 
यदा बुधैः सर्वगतस्त्वमुच्यसे न वेत्सि भावस्थमिमं कथं जनम्‌ ॥ (कः सं ५ ।५८) 
मत्तवारणमारूढौ दम्पती द्विजपुङ्गवः । 
स्वस्तिवाचनकेस्तूैः स्तुवन्ति किल वन्दिनः ॥ 
युवा वृद्धोक्षमारूढ भूत्वेतालसेवितो । 
तिरीक्ष्य जनता लोके स्येरवक्ता भविष्यति ॥ (श सं १४।२) 
इयञ्च तेऽन्या पुरतो विडम्बना यदूढया वारणराजहार्यया । 
विलोक्य दृद्धोक्षमधिष्ठितं त्वया मह्यजनः स्मेरमुखो भविष्यति ॥(क स ५ 1७०) 
अरुन्धती च कल्याणी प्रागल्भ्य तत्र यातु सा। 
पुरन्धी भूधरेन्रस्य यथा न विवदेत्‌ तथा ॥ 
एवविधेवु कार्येषु पुरन्धीणां प्रगल्भता ॥ (श सं १५ ।१) 

आय्यप्यिरुन्धती तत्र व्यापारं कर्तुमर्हति । 

ग्रयेणेवविधे कार्य्य पुरन्धीणा प्रगल्भता ॥ (कूः स & ३२) 

इति वेदान्तविज्ञानविनिश्चितयतीश्षरे । 

परिग्रहोनमुखे तेऽपि जटु्वीडां तथाविधाम्‌ ॥ (श सः १५ २) 

तस्मिन्‌ संयमिनामादये जाते परिणयोन्मुखे । 

जहुः परिहतरीडा ाजापत्यास्तपस्विनः ॥ (कू ख € 1३४) 

श्रोचुरद्धिरसं सर्वे कथयेति कथाविदम्‌ । 

अथ तेषा पुरः श्रीमानद्िरा मुनिसत्तमः ॥ 

उवाच मधुर वाक्यं सर्वभूधरनायकम्‌ ॥ (श सः १५ 1२) 
अथाद्गिरसमग्रण्यमुदाहरणवस्तुतु । 

ऋषयश्चोदयामासुः ्रत्युवाच स भूधरम्‌ ॥ (कु स & ।६ ५ 

खेलगामी स तं देवमुवाह कृषभेश्वरः । 

धुन्वन्मुटुः ओतवने विणे धृतचामरे ॥ (श सः २२।१) 

खे खेलगामी तमुवाह वाहः सशब्दचामीकरकि््िणीकः । 
तदाभिषातोदिव लग्नपङ्के धुन्वम्मृहुः ग्रोतघने विषाणे ॥ (कुः स ७ (४९) 
उत्यृष्टनीवीक्सनं सव्येनादाय चार्भकम्‌ । 

अन्येन काचित्‌ त्वरया पाणिना प्राप जालकम्‌ ॥ (श सः २२।२) 
जालान्तरग्रेषित्ट्रिरन्या प्रस्थानभिन्नां न बबन्थ नीवीम्‌ । 
नाभिग्रविष्टाभरणग्रभेण हस्तेन तस्याववलम्न्य वासः ॥ (कृ ख ७ 1६०) 
अन्या सम्भाव्य नयनमञ्जनेन शलाकया । | 

अन्य॒द्‌ विस्मृत्य नयनमागवाक्ष जगाम सा॥(श सं २२।२) 
विलोचनं दक्षिणमञ्जनेन सम्भाव्य तद्रञ्चितवामनेत्रा । 

तथैव वातायनसत्निकर्ण ययो शलाकामपरा वहन्ती ॥ (कुः ख ७ ।५९) 
अलक्तकेन सम्भाव्य पादमेकमथाप्ररा। 

तिर्गत्यि तावन्मात्रेण वर्त्म चक्रे तदञ्चितम्‌ ॥(श सं २२ ४) 
प्रसाधिकालम्बितमग्रपादमाक्षिप्य काविद्‌ ्वरागमेव । 
उत्यृष्टलीलागतिरागवाक्दलक्तकाड्खां एदवी ततान ॥ (कुः ख ७ ।५८) 

पुरे पुरन्धयः ग्राखादजालाति स्वर्मुखाग्बुजेः । 

अम्भोजावरणानीव चक्रुरिन्दीवरेक्षणाः ॥ (श सं २२ ।५) 

तासां मुखैरासवगन्धगरभव्यप्तिन्तराः सान््रकुतूहलानाम्‌ । 
विलोलनेत्रश्रमरेगवाक्षाः सहस्तपत्राभरणा इवासन्‌ ॥ (कृ स ७ ।६२) 


विलोक्य देव्देवेछमासामक्षाणि मानसैः । 
साक सवत्सिना चक्षुः प्राप तं सुतरामिव ॥ (श सं २२ ।&) 


तमेकदृश्यं नयनैः पिवन्त्यो नार्य्यो न जग्मुर्विषयान्तराणि ॥ 
तथा हि ओेषेद्धियदृत्तिरासां सवत्मिना चक्षुरिव प्रविष्टा ॥ (कु स ७ 1६४) 


बालापि देवदेवेशं बालेन्दुकृतशेखरम्‌ । 

चचारातो महदरौरी तयोर्दरितं चिरम्‌ ॥ (श सः २२ /८) 

स्थाने तपो दुश्चरमेतदर्थमपर्णया पेलवयापि तप्तम्‌ ॥ (क स ७ ।६५) 

श्रीकलिकातान गरस्थज्ञानरलाकरयन््रे मुद्वितस्य मल्लिनाथरीकासहितस्य कुमारस- 

म्भवकाव्यस्य विज्ञापनपत्र श्रीतारानाथतर्कवाचस्पतिभटाचार्य्यः शौवाभिधमहापुराणस्योदिष्ट- 
कतिपयाध्यायकथामूलकमिदं काव्यमिति व्याजहार, ततः किमिदं तथ्यमतथ्यं वेति विचारे 
प्रवृत्तेन मया स्कन्दपुराणान्तर्गतशङ्करसंहितास्थशिवरहस्यखण्डीयसम्भवकाण्डकथामूलक- 
मिदं काव्यमिति निश्चित्य सप्तमसर्गपर्यन्तं कविवरेण श्रीकालिदासेन कृतानां शब्दार्थकल्पना- 
नामभेदः स्वोदितपुराणस्थाभिस्ताभिः सह प्रदर्शितो मुद्रितश्च १८६८ ईसवीयवर्षस्य 
जूनमासीयकाशीविद्यासुधानिधिनामके पत्रे, तदनु अष्टमादिसर्गेषु शब्दादीनामभेदं द्रष्ट 
कामोऽयं जनः प्रेमचनद्रटीकासहितमेकं पुस्तकं मल्लिनाथटीकासहितं चापरमुपलब्धवान्‌ । 


अष्टमसर्गटीकादावेकादशश्लोकानामवतरणिकां दातुकामो मल्लिनाथः कतिपयश्लोकान्‌ 
रचयामास । यथा - 


सम्भोगो विप्रलम्भश्च द्विधा ुङ्गार इष्यते । 
विग्रलम्भश्चतुथत्रि वण्यति रसकोविदैः ॥१ ॥ 
पूवनुरागमानाख्यप्रवासकरुणात्यना । 
श्रागसद्गतयोयूनोराद्यः स्यादुत्तरे त्रयः ॥२ ॥ 

स्युः प्राक्सङ्गत्तयोरेव तत्र पूवानुरञ्जनम्‌ । 
चक्षुश्रत्याद्यवस्याभिः प्ररूढ शिवयोर्मिथः ॥२ ॥ 

विच्छिन्नं कामदाहेन प्रापय्य परमां दशाम्‌ । 
ततः सप्तर्षिसवादग्रमुखेः साधनैः पुनः ॥४॥ 
अथ सम्भोग्ुङ्गरमनयोः समरागयोः । 
कृमारसम्भवफलं काव्येऽस्मित्राह सम्प्रति ॥५ ॥ 
सोऽपि सक्षिप्तसङ्खी्णो सम्पत्रश्च समृद्धिमान्‌ । 
इति भेदात्‌ चतुधोक्तिशचतुर्णा च वियोगिनाम्‌ ॥& ॥ 
तत्रावस्याग्रभेदेन शृङ्गारे नाविका त्रिधा । 
मुगधा मध्या प्रगल्भा च तत्र ह्ीसाध्वसाविलाम्‌ ॥७ ॥ 


मुग्धावस्था समाश्रित्य देव्याः प्रथमसद्खे । 
आदाकेकादशश्लोक्या ब्रूते पूवनुरागिणोः ॥८ ॥ 
सक्षिप्तं नाम सम्भो गयुङ्गारमनयोः कविः । 
चुम्बनेष्वधरेत्यत्र लक्षणं तस्य वक्ष्यते ॥९ ॥ 


प्रमचन्दरस्तु मङ्गलानन्तरं दुष्ाप्यायास्तादृश्याः कविवरकालिदासकृतेः प्रशंसां तदष्टम- 
सर्गटीकानिर्माणकारणं च कतिपयपदयैरुपन्यस्य “सम्प्रति कुमायोत्पत््यनुकूलतया तयोः सपरि- 
करे सम्भोगशुङ्खरे वर्णयितव्य प्रथमं तावदेकादशभिः श्लोकैः पार्वत्या मुग्धात्वं वर्णयति" 
एतावदेव प्राह । मन्ये, नैतावता रसविदामानन्द इति, यतः सपरिकर इत्यादि वदता रसालङ्खा- 
रसागरस्य काव्यादर्शस्य व्याख्यात्रापि प्रमचनद्रभदाचार्य्येण शुद्धारलक्षणनिरूपणस्यानाव- 
श्यकत्वेऽपि तद्विभागः प्रथममवश्यं कर्तव्यः। एवं - वक्ष्यमाणैकादशश्लोके- 
ष्वात्मभूतसंक्षिप्तसम्भोगशृङ्खारस्य नामापि नास्तीत्यग्रिमतद्व्याप्यधर्मावच्छिन्नविचारांशे किं 
वक्तवयम्‌ । 


मल्लिनाथस्तु प्रथमसर्गदौ - 
“इहान्वयमुखेनैव सर्वं व्याख्यायते मया । 
नामूलं लिख्यते किञ्चित्रानपेक्षितमुच्यते“ ॥ 


इति प्रतिज्ञाभद्गभयेन टीकाया न्यूनाधिकभावं न करोति, व्याकरणविरुद्धं च न लिखतीति 
सार्वजनीनमेतत्‌। एवम्‌ - 

भारती कालिदासस्य दव्यख्याविषमूरच्छिता । 
एषा सञ्जीविनी रीका तामद्योज्जीवयिष्यति ॥ 
इत्यपि स एव तदादौ लिलेख । एतदपेक्षया श्रीप्रेमचन्द्रस्याष्टमसर्गटीका दुष्टा वा न वेति 


विचार्यमाणे पूर्वोक्तभट्राचार्यः कुत्रचिदनपेक्षितस्थले स्वपाण्डित्यं प्रकाशयामास, अपेक्षित- 
स्थले च तुष्णीभावमेव जगाम, पाठानां त्वेतत्कल्पितानां नास्तीयत्तैव । 


एवञ्च कुमारसम्भवतृतीयसर्गे ४४ श्लोकस्य चतुर्थपादे त्रियम्बकं संयमिनं ददरशेत्यत्र 
मल्लिनाथः सर्वस्य तद्व्याख्यानस्यान्ते “केचित्तु साहसिकाखिलोचनमिति पेदुः” इति यथा 
व्याजहार तथास्यापि भटाचार्यस्य पाठटपरिव्तनि साहसमेवेति मे प्रतिभाति । 


ततः श्लोकेष्ववश्यं वर्णनीयान्‌ रसविचारांस्तु सुतरां तत्याज प्रेमचन्द्र मल्लिनाथस्तु 
यथासम्भवं तान्‌ सम्यगुद्धावयामास -- 
पाणिपीडनविधेरनन्तरं शैलराजदुहितुर्हर प्रति । 
भावसाध्वसपरिग्रह्मदभूत्‌ कामदोहदसुखं मनोहरम्‌ ॥१ ॥ 
अस्मिन्‌ श्लोके कामदोहदसुखमित्यस्य कामसंवर्धकं सुखमिति, एवं “नायिकानाय- 
कयोरन्योन्यानुभावदर्शनात्‌ सुखमाविर्भवति । तच्च मदनोदीपकमिति रसविदां स्थितिः” तथा 


च हरस्य गौर्यां नवोढायां स्वगोचरत्वप्रयक्तसाध्वसदर्शनात्‌ कश्चिन्‌ मदनसंदीपनसुखमयो 
विकारः प्रादुर्बभूव इत्यर्थः । अत्र रसीभवतः स्थायिनः कार्यमनुभावः तदुक्तम्‌ - 


रसतां गच्छति स्थायी यत्‌ कार्यमुपलक्ष्यते । 
अनुभावः स विज्ञेयो भावसस्थानसूचकः ॥ 


इति च मल्लिनाथः स्पष्टीचकार्‌ प्रेमचन्द्रस्तु नैतत्‌ किमपि व्याजहार । 
अपि च विरुद्धमेवोपन्यस्तवान्‌- 
एवमालि निगृहीतसाध्वसं शङ्करो रहि सेव्यतामिति । 
सा सखीभिरुपदिषटमाकुला नास्मरत्‌ श्रमुखवर्तिति प्रिये ॥२ ॥ 
अस्मिन्‌ श्लोके प्रेमचनद्रो नवस्रीसुलभलज्जापारवश्यमेव विस्मृतिहेतुं मन्यते स्प, 


मल्लिनाथस्तु “नहि भयपरिवृते चेतसि दृढतरोऽप्युपदेशः संस्कारमाधत्त इति भावः” इति 
पार्वत्या विस्मृतिहेतुं सम्यगुद्धावयामास । 

अप्यवस्तुनि कथाप्रवृत्तये प्रश्नतत्परमनङ्गयासनम्‌ । 
वीक्षितेन परिगृह्य पार्वती मूर्धकम्पमयमुत्तरं ददौ ॥३ ॥ 
साध्वसाद्राड्मयोत्तरादाने शिरःकम्पमयोत्तरदाने च प्रमाणं लिलेख मल्लिनाथः, यथा 
तदुक्तं रतिरहस्ये कन्यकेलिप्रस्तवे- 
अविदित इव एच्छेत्‌ किञ्िदल्याक्षरार्थ- 
श्रतिगिरमवदन्ती भीतिमेवानुरन्ध्यात्‌ । 
अहमभिरूचिरस्ते तत्विनो वेति ष्टा 
ग्रतिवचनपदे सा मूर्धकम्प च कुयात्‌ ॥ 
विहृतं नाम लज्जाया अनुभाव इति, तदुक्तम्‌ - 
कन्याया मानलज्जाभ्यां न दत्तं योग्यमु्तरम्‌ । 
क्रियया व्यज्यते य॒त्र विहतं तदुदीरितम्‌ ॥ इति । 
प्रमचन्द्रस्तु नैतस्य गन्धमप्युद्धावयामास - 
चुम्बनेष्वधरदानवर्जितं सत्रहस्तमदयोपगृहने । 
क्लिष्टमन्मथमपि प्रियं ग्रभोर्लभ प्रतिकृतं वधूरतम्‌ ॥४ ॥ 
अस्मिन्‌ श्लोके “अगत्या वाम्यवतापि नवस््रीरतेन सत्कामुकास्तुष्यन्तीति भावः” इति 
प्रमचन्द्रो मनीषी व्यलिखत्‌, मल्लिनाथस्तु “अयं लज्जासाध्वसाभ्यां संकुचितोपचारत्वात्‌ 
संक्षिप्तसंभोगः, तदुक्तं भूपालेन - 
युवानो यत्र स्षिप्तान्‌ साध्वसवरीडितादिभिः । 
उपचारात्रिक्षिपन्ते स सक्षिप्त उदीरितः ॥ 
इति विशेषेणेदं व्याचख्यौ । एवम्‌- 
वासराणि किचित्‌ कथचन स्थाणुना पदमकार्यत श्रिया । 
ज्ञातमन्मथरसा शनैः शनैः सा मुमोच रतिदुःखशीलताम्‌ ॥५ ॥ 
“स्थाणुना शम्भुना कर्त्रा प्रिया पार्वती कर्मभूता कतिचिद्रासराणि कैश्चिदहोभिरित्यर्थः 
अत्यन्तसंयोगे द्वितीया, कथंचन कृच्छेण पदं पदक्षेपम्‌, अकारयत कारिता, सुरतकर्मणीति शेष 
करोतेर्ण्यन्ताल्लङ्‌ः हक्रोरन्यतरस्वापिति कर्तुः कर्मत्वम्‌, ण्यन्ते कर्तुश्च कर्मण इत्यभिहितत्वं च” 
इति मल्लिनाथः । 

कुमारसम्भवस्य शङ्कसंहितायास्तुलनात्मकमध्ययनम्‌ १२३७ 
प्रमचन्द्रस्तु कतिचिद्रासराण्यल्पान्येव दिनानि व्याप्य प्रिया पार्वती स्थाणुना शिवेन 
कथंचन कष्टसृष्ट्या पदं स्थानं सुरतास्पदमित्यर्थः, अकारयत चक्र, स्वार्थे णिच्‌ । 


इदं च भदाचार्यवचनं व्याकरणावैदग्ध्यमूलमेव, करोतेश्वुरादावपाठेन स्वार्थे णिचः 
करणस्यान्याय्यत्वाद्‌ याथाकथंचित्कत्वेन समाधेरगतिकगतित्वाच्च । 


सस्वजे प्रियमुरोतिपीडिता ग्रार्थितं मुखमनेन नाहरत्‌ । 
मेखलाप्रणयलोलत्ा गतं हस्तमस्य शिथिलं रुरोध सा ॥१४॥ 
अत्र कृताल्पसाहसप्रतीकाराभ्या तुल्यलज्जास्मरत्वं व्यज्यत इति मल्लिनाथः सम्यगे- 
वोवाच, यत उरसि शिवेन गाढमालिद्भिता पार्वती प्रियं सस्वज इत्यादिना तुल्यक्रिया स्पष्टमेव 
व्यज्यते, प्रेमचन्द्रस्तु “मध्यमत्रीडिता” इत्याह स्म -- 
भावसूचितममध्यविप्रियं चाटुमत्‌ क्षणवियोगकातरम्‌ । 
कैश्चिदेव दिवयैस्तदा तयोः प्रेम रूढमितरेतराश्रयम्‌ ॥१५ ॥ 


श्रम प्रेमपदाभिलप्याङ्रावस्था रतिरित्यर्थः, इति प्रेमपदव्याख्यानवेलायां तदेतत्‌ सर्व 


स्पष्टीकृतं भूपालेन” इत्यादिना मल्लिनाथोऽपूर्वमेवार्थं जगाद, प्रेमचन्द्रस्तु प्रेम प्रीतिरिति 
प्रसिद्धार्थमेव व्याजहार । 


तं यथात्मसटूं वरं वधूरन्वरज्यत वरस्तथैव ताम्‌ । 
सागराननपरा हि जाहवी सोऽपि तन्मुखरसंकविर्कृतिः ॥१६ ॥ 
इत्थं समानुरागत्वकथनाद्‌ रसस्याभासत्वं निरस्तम्‌, तदुक्तम्‌ - 
एकत्रेवानुरागत्‌ तिर्यङ्ग्लेच्छगतोऽपि वा । 
पोषितो बहुशक्तिशेद्‌ रसाभासलिथा मतः ॥ इति । 
कविनाप्युक्तं मालविकायाम्‌ - 
अनातुरोत्कण्ठितया प्रतिध्यता समागमेनापि रतिर्न मां प्रति। 
परस्परग्राप्तितिराशयोर्वरं शरीरनाशोऽपि समानुरागयोः ॥ इति । 


एवं मल्लिनाथो महाविशेषं दर्शयामास, प्रमचन्द्रस्तु पदानामर्थप्रकाशनमेव बहु मन्य 
मानो रसांश तृष्णी भावं जगाम । 


द्टमुक्तमधरोष्ठमम्विका वेदनाविधुतपाणिप्रल्लवा । 
शीतलेन त्रिरवापयत्‌ क्षणं मोलिचन्द्रशकलेन शूलिनः ॥१८ ॥ 

१३८ पण्डितपरिक्रमा 


अत्राधरपीडनात्‌ सुखेऽपि दुःखवदुपचारात्‌ कुटमितं नामानु भाव उक्तः तदुक्तम्‌- 
केशाधरादिग्रहणे मोदमानापि मानसे । 
दुःखितेव बहिः कुयाचित्र कुडपितं हि तत्‌ ॥ इति । 

इदं मल्लिनाथः स्पष्टीचकार्‌ प्रेमचन्दरस्तु मौनमेव सर्वार्थसाधनं मन्यते स्म । 
चुम्बनादलकचूर्णदूषितं शङ्करोऽपि नयनं ललाटजम्‌ । 
उच्छवसत्कमलगन्थये ददौ फर्वतीवदनगन्धवाहिने ॥१९ ॥ 

अस्मिन्‌ श्लोके सहदयहदयाहादकत्वेन वर्णनीयमवश्यं रसविशेषं प्रेमचन्द्रस्तत्याज, 

मल्लिनाथश्च तं लिलेखेति त्रिशेषः। 

एवविद्धियसुखस्य चात्मनः सेवनादनुगरहणीतसन्मथः । 
शैलरजश्रवने सहयेमया मासमाप्रवसद्रूषध्वजः ॥२० ॥ 

हिमालये मासमात्रमेव शिवः किमिति वसतिं चक्रे इत्यत्र कारणं वधूवशीकरणस्य 


तावानेव कालोऽपेक्षितो नाधिको न न्यून इत्याकरग्रन्थमत्र प्रमाणत्वेनोपनिबद्धवान्‌ मल्लि- 
नाथः तत्रेतरो रमणीयनानाप्रदेशविजिहीषमिव कारणं मन्यते स्म । 


तस्य जातु मलयस्थलीरतेरधूतचन्दनवनः प्रियाक्लमम्‌ । 
आचचाम सलवद्गके्रश्चटुकार इव दक्षिणानिलः ॥२५ ॥ 


यथा लोके कश्चिन्मनुजो महान्तमपि परिश्रमं प्रियवादैरपनयति तद्रनमलयमारुतोऽपि 
पार्वत्याः सकलमपि तं दूरीचकारेति मल्लिनाथो व्याजहार, तदितरो न किमपि ब्रूते स्म । 


इष्टतमरसकेसरत्यजोः ऋन्दतोर्विपरिवृत्तकण्ठयोः । 
निघ्नतोः सरयि चक्रवाकयोरल्यमन्तरमनल्पतां गतम्‌ ॥३२ ॥ 


“दृषटतामरसकेसरत्यजोः” इष्टाः प्रिया अभिलषणीयभोज्या इत्यर्थः, ये तामरसानां 
पद्यानां केसराः किञ्जल्कास्तानपि त्यजत इति तथाभूतयोः, सति विरहे इष्टवस्त्वपि नास्वादय- 
तीति भावः, विरहेण वियोगदुःखेन मुक्तकण्टयोस्तथा भिन्नयोः पृथक्कूलस्थितयोरिति चक्र 
वाकमिथुनस्य विशेषणानामर्थमकल्पयत्‌ प्रेमचन्द्र; मल्लिनाथस्तु “दष्टतामरसकेसरत्यजोः 
दष्टमर्धजग्धं यत्‌ तामरसकेसरं पद्यकिञ्जल्कम्‌, मुखद्रयलग्नमेकमिति भादः, तत्‌ त्यजत इहि 
तथोक्तयो; क्विप्‌, विपरिवृत्तकण्ठयोः परस्परालोकनार्थं कृतग्रीवाभङ्गयोर्निघ्नयोर्देवाधीनयोः” 
इति व्याचख्यौ । 

कुमारसम्भवस्य शङ्करसंहितायास्तुलनात्मकमध्ययनम्‌ १३९ 


अथ सरसि वियुज्यमाने शनैः शनैर्जातातिव्यवधाने चक्रवाकमिथुने तामरसकेसर- 
त्यागो विशेषणं तत्र चेष्टत्वविशेषणापेक्षया दष्टत्वविशेषणमेव सहदयहदयाहादकम्‌, यत 
इष्टवस्तूनां त्यागो विरहिणोरपि न तथा क्लेशं जनयति यथार्धजग्धस्यैकवस्तुनस्त्यागः, एवं 
तन्मिथुने कण्ठमुक्तिरपि विशेषणं तत्र च विरहस्य प्रयोजकता वक्तव्या, एवं च कण्ठे विरहप्र- 
योज्यमुक्तिविशेषणापिक्षया विपरिवृत्तत्वविशेषणमेव रसविदामानन्ददायकं यतः परस्पर 
वियुज्यमानं प्राणिमात्रमन्योन्यालोकनार्थमन्योन्यं ्रीवां परिवृत्य पश्यतीति सर्वानुभवसिद्धम्‌ 
अथ च तन्मिथुने पृथक्कूलस्थितिविशेषणापिक्षया दैवायत्तत्वविशेषणमेवातिरमणीयं यतस्तत्र 
पृथक्कूलस्थितिः सिद्धा चेदल्पमन्तरमनल्पतां गतमित्यसद्खतं स्यात्‌, अथ च चक्रवाकमिथु- 
नस्य वियोगस्तु दैवायत्त इति वक्तुमुचितम्‌, यतः प्रेमचन्द्र एवैवमाह-- “चक्रवाकद््दरानि रात्रौ 
नैकत्र तिष्ठन्तीति प्रसिद्धिः” इति । 
व्थानमाहविकमयपास्य दन्तिनः सल्लकीविरपभङ्गवासितम्‌ । 
आविभरातचरणाय गृह्णते वारि वारिरुहवद्धषट्दम्‌ ॥३३ ॥ 
मल्लिनाथः “आविभातं विभातमारभ्य यच्चरणं भक्षणं तस्मै तदर्थमित्यर्थः, गृहणते 
उपाददते, गजा ह्याप्रभातमहर्भुक्तजीर्णपर्याप्तं जलं सकृदेव सायं पिबन्तीति प्रसिद्धम्‌” इति 
व्याख्यातवान्‌, प्रेमचन्दरस्तु “ आविभाति शरणाय गच्छत इति तृतीयपादव्याख्यानसमये शर 
णाय गृहाय निशानिवेशस्थानायेत्यर्थः, गच्छतो दन्तिनो वार्याविलीकृतं जलमाविभाति वनह- 
स्तिनो हि सायं जलेषु विहत्य निवेशस्थानं गच्छन्तीति स्वभावः” । 


पश्य पश्चिमदिगन्तलम्बिना निर्मितं मितरुचा विवस्वता । 
दीर्घया प्रतिमया सरोऽम्भसां तापनीयमिव सेतुबन्धनम्‌ ॥२४ ॥ 


अतिप्रसिद्धपाण्डित्योऽपि प्रेमचन्द्रोऽस्मिन्‌ श्लोके विद्यमानानां तृतीयान्तपदानां मध्ये 
कर्तृकरणभेदं न किमपि दर्शयामास, अथ च पूर्वार्धः मितकथे इत्यत्र पितरुचामिति पाठं कल्प- 
यित्वा सरोऽम्भसां विशेषणत्वेन तत्‌ कल्पयामास, एवं पश्येत्यस्य किं कर्मेत्यपि न विचारया- 


मास, मल्लिनाथस्तु सेतुबन्नरचनायां विवस्वतः कर्तृत्वं प्रतिबिम्बस्य करणत्वं पश्येत्यत्र 
वाक्यार्थस्य कर्मत्वं स्पष्टं व्याजहार । 


सामभिः सहचराः सहस्रशो वन्दनश्च हदयद्गमस्वनेः । 
भानुमग्निपरिकीण्तिजसं सस्तुवन्ति किरणोष्मपायिनः ॥४१ ॥ 
“वन्दन्त एभिरिति वन्दनानि स्तोत्रवाक्यानि तैः” इति प्रेमचन्द्र, मल्लिनाथेन तु स्यन्द- 


नाश्चहदयद्गमस्वनैरिति द्वितीयपादः “स्यन्दनाश्वानां रथाश्चानां हदयद्गमाः स्वना येषां तैः 
सामभिः” इति सम्यग्‌ व्याख्यातः । 

१.४० पण्डितपरिक्रमा 


प्रतिपादितं च श्रीतारानाथप्रदशितशिवपुराणोत्तरखण्डे “वर्षपञ्चकपर्यन्तं गर्भधारणदुः 
खमसहमाना दशवर्षनन्तरं प्रसूतिर्भवितेति नारदवचनेनाल्पीकृतदुःखा मेनका पूर्णवर्षा पुत्रीं 
सुषुवे” इति, तत्र पार्वतीजनमारभ्य कामदहनपर्यन्तं शिवपुराणोत्तरखण्डीययोखयोदशचतु- 
दशाध्याययोरविद्यमानानां शब्दार्थकल्पनानां साम्यमप्येतत्काव्यस्थाभिस्ताभिः सह वति, 
यथा-- 


दिशः प्रसेदुः पवनः सुखं ववो गङ्ख निदध्मुर्गगनेचरास्तदा । 

पपात भूमो कुसुमाञ्जलिर्मुदा बभूव तज्जन्मदिनं सुखप्रदम्‌ ॥ (शि पु .९ २९) 
प्रसत्नदिक्‌ पासुविविक्तवातं शङ्खस्वनानन्तरपुष्यकृष्टि । 

शरीरिणा स्थावरजद्गमाना सुखाय तज्जन्मदिनं बभूव ॥ (कु स १८२३) 
मेना तया पर्णतिशे्यवक्त्रा स्फुरत्मभामण्डलया रराज सा । 

यथा विदूराचलभूमिरम्बुदस्वनोत्तया रल्लाकया मुने ॥ (शि पु १२८२) 
तया दुहित्रा सुतरां भवित्री स्फुरत्मभामण्डलया चका । 
विदूरभूमि्नवमेषश्न्दादुद्धित्नया रत्नशलाकयेव ॥ (कुः स १८२२) 

ता फर्वत्रीत्याभिजनाच्च नामतो जुहाव सद्वन्धुजनः स्वभावतः । 

मात्रा निषिद्धा तपसे य्दा तु सा ययावुमाख्या भवभक्ति भाविनी ॥ (शि पु १३२) 
ता पार्वतीत्याभिजनेन नाम्ना बन्धु्रियां बन्धुजनो जुह्व । 

उमेति मात्रा तपसो निषिद्धा पशदुमाख्या सुमुखी जगाम ॥ (कुः स १८२६) 
गृङ्खां यथा ह्सगरणाः शरत्सु वे रात्र स्वभासस्तु यथा महोषधीः । 
गुरूपदेशटुप्देशपण्डितां ता पूर्वसस्कारगणा ययुर्मुदा ॥ (शि पु १२) 
ता ह्यमालाः शरदीव गङ्गा मलेषधीं नत्तपमिवात्मभासः । 
स्थिरोप्देशामुप्देशकाले प्रपेदिरे प्राक्तनजन्मविद्याः ॥ (कु स १८२०) 

य॒दा देहं सती देवी दक्षरोषात्‌ ससर्ज हय । 

ततो विमुक्तसङ्गोऽभूत्‌ शङ्रस्त्वपरिग्रटः ॥ (शिः पु १२८५) 

यदैव पूर्वे जनने शरीरं सा दक्षरोषात्‌ सुदती ससर्ज । 

तदा्रशरत्येव विमुक्तसङ्गः पतिः पशूनामपरिग्रलेऽ भूत्‌ ॥ (कुः स १८५२) 
समाधेरनुमेने ता गिरिशः परिपनिनीम्‌ ॥ (शि पु १३८६) 

्रत्यर्थिभूतामपि तां समाधेः शुश्रूषमाणां गिरियोऽनुमेने ॥ (कु ख १८५९) 
ततस्ते लोकधातारं वागीश सर्वतोमुखम्‌ । 
प्रणिपत्य यथान्यायमिदमूचुस्ततो मुने ॥ (शिः पु १४७) 
अशथ सर्वस्य धातार ते सर्वे सर्वतोमुखम्‌ । 
वागीशं वाग्भिर्याभिः प्रणिपत्योपतस्थिरे ॥ (कुः स २२) 
दर्शयन्‌ महिमानं त्वं तिसुभिमूर्तिभिः प्रभो । 
उत्पत्तिस्थितिनाशानामेकोऽ भूः कारणं स्मृतः ॥ (शिः पु १४८८) 
तिसृभिस्त्वमवस्थाभिर्महिमानमुदीरयन्‌ । 
प्रलयस्थितिसगरणामेकः कारणतां गतः ॥ (कुः स २८६) 
सहैवं शिवपुराणी यपूर्वोक्ताध्यायद्भयमात्रस्थाभिः कतिपयशब्दार्थकल्पनाभिरेतत्काव्य- 


स्थानां तासां साम्यं वर्तति, तथापि नैतत्‌ काव्यं तत्पुराणकथामूलकं यतोऽस्यैव काव्यस्य 
तृतीयसर्गे 


स्रस्तथाभूतमयुगमनेत्रं पश्यन्नदूरान्मनसाव्यश्वव्यम्‌ । 
नालक्षयत्‌ साध्वससत्रहस्तः स्रस्तं शर चापमपि स्वहस्तात्‌ ॥५१ ॥ 
शिवरहस्यैकादशाध्याये- 
अथं क्षणेन निमुक्तं मोहात्‌ पञ्चशरस्तदा । 
पुनश्चादाय सर वेपमानः शरासनम्‌ ॥ 


इत्थमस्मत्पक्षे कथासाम्यं स्पष्टमेव, तत्पक्षे तन्नास्ति । एवं शिवपुराणे रतिविलापना- 
मापि न दृश्यते; किंतु शिवस्यान्तर्धानानन्तरमाकाशवाणीवारिताल्पदुःखाया रतेः पूजया प्रसन्नो 
महादेवस्तस्य वरं द्दावित्युक्तम्‌ । 


अथ चेदेवं न स्यात्‌, कालीपुराणकथामूलकत्वमप्यस्य स्यात्‌. यतस्तत्रापि कालीतपसा 
सन्तुष्टो महादेवः सह काल्या तपःकारणादिकमाभाष्य नाहं पित्राज्ञां विना विवाहकरणक्षमेति 
तया निवेदितस्नत्पर्वतसानावेव वसतिं चक्रे । एवं स्मरणमात्रेणागतं सप्तर्षिमण्डलं विवाह- 
निर्णयार्थं प्रेषयामासेत्यादिकथां समा तर्तते । 


अपिच, 
तदिदानीं वदास्माकं स्कन्दस्य चरितं महत्‌ । 
के वा दनुसुतास्तेन निहता वीर्यालिना ॥ 

` एतच्छिवरहस्यप्रथमाध्यायस्थश्लोकेनास्मिन्‌ पुराणेऽवच्छेदकावच्छेदेन कुमारलीला 
` वर्ण्यते, न च कालीपुराणशिवपुराणयोरप्येवमस्त्विति वाच्यम्‌, पार्वतीपरिणयादिकथानां प्रस- 
ङ्गदेव तत्र निरूपणीयत्वात्‌ । 


उत्तरकुमारनवमादिसर्गाणां कविवरकालिदासकृतित्वाभावं स्फुटयितुं श्रोतृणां प्रकृत- 
विवादोपयोगिकथाबोधाय नवमादिकतिपयसर्गाणां पूर्वोक्तपुराणकतिपयाध्यायानां च कथा- 
संक्षेपः क्रियते । यथा हि, 


अथ नवयादिसर्गकथादंशेपः 


श्रीपार्वत्याः सम्भोगगृहं प्रविशमानेन विचित्रतरविलासासक्तकपटपारावतरूपेण चिर- 
तरविहारासक्तमहादेवगति विज्ञातुकामेन पार्वतीपरमेश्वरदर्शनजनितभयेनाग्निना स्तूयमान- 
स्यातिप्रसन्नस्य कुमारसम्भवं चिन्तयतो महादेवस्य रेतोनिर्गमः समजायत, तेन च रु्टपार्वत्या 
शापोऽग्नयेऽदायि, स चाग्निस्तत्‌ स्मरारिरेतः प्रगृह्य जगाम, अथ जगदानन्दकन्दो महादेवः 
पूरवोक्तकर्मणा रुष्टां हिमाद्रिजा परितोष्य कवबरीभारप्रभृतीन्‌ सर्वावयवान्‌ स्वयमेवालं चकार, 
ततः सेवार्थमागतमहेन्द्रादिसकलसुरमण्डलं महादेवाय निवेद्य सह पार्वत्या द्वारि समागताय 
महादेवाय नन्दी तद्‌ दर्शयामास, अनन्तरं तद्विसृज्य वृषमारुह्य महादेवः सह पार्वत्या केलासं 
जगाम, तदनु पार्वतीकरकलितात्मकरो महादेवो विकटं नृत्यन्तो कालीभृद्धिणो दृष्ट्वा भयभी- ` 
तया पार्वत्या समालिलिङ्घ । 


महादेवरेतो धारी रेतोदग्धाखिलदेहोऽग्निस्ततो देवसभामागत्य देवेन्द्रेण सह गङ्गाम 
ज्जनरूपं स्वतापोपशमनोपायमामन््य स्वर्धुनी जगाम, गङ्गा चाग्निनिषिप्तं शार्व रेतो दुःखेन 
त्रभार, गङ्खावारिसिक्ताङ्गोऽग्निरपि परां निर्वृतिमुपलेभे, अथ यदृच्छया गङ्खास्नानार्थमागतानां 
षण्णां कृत्तिकानां गङ्खाम्भःसंबन्धात्‌ तद्रेतो धारणं बभूव, तदनन्तरं तद्धर्तुमन्योन्यमसहमानास्ताः 
शरवणे तत्‌ तत्यजुः, तच्च शार्वं रेतः कृत्तिकाभिः शरवणोपन्यस्तं षण्मुखतामुपलेभे । 


अथ षट्‌ कृत्तिकास्तं स्तन्यमपाययन्‌, गद्धाग्निकृत्तिकानां परस्परं कलहश्च समजायत, 
तदा यदृच्छया विहारार्थं प्रवृत्तौ पार्वतीपरमेश्वरो बालभावमापन्नं षण्मुखं ददृशतुः, अनन्तरं 
पार्वती परमेश्वरं पप्रच्छ, कोऽयं बालः ? कस्य वा तनूजः ? किमर्थं वा कलहश्चैतेामिति ? ततः 
षण्मुखोऽयं तवैव पुत्रो नान्यस्याः, कलहश्चेतेषां स्वकीयत्वभ्रान्त्येति शिवस्तामुदीरयामास, 
कथमिदमिति पुनस्तया पृष्टः प्रोवाच, निक्षिप्तमदीयबीजोऽग्निस्तदगङ्गां निनाय, ततश्च स्वीया- 
म्भसि स्नातानां कृत्तिकानां तत्संबन्धात्तद्धारणम्‌, ताश्नासहमानास्तत्‌ शरवणे चिक्षिपुरिति, ततो 
विमानादवतीर्य जगन्माता पार्वती तमड्कमारोप्यस्तन्यं पाययामास, सोऽपि तदा तन्मुखमवलो- 

कयांचक्रे, अथ पार्वतीपरमेश्वरौ सह पुत्रेण विमानमारुह्य कैलासमाजग्मतु तत्र तदा महानु- 


त्सवोऽभूत्‌, गिरिजा चाजातदन्तानि षण्मुखमुखानि चुचुम्ब, अथ षण्मुखोऽपि पित्रोनिकट एव 
विविधललितबालक्रीडां विरचयामास । 


अथ देवेन्द्रोऽपि पयोदपथेन नानागणैर्विराजमानं कैलासं नाम नगमाजगाम, तत्र द्वारे 
विराजमानं नन्दिनमावेद्य तदाज्ञयेवान्तः प्रविष्टो महेन्द्रो नानालङ्करमण्डलेनालंकृतं ददर्श, अपि 
च लन्धावसरो नन््याज्ञया महेशं सह देवैः शक्रः प्रणनाम तुष्टाव च, तया स्तुत्या प्रसन्नो महा- 
देवोऽहमेव तन्निरोधे समर्थो नान्य इत्युदीरयामास, तेन च प्रसन्नवदना इन्द्रादयो देवा ब्रह्मवरा- 
तिगर्वितस्य त्रैलोक्यलक्षमीहदयैकशल्यस्य तारकस्य समूलोत्खननं त्वदीयोऽयं पुत्रोऽवश्यं 
करोत्विति निवेदयामासुः, ततो महादेवो निकट एव विहरन्तं षण्मुखं देवसेनानीरभूत्वा संहराशु 
तारकं समूलं देवानां च भयं व्यपोहयेत्याज्ञापयामास, सोऽपि कुमारस्तामाज्ञां शिरसा स्वीच- 
कार, पार्वती च तेनातितरां तुतोष । 


शिवरहस्यकथासंश्षेपः | 
बहुकालपर्यन्तं शूल्येवं विचित्रोद्यानादिषु शनैः शनैस्त्यक्तव्रीडया नवोढया सह क्रीडा- 
सक्तमनाः समभवत्‌, तदोत्सवान्ते स्वं स्वं लोकं प्रति शूल्युत्सृष्टा महामेरुगुहावासा हरिमुखा 
देवाः संभूय मन्रयामासुः, सत्यवाक्‌ सत्यप्रतिज्ञो महादेवः स्वमात्मजमुत्पाद्याद्य वो रक्िष्य 
इत्यवोचत्‌, तदेवं तस्याः प्रतिज्ञाया महान्‌ विलम्बो जात इति देवीदिव्यान्तःपुरवासी जगत्पतिः 
किं करोतीति ज्ञातुं सदागतेः प्राणिमात्रप्राणत्वात्‌ तत्र वायुरेव प्रेष्य इति; परन्तु कामस्येव 
स्वस्यापि गति मन्यमानः प्रभञ्जनो देवकार्य कर्तुं नानुमेने, तदा ब्रह्मादिसकलसुरलोकप्रार्थनया 

रजताचलं स गन्तुमनाः प्रभुर्बभूव, तदा वायुद्ररस्थेर्भमिर्गणेरलकषितः सर्वज्ञकल्पस्य चन्द्रचू- 
डान्तःपुरं चोरवत्‌ किमिति प्रविशसीति वाचा भर्त्सयतोऽन्तःपुराधिपतेर्नन्दिनो निकटं जगाम, 
अथास्ति ममापराधो महास्त्वयैव क्षम्यतां चन्द्रचूडान्तःपुरं च मां नयेति वायुनिवेदितः क्रुद्धो 
नन्दी न तेऽयं समयः समीरणेति तं निवारयामास, ततः सुराश्रितं रलसानुमाश्वाशुगः खिन्नो 
जगाम, परमेश्वरगतिमजानता वायुना निवेद्यमाना देवाधिदेवद्रारदेशसमाश्रयणमेवोपायत्वेन 
नि्चिन्वन्तः सुरगणाः सुमेरुशेलतः कैलासशैलमागत्य तत्र यदृच्छया बहिरदरारदेशमश्रितं सिद्ध- 
गन्धर्वगणसेवितं मन्दिनं संतानकप्रसूनकैरभ्यर्च्य स्तुतिभिस्तोषयित्वा च 
तारककृतशोकमहार्णवमग्नजगदुद्धरणकारणं परमेश्वरमुपसेवितुं निवेदयामासुः, अथ नन्दी 
तस्मै सुरान्‌ सेवायै समागतान्‌ व्यजिज्ञपत्‌, अथ नन्दी तदाज्ञां संप्राप्य पश्चात्‌ सुरान्‌ प्रापयत्‌, 
सह देव्या दिव्यसिंहासनारूढः स्मयमानमुखाम्बुजो महादेवः प्रीतिकण्टकितत्वग््यो देवेभ्यो 
दर्शनं प्रददौ, अवशान्तरात्मानस्तेऽपि स्तुत्यं तं स्तुतिभिरस्तुवन्‌, अथ दिविषत्माथितो वदनष- 
ट्कालंकृततनुः पार्वतीं साकाङ्क्षं व्यलोकयत्‌, तदैवोध्वरेतसो नयनषट्केन कोरिसूर्यकाला- 
ग्निसंनिभं तेजः षोढा निरगात्‌, तेनातितरा भीतानां देवानां प्रार्थनया सन्तुष्टस्य महादेवस्य 


((.0 581110(1118118116 (11161511 0166100. 01411260 0 6810011 


१.४४ पण्डितपरिक्रमा 


स्मृतिमात्रेण चराचरजगद्न्याप्तमपि शार्वं रेतस्तदन्तिकं तत्क्षणमेव संप्राप, अथातिशान्तं 
सृक्ष्मी भूतं तत्‌ तेजो देवांश्च विलोक्य हे वहिवाय्‌ इदं मत्तेजो नयताश्चापगाम्‌, अन्ते शरवणं च, 
इति महादेवोऽ वोचत्‌ । 

एवं मुरारिप्रभृतयोऽमरा अप्यनुयान्त्विदमिति महादेव आज्ञापयामास, पवमानः 
पावकोऽपि परस्परं षडिवधं तत्‌ समूह्य कथंचिद्रङ्गं नयतः स्म, सा च शार्वं रेतोऽ सहमाना 
शरतटाकमध्यस्थपद्ममध्यमनयत्‌, तदेशं तेजस्तत्राल्पेनैव कालेन वदनषरकेन द्वादशभुजः 
पादद्रयेन च विराजमानं वपुः पुपोष, ततश्च सर्वं जगत्‌ तुतोष, अथ समाहूय कृत्तिकाषट्‌कं 
विष्णुरेनं स्तन्यमपाययत्‌, अथ एकोऽपि बालः षट्कृत्तिकातोषार्थं तदैव षोढामूर्तिरभवत्‌, अथ 
पुत्रवक्त्राम्बुजेक्षणोत्सुको महादेवः सह पर्वतराजपुत्या वृषमारुह्य प्रतस्थे, तदनु शरवणान्तिक- 
मागता पार्वती परमेश्चराज्ञया षडपि बालानालिलिङ्धः पूर्ववदेव षड्वक्त्रमेकमेवेकीचकार्‌, अथ 
पितरौ पुत्रेण सह कैलासमाजग्तु, बालस्त्वचिरेणैव कालेन सकलविद्याः समभ्यस्य 
सकललोकालोकनविस्मयकरं मल्लयुद्धादिकं विधायैकदा सुमेरुशृद्खविक्षेपक्रीडां कुर्वस्त- 
मायापहतज्ञानेन देवेन्द्रेण सह समरविलासमारचयन्‌ गीष्पतिस्तुत्या तुष्टो भूत्वा तत्प्रार्थितं 
सेनापत्यमद्गीचकार, तदनु मुरारिप्रभृतयोऽमरा अपि कैलासस्यैवेकस्मिन्‌ शिखरे सर्वसो भा- 
ग्यभाजनं स्कन्दपुरं विरचय्य तत्र हरात्मजं सेनापत्येऽभ्यषिञ्चन्‌, एवं गते महतिकाले मुरारिप्र- 
भृतिदेवप्रार्थनया संतुष्टमानस पार्वतीपरमेश्वरौ सर्वशत्तुनिवर्हिणीमेकां शक्तिं मनसोत्पाद्य 
तत्संपन्नं पुत्रमालिङ्ग्य मूर्ध्नि चाघ्राय सुरारातीन्‌ संहरेत्याज्ञापयामासतुः, नानाखसंपन्नमेनं 
प्रस्थापयामासतुश्च । 


एवमुत्तरकुमारसम्भवस्य कालिदासकृतित्वाभावसाधनार्थम्‌, इईसवीय १८६६ वर्षस्य 
अक्तूबरमासीयपपत्रे केनचित्‌ पण्डितेन विलिखिता युक्तयोऽप्यतिप्रनलाः । तत्रै तावान्‌ सन्देहः 
नवमादिकृतिः कस्य वेति, प्रथमाद्यष्टमसर्गपर्यन्तं मल्लिनाथटीकासहितं कुमारसम्भवं नाम 
काव्यं तेलुगुदेशे चिरानमुद्रितमुपलभ्यते, तत्रत्याश्च मन्यन्ते मल्लिनाथटीकोपलन्ध्याऽष्टमसर्ग- 
पर्यन्तं कालिदासस्यैव कृतिरिति, नवमादितत्कृतेरनुपलब्धिकारणोपन्यासश्चश्रीप्रेमचन्द्रतारा- 
नाथयोरष्टमाद्यनुपलन्धिवदेव समान एवास्ते । 

विधवोट्ाहविवेकः° 


श्रीवालशाखी 
सा्यशासखराध्यापकः 
कारीस्थराजकीयपाटश्ालायाम्‌ 


कशचिदक्षिणदेशीयो भट्विष्णुशास््यभिधानोऽस्मद्रुवरश्री £ राजारामशाखिनि्मित- 
वरिधवोद्राहशङ्कासमाधिसमाख्यनिवन्धखण्डनदुरभिनिवेशपिशाचावेशदूषितचित्तो “यत्तु” 
“तन्न “बालिशोक्तिः” “स्वीयापाटवं प्रकाशयां चकतुः” इत्यादयः प्रलापा एव परमतखण्डनसा- 
धनमित्यभिसंदधानो महताडम्बरेण विधवोद्राहविवेकं रचयामास । तमिमं समीक्ष्य कथमय- 
मात्मानमपरिज्ञाय साहसिकः पर्वतोत्तोलने मशक इव प्रववृत इति संजातविस्मयाः पुरा यत्र 
सकलभारतवर्षालङ्करणभूता व्युत्पन्ना आसंस्तस्येदानीं दक्षिणदेशस्येदृशी दुर्दशा यत्ततैवं- 
विधा अव्युत्पन्ना निःशङ्कं खेलन्ति निर्भया निव्रीडाश्च प्रलपन्तीति समुत्पन्नखेदास्तद्वयुत्पति 
प्रकाशयितुमुद्यतामहे । यद्यप्येतादृशस्य महात्मनः स्वत एव प्रकाशमानतया नास्ति तद्रयुत्प- 
त्तिप्रकाशने परव्यापारापेक्षा, तथापि रसिकजनमनःकुतूहलाय द्वि्रस्थलीयतत्पारवं प्रदश््यते । 


अत्रायमुपक्रमग्रनथो विधवोद्रादशङ्कसमाधे-- 


“स्वत्त्वान्तरमिव विवाहप्रयोज्यं स्वत्वं पतिनिष्ठेन क्लीबत्वादिना दोषेण न विनश्यति, 
न वा नोत्पद्यते, इति । क्लीबत्वपातित्ययोद्यिनिमित्तस्वत््वातिरिक्तस्वत्वनाशकत्वे तथाविध- 
स्वत्वोत्पत्तिप्रतिबन्कत्वे च मानाभावात्‌” इति । 


अत्र विधवोद्राहविवेकः- 


स्वत्वान्तरमिव विवाहप्रयोज्यं स्वत्वं पतिनिष्ठक्लीबत्वपातित्यादिस्मृत्यक्तदोषमूल- 
कान्यविवाहजन्यस्वत्वोत्पत्त्यव्यवहितपूर्वक्षणे विनश्यति, न वा उत्पद्यते, तादृशदोषाणां वच 
नबलाद्ायनिष्टस्वत्वनाशकत्वतदुत्पत्तिप्रतिबन्धकत्ववद्‌ विवाहविधिवाक्योक्तदोषमूलक- 
वैधविवाहस्यापि पूर्वविवाहप्रयोज्यस्वत्वनाशकत्वकल्पनाया दोषाणां तदुत्पत्तिप्रतिबन्धक- 
त्वकल्पनायाश्च स्वरसत एवौचित्यम्‌, पतिदोषमूलकपुनर्विवाहविधायकंमन्वादिवचनेभ्यस्त- 
थेव प्रतीतेः । यथा क्लीबपतितादीनां दाये स्वत्वानुतयत्तौ तेषां दायनियामकवाक्येषु वर्ज्यत्वेन 


१. पं. ३, ३६ (भई १, १८६९) २६३-२६५। 

१.४६ पण्डितपरिक्रमा 


परिगणनं प्रमाणं तथा विवाहविधिवाक्येष्वपि कतिपयदोषविशिष्टानां वराणां वर्ज्यत्वेन परि- 
गणनमेव तेषां स्वत्वनाशे तदनुत्यत्तौ च प्रमाणम्‌, इति । 

अत्रेदं विभाव्यताम्‌ । यद्यपि पुनर्विवाहप्रापकत्वेन' भवदभिमतानां वचनानां नास्ति 
विधवोद्राहप्रापकत्वमिति स्पष्टं निरूपितं विधवोद्राहशङ्कासमाधौ, निरूपयिष्यते च विस्तरेणा- 
स्माभिरपि विधवोद्राहविवेकपरीक्षायां तथापि तेषां वचनानां तत्मापकत्वमभ्युपेत्यापि वदामः, 
प्रथमविवाहकालावच्छिन्नानां पातित्यादीनां दोषाणामेव स्वत्वोत्पत्ति प्रति प्रतिबन्धकत्वं पूर्व- 
विवाहजनितस्वत्वनाशकत्वं तु दोषमूलकपुनर्विवाहस्येति वैषम्यं कुतः प्रतीतम्‌ । का वा 
भवतां साध्यसिद्धिक्षतिर्दोषाणामेव स्वत्वनाशकत्वकल्पनायां येन दोषमूलकद्वितीयविवाहस्य 
स्वत्वनाशकत्वं कल्प्यते । महां्चात्र स्वरसो यद्‌ दृष्टान्ते दोषाणामेव स्वत्वनाशकत्वं दार्ट़- 
न्तिके च दोषमूलकविवाहान्तरस्य तदुल्रक्ष्यते । इदं चात्यन्तोपहासास्पदं यदस्मदीयनिबन्ध- 
" स्थितं स्वत्वान्तरमिवेत्येतदविचार्येव स्वयमपि लिख्यते! किं चान्यत्‌ स्वत्वं 
द्वितीयविवाहविनाश्यं संभाव्यते यद्‌ दृष्टान्तभूतं सत्‌ स्वत्वान्तरमिवेति प्रयोक्तारं भवन्तमि- 
क्वाकूणामस्माकूणामित्यादिन्यायविषयपरिहासात्‌ समुद्धरेत्‌ । अस्माकं तु क्रयादिनिमित्तकं 
स्वत्वं दृष्टान्तभूतं भवितुमर्हतीति नानुपपत्तिः । किं च “न वोत्पद्यते ” इत्यन्तोल्लेख्यप्रतिज्ञाया 
हेतोः प्रदर्शनं “स्वरसत एवौचित्य"मित्यन्तेन, तथा च तस्य प्रथमान्तत्वमयुक्तम्‌ । यत इतिप्र- 
भृतिपदाध्याहारेण योजयितुं शक्यत इति चेदध्याहारेण लक्षणया वा किं किं न योजयितुं 
शक्यते । किं च “यथेत्यादिना प्रमाण"मित्यन्तेन पूर्ववाक्यप्रतिपादितादधिकं किं प्रतिपादित- 
मिति निरूप्यताम्‌ । 

विधवोद्वाहशङ्कसमाधिः 

“लोके क्रयप्रतिग्रहादिभिः क्लीबपतितयोरपि स्वत्वोत्पत्तिदर्शनात्‌” । 

अत्र विधवोद्वाहविवेचकस्याक्षेपः-- 

“तथा स्वत्वोत्पत्तौ क्लीबपतितादीनां मन्वाद्युक्तमनंशित्वमपि न स्यात्‌ । अस्मन्मते 
त्ववैधक्रयप्रतिग्रहाद्युत्पन्नस्वत्वस्याप्यवैधत्वेन तस्य विवाहादिप्रयोज्यस्वत्वेन तौल्याभावेना- 
दोषात्‌” इति । 

अग्रोच्यते-- “क्लीबोऽथ पतितस्तज्ज” इतिप्रभृतिवचनैः पुतरत्वादेर्दायस्वत्वनिमित्तता 
तत्तद्वचनैर्बोध्यमाना क्लै्यादिदोषाभावविशिष्टपुत्रत्वादौ निर्धारयति, पत्रत्वादिना दाय स्वत्वौ- 
त्पत्तौ दोषाभावस्य सहकारित्वं वा प्रतिपाद्यते । क्रयादिना स्वत्वोत्पत्तौ तु नैवम्‌, मानाप्रावात्‌ । 
नहि यत्किचित्स्वत्वस्य कारणतावच्छेदकं सहकारिकारणं वा स्वत्वमात्रस्य भवितुमर्हति । 
तथा सति दुहितृत्वनिष्ठस्वत्वकारणताया अवच्छेदकस्य तादृशस्वत्वकारणस्य वा पल्यपि 

विधवोद्राहविवेकः १४७ ` 


वस्य पुत्रत्वनिष्ठकारणतावच्छेदकत्वस्य पुत्रत्वजन्यस्वत्वं प्रति कारणत्वस्य वाऽऽपत्तेः। 
तस्माद्‌ यस्य यादृशस्वत्वं प्रति निमित्तत्वं प्रमाणप्रमितं तदेव तत्‌ प्रति निमित्तं क्लैव्याद्यभा- 
वस्य च क्रयादिनिमित्तकस्वत्वं प्रति कारणत्वं कारणतावच्छेदकत्वं वा न प्रमाणप्रमितमिति न 
क्रयादिनिमित्तकस्वत्वं प्रति स्वत्वसामान्यं प्रति वा तस्य कारणत्वं तदवच्छेदकत्वं वा वक्तु 
शक्यते । इत्थं च दायनिमित्तकस्वत्ववृत्त्यसाधारणो धर्म॑ एव क्लैव्याद्यभावावच्छिन्ना 
क्लैव्याद्यभावनिष्ठा वा या कारणता तत्निरूपितकार्यताया अवच्छेदकस्तस्य च वैवाहिके 
स्वत्वेऽ भावादेव न तत्र क्लैव्याद्यभावस्यापेक्षा । एवं स्थिते क्लैव्याद्यप्रतिबध्यत्वाविनाश्य- 
त्वाभ्यां तुल्यमेव वैवाहिकं स्वत्वं क्रयादिनिमित्तकेन स्वत्वेन । यत्तु वैधत्वावैधत्वाभ्यां भेदो 
वेवाहिकस्वत्वक्रयादिनिमित्तकस्वत्वयोरित्युच्यते, तत्र वैधत्वं विधेयत्वं विहितजन्यत्वं वा । 
नाद्यः, वेवाहिकेऽपि तदसम्भवात्‌ । नान्त्यः उद्रहेदितिवत्‌ क्रीणीयात्‌ प्रतिगृहणी यादितिप्रभृति- 
विधिबोधितनिमित्तकत्वस्य क्रयादिनिमित्तकस्वत्वेऽप्यविशिष्टत्वात्‌ । अस्तु वा कथंचित्तयो- 
विंशेषस्तथापि क्लैव्याद्यनाश्यत्वादौ को विशेषः । न च नष्टे मृते इत्यादिना वैवाहिकस्वत्वस्य 
क्लैव्यादिप्रतिबध्यत्वादस्ति विशेषः। दायलाभादिषु वित्तागमेषु विवाहस्य पृथगनिर्देशेन 
प्रतिग्रहक्रयादिष्वेव विवाहस्याप्यन्तभविण वस्त्वन्तरनिष्ठक्रयादिनिमित्तकस्वत्वं प्रति 
क्लृप्तसामग््रैव वैवाहिकस्वत्वस्याप्युपपत्तौ क्लै्याद्यभावादेस्तत्सामग्रीषटकत्वकल्पने 
गौरवात्‌, नष्टे मृत इत्यादेर्वरदोषस्यानुशयहेतोर्बो धकत्वेनैवोपक्षयस्योपपादितत्वात्‌ । 
यत्तु कन्यादानं न पितृस्वत्वनिवर्तकमिति प्रतिज्ञाय तत्रोपोद्रलकतया कन्यादानवाक्ये 
कन्यां इत्यादि संप्रददे इत्युत्तरं न ममेति त्यागोच्चारणाभाव इति केचिदित्युक्तं प्रयोगरल- 
कृता, दौहित्रस्यानपत्यमातामहवर्थाधिकारः पुत्रिकाधर्मश्च संगच्छते, इत्युक्तम्‌, तदत्यन्तमसम- 
ञ्जसम्‌ । दाधातुनैव सम्प्रोपसूष्टेन दातृस्वत्वनिवृत्तर्लाभिन न ममेत्युच्वारणे पोनरुक्त्यप्रसङ्खत्‌ 
तत्रोच्चारणीयमित्याशयेन कैश्चित्तत्रयोगस्य प्रतिषेधात्‌ । न ममेतिवाक्ये संबन्ध्यन्तरसमर्पक- 
पदापिक्षायां पूर्वप्रक्रान्तकन्यापदस्यैवावश्ययोजनीयतया सनिरूपकार्थकसमभिव्याहतषष्ट्या 
अकादुक्ष्यमाणसंबन्धेतरसंबन्धबोधकताया अस्वारसिकतया कन्यात्वे दातृनिरूपितत्वाभाव 
एव नजा स्वरसतः प्रतीयेतेत्यभिप्रायेण तत््रतिषेधाद्रा । ऋक्थाधिकारे स्वत्वस्य तु कथमप्युप- 
योगो न संभाव्यत इति मातामहक्थाधिकारमात्रेण काऽऽशा स्वत्वस्य 1 एलं हि ऋक्थाधिका- 


रिगणे पितुर्गुरो राज्ञश्चापि निर्देशात्तेष्वपि स्वत्वमापद्येतेति साधु धर्मशाख्रे व्युत्पत्ति 
समपादयद्‌ भवान्‌ । 


एवं पितुः स्वत्वनिवृत्तावपि दुहितरि दौष्धत्रि वा पुत्रिकाधर्मस्य, पुत्रत्वसंपादकत्वे 


काऽसंगतिः ? नहि पुत्रत्वं स्वत्वव्याप्यं येन स्वत्वमाक्षिपेत्‌ । गर्भदासादौ स्वत्वाभावेऽपि 
पत्रत्वदर्शनेन व्याभिचारात्‌ । 


इदं महदाशर्य, यत्‌-- 

१.४८ पण्डितपरिक्रिमा 


“विधवा या भवेत्कन्या निर्दोषा भर्त्रवज््जिता । 
तस्या वासः पितुर्वेश्म सलज्जा चैव सर्वदा” ॥ 
इति वदता पराशरेण विधवायाः पितृवेश्मनि वासविधानात्‌ पितुः स्वत्वमाक्षिप्यते, पितृस्व- 
त्वनाशे तु तदसं गतिरिति चोच्यते, नहि कस्यचिद्गृहे वासविधानेन तस्य स्वत्वं कल्पयितुं 
युक्तम्‌, नहि यो यस्य स्वं स एव तस्य गृहे वसतीति नियमः । नहि पथिकब्राह्मणस्य कुलालगृहे 
वासस्य विहितत्वेऽपि कुलालस्वत्वं तस्मिन्‌ भवादृशाद्युत्पत्नादृते कश्चिदुत्रक्षेत । 
यदपि दानजन्यस्वत्वस्य सम्बन्धतया समवायातिरिक्तसंबन्धसामान्यस्य चानित्यतया 
स्वत्वसंबन्धस्याप्यनित्यत्वेनान्यविवाहस्वत्वोत्पत्तिपूर्वक्षणे तत्नाश एवेति स्वीयतार्किंकत्व- 
प्रदर्शनायोक्तम्‌ । 
तेन चातीव नैयायिकधुरीणत्वं प्रकाशितम्‌ । क्व वयं स्वत्वस्य नित्यतां वदामो यत्रैता- 
वान्‌ भवतःस्वत्वस्यानित्यत्वोपपादने फटाटोपः, विवाहनिमित्तकस्वत्वस्य क्लैव्याद्यनाश्यत्वं 
परं वदामस्तत्रानित्यत्वोपपादनेनापि किम्‌ । नह्यनित्यं स्वत्वमित्येतावता भवदभिमतक्षणवि- 
शेषे तन्नाश उचितः। समवायातिरिक्तसंबन्धमात्रस्यानित्यत्वकथनं तु महतः पदार्थपरिचय- 
परिपाकस्य फलम्‌। गगने कालभेदस्य यः संबन्धो भेदे च कालस्य यः संबन्धो भेदे 
चाखण्डोपाधेरभावत्वस्य च यः संबन्धस्ते किमनित्या अथ च किं समवायातिरिक्ता न 
भवन्तीति न किंचिदेतत्‌। 


विधवोद्राहशङ्खसमाधिः- 

न चैवं सति क्लीबाय वाग्दत्ताया अन्यस्मै दानमसं गतं स्यादिति वाच्यम्‌, नहि तत्रा- 
न्यस्मै दानं क्लीबादिस्वत्वोत्पत्त्यभावात्‌; किन्तु दात्रनुशयजन्यप्रतिग्रहीतृस्वत्वनाशात्‌ । यथा 
क्रीतानुशयादौ- 

“दुष्टाय दाने सप्तपदयुत्तरं तु न दात्रनुशयः। तत्र देवानां दातृत्वात्‌” इति । 

अत्र विधवोद्राहविवेकः- 

यत्तु मनुष्यकर्तृकवाग्दाने दात्रनुशयस्य सत्त्वात्तदुत्तरं दोषदश्निन तादृशदाननिवृत्तावपि 
देवानां सर्वज्ञत्वात्तत्कर्तृकदानेऽनुशयासंभवान्न तद्ानोत्तरं विवाहसंस्कारनिवृत्तिरित्यूचुस्तत्न 
मनुष्यकर्तृकदानवदेवकर्तृकदानेऽपि मनुष्यानुशयस्यावश्यकत्वात्‌। अन्यथा तदानोत्तरं 
कुत्रापि दोषनिश्चयज्ञाने देवानां सर्वज्ञत्वभद्भापत्तिः” इति प्रलपति । ्‌ 

तत्रायमेतस्य महान्‌ दुर्विनयो यदयमनुक्तमेवानुवदति, आर्यचरणैस्तु दात्रनुशयेन प्रति- 

ग्रहीतृस्वत्वनाश उच्यते, सप्तपदयुत्तरं तु प्रतिग्रहीतृस्वत्वनाशको दात्रनुशयो न संभवतीत्युच्यते, 

विधवोद्राहविवेकः १४९ 


तत्रायं “दाननिवृत्तावपि” इति “न विवाहसंस्कारनिवृत्ति” रिति चानुवदति । क ऋते भवतो 
दांनस्यरेच्छारूपस्यानुशयशतेनाप्यनिवर्तनीयस्य तेन निवृत्तिं वदेत्‌ । तस्यैव च व्युत्पन्नरशिरोम- 
णेर्भवत एव “मनुष्यानुशये स्वकर्तुकदानजन्यस्वत्वनिवर्तकत्वस्येव देवकर्तृकदानजन्यस्व- 
त्वनिवर्तकत्वस्याप्यवश्यवक्तव्यत्वात्‌” इत्येतदर्थतात्पर्येण “मनुष्यकर्तृकदानवदेवकर्तृक- 
दानेऽपि मनुष्यानुशयस्यावश्यकत्वात्‌” इति लेखः शोभते, दाने कथमप्यनुशयस्यावश्यक- 
ताया वक्तुमशक्यत्वात्‌ । यदि च “दाने” इत्यस्य लक्षणया “दानजन्यस्वत्वनिवृत्तौ ” इत्यर्थो 
ऽभिप्रेयते, तर्हि चैत्रो मूर्ख इत्युक्त्वा चैत्रीयपर्यनुयोगकाले चैत्रपदेन लक्षणया चैत्रशत्ुरभिप्रेत 
इति व्याचक्षाणोऽप्यप्रतिवक्तव्यः स्यात्‌ । सर्वस्यापि वाक्यजातस्यैवंक्रमेण विपरीतार्थकत्व- 
संभावनया सर्वस्यैव वाग्व्यवहारस्य लेखव्यवहारस्य च समुच्छेदप्रसद्गः स्यात्‌ । अत एवोक्तं 
शिरोमणिभिः “वादिवाक्ये न लक्षणा” इति । तस्मात्‌ स्पष्टमेवैतस्य दानपदार्थानुशयादिपदा- 
थाज्ञानं निश्चीयते । एवं कासांचित्‌ ख्ीणां दुरदृष्टानां तद्धिपाकाय बुद्धिपूर्वमेव देवेर्दृष्टाय 
दानस्य संभाव्यमानत्वेन सप्तपदयुत्तरं दोषनिश्चये कथं देवानां ` सर्वज्ञत्वभङ्गप्रसङ्ग इत्यादि 
सुधियो विदांकुर्वन्तु ॥शम्‌ ॥ 


तदित्थं स्थालीपुलाकन्यायेन किंचित्‌ पुनरुद्राहविवेचकव्युत्यत्तिपाटवं प्रकटीकृतम्‌ । 
इतः स्वल्पेनैव कालेन तदीयशङ्काभासानां सर्वेषां निराकरणं सङ्क्षेपत उपनिबध्य काशीवि- 
द्यासुधातिधिचकोरविचारगोचरीकरिष्यते । 

निष्पश्चषपातविवेचकसभ्या विज्ञाप्यन्ते 


श्रीराजारामश्राखीः श्रीबालश्राखी 
धर्मशाख-साङ्गयशाखाध्यापको 
काश्ीस्थराजकौयपाटश्ालायाम्‌ 


हे सभ्याः प्रणम्य युष्मानेतदद्धुतमेकं वृत्त प्रमोदयितुकामा निवेदयामस्तद्‌ विदाङ्करुत । 
यत्‌ प्रसिद्धमुपचक्षु्विपरीतदर्शनं नाम यद्यक्ताभ्यामक्षिभ्यां विपरीतं तरुपुरुषाद्यालोच्यते 
ऊर्ध्वमूलाधःशाखादि, तज्जातीयमपरमेकमस्माभिरन्तःकरणस्योपान्तःकरणं विपरीतदर्शनमु- 
पलब्धम्‌, विधवाविवाहप्रवर्तकानां तत्सहायानां च रण्डासु दुर्वत्तासु करूणा नाम, यदवेशित- 
चित्तेन सर्वोऽयं प्रमाणप्रपञ्चो बाधकोऽपि साधक इव लक्ष्यते । तथा हि, तैत्तिरीयारण्यकस्य 
षष्ठप्रपाठके आहितागन्योध्वदेहिकमन्रसमुदायघटक एको मन्रो विधवाविवाहलिङ्त्वेनाभि- 
मन्यते तथाविधैः । वास्तविकस्तु तन्मन्रस्यायमर्थः-- हे नारि त्वम्‌ इतासुं गतप्राणम्‌ एतं देहं 
पतित्वेनाभिमन्यमाना सती तस्य समीपे शेषे, (नैतद्‌ युक्तं, नायं देहस्तव पति; किं त्वेतदेहस्या- 
धिष्ठाता जीवः) अत उदीर्ष्व" ऊर्ध्वं गच्छ (क्व्‌) यत्र तव पाणिग्राहवान्‌ जीव एतच्छरीरस्या- 
धिष्ठाता तं लोकं मर्त्यलोकादन्यम्‌, अभ्येहि उपागच्छ, तत्र च तव पाणिग्राहवान्‌ इह लोके 
एकवारमूढामपि त्वां पुनस्तस्मिन्‌ लोके भार्यामिच्छति तस्य पत्युः एतच्छरीराधिष्ठातुः “एतद्‌! 
इदमेव यद्‌ वहसि, “जनित्वं * जायात्वं प्रापुहि, इति । सायणाचार्यस्य चात्रैवाभिप्रायः । यत- 
स्तेन दिधिषोरित्येतत्पुनर्विवाहेच्छोरित्येवं विव्रियते । अन्यथा विधवां वोदुमिच्छोरिति 
व्याचक्षीत ।.किं च एतदित्येतज्जनित्वमित्यतः पूर्वं योजयता इदमेव जायात्वं प्रापुहीत्यर्थता- 
त्पर्यकत्वं प्रत्यायितम्‌, मर्त्यलोकस्थपुरुषान्तरनिरूपितजायात्वाभिप्रायकत्वे तु निरूपकभेदा- 
त्तस्य भिन्नत्वेनैतदित्यसंगतं स्यात्‌। स्पष्टतरं चैतन्मृतशरीराधिष्ठातृनिरूपितजायात्वस्य 
एतज्जनित्वमित्यादिपदप्रतिपाद्यत्वेनाभिप्रेतत्वमेतदधिष्ठातुरेव दिधिष्वादिपदप्रतिपाद्यत्वेना- 
भिप्रेतत्वं चेतत्संदृशबहचमन्रस्य सायणाचार्यीयभाष्यादवसीयते, तथा च तद्धाष्यम्‌- 


“हे नारि मृतस्य पलि जीवलोकं जीवानां लोकं स्थानं गृहमभिलक्ष्य उदीर्ष्व अस्मा- 
त्स्थानादुत्तिष्ठ ईरगतौ आदादिकः गतासुम्‌ उत्क्रान्तप्राणम्‌ एतं पतिम्‌ उपशेषे तस्य समीपे 
स्वपिषि तस्मात्त्वम्‌ एहि आगच्छ यस्मात्त्वं हस्तग्रामस्य पाणिग्रहं कुर्वतो दिधिषोः गर्भस्य 


१. पं. ३, ४१ (अक्टूबर १, १८६९) १०९-११० । 

निष्पक्षपाततिवेचकसभ्या विज्ञाप्यन्ते १५१ 


निधातुः तव पत्युः संबन्धादागतम्‌ इदं जनित्वं जायात्वम्‌ अभिलक्ष्य संबभूथ संभूतासि 
असुसरणनिश्चयम्‌ अकार्षीः तस्मादागच्छ” इति । इत्थं चात्र दिधिष्वादिपदमेतत्पतिपरत्वेन 
व्याचक्षाण आचार्यसायणः कथं शन्यहदय इव तैत्तिरीयारण्यकमन्रं तस्याः सत्याः पुरुषान्तरा- 
नुसरणोपदेशपरमधिप्रेयात्‌ । 


असन्दर्भसिद्धं कथमपि श्रुतितात्पर्यविषयत्वेन संभावयितुमशक्यं विधवोद्राहिभिः 
स्वीयबोधातिरेकेण परिकल्प्यमानमेतन्मन््रार्थं तत्परितोषायाभ्युपगम्यापि ब्रूमः, भवत्वस्य 
पुरुषान्तरानुसरणोपदेशपरता, तथापि पुनर्भूलिङ्खमेतत्स्यान्न तु पुरुषान्तरानुसरणस्य धर्म्यता- 

लिङ्गम्‌ । दिधिषुपदस्य पुनर्भूपतिबोधकस्य सत्वात्‌ । तस्याश्च- 

“मृते भर्तरि तु प्राप्तान्‌ देवरादीनपास्य या । 

उपगच्छेत्पर कामात्सा वरतीया प्रकीर्तिता“ ॥ 
इति प्रभृतिनारदबोधितस्वैरिणीत्वात्‌। किञ्च, साृकषान्निषेधे जागरूके मन्रलिङ्गानामार्थ- 
वादिकलिङ्गानामैतिहासिकाचाराणां च विध्युन्रायकलत्वकल्पनायाः केवलं बालिशबुद्धिविल- 
सितत्वमेव । केवलमाकादिक्षतस्यार्थस्यान्यतोऽलाभेऽर्थवादतस्तत्कल्पना यथा रात्रिसत्रन्या- 
येन फलस्य । अविरोधे वा प्रमाणान्तरेण स्मृत्यादिभिः संवादेऽपि वा युक्ता मच्रलिङ्गदीनां 
तत्कल्पना । अन्यथाऽऽश्वमेधिकेन मन्रलिङ्धेन, सुब्रह्मण्यानिगदस्थेनेन्द्रकर्तृकव्य॒भिचारगम- 
केन मन्रवर्णेन, भगवतो नन्दनस्य गोपाङ्गनासङ्गवर्णनपरेणेतिहासपुराणादिना च व्यभिचारस्य 
धर्म्यतायाः श्रौ तविश्वरूपोपाख्यानबलेन ब्राह्मणानामपि सुरापानस्य पापाजनकतायाश्च कल्प- 
नाप्रसङ्गात्‌ । तस्मास्स्मृतिशिष्टाचाराद्यनुरोधेन विधिप्रतिषेधविरुद्धानामर्थवादमन्रलिङ्खदीना- 
मस्वारसिकेऽप्यर्थे तात्पर्य समुत्नेयं न पुनरापाततः प्रतीयमाने बलवन्मानविरुद्धेऽर्थे इति 
सांप्रदायिकसिद्धान्तः । प्रकृते तु प्रदर्शितमन््रस्य स्वरससिद्धेऽर्थ श्रुतिस्मृतिशिष्टाचाराविरुद्ध 
संभवति तद्विरुद्धेऽस्वारसिकेऽ्थ श्रुतितात्पर्यमुले्षयेमं बलवदनर्थावहमधर्ममुपोद्रलयतां 


महदिदं धार्यं सुब्युत्पन्नानां धार्मिकाणां कर्णान्तःकरणदाहकारीत्यलं खण्डनार्थयाप्यदश्रत- 
च्चर्च्चया । इति शम्‌ ॥ 


((.0 581110(4111811800 (111/81511\/ (01661010. 01011260 0 6810011 


्रीशङ्कराचार्यसभाजितयुण्यग्रामस्थसभावृत्तान्तवर्णनम्‌ 


वण्डितश्रालिग्ायमिश्रः 
धरमधिकार्युपाख्यदुण्डिराजवन्त. 


अथ गिरीनद्रनिकेतनगिरीन्द्रतनयाधिष्ठितवामाद्खपरिचर्यासद्धिचितसः शास्रगम्भीरवा- 
रिधेः सकलसच्छात्रनिकरमनोगताविद्यातिमिरापसारणेकतरणेः श्रीगुरुचरणस्य परिचर्यया 
परिचितशाखलेशावावां पुण्याख्यनगरे सभायां वृत्तं वृत्तं धर्ममार्गप्रचारसमुत्सुकरसिकजन- 
मनःकुतूहलाय वर्णयावः । मुम्बय्याख्यनगरनिवासिना भटविष्णुशाखिनामकेन परमगुरुचर- 
णविरचितविधवोद्राहशङ्खसमाधिस्थशङ्कखाग्रन्थान्ननु न चेत्यादिपद्रहितान्स्वसिद्धान्तकोरि- 
त्वेन पुनः पुनः “नष्टे मृते” इति वचनं च स्वसिद्धान्तसाधकतयोपन्यस्य विरचितं 
मूर्खजनप्रतारणैकफलकं विधवोद्राहविवेकाख्यं ग्रन्थं यथार्थशाखतत्वैकपक्षपातिभ्यः काशि- 
कपाठटशालाप्रधानाध्यक्षश्रीमद्प्रिफिथसाहिवाभिधप्रभुवर्येभ्यः प्राप्य परमगुरुचरणकृतविध- 
वोद्राहशङ्कासमाधेर्विद्रत्कृतविचारस्यैव तद्प्रन्थखण्डनसमर्थत्वेऽपि सकलजनमनःसन्तोषाय 
दावानलमिव दुर्वृत्तविधवाहदयकाननेऽडरितसंतोषाणाम्‌, हिमांशुमिव मुकुलितसतीमानस- 
सरोजातसुखानाम्‌, दोषाभासनिरासनामकं- गरमगुरुवरश्रीराजारामशाखिभिर्विरचितग्रनथस्य 
तिलकं समुपन्यबध्नन्नस्मद्ररुवर्याः श्रीमद्वालशास्िणः । तमिमं मुद्धितं ग्रन्थं बहुतरविद्वज्जनन- 
यनचकोरचन्द्रीभूतं ` विज्ञाय संजातस्वचिकीर्षितभद्खविस्रम्भोऽपि भट्विष्णुशासखी स्वदेशे 
संस्कृतविद्याहासं विलोक्य केवलमपण्डितजनसमाजे यः कोऽपि पुनर्विवाहस्य शाखसम्मत- 
त्वविषये विवदेत, तेन सह विवादं करिष्यामीत्येवं प्रालपत्‌ । अथ तत्मलम्पेन संदिहानैः 
श्रुतिस्मृतिसदाचारशिष्टधर्मतत्त्वनिर्णिनीषुभिस्तदेशीयैर्महाधनिकैर्नास्तिकमतप्रचारकालिकं 
श्रीह मज्जगद्ररुशङ्कराचार्यवर्याणामनुष्ठानं स्मरद्धिः परमप्रार्थनया स्वदेशमानीताः श्रीमत्परम- 
हंसपरिव्राजकाचार्यवर्यश्रीक्ऋष्यशद्धपुरषडदर्शनसंस्थापकश्रीकमलानिकेतकरवीरसिहासनेश्वर- 
श्रीमच्छडूराचार्यान्वयसंजाताभिनवश्रीविद्याशङ्करभारतीकरकञ्ञोद्धवश्रीविद्यानरसिंहभारती- 
व्वामिचरणाः स्वागमनमार्गप्रान्तवर्तिनिगराणि पत्तनानि च भगीरथानीतगाद्गौघ इव पुनन्तः 
पुण्यग्रामं प्राप्य काशीप्रभृतिविविधक्षेत्रराजधानीस्थपण्डितान्‌ नानादेशीयान्‌ भूपालान्‌ धनि- 
कांश्चाहूय सुधर्मामिव धर्माभासनिरासपूर्वकसनातनसद्धर्मविवेचनाय सभां सभाजयामासुः । 


१. पं. ५. (सितम्बर १,१८७०) १०३-१०४। 

तस्यां च वादी भटुविष्णुशाखी प्रतिवादिनो गजेन्द्रगढकरोपनामकनारायणाचार्याः । 
उभयपक्षीयाः पञ्च-पञ्चमध्यस्था इमे, गोडबोले इत्युपनामकभथिकूशाखी, खाबेटे इत्युपनामक- 
दिनकरशाखी, खाडिलकरोपनामक-आपाशासखी, एेनापुरोपनामकभिकाचार्याः, कोलटकरोप- 
नामकगणेशशाखी, इति । विपुलकरोपाह्वकृष्णशाखी, माटे इत्युपाहृव्यद्टशासख््री, आगाशे 
इत्युपाह्रावजी शाखी, शेंड इत्युपाहरघुनाथशाखी, गाडीगिलोपाहकेशवशासखी, इति च वादि- 
प्रतिवादिलिखितशासतार्थपत्राणां सारासारो विविच्योचितार्थस्य संमन्तारो यत्पक्षेऽधिका 
मध्यस्थसंमतयस्तत्पक्षस्य जयः संमतीनां साम्ये उचितपक्षनिर्णायकस्यो भयपक्षीयमध्यस्था- 
नुमतमध्यस्थाध्यक्षस्य पण्डितवरगोपालाचार्यस्य संमत्या पक्षजयनिर्णयः, अन्ये च सर्वे निषे- 
धकपक्षीया नारायणाचार्यलिखितलेखसहायकाः । उत्तेजकपक्षीयाश्च भटुविष्णुशाखिलेख- 
सहकारिणः, इत्येवं नियमपुरःसरं कृतशाचखार्थस्यायं सारांशाभिप्रायः। उत्तेजकपक्षीयाणां 
मूर्धाभिषिक्तं मनुनारदपराशराणां समानानुपूर्वीकं नष्टे मृते इत्येकं वचनम्‌, तत्र नारदस्मृतिस्थं 
क्रमोपसंहारानुरोधेन नियोगपरमेव, मनुपराशरोक्तं त्वद्य यावन्मनुभाष्यकृने धातिथिमारभ्य 
न केनापि ग्रन्थकृता एकदेशिमताभिप्रायेणाप्युत्तेजकपक्षीयानुगुणार्थपरतया व्याख्यातं ताद्‌- 
शार्थपरत्वे न तु नामापीत्यादिबहूनां निषेधकस्मृतिवचसां विपरीतार्थकल्पनाप्रसङ्काद्‌ इति 
निषेधकवचनार्थानुसृतार्थपरतया सुयोजत्वेऽस्य विपरीतार्थं परिकल्प्य परःशतानां पुनर्विवाह- 
निषेधकवचनानां स्वारसिकार्थपरित्यागोऽनुचित इति न कथमपि विधवापुनर्विवाहस्य शाख- 
विहितत्वसंभव इति निषेधकपक्षीयाणां मतम्‌ । श्रुतिस्मृतिवचसां तात्पर्यनिर्णयो 
बाधकश्रुत्याद्यनुगुण एव कर्तव्यो न पुनः केवलमापाततः प्रतीयमानेऽर्थ तात्पर्यमवधार्य तत्त- 
द्विरुद्धवचसां स्वविषयातिरिक्तत्वेन संकोचो युक्तः । अन्यथा 


“असीवरुणयोर्मध्ये बालरण्डां तपस्विनीम्‌ । 

बलात्कारेण गृह्णीयात्तद्विष्णोः परमं पदम्‌“ ॥ 
इत्यादिवचनानां पदेराभासमानमर्थं स्वीकृत्य रण्डाभिगमननिषेधकवचसामसीवरुणान्तःप्रदे- 
शातिरिक्तदेशविषयकत्वेन व्याख्याने महानधर्मः प्रवर्तेतेत्याशयस्तेषाम्‌ । मनुनारदपराशरेत- 
रस्मृतिवचसां पुनविवोहविधायकत्वेनाभासमानानां तात्पर्य तु तैस्तैरेव ऋषिभिः स्वयं स्पष्टमेव 
प्रतिपादितम्‌ ।यथा कात्यायनः स तु यद्यन्यजातीय इत्याद्युक्त्वैतद्रचनस्य धर्म्यविवाहबोधक- 
त्वशङ्कानिराकरणाय क्लीबं विहाय पतितं या पुनर्लभते पतिम्‌। तस्यां पौनर्भवो जातो 
व्यक्तमुत्पादकस्य स इत्यनेन पुनर्विवाहोत्पत्रसन्ततेः पोनर्भवत्वजात्यन्तरं प्राह । एवं 
वसिष्ठोऽपि क्लैन्यपातित्यादिदोषविशिष्टपतिकायाः पुनर्विवाहं विधाय, या वा क्लीवं पति- 
तमुन्मत्तं वा भर्तारमुत्सृज्यान्मं पतिं विन्दते मृते वा सा पुनर्भूर्भवति इति वचनेन पुनर्विवाह- 

१५४ पण्डितपरक्रिमा 


संस्कृतायाः पुनरभूत्वरूपजात्यन्तरकथनात्‌ पुनर्विवाहस्य धर्म्यत्वं निराकरोत्‌, एवमन्येऽपि । 
ननु व्यभिचारप्रवृत्तानां विधवास्ीणां ज्ञातिदण्डादिभयेन गुप्तवालहत्यादिकरणपेक्षयेदृश- 
पुनर्भूत्वरूपाजात्यन्तरं स्वीकृत्य पुन्विवाहकरणमुचितमिति चेत्सत्यम्‌, न वयं बालहत्यादि- 
पातकमङ्गीकृत्यापि तादृशविधवानां पुनविवाहो न कर्तव्य इति ब्रूम; अपि तु व्यभिचाररता 
विधवास्तत्समशीलैर्व्यभिचारिपुरुषेरवश्यं विवाह्याः । परं तु तस्या अत्नं न भोक्तव्यं पुनर्भूः 
सा प्रकीर्तितेति वचनेन तया सहात्नादिव्यवहारस्य निषिद्धत्वात्‌ सनातनधर्ममार्गमनुसिसीर्षु- 
भिस्तज्जातीयेन सह भोजनादिव्यवहारो न विधेय इति । परलोकाकाद्ुक्षिणीभिः सतीभिर्वि- 
धवाभिशेदृशशाखखविरुद्धमधर्म्य विवाहमकृत्वा ब्रह्मचर्यव्रतमनुतिष्ठन्तीभिः 
फलमूलाशनेनायुः क्षपणीयमिति। अयमेवार्थः -- 


कामं तु क्षपयेदेहं फलमूलाशनेः शुभैः । 
न तु नामापि गृह्णी यात्पत्यो प्रेते परस्य तु ॥ 


इति वचनेन स्पष्टमभिहितो मनुना । इत्थं संज्ञातविवादोत्तरं षण्णां मध्यस्थानां मध्यस्थाध्य- 
क्षस्य च संमतिः पुनर्विवाहः शाखविरुद्ध इति ब्राह्मणादि त्रिषु वर्णेषु विधवानां पुनर्विवाहो 
नैव कार्य इत्येतदर्थेऽभूत्‌ । अवशिष्टेषु तत्यक्षीयेषु चतुर्ष्वैकः केवलं नष्टे मृते इत्यस्य पुनर्वि- 
वाहोत्तेजकपक्षीयैः कल्पितेनार्थेन शाखसिद्धो भवति; परन्तु अद्य यावत्केनाप्यकृतत्वादनेक- 
निषेधकवचनानुरो धाच्च कलौ न कर्तव्य इत्येतदभिप्रायं सममंस्त । 


अन्यैखिभिरनषटे मृते इति वचनेन सिदध्यति पुनर्विवाहस्तथापि तस्य गौणत्वादेकदेशी- 
यमतानुसा्यपिद्धर्मत्वादद्य यावद्प्रचाराच्च संप्रति स आचारविषयो विधेयो न वेत्यस्य तत्त्व- 
निर्णयोऽप्यतिगहनो भयंकरश्चतीदृशतत्त्वनिर्णये तत्रभवन्तः श्री६जगद्रुरुस्वामिचरणा एव 
प्रमाणमित्येतदर्थः सममानि । इत्येवं संमतिपत्राणि वादपत्राणि च विलोक्य श्री६जगद्ुरुस्वा- 
मिचरणाः अधिकतरसंमतिकत्वात्सयुक्तिकत्वाच्च निषेधपक्षस्य ब्रा्यणक्षत्रियदेश्येषु विध- 
वानां पुनर्विवाहो नैव कर्तव्यः, अज्ञानतः कृते तां पुनरुद्राहितां परित्यज्याश्चलायनोक्तं प्रायश्चित्तं 
कुर्यादित्यनुशासनं सनातनधर्मपथमनुसंचरतां स्वीयसच्छिष्यवर्गाणां कर्णपथं डिण्डिमघोषपु- 
रस्सरं प्रापयित्वा सभाप्ररम्भदिनमारभ्यासमाप्ति संजातं वृत्तं स्वीयानुशासनसहितं संक्षेपतो 
महाराष्ट भाषया समुद्र्य देशे देशे प्रषयामासु, ततो भवत्कृतस्यास्मट्रुचरणकृतविधवेोद्राह- 
शङ्कसमाधेः खण्डनाभासस्यावलोकनेनैव विद्रद्धिर्मेरुसर्षपयोरिव गुरुचरणानां भवतश्च 
बोधस्य तारतम्यं स्पष्ट ज्ञायते, तथाप्यस्मिन्नानादेशीयपण्डितसमाजेऽस्मदभिमुखं गुरुचरण- 
ग्रन्थस्य द्वित्रस्थलानामुपपादनमेवालं भवतो बोधपरीक्षायै खण्डनं तु दूरे । अन्यथा यथेष्टं 

श्रीशङ्कराचार्यसभाजितपुण्यम्रामस्थसभावृत्तान्तवर्णनम्‌ १५५ 


कानिचित्‌ संस्कृतवाक्यानि संयोज्य केवलं मूर्खजनप्रतारणायैवायं ग्रन्थ उपनिबद्ध इति 
प्रसिद्धिरदर्निवारा वर्तत एवेत्येतदर्थबो धकं महाराषटभाषायां मुद्रितं पत्रं भदविष्णुशाखिसमीप- 
मावाभ्यां प्रेषितमवलोक्यापि स विवादाय सभायां नैवागत इति द्वितीयः पराभवस्तस्येति । 
ततः सर्वे पण्डिताः प्रत्येकं लब्धमहार्होर्णावखयुगलसहितशतमुद्रापारितोषिकास्तत्रागतेस्तदे- 
शीयैश्च धनिकैर्यथायथं कृतसम्माना गृहीतश्रीदमज्जगद्ररस्वामिचरणप्रसादाशर्वचनाः स्वं 
स्वं नगरं ययुरिति शम्‌ । 

दाकषिणात्यमतिः 


द भोः कुः नामा दाक्षिणात्यकरवीरस्थश्राखी 


अथ काशीस्थपंडितनाम्निवातपित्रे काशीस्थाभ्यां द्राभ्यां पंडिताभ्यां लिखितं पुन्ति- 
वाहनिर्णायकपुण्यग्रामस्थसभाविषयकं पत्रं दृष्टं मया । तस्योत्तरं दातुं यथामति प्रयतेऽत्रा- 
हम्‌ । तत्पत्रध्वनितविषया एते ॥१ ॥ अस्मासु दाक्षिणात्येषु संस्कृतविद्याहासः, ॥२ ॥ 
करवीरसिहासनेश्वरश्रीमच्छकराचार्याणां विजयो माहात्म्यं च, ॥३ ॥ श्रीमद्राजारामशाखिणां 
पुनविवाहखंडकपुस्तकस्य प्रभावः, ॥४ ॥ भटविष्णुशाखिणां विद्याहीनत्वम्‌ । कंचित्पुरुषम- 
नुलक्ष्य किचिदपि लेखनं मे न रोचते । अत एव श्रीमद्राजारामशाखिणां विद्याप्रभावं भटरवि- 
ष्णुशाख्िणां विद्याहीनत्वं च वर्जयित्वाऽन्यान्‌ विषयानुद्दिश्य किंचिद्‌ वच्मि । सर्वे 
दाक्षिणात्याः श्रीमद्राजारामशाखिणां सदाचरणमार्दवप्रियभाषितादिगुणपरिष्कृतमहाविद्र 
त्तामं गीकुर्वन्ति। तथापि नास्त्यस्मासु विद्याहासः। श्रीमच्छंकराचार्याणां नास्ति विजयो 
माहात्म्यं च । 


प्रथमप्रकरणम्‌ । अस्माकं भरतखण्डनिवासिनां का विद्या कि सामर्थ्यं च ? 


सांख्ययोगादिषडदर्शनानि क्वचिदध्याप्यन्ते क्वचिदधीयन्ते च । फलमाधुयद्क्षमा- 
हात्म्यम्‌ । शोर्यप्रदर्शनात्कषत्रिययोग्यता । रसादिपरिपाकात्काव्यसाफल्यम्‌ । एतैः सामान्य- 
न्यायेरुपमानप्रमाणबलादस्माकं भरतखण्डनिवासिनां समीचीनैकदर्शनज्ञानमपि नास्तीति 
सिध्यति । गौतमकणादप्रणीतन्यायवेशेषिकशाखसाहाय्येनास्माकमिदानीन्तनामवस्थामुदा- 
हरामि । प्रमाणचतुष्टयजन्यसृष्टपदार्थविज्ञानसामथ्यच्छिषवत्पूर्ववदनुमानलापनाच्चानेकोप- 
योगि विषयोपपादकसिद्धान्तसमर्थकव्याप्तयः संग्रहीतव्याः। ईदृग्व्याप्तीनां विवेचनं 
करणीयम्‌ । अनेन सत्यासत्यमंडनखंडनशोडपंडितालंबितपथेनोपयुक्तज्ञानवर्धनात्स्वदेश- 
स्थैहिकपारमार्धिकसुखसंपादनात्स्वदेशविभववर्धनं भवेदिति प्रयताः करणीयाः । सर्वमिदं 
त्यक्त्वाधुनिकनैय्यायिकैः किं क्रियते 2 अवच्छेदकावच्छिन्नव्यासज्यवृत्तिप्रकारकत्वप्रतियो- 
गिताव्यधिकरणसमानाधिकरणादिपदजालसंजातविफलनिःसारस्वपाण्डित्यदर्शनम्‌ । किम- 
नेन? आंग्लदेशस्था एतद्‌ दृष्ट्वा यदुपहसंति; तत्सत्यम्‌। पुनरपि 
पातंजलपस्यशाह्विकप्रतिपादितोपयोगव्याकरणशाख्विवेचनं सांप्रतिकम्‌ । सर्वजगत्पूज्य- 


१. पं. ५ (नवम्बर १, १८७०) १५७-१५८ । 

टाक्षिणात्यमतिः १५७ 


पाणिनीयशासखाध्ययनाद्रैदिकपद्प्रयोगज्ञानाच्च वेदार्थमीमांसनं करणीयम्‌ । शास्रीयलक्षण- 
घटकपदनिर्वचनान्नवीनपदप्रयोगशक्तत्वाच्चोपयुक्तविषयसमर्थननिबन्धा रचनीयाः । तथा च 
नवरसादिज्ञानाच्छौर्यादिगुणवर्णनान्वितनवीनकाव्यानि नाटकानि च निर्मेयानि। सर्वमिदं 
त्यक्त्वा कंटगतकोरिरिक्तज्ञानप्रदश्निन विजिगीषवो वैय्याकरणा वादं वादं स्वस्य स्वयजमा- 


नानां च कपालशूलाय व्याघ्रायन्ते । एषैवास्माकं दाक्षिणात्यानां काशीस्थपंडितानां च स्थिति- 
रिदानीन्तना । कि विस्तरेण 2 


द्वितीयप्रकरणम्‌ । कुतः शंकराचार्यत्वम्‌ ? चतुर्वेदषरशाखसज्ज्ञानात्सदाचरणान्निस्पृ- 
हित्वाद्व्राह्यणादिजातिचतुष्टयकल्याणेच्छुत्वात्सदयासंगात्‌ सदुपदेशित्वातिष्यक्षपातित्वा- 
दव्रह्मण्यत्वाच्चैव नान्यथा । करवीर्सिहासनेश्वरशंकराचायदिशस्थव्राह्यणाः। ते किंचिदपि 
शास्रं न जानन्ति । स्वामपि महाराषटरभाषां व्यक्तं वक्तु न शक्नुवन्ति । सुलभव्यवहारवि- 
षये ऽप्यभिचरितामानं कर्तुं न प्रसहन्ते । एतादृशां भगवतो नास्तिकमतखंडकस्य सद्विद्या 
सच्छाखप्रकाशकस्यादिशंकराचार्यस्येव पूजनं वर्णनं च सर्वथेवायोग्यमज्ञानमूलकं च । एत- 
द्पेक्षया मुग्धपाषाणपूजनं समीचीनम्‌ । ईदृशाः शंकराचार्याः “स्वागमनमार्गप्रान्तव्तिनग- 
राणि पत्तनानि च भगीरथानीतगंगौघ इव पुनन्तः पुण्यग्रामं प्राप्य काशीप्रभृति 
विविधक्षेत्रराजधानीस्थपण्डितात्नानादेशीयान्‌ भूपालान्‌ धनिकांश्राहुय सुधर्मामिव धर्माभास- 
निरासपूर्वकसनातनसद्धर्मविवेचनाय सभां सभाजयामासुरिति” वर्णनमसत्यम्‌ । मूर्खजनप्र- 
तारणैकफलकं चैव । नात्र संशयः। क्व भोजराजः क्व गांगातैलिकः। क्व सुधर्मा क्व 
पुण्यग्रामस्य सभा । ¦ ई 


तृतीयप्रकरणम्‌ । वैदिकतब्राह्मणानां का स्थितिः ? एते दशग्रन्थात्संहितादीन्‌ कंठगता- 
न्कुर्वन्ति; परन्त्वेकस्यापि पदस्यार्थ न जानन्ति । व्यवहारज्ञानशन्यानां शासनद्वष्टणां वेदार्थाश- 
क्यत्वप्रतिपादयितृणामेतेषां ब्राह्मणानां किं वच्मि ? तेषामग्रे नानावेदार्थप्रकाशकसाधनानि 


गर्दभस्याप्रे गड इव व्यर्थानि । व्यर्थं च भगवद्यास्काचार्यकृतं निरुक्तम्‌ । व्यर्थानि च पाणिनी- 
यानि सूत्राणि । व्यर्थं च माधवीयं भाष्यम्‌ । 


चतुर्थप्रकरणम्‌ । अर्वाचीनास्तरुणा आंग्लभाषां पश्यन्ति । तया व्याकरणन्यायाद्यनेक- 
शाख््राणां शिल्पाद्यनेककलानां च ज्ञानं भवति । चतुरवाक्पटवः सदाचरणैकदृष्टयः स्वदेशहि- . 
तपरायणा एकेश्वरपूजनरता उदारचेतसः स्वजनदुःखनिरासोद्यताः संस्कृतभाषानिपुणाः 
केचित्सुज्ञनवीना मुग्धजनां गीकृतान्धपरंपराप्रप्ता वैदिकाचरणनिरासपूर्वकश्रुत्यादिप्रतिपादित 
सनातनधर्मप्वृत्ति चिकीर्षवः सन्ति । एतेषां मतखण्डनेन किं फलं जायते ? एते पुराणपथानु- 
सारि शाखिणामुपदेशं न गृह्णन्ति । अत एव तेषामुपदेशः केवलं ब्राह्मणजातिकलहाय 

भवति । मिथो बहिष्कारेण द्वेषोत्पादकशब्दप्रयोगेणास्माकं ध्वंसः स्वहस्तः सुंदोपसुंदयोरिव 
मा भूदिति मे दीनस्य विज्ञप्तिः । यतः खिस्तधर्मानुयायिनो महमूदधर्मानुयायिनो ब्रह्मधर्मानु- 
यायिनः पुरातनधर्मध्वंसं कर्तुमनस इत्यलम्‌ । 

बालभारतकाव्यभूमिका 


श्रकेचनरामर्र्मा 
साख्यश्ाखप्रधानाध्यापकः 
काशीस्थराजकीयपाटशालायाम्‌ 


देवं वन्दे शाश्वतं वेदवेद्य 

यस्येच्छतः कर्मिद्धिर्जनानाम्‌ । 

य चाजस्रं भावयन्तो मनुष्याः 

स्वान्‌ कामान्‌ मुक्तिमप्यापुवन्ति ॥१॥ 


अथ विपुलजिनदेवमन्दिरपरिपूरणे हनुमत्तनयोदये दक्षिणदेशे मरुदेवेन निर्माय्य प्रति- 
ष्ठापितविविधनुधभूसुरपर्ववणिग्जननिवहे प्रचुरधूपदानादिघनार्चनपरवणिदिलर्मिताग्रस्था- 
पितस्थूलकुम्भोपरिगतध्वजश्रीमहावीरस्वामिमन्दिरालंकृतेवायटनामजिनमहास्थानेऽधिष्ठा- 
तारं भूरिभासुरप्रभावं जिनमतदृढाशयपरिवृढं श्वेताम्बर न तु दिगम्बरं गच्छोपाधिमन्तं जिनद- 
तसूरिं यतिपति समया कदाचिदागत्य तन्महास्थाननिवासनिबन्धनावाप्तवायरीयनामानो 
द्विजा महाभारतकथाया बहुलविचित्रनिरुपमविषयवत्वेऽपि लक्षसंख्यामितश्लोकवत्वेन 
रल्नाकरवद्विस्तीर्णतया तां शुश्रूषमाणा अप्याकुलितचेतसः प्राञ्जलयः प्रार्थयां चक्रुः, भगवन्नस्म- 
दीहितसकलशुभप्रणेतृजिनमतमतिकभगवन्मरुदेवतनयहनुमद्धीमभटसंगमप्रतिपादनवतीयं 
महाभारतकथा शुश्रूषूणामस्माकं वर्षाधिकसमयव्ययमापादयति, सर्वैरस्माभिश्च यावानवसरो 
लभ्यते तावता नेयमासमाप्ति वर्णिता श्रुतिपथनिवेशिता वा स्यात्‌, तस्मादियं महाभारतकथा 
कृपया तथा संक्षिप्याभिनवसंदर्भेण वर्णनीया यथा स्वल्पैरेवाहोभिरस्माकं श्रुतिपथमुपेया- 
दिति । 

तदनु जिनदत्तसूरिसमतिभिर्मतिमद्धिर्विजैः प्रोक्तचरैराज्ञापितो जिनदत्तसूरिमुख्य- 
शिष्योऽमरचनद्रनामधेयो व्रतीन्द्रोऽखिलां महाभारतकथामादाय सुसंक्षिप्य च सपञ्चाशत्पञ्च- 
शतीयुतषर्सहस्लीसंख्यापरिमितं महाभारतबाली भूतं बालभारताभिधानं महाकाव्यं 
चतुश्वत्वारिशत्सर्गसंशोभितं सहदयकविहदयप्रमोदकरं विपुलचमत्कृतिभृद्रचयां बभूव । 
अस्यैवामरचन्द्रस्य गच्छोपाधिमतोऽर्हन्मतानुवर्तिनो निर्मितिः काव्यकल्पलता नाम सत्रिपञ्चा- 


१. पं. ४, ४० (सितम्बर १, १८६९) ७७-७९। 

शत्तरिशताधिकत्रि सहस्री संख्यामिता बहुलमुपलभ्यते, अष्टचत्वारिंशदधिकपञ्चदशशततमसं- 
वत्सरावतारितश्चतुरुल्लासमितः स्यादिशब्दसमुच्चयो नाम ग्रन्थश्च । 


सोऽयममरचनद्रोऽद्रिशतसमापुरोवरती प्राचीनतमोऽप्यमरसिहादवरकालिको जेनैरभि- 
धीयत इति ।जेनमते च चतुर्विंशतिसंख्याका तऋषभदेवमुखा महावीरस्वाम्यन्तास्तीर्थकरा 
अर्हन्मतप्रवृत्तिपराः प्रसिद्धतरा अभूवन्‌, ततो महावीरस्वामिमुख्यशिष्यगोतमस्वामिनमारभ्य 
पञ्चमगणधरसुधर्मस्वामिसदृशा एकादश गणधरपदसंकेतभाजो ऽभूवन्‌, ततोऽपि किच्चिद्रेम- 
त्याच्चतुरशीतिभेदभृतो गच्छपदसंकेतजुषोऽपि श्रीविद्यश्रीविलासाद्या, तथा जिनदत्तसूरिस्त- 
त्पडधरो रासिल्लसूरिस्तत्पटधरो जीवदेवसूरि, सर्व एवैते गच्छसाधव इति 
जैनाः ।अधुनाऽचलगच्छानामल्पः प्रचारः, तपगच्छानां महान्‌ प्रचारः, खरतरगच्छेषु महाम- 
हान्तो ग्रनथकारा, अपरे च प्रायोऽल्पतमा उपलभ्यन्त इति वदन्ति । तदेतेषां मतप्रतिपादकसू- 
त्रादिवर्णननिबन्धना तीर्थकरसंज्ञा, द्वि्रादिसहस्रशिष्यगणधारणाद्रणधरसंज्ञा, गच्छार्हन्मतं 
गृहाणेत्याचार्यादिो ब्रुवति मतग्रहणार्थं गच्छतां गच्छसंज्ञावसेयेति । जीवदेवसूरेश्च महाशर्यज- 
नकः प्रभावोऽस्ति । तथा हि, कश्चन महायोगी कापालिको ज्वलनललितलोचनोऽस्य सभाया- 
मागत्य कस्मिश्चिदहनि मुखात्‌ सुखेन जिह्यं कृष्ट्वा कृतपरिकरोऽग्रे निविश्य 
जीवदेवप्रभावादक्षुभ्यन्‌ वाग्वृष्टिभिः संसदमपृपुरत्‌, अथ सुकृतकथाया अन्ते गन्तुमिच्छन्नसौ 
परिकरबन्धाद्रसज्ञामाक्रष्टमशक्नुवन्‌ भूषण इव दीनशब्दोऽ भवत्‌, ततः किमिदमिति सभाव- 
्विजनैः पृष्टे जीवदेवसूरिराह, एष महाकापालिकोऽत्यन्तं सामर्थ्यवान्‌ मयि स्तम्भनमाचरन्‌ 
मत्कपालादानाय प्राप्तो मयैव स्तम्भितः, तदद्यत्थमेव निःसृतजिह्वः शोषमुपैतु, इति वादिनि 
जीवदेव सदःसदि च साधुवर्गे भगवन्नपराधमस्य क्षमस्व, न खलु जेनानामस्माकं परक्तेश- 
कारिता न्यायायेति प्रार्थितवति स कापालिकोऽपृष्ट एवाशक्नुवन्‌ वक्तु खटिकया पड़े लिले- 
ख। ये जना उपकृतिकर्तुरुपकृतिं कुर्वति तादृशास्तु बहवो भवन्ति पृथिव्याम्‌ । ये 
चापकृतिकर्तुरप्युपकारं कुर्वन्ति, तादृशा अल्प एवं मनुजा इति । अथेत्थमेवामृश्य जीवदेवेन 
बन्धान्मोचितस्तत्सभातः स कापालिको निःससार, ततो यस्यां दिशि कापालिकोऽयमगात्‌, 
तत्रास्मद्वर्गयनि गन्तव्यमिति जीवदेवे वदति स कापालिको नगराद्रहिर्गच्छन्‌ गच्छसाध्वीं मोह- 
चित्वा स्वतनुमनु न्यवेशयत्‌ । अथेदं विज्ञाय जीवदेवे तं कापालिकं कुशमयं विधाय तपन- 
तापे तापयति स कापालिकोऽतिस्फुरज्ज्वरभरः साध्वीं विहायाकुलितचेता गलितगर्वो 
लूनाङ्खलिर्जगाम । अथ मृतायां गवि प्रविष्टे जीवदेवेऽहं प्राणरहितस्थापिततच्छरीरतः कपालं 
ग्रहीष्यामीति तत्कपालग्रहार्थं मृतगवीप्रयोगं कृतवति कापालिके जीवदेवः कृतप्राभातिक- 
क्रियः सभावर्तीं भूरिभिः सूरिभिरेत्य, भगवन्‌ ब्रह्मशालान्तर एका गोर्निपत्य प्राणानुज्जांचकार, 
तामेनां निष्कर्टं म्लेच्छा न प्रविशन्ति, विप्राश्च न कर्षन्ति, तत्‌ परपुरप्रवेशकलयोत्कर्षयेति 
प्रार्थ्यमानः परपुरम्रवेशकलया तां प्रविश्य स्फुरन्निःश्वासां ततो निष्कास्य द्विजदुःखमपाचकार, 

बालभारतकाव्यभूमिका १६१ 


ैरदिजैश्राधिव्रह्मशालान्तरमुत्सवेनानीतो लब्धमहास्थानवण्टसहितहैमयज्ञोपवीतो जीवदेवः 
शमनिधे जैनोऽपि त्वमस्माकं ब्रह्ममुख्योऽसीति स्तुतो धर्मोपदेशं व्यदधादिति । अथायं 
जीवदेवो यदीनदरोऽमुक्तस्वाङ्गोऽप्येकः समसमयमेव जीवतामपि बहूनां देहेषु प्रवेशसामर्थ्य- 
भागास, तथानेन जीवदेवेन बहूनि जिनस्थानानि निरमायिषत, स तु योगी कापालिकः प्राणिवि- 
नाशनैखिभुवनविजयविद्यां साधयिष्यन्‌ मत्कपालग्रहार्थं मम्मृत्युकालं प्रतीक्षमाणो विहरति, 
तद्धे शिष्या मयि परिहतदेहे यदाध्वनि डमरुकध्वनिः श्रूयेत, तदा मम शिरोऽस्थि चर्णनीयं 
यथा स कापालिको मत्करपालं नाप्नुयात्‌. इति बहून्‌ शिष्यान्‌ निर्माय ध्याननिर्धारितायुर्गततर्षो 
विफलितदुषटयोगिप्रयोगो देहेऽपि निरुद्योगो बभूवेत्यादि । एतच्च प्रायोऽ मरचन्दरेणान्तिमे सर्गे 
चतुश्चत्वारिंशत्तमे स्फुटमेव प्रतिपादितम्‌, तद्यथा- 


देशे सत्तीर्थसार्थ्रुटदुरदुरिते श्रीहनूमत्तनूजो- 

त्यत्तौ तेन प्रतेने द्ुजगदिव मलयस्यानमस्थानमाधेः । 
स्वाख्याङ्ज्ञाविनाम्ना मरकतमणिकापिश्रमुक्ताफलसर- 
गभूषावद्धूमृ गाक्ष्या द्विजपटलमिहस्थापि साकं वणिग्भिः ॥१ ॥ 


श्रीमद्रायटनानि सारसुकृतश्रीधाति तस्मिन्‌ मह- 
स्थाने मानतिदानमानसरसास्ते वायरीया द्विजाः । 
स्तोमस्तोमसमुत्थधूमतिवहेमालिन्यमालम्बया- 
मासुर्घा वणिजो जिनार्चनघनोदयद्धूपधूमोत्करेः ॥२ ॥ 


ज्वजगििषभुजमूलस्थूलकुम्भेकवक्षो- 
रुहमहह महीयोऽ धःकृतस्फाटिकादि । 
विलसति वणिजां सत्कीर्तिधमर्धिनारी- 
शषरवपुरिव तत्र श्रीमहावीरचैत्यम्‌ ॥२ ॥ 


श्रीशचेताम्बरमोलिमोक्तिकमणिस्तस्मिन्‌ जिनेच्ालयेऽ- 
धिष्ठाता जिनदत्तसूरिरजगि ज्ञानैकवज्ञानिकः। 


श्रेयस्तुद्गयदद्गसगमसमुद्धूतप्रभूतस्फुरत्‌ 
पुण्यैः पश्य गुणेति दिवि सितच्छयैरुड्च्छद्मना ॥४ ॥ 


((.0 581110(11181180 (111/681511\/ (0166101. 01411260 0 66810011 


१६२ पण्डितपरिक्रमा 


तत्यद्धोर्वीधिरवरमणिद्योविणिद्योतजेतर- 

स्तेजःपुज्ञः किमपि ककुभोऽपूरि रािल्लसूरि । 

यस्य व्योमच्छलकल्भरत्कीर्िधारापयोभिः- 

गोभिर्भक्ता घनजनमनःकानने मोहवल्ल्यः ॥५ ॥ 

सुरगजरजनी भुजगगङ्गा भुजगपतिप्रतिशूरकीर्तिपूरः । 

तदनु मुतिपतिर्मातिप्रतिष्ठाजनितरसोऽ जति जीक्देवसूरि ॥& ॥ 
श्रीवायटस्थानतिवायिनस्ते संभूय भूयस्तरहर्गभाजः । 
कदाचिदागत्य तिवे्वेश्म जगुद्धिजास्त मुतिचक्र शक्रम्‌ ॥७ ॥ 
मरुदातास्माकं भुवनजयिनौ तस्य तनयौ 

तयोः सङ्गो यस्यामजनि हनुमद्धीमभरयोः । 

तथा सक्षेप्यासो पशुरपि मह्मभारत्कथा 

यथा स्वल्पाभिः स्यात्‌ तिथिभिरतिथिः कर्णपथयोः ॥८ ॥ 
आज्ञापितस्तदिह कर्मणि सूरिभिस्तैः 

ख्यातः क्षितावमरचन् इति स्वव्यः । 

श्रीगालभारतमिति प्रततान काव्यं 
वीराट्येतदविनश्षरमात्यनोऽङ्गम्‌ ॥९ ॥ 


जीवदेवरचितपद्यानां बहुत्वात्न तानीहोपन्यस्यन्तेऽवशिष्टानि तदूत्तानि चान्तिमग्रन्थत 
एवावसेयानि, एकं तु तटत्तप्रतिपादि वृत्त प्रदश्यतेऽनुपदमेव, 


तेनाकारि पुरारिपर्वतशिरोधिक्कारि धात्रीतला- 

लकारि स्फुटपापह्यरि भुवने वृन्द जिनेन्रौकसाम्‌ । 
आरोपोन्नमितेन यस्य नियतं दण्डोच्चयेनोच्वक- 

विद्धं व्योम दधाति कि न एरितर्च्द्राण्वुडुच्छद्रना ॥१० ॥ 


अथास्य प्रस्तुतचरस्य बालभारतकाव्यस्यैकं पुस्तकं सैकादशाष्टादशशततमसंवत्सर- 
लिखितमासादितमस्माभिरिति विज्ञानर्थये दोषमिहत्यं क्षाम्यन्त्विति, तथास्य लावण्यामृतरस- 
पानेन प्रमोदन्तां चेति, परमेश्वरं च निजभक्तजनमनःसंकलत्यितसाधकतममनुक्षणं प्रार्थये यत्‌ 
स्वानुकम्पयैतत्‌ काव्यं मुद्रणेन परिसमाप्ति साधयत्विति शिवम्‌ । छ 

मोक्षमूलरकृत-ऋग्वेदानुवादः ९ 


श्रीणिवप्रसादः 
पाण्डित्यविवेकः 


“रायल्‌ एशियाटिक्‌ सोसाइटी जर्नल्‌” नामकग्रनथस्य तृतीयखण्डस्य सप्तषष्ट्यधि- 
काष्टादशशतपरिमितखिष्टब्दे मुद्रितस्य प्रथमभागस्य दर्शनाद्‌ एतदालोचनविषये मम मति- 
रासीत्‌, सा तु मतिरस्मित्रेवाब्दे मुद्रितस्य ऋग्वेदसंहिताप्रथमभागस्य सहसा लाभात्‌ 
कुतूहलाक्रान्तहदयम्मां प्रथममेकस्य मन््रस्यार्थम्पर्य्यालोचयितुं समादिशति तत्सप्रमाणम्प्रथ- 
ममेकमन्रव्याख्यानं पर्य्यालोच्यते। अत्र चेद्विदुषामाग्रहो भवेत्पत्रान्तरे मन््रान्तरम्प्रका- 
श्यतेऽस्माभिरिति । 

विज्ञापनमेतत्‌ पंडितमंडलेषु- 


कुसंस्कारान्धतमससमाच्छन्नानां मदेशीयाः पंडिता एव पंडिताः, ते यद्दन्ति, तदेव 

साधु । अस्माकं शाखरमेव शाखं तत्र यद्र्तते तदेव मंगलं तद्विपरीतममंगलमित्यादि स्थिरनि- 
श्रयरूपपंकनिमग्नानां सत्यपि साक्षात्‌ प्रतीयमानपदार्थसार्थविद्योतकमोहध्वान्तविनाशकाप- 
रदेशीयदूरदर्शिनिकरकृतिचमत्काररूपमाध्यंदिनशारददिवाकरकरप्रचारे निमीलितनयना- 
नामार्य्यावर्तवासिनामग्रतः किमपि देशाचारविरुद्धं वक्तु नोत्सहामहे वयम्‌, यतस्ते सदसदवि- 
वेच्य विद्याबलमनालोच्य अयं विरुद्धवादी नास्तिक इति अस्मान्‌ प्रत्याक्तुश्य कृपाणपाणयः 
` पश्चाद्धावन्ति, किं करोमि काप्यपक्ष्यपातिनी विवेचनाशक्तिः स्वत एवाविर्भूता सततमेवास्मानु- 
तेजयति नाच्छादनीयं प्रज्ञावतां प्ज्ञानैपुण्यमिति । अत एव यातु वा शिरः, भवतु वा जगद्विप- 
रीतं त्यजन्तु वा बांधवाः कथयामः समुचितमिति श्रुतमस्माभिः पुरा प्रलयपयोधिजले निमग्ना 
वेदा अवतीर्य मीनरूपेण संरक्षिताः स्वयं भगवता वासुदेवेन तदर्थं पुरातनाः पुराविदः कति वा 
न तं प्रशशंसुः, के वा न तं महत्कारिणं विजानन्ति । किंत्विदानीं महर्षिसायणकृतभाष्यरूपसा- 
गरे निमग्नान्‌ पुनरेव वेदानुद्धारयतां भगवद्विभूतिविशेषाणां पंडितमंडलमंडनीभूतानामुपद्रीप- 
वासिनां श्रीमन्मोक्षमूलरादीनां दरे तिष्ठतु प्रशंसावादः, तिरोभवतु च क एत इतिःविज्ञानम्‌ 
परन्तु कृतमन््रसिद्धिना साक्षात्कृतदेवेनास्मदेशीयत्राह्यणेन न कृतं मोक्षमूलरादिकृतमेतदिति 


 १.पं.४, ४१ (अक्टूबर १, १८६९) ११०-११४। 
२. माक्सम्यूल्लर । 

मत्वा कोऽपि न श्रोतुमिच्छति तत्कृतयथार्थवेदव्याख्यानं परिगण्य चास्मान्‌ नास्तिकपदवीषु 
निन्दयिष्यन्ति च मुहूर्मुहुरनभिनज्ञातशाखतात्पर्या अपरिचालितबुद्धय आर्य्यावर्तवासिनो 
नामतः। 


अथ नास्वाद्यते चेत्‌ पित्तदूनरसनेन मधुररसः, नाघ्रायते चेद्‌, विगतघ्राणेन सुरभिगन्धः 
न स्पृश्यते चेद्‌ विनष्टत्वचा सलिलशैत्यम्‌, न श्रूयते चेद्‌ वधिरेण मधुरः स्वरः न दृश्यते चेदं 
धेन पार्व्वणशारदसुधाकरकरः, तेन भवति कदाचिदमीषां मधुररसादीनां नावस्थान्तरता विड 
म्बनैव प्रतिभाति तदनास्वादनकारिणाम्‌, आस्वादयति च सादरं विगतव्याधयः सुकृतिनः । 
एवमेवमनुचिन्त्य धीरवरश्रीमन्मोक्षमूलरादिना इंग्लंडीयभाषया कृतम्‌ अभिनवं वेदव्याख्यानं 
संस्कृतभाषया अनद्य क्रमशः प्रकाश्यते अस्माभिः श्रोता चेत्‌ कोऽपि भारतवर्षीयः श्रोष्यति, स 
एव अन्यथा श्रोष्यत्येव अपरदेशीया युक्तिशाख्विशारदा अमुग्धाविदग्धा अन्ततः शृणोत्येव 
सर्वभूतसमदर्शी अपक्षपातीपरमेश्वरः प्रभुरेवेति । 

ऋग्वेदस्य प्रथमाध्याये प्रथमाष्टके प्रथममण्डले षटसु सूक्तेषु वर्गेष्वेकादशसु द्रादशसु 
च वायुदैवतयोरिन्द्रमरुतोः सूक्तम्‌ । 


युञ्जन्ति ब्रन्धम्‌ अरुषम्‌ चरन्तम्‌ परि तस्थुषः । रोचन्ते रोचना दिवि ॥ 
सायणाचार्यकृतभाव्यम्‌- 


इन्द्रो हि परमेशवर्ययुक्तः। परमेशवर्य चाग्निवाय्वादित्यनक्षत्ररूपेणावस्थानादुपपद्यते । 
ब्रध्नम्‌ आदित्यरूपेणावस्थितम्‌ अरुषं हिंसकरहिताग्निरूपेणावस्थितं चरन्तं वायुरूपेण 
सर्वतः प्रसरन्तम्‌ इन्द्रं परितस्थुषः परितोऽवस्थितालोकत्रयवर्तिनः प्राणिनो युञ्जन्ति स्वकीये 
कर्मणि देवतात्वेन सम्बद्धं कुर्वन्ति, तस्यैव इन्द्रस्य मूर्तिविशेषभूता रोचना नक्षत्राणि दिवि 
द्युलोके रोचन्ते प्रकाशन्ते । 

अस्य मन्रस्य विल्‌सनेन इङ्लण्डीयभाषया कृतस्यार्थस्य संस्कृतानुवाद्‌-- 

परि सर्वतस्तस्थुषः स्थितवन्तः, अर्थात्‌ त्रिलोकवासिन इन्द्रं युञ्जन्ति, अर्थाद्‌ इन्द्रेण सह 
मिलिता भवन्ति किं स्वरूपन्तमित्यपेक्षायाम्‌ । ब्रध्नं सूर्य्यरूपम्‌ अरुषम्‌ अग्निरूपं चरन्तं 
वायुरूपम्‌, रोचना दीप्तिरूपम्‌, कास्ता रोचना इत्यपेक्षायां दिवि रोचन्ते अर्थाद्‌ या दीप्तय 
आकाशे दीप्यन्ति नक्षत्रादिरूपेणेति भावः। 


तथा वेम्फिना-- `. 

अर्थात्‌ ते तस्थुषः स्थितान्‌ परि परितः चरन्तं भ्रमन्तम्‌ अरुषं रक्तवर्णं ब्रध्नं सूर्य्य युञ्जन्ति 
संयोजयन्ति, अर्थाद्‌ भूषयन्ति । रोचना दीप्तयस्तस्यैवेति भावः, दिवि आकाशे रोचन्ते 
दीप्यन्ति ! 

तथा लाङ्ग्लूडसेन- 
परि परितः तस्थुषः, अर्थाद्‌ अग्निकुण्डस्य चतुःपार््स्थाव्रध्नं रथं प्रभोरिति भावः, 


युञ्जन्ति सज्जीकुर्वन्ति । कीदृशं रथमित्यपेक्षायाम्‌ । अरुषम्‌ उज्ज्वलवर्णं चरन्तं वेगवन्तं 
रोचनाः प्रातरग्नयो दिवि आकाशे रोचन्ते दीप्यन्ति तस्मित्रेव काले इति भावः। 


तथा मोक्षमूलरेण- 

चरन्तं परि तस्थुषः परितस्स्थितवन्तो ब्रध्नम्‌ उज्ज्वलम्‌ अरुषम्‌ (१) रक्तवर्णाश्चं युञ्जन्ति 
सज्जीकुर्वन्ति । रोचनाः ज्योतींषि दिवि आकाशे रोचन्ते दीप्यन्ति । 

(१) तर्कयाम्यत्र सूर्य्यस्य रक्ताश्चत्वेन वर्णनम्‌ । 


इदं सूक्तं घोरपुत्रस्य कण्वस्य, अस्य गायत्रीछन्दः, अनुमीयते चात्र मनने वर्ण्यते आक- 
स्मिक सूर्य्यं इति । अत्र निरूपित उज्ज्वलदिवसाधिदेवतात्वेन इन्द्रो यस्याश्वः सूर्य्यः सहगा- 
मिनो मरुतः । अरुषशब्दो रक्तवर्णपरिचायकोऽपि अत्र हि अश्वम्‌ अर्थादुदयन्तं सूर्य वक्ति । 


यद्यपि चायं शब्दो रक्ताश्च वहिशिखां वा प्रातर्ज्योतीषि च बोधयति । 


तथाप्यस्मिन्मन््रे अरुषशब्दं विशेष्यङ्कृत्वा अस्य विशेषणत्वेन ब्रध्नशब्दो निरू 
पितः। 


यावद्ुद्धौ प्रतिभाति तावद्‌ ज्ञायते ब्रध्नशब्दः सामान्यतः शक्त्या उज्ज्वलवर्णवाची 
कदाचित्पीतवर्णस्य. उज्ज्वलपिगलवर्णस्य वा वाचको भवितुमर्हति, अस्य सोमरसपरत्वस्य 
दृष्टत्वात्‌ । 


एका भाषा स्थितशब्दस्य भाषान्तरेण तत्त्वतो निरूपयितुमशक्यत्वात्‌ स्वल्पतो वैष- 
म्याद्‌ एवमेव सन्देहः, भाषान्तरेण वेदव्याख्याने बहुशो निपतिष्यति । 
रक्तार्थे विशेषणवाची अरुषशब्दः । 


७ मंडलम्‌ ९७ सूक्तम्‌ ६ ऋक्‌ । तम्‌ सग्मासः अरुषासः अश्वाः बृहस्पतिम्‌ सहवाहः 
वहन्ति नमः न रूपम्‌.अरुषम्‌ वसानाः । 


३ मं. १ सू. ४ ऋ शतम्‌ जज्ञानम्‌ अरुषम्‌ महित्वा । 

३ मं. १५ सू. ३ ऋ कृष्णासु अग्ने अरुषः वि भाहि । 

३ मं, ३१ सू. २९ ऋ अन्तर (इति) कृष्णान्‌ अस्पैः धाम-भिःगात्‌ । 
६ मं. २७ सू.७.ऋ यस्य गावौ अरुषाः। 


७ मं. ७५ सू. ६ ऋ प्रति द्युतानम्‌ अरुषासः अश्वाः चित्राः अदृशन्‌ उषसम्‌ वहन्तः । ` 

४ मं. ४२ सू. १२ ऋ हिरण्य-वर्णम्‌ अरुषम्‌ सपेम । 

९ मं. ११८ सू. ५ ऋ परि वाम्‌ अश्वाः वपुषः पतङ्गाः वथः वहन्तु अरुषाः अभी के । 
४ मं. ४३ सू. ६ ऋ घृणा वयः अरुषासः परि ग्मन्‌ । 

५ मं. ७३ सू. ५ ऋ परि वाम्‌ अरुषाः वयः घृणा वरन्ते आ-तपः । 

९ मं. ३६ सू. ९ ऋ वि धूमम्‌ अग्ने अरुषम्‌ मियेध्य सृज । 

७ मं. २ सू. २ ऋ अच्छ द्याम्‌ अरुषः धूमः एति । 

७ मं. १६ सू. ३ ऋ उत धूमासः अरुषासः दिवि स्पृशः । 

१० मं. ४५ सू. ७ त्र इयर्ति धूमम्‌ अरुषम्‌ । 

९ मं. १४१ सू. ८ ऋ द्याम्‌ अंगेभिः अरुषेभिः ईयते । 

२ मं.२ सू. ८ ऋ सः इधानः उषसः राम्याः अनु श्वः न दीदेत्‌ अरुषेण भानुना । 
३ मं. २९ सू. ६ ऋ अश्वः न वाजौ अरुषः वनेषु आ 1 

४ मं. ५८ सू. ७ ऋ अरुषः न वाजी काष्ठाः भिन्दन्‌ । 

१ मं. १९४ सू. ५ ऋ दिवः वराहम्‌ अरुषम्‌ । 

५ मं. ५९ सू. ५ ऋ अश्च-इव इद्‌ अरुषासः । 

५ मं. १२ सू. २ ऋ ऋतम्‌ सपामि अरुषस्य वृष्णः । 


इह वृषन्शब्दस्य योऽर्थः स उपरिष्टाद्‌ वक्ष्यते (१ मण्डलम्‌ ८५ सूक्तम्‌ १२ ऋक्‌ 
व्याख्यां पश्य) ।. 


५ मं. १२ सू. ६ ऋ ऋतम्‌ सः पाति अरुषास्य वृष्णः। 

६ मं. ८ सू. १ ऋ पक्षास्य वृष्णः अरुषस्य नु सहः प्र नु वोचम्‌ । 

६ मं. ४८ सू. ६ ऋ श्यावासु अरुषः वृषा । 

३ मं. ७ सू. ५ ऋ जानन्ति वृष्णः अरुषस्य शेवम्‌ । एकत्र आगतम्‌ वृषन्‌ अरुष इत्यत- 
स्तडिदग्नेरनाम । 

१० मं, ८९ सू ९ ऋ नि अमित्रेषु वधम्‌ इन्र त्रम्‌ वृषन्‌ वृष्णानम्‌ अरुषम्‌ शिशीहि । 

१० मं. ४३ सू. ९ ऋ उत्‌ गायताम्‌ परशुः ज्योतिषा सह विरोचताम्‌ अरुषः भानुना 
शुचिः । 

१० म॑. १ सू. ६ ऋ अरुषः जातः पदे इलायाः । 

माक्षमूलरकृत-ऋण्वेदानुवादः १६७ 
६ मं. ३ सू. ६ ऋ नक्तम्‌ यः ईम्‌ अरुषः यः दिवा । 
१० मं, २० सू. ९ ऋ कृष्णः श्वेतः अरुषः यामः अस्य ब्रध्नः ऋन्रः उत शोणः। 
इह प्रत्येकवर्णस्य भाषान्तरेण पृथक्‌ पृथक्‌ कथनेष्वसामर्थ्यमस्माकम्‌ । 
बहुधा सोमार्थं आगतः अरुषशब्दः । 
९.८ सू. ६ ऋ अरुषः हरिः । 
९ मं. ७१ सू. ७ ऋ अरुषः दिवः कविः वृषा । 
९ मं. ७४ सू. १ ऋ वाजी अरुषः । 
९ मं. ८२ सू. १ ऋ अरुषः ब्रह्मा हरिः। 
९.८९ सू. ३ ऋ हरिम्‌ अरुषम्‌ । 
९.मं. ११९१ सू. १ ऋ अरुषः हरिः । 
(९ मण्डलम्‌ २५ सूक्तम्‌ ५ ऋक्‌ एवं ६१ सृ. २१ ऋ पश्य) । 
९ मण्डले ७२ सू: १ ऋचि अरुषः सज्ज्ञाशब्दो रक्ताश्चबोधे । 
अरुषशब्दः सञ्ज्ञावाची । 
एकस्मिन्‌ सूर्य्यस्य रक्ताश्च किं वा अन्नर्द्रयोर्वा बहुषु रक्ताशचषु । 
१ मं.६ सू. १ ऋ युञ्जन्ति ब्रध्नम्‌ अरुषम्‌ । 
१ मं. ९४ सू. १० ऋ यत्‌ अयुक्थाः अरुषा रोहिता रथे । 
१. मं. १४६ सू. २ ऋ रिहन्ति ऊधः अरुषासः अस्य । 
२ मं. १० सू. २ ऋ श्रुयाः अग्निः हवम्‌ मे-श्वावा रथम्‌ वहन्तः रोहिताः वा उत अरुषा । 
इह वर्णत्रयं दशितम्‌ अरुषो रोहितादन्यो बुभत्सितः। 
४.२ सू. ३ ऋ अरुषा युञ्जानः । 
४.६ सु. ९ ऋ. तव त्ये अग्ने ऋतः-रोहितासः अरुषासः वृषणः । 
पुनरपि वण्त्रियविशिष्टा अश्वाः पृथक्‌ पृथक्‌ प्रतीयन्ते, यथा हरितः रोहितः अरुषश्च । 
८ मं. २४ सू. १७ ऋ ये ऋत्राः वात-रम्भसः अरुषासः रघुस्पदः। 
इहारुषो विशेष्यवाची अन्यत्सर्वन्तद्विशेषणम्‌, इदमपि सम्भवति अत्र सर्वं विशेषणम्‌ 


 आगामिमन्रस्थाशुशब्दस्य । ऋन्रशब्दोऽपि विशेष्यरूपस्य कस्यचिद्रक्तवर्णस्य वाचकः, 
तदत्र न बाधकं पश्यतु । 

१.म.६सू्‌. १, एवं ९४ सू. १० ऋ । 
७ म॑. १६ सू. २ ऋ स योजते अरुषा विश्च-मोजसा । 
७ मं. ४२ सू. २ ऋ युंक्ष्व-हरितः रोहितः च ये वा सद्मन्‌ अरुषा 1 
इह।रुष आयातो मेघार्थे स च मेघः वृत्र इव इन्द्रस्य शत्रुत्वेन निरूपितः, स रुणद्धि जलम्‌, 
` तदपसारयितुं यतते इन्द्रो वायुश्च । 

९ मं. ८५ सू. ५ ऋ उत अरुषस्य वि स्यन्ति धाराः । 

५ मं. ५६ सू. ७ त्र उत स्यः वाजी अरुषः । 

इहारुषार्थो मेघः; परन्तु मरुदशवष्वेकस्सम्भवति । 

(रूढौ सूर्यदेवस्य नाम अरुषः 

अन्यस्मिन्मन्रे अरुषो रक्तार्थे विशेषणवाची अथवा कस्यचिदश्चस्य नाम अपरस्मिन्नपि 
मन्त्रे योऽस्माभिर््रन्थान्तरे लिखितः) अरुषस्सूर्य्यदेवस्य नाम समायातः, यथा प्रातर्देदीप्यमानो 
देवः। मया यदेवं व्याख्यातम्‌ । 

तत्र कस्मिश्चिन्न्रे तादृशार्थे केचिद्विप्रतिपद्यन्ते तद्रयत्न प्रत्याख्यास्यामो येन कस्य 
कस्यापि मन्रस्य अर्थान्तरमपि भवितुमर्हति । एवमपि सम्भवति अरुषार्थप्रकटने प्रातः 
कालस्य सूर्य्यस्य वैदिकदेवस्य्य वा (ग्रीकभाषायां इरोस्‌ इति शब्दस्य निदानन्धातुः ग्रन्थान्तरे 
मया दर्शितः) शङ्क इतरे मादृशा इव न मन्यन्ते चात्र विषये । 

तथा सर्वे मन्रा ये मया पर्य्यालोचितास्ते म्रा अपि ये मया क्षणं परित्यक्तुमभीप्सिता 
अरुषं प्रातःकालसूय्यदिवार्थं पर्य्यवसितं संजञार्थे सङ्गमयितुं विशेषणाथत्किवलसंजार्थाद्रा 
प्रकृष्टं कथयन्ति । 

एतदपि वक्तु शक्यते यत्रारुषशब्दो देवार्थे आयातः । तत्र सूर्य्य इनद्रोऽग्निवां अस्माभि- 
स्तात्पर्य्यतो नियुज्यते, एवमपि यदि कोऽपि वदेत्‌ तदपि किञ्चित्सुसद्गतम्भवति। 

तस्य देवस्य मूर्तिः प्रातःकिरणो वा उजञ्ज्वलाकाशो वा ्रातस्सूर्ययो वा भवति । 

किन्त्वयमन्येषान्नाम्नां सूचकस्तच्चान्यत्नाम प्रथममस्मिन्नेवार्थे आसीत्‌ पश्चात्समयवि- 
शेषानुसारेण पृथक्‌ पृथग्‌ देवानामपि बोधको भवति । 

१ म॑. सु. १ ऋ युञ्जन्ति ्रध्नमरुषमित्यत्रारुषार्थोऽस्माभिस्सञ्जञर्थेऽश्चो रक्ताश्चो वा 
सद्गमयितुं शक्यते; परन्तु सूक्तस्य त्रषिभ्भरटं शक्नुमो रक्ताश्चस्याशयः कः ? किं वात्मानमेव 
पृच्छामीति ? रक्ताश्वस्य कोऽभिप्रायः ? इति जिज्ञासायां प्रातस्सूर्य्यः प्रातःकिरणो वा । 

मन््रान्तरेऽस्यार्थो रक्ताश्च न सम्भवति केवलं रक्तवर्ण एव तात्पर्य्यम्‌, तस्माद्रक्तवर्ण- 
नामा प्रातर्देव प्रातस्सूर्य्यो वा प्रतीयते । 


७ मं. ७१ सू. १ ऋ अयं स्वसुः उषसः नक्‌ जहीते ऋणक्ति कृष्णीः अरुषाय पन्थाम्‌ । 

इहारुषस्य पुरातनकथायां तथारूपं वर्णितं यथोषसः प्रातःकालस्य । एवं वयं यथा 
वदामः कालस्य विभागं तथा वैदिकर्षयः कथयन्ति । सजीवः ज्ञानी कश्चित्पुरुष इति यस्यार्ध 
देवाकारं अर्द्धञ्च मनुष्याकारम्‌ । अस्यैव शक्तिर्वर्तते यया स शृणोत्यस्माकं मन््रं ददाति च 
यजमानेभ्योऽभिप्रतार्थम्‌ । तदत्र किमपि न बाधकं वर्तते । अरुषार्थग्रहणं रूढौ प्रातःकालस्य 
प्रातःसूर्यस्य वा यस्य सविधे कृष्णादेवी पन्थानन्ददाति यदा स उदेति पूर्वस्यान्दिशि ॥ 

६ मं. ४९ सू. २ ऋ दिवः शिशुम्‌ सहसः सूनुम्‌ अग्निम्‌ यज्ञस्य केतुम्‌ अरुषम्‌ 
यजंध्ये ॥ 

इह यत्राग्नेनमि आयाति तत्राऽनायासेन बोधगम्यम्भवति पूर्वस्मात्सुलभतरमरुषस्य 
विशेषणवाचित्वम्‌ । तच्च विशेषणमग्नर्वा यज्ञस्य केतोः । 


प्रथमग्रन्थेऽस्यैव भाषान्तरेण यद्व्याख्यातं तदिट्तीयग्रनथे परिवर्तितं यथा. अग्नेः 
पूजायै सदिवः शिशुः बलस्य पुत्रः एवं यस्य रक्तालोकः पुनरपि मया प्रथमव्याख्यानं गृह्यते 
धुवं पश्यामि च अरुषः स्वतोऽग्नेनमिति । योऽग्निः प्रतिरुषीभूतः प्रातर्यज्ञाग्नेरुदीयमान- 
सूर्यस्य च, सूक्तकारस्य मनसि स हि अग्निः कश्चिदतिरिक्त एतेभ्य इति वर्तते यो दिवः पुत्र; 
कथमिति आकाशादुत्पन्नो यज्ञस्य केतुः कथमिति, विज्ञापयति यस्मात्रातर्यज्ञसमय आगत 
इति किं वा स्वयमेव पूर्वस्यान्दिशि आकाशरूपवेदिकायां यज्ञं प्रकाशयति सोऽरुषः कथमिति 
प्रथमतः उज्ज्वलरक्तवर्णस्य अनन्तरं क्रमात्‌ प्रातःकालस्य प्रतिरूपत्वात्‌ । 


पर्वोक्तार्थविज्ञानेन पश्यामि कमपि कमपि मन्त्रम्‌, यतः पुराणकथाऽनायासेन भवितुम- 
हति यथा दिवः शिशुं कोऽपि कोऽपि तथा कथाया्गनतुन्न शक्नोति यथा सहसः सूनं यज्ञस्य 
केतुम्‌, एतदनन्तरं यो मन््रो वर्तते तत इदमवगम्यते अरुषः पुराणरोगसंसर्गदूषितो बभूव । 
एवमरुषस्तादृशावस्थां प्राप्तः, यतो विशेषणस्य विशेष्यपरता जाता । 

६ मं. ४९ सू. ३ ऋ अरुषस्य दुहितरा विरूपे (इति विरूपे) स्तृभिः अन्यापिपिशे सूरः 
अन्या ॥ 

इहारुषः स्पष्टतः पौराणिकः पुरुषो भवति अग्निः सविता वैश्वानरः दिनं रात्रिश्च यद्यस्या 


दुहितरौ स्यातान्तदा स्वयमपि कश्चित्पुरुषधर्म्मा भवति यथादिवः शिशुं दिवारात्रस्य पितरम्‌ 
अत एव नायङ्लविशेषः नापि कार्यकारणरूपः। 


ए 

१७० पण्डितपरिक्रमा 
मं. १६ सू. ६ ऋ तम्‌ अर्वन्तम्‌ न सानसिम्‌ अरुषं न दिवः शिशुम्‌ मर्मृज्यन्ते दिवे- 
दिवे । 


इहापि अरुषं दिवः शिशुमित्यत्र पौरुषेयशीलमायाति अरुषमित्यनन्तरं यत्न पदं वर्तति 
तच्चेत्परामाणिकं तर्हिं अमर्यज्ञागनेः स्पष्टतः पृथक्त्वमायाति यस्येदं सूक्तम्‌, एवमरुषं दिवः 
शिशुमित्यतो निर्म्मलोज्ज्वलप्रातःकालोऽस्मिन्मन्रे दृष्टान्तः कस्येति वेदिस्थाग्निमार्जनस्य । 


५ मं. ४७ सू. ३ ऋ अरुषः सुपर्णः । 

खीलिङ्खारुषीशब्दो विशेष्यनिघ्नः । 

अरुषीशब्दोऽरुष इव विशेषणार्थकस्तस्मिन्नेव रक्तार्थे । 

३ मं. ५५ सू. ११ ऋ श्यावी च यत्‌ अरुषी च स्वसारौ । 

९.९२ सू. १ ऋ अपि च २ ऋ गावः अरुषीः अपि च अरुषीः गाः । 
९ मं. ९२ सू. २ ऋ रुषन्तम्‌ भानुम्‌ अरुषीः अशिश्रयुः । 


इह उषस इति पदं समभिव्याहृत एकपंक्तौ अरुषी शब्द उषसो विशेषणं किं वा उषसः 
संज्ञा तस्या गोर्वा । 

१.२० सू. २९१ ऋ अश्वेन चित्रे अरुषी । 

इहापि संबो धनेऽरुषीतिशब्दस्य विशेषणवाचित्वं बोध्यते अग्निममन््रार्थचिन्तनेन । 

४ मं. ५२ सू. २ ऋ अश्वा-इव चित्रा अरुषी माता गवा ऋता-वरी सखा अभूत्‌ अश्विनौ 
उषाः । 

१० मं. ५ सू. ५ ऋ सप्तस्वसुः अरुषीः। 

ख्रीलिद्भारुषीशब्दः संज्ञाभूतः। 

यद्यरुषीति संज्ञा स्यात्तदाग्न्यश्स्य इन्द्रस्य सोमस्य च बो धपरत्वमस्य एकस्या अश्चाया 
अपि मन्त्रेषु उषा इति एवम्प्रकारेण स्पष्टतो दर्शितमेवमुषश्शब्दोऽपीत्थमतिसमीपे वर्तते एक 
प्रमाणेन न निश्चेतुं शक्यते अरुषीति शक्त्या उषसो वाचकम्‌ । पुरा यथा केवलमरुषपदात्‌ 
प्रातःकालो गृहीतः, तथा केवलमरुषीपदात्‌ उषोऽर्थग्रहणे अन्येषामपि मन्त्राणामर्थस्स्पष्टतः 
प्रतिपन्नो भवति । 


९ मं ७२ सू. १० ऋ प्रतीचीः अग्ने । अरुषीः अजानन्‌ । 
८ मं ६९ सू. ५ ऋ इन्द्रस्याश्चं सूचयति अत्र विशेष्यं वा विशेषणन्न निश्चीयते । 
आ हरयः ससृज्रिरे अरुषी; यथा मया दृष्टो बहुषु सोमार्थे हरिरिति कथितम्‌ । 

९. १११ सू. २ ऋ त्रिधातुभिः अरुषीभिः- इत्यतो ज्ञायते सोमस्य तेषां रक्ताश्चानां 
वर्णनदिक्रयते; किन्तु सम्पूर्णन्न स्पष्टम्‌ । 

८ मं. ६८ सू. १८ ऋ , ८ मं. ५५ सू. २ ऋ अरुषीशब्दार्थः केवलमश्चातस्यां वर्णस्य 
कोऽपि संबन्धो नानास्ति इदमेवाद्धुतं वेदे अरूषशब्दो रक्तवर्णः, एवं पारसीकानां प्राचीनभा- 
षायामेतत्मरकृतिको ओरुषः श्वेतं वक्ति वेदे अरुषशब्दार्थो रक्तो न तु श्वैतः १ म॑. २० सू. ९ ऋ 
प्रकरितो भवति । कथमिति अरुषेण सह श्वेतो वर्तते, अत एव ज्ञायते चास्माभिः अरुषः प्रथमत 
उजञ्ज्वलतावाची तेन संस्कृतज्ञाः पारसिकाश्च तमुज्ज्वलतामादायैव पृथक्‌ पृथग्‌ वर्णननिरूप- 
यन्ति अरुष इति अर्वस्मरकृतिकः अरधातुज;, तस्यार्थः सवेगगतिः। एतद्विषये मदीयं ग्रन्थान्तरं 
पश्य अरुषा-रुषीशब्दयोर्यो योऽर्थः सम्भवति, स विज्ञापित इति । 

श्रीमत्सायणाचाय॑कृतवेदभाष्यस्यास्वारसिकत्वं 


मन्यमानान्‌ प्रति किञ्चिदुच्यते" 


श्रीराजाराम्ासी 
धर्मश्ाखाध्यापकः 
काशीस्थराजकीयपाटशालायाम्‌ 


अहह महानयं कतिपयभारतजनस्याविवेको यद्‌ अहमेव परीक्षकोऽहमेव च प्रेक्षावान्‌, 
मया च यदुच्यते तदेव प्रमाणम्‌, सर्वोऽयं जनो न किमपि वस्तुतत्त्वं निश्चेतुं शक्नोति मदृते, इति 
सुदृढं-निश्चित्य नानाविधैर भषिणैरपवादयति युगपत्सर्वान्‌ आर्यावर्तीयान्‌ । न ह्यस्माकं वेदः 
शाकुन्तलं नाम नाटकं येन तस्य महाबुद्धिमता बलवत्रयलशालिनाऽपि दिव्यविज्ञानं विनैव 
क्रियमाणं व्याख्यानं विश्वासार्ह स्यात्‌, प्रवर्तयेतनिवर्तयेद्‌ वा प्रेक्षावतः । धर्माधर्माद्यतीन्धियेषु 
वस्तुषु केवलमार्षं विज्ञानमेव व्याचक्षाणस्य प्रामाण्ये उपयुज्यते, न पुनर्बुद्धिपरिश्रममात्रम्‌ । 
अस्माभिरपि किं तथाविधानि वेदव्याख्यानानि न निर्मातुं शक्यन्ते, यादृशानि महाशयमोक्ष- 
मूलरप्रभृतिभिर्नर्मितानि, तादृशानां च लोकिकट्ष्ट्या कुत्रचिदंशे भगवद्धिद्यारण्यप्रणीतभा- 
ष्यसन्दभपिक्षया चारुतरत्वेन परिदटृश्यमानानामपि किं धर्माधर्मयोः प्रामाण्यं स्यात्‌ । कि 
द्रीपान्तरीयोऽपि महाजनो भगवन्तं परमेश्वरमपि तदीयलोकोत्तरमहैशवर्यदर्शनं विनैव धर्माध- 
मयोः प्रमाणीकुरुते स्म, अथ च निःशङ्कं तदाज्ञावाक्यमनुप्रवर्तते स्म, भारता वा व्यासादिम्‌ । न 
वयं तथा श्रद्धाजडा यत्‌ कोऽपि किमपि वदतु तत्ममाणत्वेनानुमन्तव्यमननुमन्तारश्च वाग्वज्रेण 
प्रहर्तव्या यथा श्रीमन्मोक्षमूलरादिव्याख्यानानुसारिणः कतिपये भारताः, परं वयं द्रीपान्तरवा- 
सिनोऽपि भारतदेशीयशास्रेऽतिप्रवीणान्‌ श्रीमन्मोक्षमूलयप्रभृतीन्‌ समीक्ष्य तेषां परमोत्तमनु- 
द्ध्यभ्यासोद्रेकं शिरसा श्लाघामहे, अतिपरिश्रमशालिप्रज्ञावद्रणगणनायां च प्रथमं 
गणयामहे । नैतावता ते उत्तमपण्डिता इति कृत्वा बलिष्ठेषु गायकेषु भटेष्वपि प्रथमं गणनीया 
गणनेऽपि न काचि्तेषां प्रशंसा स्यात्‌, प्रत्युत गणयितुरविवेक एव प्रकाशितः स्यात्‌, एवमेतत्‌ 
कतिपयानां विद्यारण्यव्याख्यानस्यास्वारसिकत्वाभिमननपुरस्सरं नवीनव्याख्यानस्य प्रामा- 
णिकत्वेनानुमननं व्याख्यातृणां प्रसादार्थ क्रियमाणं परं महाशयानां तेषामप्रसादमेव सम्पादये- 
दिति निश्चयः। नहि कोऽपि महात्मा मिथ्याप्रशंसया तुष्यतीति 
१. पं. ४, ४१ (अक्टूबर १, १८६९) ११४-११५। 

+ मी म 


श्रीमत्सायणाचार्यकृतवेदभाष्यस्यास्वारसिकत्वं १७३ 


प्रसिद्धावप्येषामस्मदीयभारतानामत्यन्तमाश्चर्यावहा तथा प्रवृत्तिः केवलमर्थी दोषं न पश्यती- 
त्यस्य मुख्यमुदाहरणं भवितुमर्हति । अस्माकं तु द्वीपान्तरीयान्‌ ईदृशविद्योद्रेकशालिनो 
दृष्ट्वात्यर्थं मोदमानानामपि निष्क्षपातधीरेव मिथ्याप्रशंसाप्रवृत्ति कुण्टयतीति किं कुर्महे । 
अत्रायमेव प्राचीननवीनव्याख्यानां परीक्षानिकपोपलो योऽयमृग्वेदस्य प्रथमा्टकप्रथमाध्यायै- 
कादशवर्गीयो मन्त्रः । अस्य च आधुनिकं व्याख्याचतुष्टयं श्रीमद्‌ विल्सन्‌-वेम्फि-लाङ्ग्लू- 
इस-मोक्षमूलराभिधैः प्रणीतम्‌ । तत्राद्यं सायणाचार्यानुसार्येव, पराणि त्रीणि तद्वरुद्धानि, 
तत्राप्यर्वाचीनतरैः कतिपयर्विशेषतोऽरुषशब्दस्यार्थो विचारितः, बहुमन्रसंवादगप्रदर्शनपुरःसर- 
मुज्ज्वलपरतया व्यवस्थापितः; परन्तु तान्‌ सर्वान्‌ प्रति वदामस्तेत्तिरीयव्राह्यणतृतीयकाण्डस्थ- 
नवमप्रपाठकतुरीयानुवाकार्थानुसन्धानपुरःसरं सायणाचार्येणायमर्थो निरूपितस्ततः स्पष्टं 
तादृश एवार्थस्तस्य मन्रस्यावधार्यत इत्यलमर्थान्तरोपवर्णनार्थः क्लेशैः । नहि श्रुत्यैव स्वार्थ 
बोधिते तत्र कुतर्कणामवकाशः, नहि सिंहपरस्य हरिपदस्य सहस्रस्थलेषूपलम्भेऽपि वक्ता 
मण्डूके स्वतात्पर्य यदि स्पष्टं बोधयेत्‌, तर्हिं तद्धरिपदस्य सिंहपरता शक्याऽवधारयितुम्‌, 
तथाऽवधारयिता च शुक्लाम्बरधरव्याख्यातेवोपेक्षणीयः स्यात्‌ । तथा च लौकिकानां गाथा । 
शुक्लाम्बरधरं देवं शशिवर्णं चतुर्भुजम्‌ । प्रसन्नवदनं ध्यायेदिति भगवद्रणेशध्यानस्य केन- 
चिदित्थमर्थोपवर्णनमकारि, शुक्ला गोरी अम्बा यस्य स शुदलाम्बरो गणेशस्तं राति वहनीय- 
त्वेनादत्त इति शुक्लाम्बरो मूषिकस्तं भक्षणार्थं धरतीति शुक्लाम्बरधरो मार्जारः, शशिवर्ण 
शुभ्र, चतुर्भुजत्वं तु स्पष्टमेव, भक्ष्यलाभेन च प्रसन्नवदनोऽपीति गौरमा्जरध्यानमनेन विधी- 
यत इति । अन्येन चान्यथेव व्याख्यातं रजकरासभपरोऽयं श्लोक इति । भवति च शुक्ला- 
म्बरधरः पीतगोरत्वाच्छशिवर्णो महामूढपशुत्वाच्विन्तालेशराहित्येन प्रसन्नवदनोऽपीति । 
इत्थं चात्र मात्सर्यमुत्सार्य निष्पक्षपातधिया विचारणीयं तारतम्यं सुधीभिरिति शम्‌ । 

ऋग्वेदविमर्शः 


्-आदित्यरापग्र्मा 
काशीस्थराजकीयपरटश्रालायाम्‌ 


एतदस्मानतीव सुखाकरोति यदस्मदेशीयपण्डितवरा वेदव्याख्यानशुदध्यशुद्धिविचारे 
प्रवृत्ताः । धन्योऽसौ विज्ञवरोऽनल्पभाषाभिनज्ञः श्रीयुतवावृशिवप्रसादो येन स्वयमेव भाषान्त- 
रेभ्य ऋग्व्याख्यानानि संस्कृतेष्वनुवादं कृत्वा पण्डितमण्डलीनयनगोचरार्थं काशीविद्यासुधा- 
निधौ प्रकाशितानि। अहो कीदृशी धीमतां क्षमता का वा परिश्रमस्य फलजनकता 
यदनागतानामपि भारतवर्षेऽदृष्टवतामपि भारतवर्षीयपण्डितमुखानि म्लेच्छानामप्यध्यापक- 
मोक्षमूलरादीनां वेदव्याख्यानपाटवमस्मद्धदयं चमत्करोति । 


नह्यसूयापरवशेस्तैः श्रीमत्सायणगुणाननादृत्य दोषांश्नाभिमुखीकृत्य स्वकीयं मतं प्रका- 
शितम्‌ । प्रकृतार्थान्वेषण एव तेषामाशयः । व्याख्यानप्रकृताप्रकृतत्वे त्वपक्षपातिनां कुसंस्का- 
ररहितानां विद्वदरर्य्याणां मतमेव प्रमाणम्‌ । ये तु परोन्नतिमसहमाना धर्म्मलोपभीता वा 
स्वजातीयवर्ज्जमन्यं कमपि सार्थं वेदमेव नाध्यापयन्ति, ते किं परम्परागतामसंलग्नामपि 
सायणकृतव्याख्यामनादृत्य नवीनानां म्लेच्छमूलरादीनां वाक्यं स्वीकुर्वन्ति । ते न केवलं 
स्वयमेव प्रकृतार्थ ज्ञातुं यतन्तेऽपि तु प्रयलशीलानन्यानपि वारयितुमग्रसरा भवन्ति । एतेषां 
वाक्यं किं प्रमाणत्वेन ग्रहीतव्यम्‌ । तदेवमाशास्महे बुद्धिमन्तोऽनुवादकाः स्वारन्धे कर्मण्य- 
भिलषितं फलं निर्बाधं साधयन्तु । 


ये तु मन्यन्ते महाबुद्धिमता बलवत्रयलशालिनापि दिव्यविज्ञानं विनैव क्रियमाणं 
व्याख्यानं विश्वासाहं न स्यात्‌ तान्‌ पृच्छमः, दिव्यविज्ञानं किं तावत्‌ शाख्राभ्यसनादिभूतं वा 
उपायान्तरलभ्यं वा । द्वितीये नास्ति प्रमाणम्‌ । शाखाभ्यसनादिभूतं चेन्मोक्षमूलरसदृशपण्डि- 
तानामपि सम्भवति । नापि युष्माकं सायनो द्वैपायनादिवन्महर्षिरिति प्रसिद्धो यस्य व्याख्याने 
स्खलनमपि न सम्भवति । नहि तेन स्वयं व्याख्यानानि कल्पितानि; किन्तु यास्कादिनिरुक्तका- 
राणां ब्राह्मणानां च तात्पर्य्य दृष्ट्वैव लिखितानीत्युच्यते चेत्‌, प्रतिवदामोऽत्र । द्रष्टव्यं तावत्‌ 
सायणेन यथार्थं सुसद्खतं तात्पर्य्य गृहीतमगृहीतं वा । प्रायेण मनुष्याः स्खलद्रतयो भवन्ति, अत 
एव न मन्तव्यं कदाचित्‌ सायणेन यल्लिखितं तदेव शुद्धमपरैर्यदुक्तं तदसत्यमिति । 


१. पं. ४, ४२ (दिसम्बर १, १८६९) १५७। 

ऋ्वेदविमर्शः° १७५ 


एतत्तु ङाक्तरम्यूराख्यपण्डितवरेणाप्युच्यते यद्‌ यास्कस्य निरुक्तेन सायणकृतभाष्येण 
च बहूनि वाक्यानि स्फुटतया नावगम्यन्तेऽतोऽन्यानि साहाय्यानि भाषान्तराल्लभ्यान्यवलम्न्य 
प्रकृतान्यसंशयितानि च तात्पर्य्याणि ग्रहीतव्यानि । किञ्च प्रथमतः कुत्रचित्‌ पदव्याख्यान 
सायणो यास्कस्य मतं न स्वीकरोति । द्वितीयतस्तौ तु निश्चयाभावात्‌ कस्यचित्‌ पदस्य द्वयं 
वाधिकं व्याख्यानं कृतवन्तौ । तृतीयतः सायणेनैकपदस्य नाना स्थानेषु नाना व्याख्यानानि 
कृतानि, अत एव संशयो निःसंशयितव्याख्यानप्रयोजनं च । 


इदानीमुदाहरणरूपे चतुर्थसूङ्तस्य पञ्चमषष्ठतऋचोर्व्याख्याने सायणमोक्षमूलरयोख्रोदा- 
हियेते, द्रष्टव्यं तयोः कतरस्य व्याख्यानं स्पष्टं हदयंगमं च । 


(५) उत ब्रुवन्तु नो निदो निरन्यतश्चिदारत । दधाना इन्दर इद्वः । 

(६) उत नः सुभगान्‌ अरिवोचियुर्दस्म कृष्टयः स्यामेदिन्द्रस्य शर्म्मणि । 
सायणव्याख्यानम्‌- 

(५) नोऽस्माकं सम्बन्धिन ऋत्विज इति शेषः, ते ब्रुवन्तु इन्द्रं स्तुवन्तु, उत अपि च हे 


निदः हे निन्दितारः पुरुषा निरारत इतो देशात्निर्गच्छत अन्यतः अन्यस्मादेशाद्‌ निर्गच्छत । 
कीदृशा ऋत्विजः परिचर्या कुर्वाणाः । 


(६) हे दस्म शत्रूणामुपक्षयितसिनदर त्वदनुग्रहाद्‌ अरिरुत शत्रवोऽपि नोऽस्मान्‌ सुभगान्‌ 
शोभनधनोपेतान्‌ वोचेयुरुच्यासुः कृष्टयो मनुष्या अस्मदमित्रभूता वदन्तीति शेषः । ततः सम्प- 
न्ना वयमिन्द्रस्य शर्म्मणि इ्दरप्रसादलब्धे र्‌ःखे स्यामेत भवेमैव । 


तथा मोक्षमूलरस्य- 
गच्छत अन्यं स्थानं यूयं ये तु इन्द्रमेव पूजयथ इति वदन्तु अस्माकं शत्रवः । 


अथवा हे ईश्वर सर्व्वे अस्मान्‌ सुभगान्‌ वदन्तु इन्द्रस्य शरम्मणि चिरं स्यामेति । एतत्त 
विधौ कलङ्क इव सायणभाष्ये यत्र कुत्रचित्‌ मालिन्यं दर्शितं तस्य गुणान्‌ वर्णयितुं कः समर्थः 1 
मोक्षमूलरपण्डितवरेणैवं लिखितं स्वग्रन्थस्यानुक्रमणिकायाम्‌, तथा हि “सत्यपि दोषे सायण- 
भाष्ये वेदाध्ययने -ततत्वतीवावश्यकमिति” । किञ्च “ये तु तस्य व्याख्यानं समीचीनं न मन्यन्त, 
ते न जानन्ति दुर्गमवैदिकभाषायां सायण एव नेतेति" । 


उपसंहारकाले निवेदनमेतदस्माकं मात्सर्य्यमुत्सार्य्य मतामतं विचारणीयम्‌, अविचा- 
ययैवान्येषामपशब्दप्रयोगेणावमाननाकरणन्तु नहि सभ्यानां रीतिरिति शम्‌ । 

उपदेशसहस्नीप्रस्तावना 


श्रीवालश्माखरी 
साङ््यशास्राध्यापकः 
काश्ीस्थराजकौयसस्कृतयाटशालायाम्‌ 


तत्रभवान्‌ भगवान्‌ परमकारुणिकः श्री शंकाराचार्यो विस्तरेण ब्रह्ममीमांसां व्याख्याय 
निबन्धविस्तरदर्शनसंजातालस्यमात्रतस्तत्तत्पटनादावधिकारिणोऽप्यप्रवर्तमानान्‌ धीमतः 
समनुग्रहीतुकामो वेदान्तशाखमहोदधेः सारसुधां समुद्धूत्य पाययत्निव वेदान्तनिबन्धानां 
शिरोभूषणमुपदेशसहस्रीसमाख्यं निबन्धमुपनिबबन्ध । तस्मिश्च श्रोतृबुद्धिसमवधानाय प्रथ- 
मतो गद्यप्रबन्धेन संक्षेपतः प्रतिपाद्यं संगृह्य पुनः पद्यप्रबन्धेन तदेव नानाविधप्रमाणोपन्यास- 
पुरःसरं विशदीचकार ! अथ च तस्य स्थाने स्थाने गम्भीरार्थतया दुरवगमत्वं समीक्ष्य श्रीमान्‌ 
रामतीर्थनामा विबुधो व्यक्तार्थामत्यक्तव्याख्येयभागां पदयोजनिकां नाम टीकां रचयामास । 
तस्य चास्य निबन्धस्य टीकासहितस्य जीर्णमेकं पुस्तकं कस्यचिन्महाराटस्य पुस्तकालयेऽह- 
मुपलभ्य प्राचीनप्रौढनिबन्धदर्शनरसिकजनान्‌ मोदयितुकाम एतत्पत्रद्वारा टीकासहितमेतन्नि- 
बन्धं प्रकाशयितुमुत्सहे । अवश्यं चायं निबन्धो रसिकानां हदयंगमी भावमापत्नस्तान्‌ 
प्रमोदयेत्‌ सफलयेच्च तेन मामकं परिश्रममिति निभरिणाशासे । नमस्यामि चैतदारम्भे मङ्ग 
लाय श्रीपरमेश्वरं भगवत्पाद शङडराचार्य च बद्धाञ्जलिपुटः परमादरपुरस्सरमिति शम्‌ । 


१. पं. ३, ३३ (फरवरी १, १८६९) १८९ । 

उपदेशसहस््या उपसंहारः १ 


श्रीवालशाखरी 
साख्यशास्राध्यापकः 
काशीस्थराजकीयसस्कृतपाटश्ालायाम्‌ 


आलोकालोक आलोकान्तरं नापेक्षते यथा । 
एवं कृत्त्याप्तिमात्रेण यत्स्फूर्तिस्तत्यरं मह ॥ 


सर्वस्य जगतस्तावद्‌ दुःखं मे मा भूदिति प्रार्थनाया निर्विवादत्वेन समूलदुःखनिवृत्तेः 
केनाप्यनिष्यमाणताया वक्तुमशक्यत्वेन तदात्मा मोक्ष इच्छाऽजन्येच्छाविषयत्वात्‌ स्वतः पुरु- 
बार्थो भवितुमर्हति । तदसाधारणकारणं च दुःखादीनामविद्यामूलकत्वादविद्यायाश्च विपरीत- 
ज्ञानरूपाया यथार्थ्ञानैकनिवर्त्यत्वात्‌ तत्त्वज्ञानमेवेति ब्रह्ममीमांसायां सिद्धान्तितम्‌ । तस्य च 
तत्त्वज्ञानस्य मोक्षहेतोर्हेतुतया श्रवणं मननं निदिध्यासनं चेति त्रयं क्रमेणाप्रतिपत्तिसन्देहविप- 
्यासानामुन्मूलकमागमादौ बोधितम्‌ । तदिदं श्रवणादित्रयं संक्षेपतः सोपस्करं निरूपयितुं 
क्रमेण तत्रयप्रदर्शकैः “शिष्यप्रतिबोधविधित्‌”“कूटस्थाद्रयात्मबोध”-“परिसंख्यान- 


विधाना"भिधानैखिभिः प्रकरणैरुल्लसितो गद्यप्रबन्धो नामोपदेशसहस्पराः पूर्वदलं भगवता 
श्री६ शंकराचार्येणोपनिबबन्धे । 


(३३) (३४) (३५) तत्र तावत्‌ प्रथमे प्रकरणे गुरुशिष्ययोरध्यात्मविद्याग्रहणप्रवचनाधि- 
कारनिरूपणाय मुमुक्षुत्वशुचित्वश्रदधानत्वादीच्छिष्यगुणानूहापोहादीन्‌ गुरुगुणाञ्छमदया- 
दीश्चोभयगुणान्‌ प्रदर्श्य प्रश्नप्रतिवचनमुखेनाविनाशित्वापरिच्छिननत्वादिभिरात्मनो देहवेध- 
म्यस्य व्यवस्थापनेन देहधर्मिकामहंमतिमुत्सार्य सं सारित्वासंसारित्वादीनां जीवब्रह्मभेदोपपा- 
` दकत्वेनाभासस्याविद्याप्रयुक्तत्वोपपादनेन जीवब्रह्मणोरभेदं संसाध्य ब्रह्मभावदशायां कर्मणां 
तत्साधनानां च त्यागस्य न्यायसिद्धत्वं निरूप्य साध्यसाधनादेर्दृश्यमानस्य श्रूयमाणस्य 
वाऽविद्याकृतत्वादत्यन्ततुच्छत्वमिति प्रतिपादितम्‌ । अत्र च प्रकरणे मुख्यप्रतिपाद्याद्वैतोपपाद- 
कयुक्तीनां प्रदर्शनस्य प्रासद्धिकत्वादुत्तरप्रकरण एव प्राधान्येन तत्रदर्शनात्‌ प्रकृतार्थप्रतिपाद- 
कानां वचनानामेवात्र बहूनां संग्रहेण श्रवणस्वरूपनिरूपणपरतैवास्य प्रकरणस्यावसीयते । 


(३५) (३६) (३७) द्वितीये तु प्रकरणे प्रथमं संसारस्य रोगवत्नैमित्तिकत्वं प्रतिपाद्य नैमि- 
्तिकनिवृत्तर्निमित्तनिवृत्त्यधीनत्वात्सं सारनिमित्तचिन्तायामविद्यायास्तत्निमित्तत्वं व्यवस्थाप्य 


१. प॑. ५, ५२३ (अक्टूबर १, १८७०) १११- ११२। 

१७८ पण्डितपरिक्रमा 


तत्स्वरूपं च मिथ्याध्यारोपणात्मकं सम्यग्‌ ग्राहयित्वाऽनर्थनीजत्वेन जानन्नप्यन्येन केनचित्‌ 
प्रयुक्तः करोमि तां परतन्र इति शिष्यप्रश्नमुखेनात्मनः पारतन्रयमाक्षिप्य,. चैतन्यान्यथाऽनुप- 

पत्त्या स्वातन््यमद्गीकारितम्‌, अथ च शब्दाद्याकारनिरूप्यत्वात्रत्ययानां संहतत्वाच्चैतन्याना- 

त्मकत्वात्तेषामुपलब्धुरविक्रियावतः कथं कूटस्थत्वमिति संदिह्य सर्वप्रत्ययानां नियमत 

उपलब्ध्यै वा परिणामित्वं तत एव च कूटस्थत्वं संसाध्यो- 
पलब्ध्युपलब्धोर्भेदनिराकरणपुरःसरं नित्योपलब्धिस्वरूपतामात्मनः संसाध्यावस्थात्रयसा- 

क्षितयाऽवस्थाधर्मस्पिशित्वोपपादनेन पुनः कूटस्थतां द्रयित्वा मीमांसकलौकायतिकाद्या- 

्षेपप्रतिक्षेपपुरःसरमवगतेः सदा स्वतःसिद्धत्वरूपामलुप्तचिद्रूपतां तदन्यस्य दृश्यजातस्य 

तुच्छत्वमङ्गीकार्य प्रकरणोपक्रमे पृष्टं विद्याऽविद्ययोः स्वरूपविभागादिकं विस्तरेणोपपादितम्‌- 
पसंहतमविद्या संसारहेतुर्विद्या तन्निवर्तिका ततोऽ भयं प्राप्नोति येन पुनजप्रत्स्वपदुःखं नानु- 

भविष्यतीति संसारदुःखान्ुक्तो भवतीति। तदिदं प्रकरणं नानाविधसंदेहा- 

पाकरणोपयोगियुक्तिशतप्रदर्शकत्वान्मननप्रयोजनकमेवेति स्पष्टमेव । 


(३७) तृतीये तु प्रकरणे संजातमपि ज्ञानं भेददशंनवासनावशात्निश्चलं यदि न भवति, 
तदा यत्‌ पुनः पुनरनुचिन्तनीयमात्मनः शब्दादिभिरस्यृष्टत्वादिकं येन चिन्तितेन ज्ञानदादर्य 
संपद्यते, तत्‌ सोपस्करं निरूपितमिति स्फुटा तस्य निदिध्यासनां्थतेवेति । 


तदनेन सर्वोपनिषत्सारांशप्रतिपादकेन गद्यप्रबन्धेन प्रतिपादितोऽप्यर्थो मध्यमाधिकार्य- 
नुग्रहधिया पुनः किचिद्िस्तरेणोपदेशसहस्या उत्तरदलेन पद्यप्रन्धनामधेयेनैकोनर्विंशत्या 
पकरणेर्मिरूप्यते । 


तानि च प्रकरणानि तत्तद्घरितेतत्पत्राङ्प्रदर्शनपुरःसरं निरूप्यन्ते । तथा हि- 
(२७) (३८) प्रथमं प्रकरणमुपोदघातो नाम वेदान्तशाखरारम्भस्यावश्यकतोपपादकम्‌ । 
(३८) द्वितीयं प्रतिषेधो नाम यदितरप्रतिषेधमुखेनात्मज्ञानोत्पत्ि प्रतिपादयति । 


(३८) तृतीयं त्वीश्वरो नाम यत्र जीवभेदप्रतिपादकानां तदभेदप्रतिपादकानां च श्रुति- 
वचसां विरो धपरिहारपुरःसरमद्वितीयः प्रत्यगात्मा व्यवस्थाप्यते । 


(३८) चतुर्थमहंम्रत्ययो नाम यत्र ज्ञानिनः कर्मप्रतिबन्धाभाव उपपाद्यते । 


(३९) पञ्चमं मूत्राशङ्खो नामाविवेकस्यात्मस्वरूपाग्रहणकारणत्वोपपादनपूर्वकमिदमंश- 
प्रहाणिनात्मानुभवो भवतीति प्रतिपादयति । 


(३९) षष्ठं छिन्त्वाप्रकरणं यत्र पदार्थपरिशोधने सुकर उपायो निर्दिष्टः । 


(३९) सप्तमं बुदध्यारूढो नाम यत्र संपादितविवेकस्य तत्वज्ञानं वाक्यादेवानायासं 
जायत इत्यत्रोपोद्रलकतया स्वानुभवो दर्शितः । 

उपदेशसहस्तया उपसंहारः १७९ 


(३९) अष्टमं मतिविलापनं नाम यत्रात्ममत्योः संवादेनाज्ञानविध्वंसनं विहितम्‌ । 

(३९) नवमं सूक्ष्मता नाम यत्रात्मनो निरतिशयसृक्षमत्वं व्यापित्वं चोच्यते । 

(४०) दशमं दृशिर्नाम निर्विषयज्ञानात्मन आत्मनः पारमार्थिकस्वरूपप्रदर्शनपरम्‌ । 

(४०) एकादशमीकषितृत्वं नाम यत्र कर्मणः कर्मसमुच्वितज्ञानस्य वा मोक्षहेतुत्वं वेदा- 
न्तविनिश्चयस्य तर्केणान्यथासिद्धिश्च निराक्रियेते । 

(४१) द्रादशं प्रकाशो नाम त्वंपदार्थशोधनप्रधानम्‌ । 

(४१) त्रयोदशमचकुष्ट्वं नाम यत्रात्मनः शुद्धत्वमचलत्वं च विस्तरेण निरूप्येते । 

(४२) चतुर्दशं स्वप्नस्मृतिप्रकरणमन्तःकरणस्यापरोक्षताप्रतिपादनपूर्वकमात्मनस्तद्ध- 
स्पर्शं प्रतिपादयति । 

(४२) पञ्चदशं नान्यदन्यत्नाम यत्रात्मनः संसारिस्वभावत्वमेकदेश्युपक्षिप्तं प्रति- 
क्षिप्तम्‌ । 

(४४) (४५) षोडशं पार्थिवं नाम यत्र वैशेषिकादिसकलतारकिंकमतनिराकरणेन ब्रह्यैक- 
त्वज्ञानस्य स्वरूपावस्थानलक्षणमोक्षहेतुत्वं प्रपञ्चितम्‌ । 


(४६) (४७) सप्तदशं सम्यङ्मतिर्नाम वेदान्तशारानुसारिण्या आत्मज्ञानप्रक्रियाया 
विस्तरेण प्रदर्शकम्‌ । 


(४८) (४९) (५०) (५९१) अष्टादशं तत्वमसि नाम यत्र कूटस्थं चिदेकतानं साक्षिणं 
नित्यापरोक्षमेवात्मानं शाखं ब्रहेति प्रतिपादयतीत्येतदर्थस्य स्पष्टप्रतिपत्तये तत्त्वंपदार्थपरि- 
शोधनपूर्वकं ब्रह्मात्रैक्यलक्षणवाक्यार्थनिरूपणपुरःसरं प्रत्यगात्मनः सकला अनर्था अन्तःक- 
रणचतुष्टयोपाधिका इति महता विस्तरेण प्रतिपादितम्‌ ! 


(५२) एकोनविशमात्ममनःसंवादो नाम यत्र मनसःस्वरूपं व्यापारं चानुसन्धाय तद्विला- 
पने यतः कार्य इति बोधयित्वा निबन्ध उपसंहंतः। 


तदित्थमनुपमगद्यपद्यमय्रह्ममीमांसासारांशस्य साकल्येन संग्राहकैर्भूयोभिरुपदेशैरयं 
निबन्धः समुल्लसतीत्युपदेशसहस्रीति नामधेयमस्य सान्वयम्‌ । यद्यपि समाहारे द्विगौ सह- 
स्रोपदेशीति युक्तमभिधानम्‌, तथापि- 
“उप्देशसहस्याः स मद्यबन्थो यथामति” 
“उपदेशसहस्रीयः विवृता हि महात्मभिः“ 
इत्येतदीकाकाररचितप्रबन्धद्वयान्तिमपद्याभ्यामुपदेशसह्तीत्यभिधानस्यैव टीकाकारसम्मत- 
ताया निश्चयेन लोकेऽप्येतद्यन्थस्योपदेशसहस्तीत्येव व्यवहारस्य दश्निन चास्माभिरपि तथैव 

१८० पण्डितपरिक्रिमा 


व्यवहृतम्‌ । तदुपपत्तिश्च सिद्धगतिन्यायेनोपदेशाः सहखरमस्यामुपदेशानां सहसखमिति वा बहु- 
व्रीहिषष्ठीतत्पुरुषाभ्यां चिन्तनीया । तत्र बहुत्रीहौ सर्वनामसंख्ययोरुपसंख्यानमित्यस्याप्रवृत्तिः 
पूर्वनिपातप्रकरणस्यानित्यत्वाद्राच्या, तत्पुरुषे तु परवल्लिङ्घताया अप्रवृत्तिः कथंचिद्‌ वाच्या, 
उभयथापि डीष्‌ तु पिप्पल्यादेराकृतिगणत्वादेव वाच्यः । प्रयोगाश्चैवंजातीयाः पुराणादौ बहवो 
दृश्यन्ते । यथा-- 

“चिन्तितं समवाप्नोति पटचज्छ्लोकश्तीमिमाम्‌ “ ॥इति ॥ 

वृषभानुजानामनाटिकाप्रस्तावः ` 


श्रीवेचनरामर्शर्मा 
साङ्ञ्यशासख्ाध्यापकः 
काशीस्थराजकीयसस्कृतपाठशालायाम्‌ 


विगलितविषयान्तर हृदन्तःपरिगतमम्बुदमञ्चितं तडिद्धिः । 
अविरतमगृतानि वर्षयन्तं सकलजनोदयकारिण श्रयेऽहम्‌ ॥१ ॥ 


अथेदानीमहमेषु दिवसेषु सत्कविविरचितानां सहदयहदयाहादकानां विरलप्रचाराणां 
निबन्धानां प्रचुरतरं प्रचिचारयिषयानुदिनं तादृदिनिबन्धान्वेषणैकप्रवणमना निश्चितधियां विप- 
श्चितां नितान्तं चेतोविनोदसमर्थामष्टादशविधोपरूपकेषु प्रथमतामुपगतां कदाचिदप्यनवलो- 
कितचरीमश्रुतचरीमनन्यसदृशीं सत्कविसारस्वतद्विजाग्रयश्रीमल्लक्ष्मीनारायणाभिधप्रिय- 
सुहदा सुप्रयत्य सुधामिवान्धिमध्यादाविर्भावितां वृषभानुजानामिकां सन्नारिकामुपलभ्यनैक- 
विबुधजनास्वाद्यमानविविधविद्यासुधारसे श्रीमति काशीविद्यासुधानिधौ युक्तयोगां विशेषे 
णाकलय्यान्तर्विप्राकृतभाषोद्धारभूताभिः सुरिप्पणीभिर्विभूषितां  विधायैकामपि 
प्रायोऽतिविशुद्धतया पुस्तकान्तरनिरपेक्षामादितः सम्यगवलोक्य शोधनादिना सुजातां विर- 
चय्य काशीविद्यासुधानिधौ रसिकजननयनपथमुपनेतु प्रकाशयितुमीहे । 


इयं च चतुरङ्किका, नायकोऽत्र निखिलनृपतिमाननीयो नायकप्रकरशेखररलभूतोऽद्धु- 
प्रभावो भगवान्‌ नन्दनन्दनः, नायिका च सकलनायिकाचूडामणिरननुभूतोपयमना कन्यारलं 
श्रीमदूषभानुनामधेयत्रजमण्डलनृपतितनया नवानुरागा राधिकाभिधाना, इति नारिकालक्षणं 
साहित्यदर्पणोक्तं सम्यगन्वेति, तद्यथा- 


“अथोपरूपकाणि, तत्र, 
नाटिका क्लृप्तवृत्ता स्यात्‌ सरीप्राया चतुरङ्किका । 
प्रख्यातो धीरललितस्तत्र स्यान्नायको तरपः ॥ 
स्यादन्तःपुरसम्बद्धा संगीतव्यापृताथवा । 
नवानुरागा कन्यात्र नायिका तृप्वंशजा“॥ इति । ` 


१.१. ३, २३६ (भई १, १८६९) २५६। 

१८२ पण्डितपरक्रिमा 


अथ च रुचिरतरनामधेया नाटिकेयं गङ्गायमुनातीरान्तरालवर्तिमध्यदेशशेखरी भूतसुव- 
णशेखरनामकनगरसमवाप्तजन्मना कायस्थकुलावतंसेन मथुरादासाभिधानेन सत्कविना 
स्वयं निरमायि, इदं चातीव विदुषां मनःसु चमत्कृतिविततिविभवविधायि, यत्‌ श्रीमन्रृपवरस- 
कलविद्याविनोदैकरसिकगुणिगणसंमानैकनिदानसत्कीर्तिविराजमानभोजराजराज्यादनन्तर- 
मपि जात्यन्तरेष्वपि ग्रनथकारा आसन्निति । 


तथास्य सुवर्णशेखरनामनगरम्य संप्रति कथमपि चिह्वानामनुपलक्ष्यमाणतया नाममा- 
त्रावशेषस्यातिप्राचीनकालिकतयानुमीयमानस्यावकलनादेवात्रोपलन्धजनुषः प्रोक्तचराभिधा- 
नस्य कायस्थान्वयशिरोमणेरतिप्राचीनत्वमवसीयते, अत एव च समयसहस्- 
रश्मिनिपीतप्रचारसुधारसाया अस्या नाटिकाया अपि प्राचीनत्वमवगम्यत एव । 


अथ चेयं विविधविद्रज्जनदृग्गोचरी भूय स्वप्रचारातिशयेनाधिगतजननसाफल्या परमां 
मुदमादधातु विद्रज्जनानामित्यायासो ममापि निष्पक्षपातलेशमखिलजनानुकम्पनपरपरमेश्वर- 
कृपया सफलीभवेदित्यनवरतमीश्वरमाशंस इति शिवम्‌ । 

वृषभानुजानामनाटिकोपसं हारः" 
इयं साम्प्रतं नाटिका सर्वलोके प्रसिद्धि परामाप्य भूयात्‌ फलाद्या । 
परे कृपासागरं तं प्रणम्य सदेवेममेवार्थपभ्यथयिऽ हम्‌ ॥१ ॥ 


इत्य सम्प्रति मुद्वितेयमभवत्‌ संशोधिता नाटिका 

वीक्षयेनां मुदमाुवन्तु सुधियः कृत्वा कृपामन्वहम्‌ । 
कृष्णस्यात्र चसि्रिमित्यवगमाद्‌ यद्रा प्रसादादिकान्‌ 

विङ्ञायत्र गुणान्‌ कथं कथमपि क्षाम्यन्तु मन्तु मम ॥२॥ 


१. प॑. ४, ३६ (अगस्त २, १८६९) ५९। 

श्रीबद्धगवत्यतञ्जलिविरयितार्याः 


संपादकः 
श्रीनालज्याखी 
साङ्यशासखाध्यापकः 
काशीस्थराजकीयसस्करृतपाटस्ालायाम्‌ 


गर्भगरहवाससम्भवजन्मजरामरणविग्रयो गान्ध । 
जगदालोक्य निमग्नं प्राह गुरु प्राञ्जलिः शिष्यः ॥१ ॥ 
त्वं साङ्गवेदवेत्ता छेत्ता स्यगणस्य । 
ऋत वक्ता ससारार्णवत्रण प्रश्नं यृच्छम्यहं भगवन्‌ ॥२ ॥ 
दीर्घऽ स्मिन्संसारे ससरतः कस्य केन संबन्धः । 
कर्मङ्ुभागुभफलयनुभवति गतागतैरिह कः ॥३ ॥ 
| कर्मगुणजालकवद्धो जीवः संसरति कोकार इव । 
मोहान्धकारगहनात्तस्य कथं बन्धनान्योक्षः ॥४ ॥ 
गुणपुरुषविशरागज्ञे धमधम बन्धको न भवतः । 
इति गदित प्रकृति पुरुषं च मे ूहि ॥५ ॥ 
क्षित्याधारो भगवान्यष्टः शिष्येण तं स होवाच । 
विदुगमयप्यतिगरहन वक्तव्यमिदं शुणु तथापि त्वम्‌ ॥& ॥ 
सत्यमिव जगदसत्य मूलगप्रकृतेः कृत येन । 
त प्रणिपत्योपेन््र वक्ष्ये परमार्थसारमरिदम्‌ ॥७ ॥ 
अव्यक्तादण्डमभूदण्डाद्क्रह्मा ततः प्रजासर्गः । 
मायामयः कल्पान्ते सहियते पुनः क्रमशः ॥८ ॥ 
मायामयोऽप्यचेतनो गुणकरणगणः करोति कमणि । 
तदधिष्ठाता देही सचेक्वैनोऽ पि करोति न किचिदपि ॥९ ॥ 
१. पं..५.५६ (जन. १, १८७१) १८९-१९१। ः 

श्रीमद्धगवत्तञ्जलिविरचितार्याः १८५ 


यद्रदचेतनमपि सत्रिकटस्ये श्रामके भ्रमति लोहम्‌ । 
तद्रत्करणसमूहश्च्टते चिदधिष्ठिते देहे ॥१० ॥ 


य॒द्रत्सवितर्युदिते करोति कर्माणि जीवलोकोऽयम्‌ । 

न च ताति करोति रविर्न कारयति तद्रदात्यापि ॥११॥ 
मनसोऽ हकारमूर्छितस्य चैतन्यविवोधितस्येह । 
युरुषाभिमानसुखदुःखभावना भवन्ति मूढस्य ॥१२ ॥ 

कर्ता भोक्ता द्र्ाऽस्मि कर्मणामुत्तमादीनाम्‌ । 

इति तत्स्वभावविमलो मन्यते. सर्वगोऽप्यात्मा ॥१२३ ॥ 
नानाविधव्णनि वणन्धित्ते यथाऽ मलः स्फटिकः । 
तद्रदुफधेर्मुणतो भावितस्य भावं विभुत्ति ॥१४॥ 

गच्छति गच्छति सलिले दिनकरवबिम्बं स्थिते स्थितिं याति। 

अन्तःकरणे गच्छति गच्छत्यात्मापि तद्वदिह ॥१५.॥ 
राहुरद्श्योऽपि यथा शशिविम्बस्यः ्रकाश्यतामेति। 
सर्वगतोऽपि तथात्मा नुद्धिस्थो दृश्यतामेति ॥१& ॥ 

आदरे मलरहिते यदरद्रूषं विचिन्वते लोकाः । 

आलोकयति तथात्मा विशुद्धबुद्धौ स्वमात्मानम्‌ ॥१७ ॥ 
सर्वगतं निरुपममद्वैतं तच्च चेतसा गम्यम्‌ । 
यद्रद्धिगतं बरह्मोपलभ्यते शिष्यबोध्यं तत्‌ ॥१८ ॥ 

बुद्धिमनोऽहकारास्तन्मात्रेद्ियगणाः सभूतगणाः । 

संसारसर्गपिरिरक्षणक्षमाः प्राकृता हेयाः ॥१९ ॥ 
धमधिर्मौ सुखदुःखे कल्पना स्वर्गनरकवासञ्च । 
उत्यत्तिस्थितितिधनवणश्रिमा न सन्तीह परमार्थे ॥२० ॥ 

मृगदरष्णायामुदकं शुक्त रजतं भजंगमो रज्ज्वाम्‌ । 

तैमिरिकचन्रयुगपद्शरान्तमखिलं जगद्रूपम्‌ ॥२९॥ 


य॒द्रदिनकर एको विभाति सलिलाशयेु सर्वेषु । 
. तद्रत्खकलोपाधिष्ववस्थितो भाति परमात्मा ॥२२॥ 

९८ ३ 


पण्डितपच्क्रिमा 


खमिव षटादिष्वन्तर्बालिःस्थितं बह्म सर्वेषु पिण्डेषु । 

देहेऽहमित्यनात्मति बुद्धिः ससारबन्धाय ॥२३ ॥ 
अमलः सकद्विभातश्चैतन्यात्मा खवद्व्यापी । 
सर्वाविकल्पनहीनः शुद्धो बुद्धोऽजरोऽमरः शान्तः ॥२४ ॥ 


रसफाणितशर्करिकागुडखण्डाद्या विकरतयो यथेहेक्षोः । 
तद्रदवस्थाभेदाः परमात्मन एव बहुरूपाः ॥२५ ॥ 
विज्ञानान्तयपिप्राणविराद्देहजातिपिण्डन्ताः । 
व्यवह्यरस्थस्यात्यन एतेऽ वस्थाविशेषाः स्युः ॥२६ ॥ 
रज्ज्वां नास्ति भुजङ्गः सर्पभयं भवति हेतुना केन । 
तद्वद्वैतविकल्यभ्रान्तिरविद्या न सत्यमिदम्‌ ॥२७ ॥ 
एतत्तदन्धकार यदनात्मन्यात्मताश्रान्त्या । 
न विदन्ति वासुदेव सवत्मानं नरा मूढाः ॥ २८ ॥ 


 श्राणाद्यनन्तभेदेरात्ान सवितत्ये्रजालमिव । 


उपसंहरति वासुदेवः स्वभूत्या ऋडमान इव ॥२९ ॥ 
त्रिभिरेव विश्चतेजसग्रज्ञैस्तेरादिमध्यतिधनाख्यैः । 
जाग्रत्स्वपसुषपतेरभमभूतेश्च्यदितं तुरीयम्‌ ॥२० ॥ 
मोह्यतीवात्या न स्वमायया द्वैतरूपया देवम्‌ । 
उपलभते स्वयमेव गुलया पुरुषमात्यानम्‌ ॥३९१ ॥ 
ज्वलनाद्धूमोद्रतिभिर्विविधाऽऽकृतिरम्बरे यथा भाति । ` 
तदवदविष्णो यष्टिः स्वमायया द्वैतविस्तरा भाति ॥३२॥ 
शान्त हव मनसि शान्ते हे हृष्ट इव मूढ इव मढ । 
व्यवहारस्थोऽपि पुनः परमार्थत ईश्वरो भवति ॥२३ ॥ 
जलधरधूमरजोभिर्मलिनीक्रियते कथा न गगनतलम्‌ । 
तद्रलकृतिविकारै परागरष्टोऽमलः पुरुषः ॥२४॥ 
एकदम श्टगयते धूमादिमलाकृतेऽ जवाः । 
न भवन्ति मलोपेता बन्धो जीवेऽपि तद्वदिह ॥३५ ॥ 

श्रीमद्धगवत्पतञ्जलिविरचितार्याः ९८5 
देहे्धियेषु नियताः कर्मगुणाः कुवंति स्वभोगार्थम्‌ । 

नाहं कर्तेति न ममेति विजानतः कर्मा नैव बध्नाति ॥३६ ॥ 
अन्यश्रीरेण कृतं यत्कर्म भवेद्येन देह उत्पन्नः । 
तदवश्यं भोक्तव्यं भोगादेव क्षयोऽ स्य तरिर्दिटः ॥२७ ॥ 

, ्राग्‌ ज्ञानोत्यत्तेशिततं यत्कर्म ज्ञानशिखिशिखालीढम्‌ । 

बीजमिव दहनदग्ध जन्मसमर्थ न तद्‌ भवति ॥३८ ॥ 
यद्रदिषीकातूलं पवनवलं दश्च दिशो याति । 
ब्रह्मणि त्त्वज्ञानात्तथेव कमणि तत्त्वविदः ॥३९॥ 

ज्ञानप्राप्तेरूर्ध्व क्रियमाणं कर्म यत्तदपि नाम । 

न श्लिष्यति कर्तार पुष्करपर्णं यथा वारि ॥४० ॥ 
वाग्देहमानसैरिह कर्म चयः क्रियत इति बुधाः ग्राहः । 
एकोऽपि नाहमेषा न च कर्ता कर्मणामस्ति ॥४१ ॥ 

कर्मफलबीजनाशाज्जन्मविना्ो न चात्र सन्देहः । 

बुदधूवे वमपगततमाः सवितेवाभाति भारूपः ॥४२॥ 
क्षीरादुद्धतमाज्यं क्षिप्तं यद्रन्न पूर्ववत्तस्मिन्‌ । 
भवति गुणेभ्यस्तद्रत्यथक्कृतशेतनोऽप्यात्मा ॥४२ ॥ 

गुणमयमायागहनं निर्धूय यथा तमः सहस्राय । 

बाह्ाभ्यन्तरचारी सैन्धवधनवद्धवेत्पुरुषः ॥४४ ॥ 
यद्वदेहोऽ कयवा मृदेव पार्था विकारजातयश्च । 
तद्रत्स्यावरजद्गममद्वैतं द्वैतवद्धाति ॥४५ ॥ 

एकस्मात्केत्ङ्ञ्रहनयः कषतरज्ञजातयो जाताः । | 

लोहगतादिव दहनात्सप्नं ततो विस्फुलिङ्गकणाः ॥४६& ॥ 
जगुण्यसङ्गदोषाद्रद्धा इव धान्यजातयः स्वतुषैः । 
जन्म लभन्ते तावधावन्ज्ञानाग्निनाऽदग्धाः ॥४७ ॥ 
त्रिगुणा चैतन्यात्मति सर्वगतेऽवस्थितखिलाधारे । 
कुरुते सृिमविद्या सवत्मि स्य॒श्यते तया नात्मा ॥४८ ॥ 

पण्डितपरिक्रमा 


रज्ज्वा भुजङ्हेतो प्रभवविनाशो यथा न स्तः । 
जगदुत्यत्तिविनासओे न च कारणयस्ति तद्वदिह ॥९ ॥ 
जन्सविनाशगमनागमनविवर्जितो नित्यम्‌ । 
आकाशमिव घटादिषु स्त्म सर्वगोऽबद्धः ॥५० ॥ 
कर्मञ्युभाय्ुभरफलचयसुखदुःखे योगि भवत्युएधीनाम्‌ । 
तत्ससगरद्रद्धस्तस्करसङ्गदतस्करवत्‌ ॥५९१ ॥ 
देहगुणकरणगोचरसङ्क पुरुषस्य यावदिह भवति । 
तावन्मायापाैः संसारे बद्धवद्धवति ॥५२ ॥ 
मातपित्पत्रदारथनभोगविभागसुखदुःखसमूढः । 
जन्मजरामरणमये चक्रमिव शाम्यते जन्तुः ॥५३ ॥ 
लोकव्यवहारकृता य इहाविद्यामुपासते मूढाः । - 
ते जननमरणधर्थिणोऽन्ये तमि प्रपद्यन्ते ॥५४ ॥ 
हिमफेननुद्रुदा इव जलस्य धूमोद्रमो यथा वहवः । 
तद्रत्स्वभावभूता मायेषा कीर्तिता विष्णोः ॥५५ ॥ 
एनां दैतविकल्यश्रमस्वरूपा विमोहिनी मायाम्‌ । 
उत्युज्य सकलतिष्कलमद्वेतं भावयेद्कह् ॥५६ ॥ 
यद्रत्सलिले सलिल शरे क्षीरं समीरणे वायुः । 
तद्रद्बरह्मणि विमले भावनया तन्मयत्वमुपयाति ॥५७ ॥ 
को मोट कः शोकः सर्व ब्रह्माक्लोकयतः । 
| प्रारन्धान्ते साक्षाद््रह्मीभूतः स्वसवेदयः ॥५८ ॥ 
ब्रह्मवेदः सर्व॑ तिव्कलमद्वैतं यदेव भातीह। 
मोहगहनाद्विमुक्तस्तदेव परमेश्वरी भूतः ॥५९ ॥ 
त्यक्तोपाधिः स्फटिकः स्वप्रभया भाति निर्मलो यद्वत्‌ । 
चिद्व्याप्त चैतन्य तथा विभातीह तिरुपाधि ॥&० ॥ 


गुणकरणगणश्चरीरग्राणतन्मात्रजातिसुखदुःखैः । 
अपराग्रष्टो व्यापी चिद्रूपोऽहं सदा विमलः ॥६१ ॥ 

चौ भेकः के 


3. 


श्रीमद्धगवत्पतञ्जलिविरचितार्याः १८९ 


द्रा श्रोता प्राता स्पर्शयिता ग्रहीता च देही । 
देहेदियविवर्जितश्च कर्ता भोक्ता ह्यकत्तसि ॥६२॥ 
एकोऽ नेक इव स्थितोऽहमेश्चर्ययोगः स एवात्मा । 
व्याप्याकाशवदखिल न कश्चिदप्यत्र सन्देहः ॥६३ ॥ 
यद्यत्सिद्धान्तेष्वागमतकदिषु श्रमन्ति रागान्धाः । 
अनुमोदामस्तत्ततेयां सवत्िवादधिया ॥६४॥ 
सर्वकारो भगवानुफास्यते येन भावेन । 
तं तं भावं भूत्वा चिन्तामणिवत्तमभ्येति ॥&५ ॥ 
नारायणमात्मानं ज्ञात्वा सर्गस्थितिप्रलयहेतुम्‌ । 
सर्वज्ञः सर्वगतः सर्वः सर्वेश्वरो भवति ॥६६£ ॥ 
आत्मङ्ञस्तरति शुच यस्मद्विदरान्‌ विभति न कुतश्चित्‌ । 
मृत्योरपि मरणभयं न भवत्यन्यतः कुतस्तस्य ॥६७ ॥ 
तश्रा प्रकृतिं पुरुषं विज्ञाय तिरस्तकल्पनाजालः । 
आत्मारामः पुरुषः परमात्मा केवली भवति ॥६८ ॥ 
क्षयवृद्धिवध्यघातकवन्धविमोक्षर्विवर्जितं नित्यम्‌ । 
परमार्थतत्वमेकमतोऽन्यदन्रतं सर्वम्‌ ॥६९॥ 
नलकदलीवेणुकाणा नश्यन्ति यथा पुष्यमासाद्य । 
तद्रत्स्वभावभूताः स्वभावता श्राप्य नश्यन्ति ॥७० ॥ 
भित्नेऽज्ञानयन्थो छिन्ने स्वगणे गुभागुभे क्षीणे । 
दग्धे तु जन्मवीजे परमात्मानं हरिं याति ॥७१ ॥ 
बुद्धवा विभक्ता करति पुरुषः संसारमध्यगो भवति । ` 
मुच्यते सर्वकर्मभिरम्बुजपत्रं यथा सलिलैः ॥७२ ॥ 
मोक्षस्य नैव कश्चिदाखो न वा गमनमन्यत्र । 
अज्ञानहदयगरन्थेर्भेदो यस्तं विदुर्मोक्षम्‌ ॥७३ ॥ 
बुद्धवेवमसत्यमिदं विष्णोमयिात्यकं जगद्रूपम्‌ । 
सर्वद्रन्सहिष्णुयोगासक्तो भवेच्छन्तः ॥७ ॥ 

त्यक्त्वा सर्वविकल्यानात्स्य निश्चलं मनः कृत्वा । 
दग्धेन्धन इव वह्निः सर्वस्यात्मा भवेच्छान्तः ॥७५ ॥ 
अश्नन्यद्रा तद्रा संवीतो येन केनचिच्छान्तः । 
यत्र क्वचन शायी मुच्यते सर्वभूतात्मा ॥७& ॥ 
इति शिष्य ब्रह्म यथाऽभिहितं परम विधूय नानात्वम्‌ । 
तरिरुपमपरमानन्द यो वेद स तन्मयो भरवति ॥७७ ॥ 
लयमेधसहस्राण्यथ कुरुते ब्रह्मषातलक्षाणि । 
परमार्थविनन पुर्यर्न च पापैः स्मुश्यते विमलः ॥७८ ॥ 
मदकोपहर्षमत्सरविषादभयपरुषवर्जितवाग्बुद्धिः । 
तिस्तोत्रवषट्‌कायो जडवद्विचरेदगाधमतिः ॥७९ ॥ 
उत्यत्तिना्वर्जितमेकं परमार्थमुपलभ्य । 
करतकरत्यः सफ़लजन्मा सर्वगतस्तिष्ठति यथेष्टम्‌ ॥८० ॥ 
श्षपचगरहे तीर्थे त्रा नष्टस्मृतिः परित्यजन्देहम्‌ । 
ज्ञानसमकालमृक्तः कैवल्यं याति हतशोकः ॥८१ ॥ 
पुण्याय तीर्थसेवा निरयाय पचान निधनगतिः 
पुण्यापुण्यकलद्कस्प्भिावे तु किं तेन ॥८२ ॥ 
परमार्थमार्गसाधनमभ्यस्याप्राप्य योगमयपि नाम । 
सुरलोकभो गभो गी मुदितमना मोदते सुचिरम्‌ ॥८२ ॥ 
विषयेषु सार्वभौमः सर्वजनैः पूज्यते यथा राजा । 
भुवनेषु सवदिवेयोगश्रष्टस्तथा पूज्यः ॥८४ ॥ 
महता कालेन पुमान्मानुष्य प्राप्य योगमभ्यस्य । 
श्राखोति दिव्यमगरतं यत्तत्यर पदं विष्णोः ॥८५ ॥ 
वेदान्तश्ाख्रमखिलं किलोडय शेषस्तु जग्रदाधारः । 
आयपिञ्जाशीत्या बबन्ध परमार्थसारमिदम्‌ ॥८६ ॥ 


इति श्रीमद्धगवच्छेषकृतार्यापञ्चाशीतिः समाप्ता ॥ 
षि 


~ \ 

१. प. ५, ५६ (जनवरी २, १८७१) २०५-२०६। 


श्रीकाशिराजसंस्थापितकाशीधमम्मसभायाः संक्षिप्तं वृत्तम्‌ 


पण्डितशीतलप्रसादत्रिपाठी 


आसीत्‌ किल श्रीमत्निखिलराजन्यवृन्दवन्दितिचरणकमलः सकलभुवनविख्यातप्रभावो 
महानुभावो मानधनप्रधानः श्रीमदुदितनारायणसिंहशर्म्मेति शुभाभिधानो महाराजाधिराजः 
श्रीकाशिराजः। स भूपतिरेकदातिप्रबलेन कलिनातितरां पीड्यमानस्य श्रौतस्मार्तसद्धम्माचा- 
रस्य तन्मूलस्य श्रुत्यादिप्रचारस्यं चोत्तरोत्तरं हासमाकलय्य तदभिवृद्धये परमसौजन्याद्यखि- 
लगुणगणसमृद्धेन॒श्रीमत्रसिद्धनारायणसिहश्म्येति नाम्ना प्रसिद्धेन निजानुजेन 
सविनयमभ्यर्थितस्तत्कालप्रसिद्धरसंख्यातगुणगणस्तव्यैर्वाराणसीवास्तव्यैः श्रीभेरवमिश्रश्री- 
चनद्रनारायणतर्कालङ्कारप्मुखेर्विदरद्र्ययैः सह मन्रयित्वा तेषामभूतपूर्वां परिषदं स्थापयामास । 
ततः कतिपयदिवसापगमे तस्मिन्‌ महीपाले कालवशात्रलिनीदलगतजलविन्दुचञ्चलं पाञ्चभौ- 
तिकं देहं विहाय निर्वाणपदं प्रविष्टे तेषु तेषु विद्वदर्य्येषु च यथाकालं लोकान्तरं प्रस्थितेषु सा 
सभापि फलविशेषमनुत्पाद्ैव कथारोषतामयासीत्‌ । अथ सम्प्रति तस्यैव महाराजस्य राज्य- 
पदं प्रशासत्‌ श्रीमत्समस्तसामन्तचक्रचूडामणिमरीचिनिचयचुम्बितचरणारविन्दः शरदिन्दु- 
सुन्दरयशःपूरपूरिताखिलदिगन्तरो निरन्तरसम्पादितसप्यसिंभारसमाराधितमहेश्वरः 
श्रीमदीश्वरीप्रसादनारायणसिहशर्म्मेतिसुगृहीतनामधेयो विद्रज्जनविधेयो. महाराजाधिराजः 
श्रीकाशिराजः श्रीमत्पण्डितवस्तीरामद्विवेद-श्रीताराचरणतक््करलप्रभृतिभिर्विद्रदर्ययेस्तस्याः 
परिषदः पुनः स्थापनाय प्रोत्साहितः षडर्विंशत्यधिकैकोनविंशतिशततमे वेक्रमेऽब्दे पोषमा- 
सस्य कृष्णद्रादश्यां वाराणस्यामरालमालकोपलक्षिते प्रदेश एकस्मिन्‌ पाकशासनसदनसुन्दरे 
स्वमन्दिरे सुधर्म्मामिव विबुधवराधिष्ठितां “श्रीकाशीधर्म्मसभा” इत्यभिख्यया समलङ्कृतां 
विद्रत्सभां समतिष्ठिपत्‌ । स्वीचक्ुश्च श्रीमतां सभासदां सम्मत्या वाराणसीस्थराजकीय- 
संस्कृतविद्यालयावलम्बिनो विद्रदर्य्या इतरेऽपि कतिपये नगरनिवासिनः पण्डितश्रेष्ठा राज्य- 
कार्य्याधिकारिणश्च प्रतिष्ठितपुरुषाः प्रधानाध्यक्षोपाध्यक्षलेखाध्यक्षकोषाध्यक्षकार्यनिर्वाहक- 


सामाजिकानां पदानि यथायथं पालयितुम्‌ । तदाप्रभृत्येव प्रधानाध्यक्षप्रमुखाः परिषदग्रेसराः 


प्रतिचतुर्दशि निर्दिष्टचरे मन्दिरे मध्याहाद्दर््वं समेत्य यथासम्भवं सभाकृत्यं निर्वर्तियन्ति । 
तच्च कृत्यम्‌- धर्मसंक्रान्तेषु केषुचिद्विषयेषु जातसंशयेभ्यः साक्षात्‌ पत्रादिद्रारा वा पृच्छ 





८द्यस्यपी नवल त्तका 


< चा (र 4 

१ ९२ पण्डितपरिक्रमा 


द्वयो लोकेभ्यो यथाशाखमुत्तरदानम्‌, धर्मसम्बन्धिनं कमपि विषयमवलम्ब्य संस्कृतगिरा 
सुललितबन्धस्य प्रबन्धस्य निर्माणम्‌, सभायां प्रवृत्तायां तद्विषये विचारश्च । अवकाशशेद्ध- 
म्मप्रतिपादकानां मनुस्मृत्यादिप्रबन्धानां कस्यचित्‌ प्रकरणस्य पाठ; तद्वोद्धुमक्षमेभ्यस्तत्र संग- 
तेभ्यो लोकेभ्यो देशीयभाषया तदर्थप्रतिपादनम्‌, सकलकृत्यमोलिभूतमद्यावधि 
सभासद्धिरननुष्ठितं केवलमनुष्ठेयत्वेन निर्धारितं तावदिदं यत्‌ संस्कृतविद्याया वृद्धये प्रतिवर्ष 
परीक्षाकालात्‌ पूर्वं नियमितेषु विषयेषु छात्राणां परीक्षां कृत्वा तेभ्यो योग्यतानुसारेण छात्रता- 
वेतनस्य -पारितोषिकस्य तत्तच्छाख्लीयपाटवतारतम्यबोधकानां “व्याकरणप्रविष्ट“ इत्याद्युप- 
नाम्नां प्रशंसापत्रस्य च वितरणम्‌ । प्रतिश्रुतं च श्रीमता तत्रभवता सततसदाचारतत्परेण 
कीर्तितचरेण महाराजाधिराजेनैतत्समाजस्य समुदितकार्यसम्पत्तये प्रत्यब्दं सहस्मुद्राः प्रदा- 
तुम्‌ । श्रूयते किलैतस्यां पौषकृष्णचतुर्दश्यां परीक्षाविषयाणां परीक्षकाणां पारितोषिकस्य च 
नियमो जातः परीक्षाऽप्यचिराद्धविष्यतीति । संवत्‌ १९२७ पोषकृष्णामायाम्‌ । 

